

КЕРИМ
ГУРБАННЕСОВ

Оди
япрак



Гурбаннеспесов К.

181 Еди ийрак: Поэмалар.—А.: Түркменистан,
1983.—с. 424.

2 м 40 к.

ТССР-иң аалк ашкысы, Магтымгулы адындакы Дөвлет бай-
ратының дауренты Керим Гурбаннеспесовың бу китабына онуң ли-
риктиң хемде лирики поэмаларының едиси гиризилди. Поэма-
лары Түркменистаниң Октябрь революциясындан озалкы хем-де
соңкы дурмушынның озболушлы шахырана, энциклопедиясы диймек
билер. Олар түркмен дурмушынның иң айгытлы пурсатларыны өз
ичине адыр.

Амторын соңкы дөвүрде дөреден «Намыс», «Рубагы-поэма»,
«Нүрек поэмасы» хем шу китапдан окап билерсиниз.

Шалкың асрлерин оқижылар көпчүлигиниң гызгын сөйгүсини
таалайың халым рухлы асрлердир.

4702540200—01
М 551(14)—83 73—83

4702540200 ББК 84. ЗТүр
47.2.54.2

МАЗМУНЫ

Амтордан	5
Таймаз баба	9
Ата ве огул	135
Гумдан танылан Аүрек	253
Алл багын	329
Намыс	371
Рубагы-поэма	393
Нүрек поэмасы	403

АВТОРДАН

Поэмаларың бу нешири хагында нәме айдып билерим? Чепер эри (онда-да өң бирвагт оқыжының аңына сәхелче аралашмага сен улы эсери — романы, повести, поэманы) тәзе нешире тайяр-ламагың өрән жогапкәрли, өзболушлы, нәзик сунгатдыгыны илки билен белләсим гелйәр.

Бу меселә хер кимиң бирхили чемелешиши бар. Оны хер бир втор конкрет ягдайда, шовлумы-шовсуз, өзүче чөзүп билер. Йөне т өз назарым бабатында айтсам, мен үстүнден эсли вагт гечек мань-да, повести-де, поэманы-да чапылып йөрән ат билен денеш-дирийэрин. Тәзеден чапува гойбермек үчин онуң аякларыны кесип, тәзе аяк отуртмак болмаз. Дине онуң тойнакларының артыкмач өсүнтгилерини әтиячлы гырдашдырып, көне налларыны тәзелемек, эндамыны демир дарак билен мазалы дарамак болар.

Дөврүмизин улы языжысы Л. Леонов бу барада шейле язяр: «Бирмахал язылан китаба эл гатмак бир чешмә икинжи гезек гиренден аңсат зат дәл. Эйсем-де болса, аякларын астындакы чагыл дашларың гыжырдысына гулак асып, сувсуз галаң гирдаплара горкы-әтиячсыз сәредешдирип, онуң сувы пәсәден ханасының ичи билен гечип гитмәк болар».

Поэмаларың ичинден элим галамлы гечип гидемде, мен хем шол ынанчдан угур алдым.

Китапдакы «еди япрагың» хер хайсының әмеле гелиш тарыхы, мақсады, гахрыманлары ве ш. м. барада-да кәбир затлар айтса боларды. Йөне о затларың бирнәчеси барада мен әййәм кәбир ма-

Бүгд, дегинди язгыларымда гүррүн берипдим. Шейле-де
Бүгд, түүн юзгандарым кэбири барада бэш-үч агыз айдылса ар-
гындымдык. 1903

«**Йүрек поэмасы**» барасында болса шейлерек диймек болар: ол өзінің чалалық мөчберіне гарамаздан узак вагтың довамында өмір сүрген. Онуң астындакы сене 1981—82-нжи йыллар болса-да, бу дини шыл йылларың зохметинден дәл-де, ондан хас озалкы йыларың димышлыгындан өсүп етишипди. Өңде бир шахырың «**Йагтың** менден нәхили сөзе гарашындыгыны эшитмек үчин **наһал-наһал димырын**» дийши ялы, мен хем Вагтың өзүме нәме **айттырманы** гәйһинини диңлемек үчин эсли махал дымпылдым. Шол димышларың бозулмагы «**Йүрек поэмасыны**» эмеле гетирди. Бу эсер **кызырм** адам, борч, гезеллик, бипервайлык, тебәхетсизлик, **наһал-наһал**, сриң икбалы, шу гүн, эртир, өмрүң манысы барадагы **дәһәт**и дем-де жебирли ойланмаларының йүрекден гопуп гачан бир **вагтасыдыр**. Онуң адына «**Йүрек поэмасы**» дакылмагына-да шол **гәһәт** бодуңды.

Бу сөзаларга «эк» дийип-де, «хава» дийип-де жогап берсе болар. Иккунчунан себеби — оларың хич хайсы-да белли бир адамлардан чыккан туратлар я-да хаснетлер дөл. Барлыгының себеби — дурмуңда мен белле адамларга өрөн көп габат гелдим. Дине габат гелмек хем дөл, олар билен гоңшучылыкда болмак, ёлдаш, якын дост, дуз-хоридан болмак багты-да маңа миессер этди. Оларың мениң ыкбалыма, мениң оларың ыкбалына гатишмалы хем-де гатышан айгытлы нурсталаарымыз-да болды. Ине шол достук, ёлдашлык, ыкбалданылык болса өз-өзүңден, юваш-ювашдан ол адамларың мениң язаян затларымың гахрыманлары болмагына гетирип

билди. Шейле-де болса олар, ёкарда-да беллейшим ялы, белли-белли адамлардан чекилен нусгалар дәл. Меселем, диңе Таймазым, Гүлнәзин, Әсениң хәсиетлерини дәрәтмек үчин онларча, йүзләрге таймазламың, гүлнәзлериң, әсенлериң ыкбалына белет болмалыды.

Поэмаларың ичинде диңе бирисиниң — «Аял багшының» гахрыманлары бу топара гирмейәр. Көр Гожалы хем, Аял багшы хем (авторың фантазиясындан етдик пайларыны алан-да болсалар) дурмушда болуп гечен тарыхы шахслар. Оларың икиси-де өз дөврүнде бири-биринден гүйчли, бири-биринден зехинли шөхратлы багшылар болупдырлар. Шейле-де болса улы зехинли Көр Гожалы өзи ялы улы зехинли Гелин багшы билең айдышыкда еңлише сөзевәр боляр.

Мен ики бейик багшының үсти билең хақыкы сунгатың белентлиги, мукадеслиги, әбедилиги, дүнйә дәрәли бәри ысан сыпатларыны сынагдан гечирйән шөхрат, мешхурлык дийилйән дүшүнжелериң дүзүв хем чөвре тараплары хақында гүррүн әтмек иследим. Бу ерде әхли геп бир адамың ене бир адамы өз сунгатының гүйжи билең еңмегинде я-да ондан еңилмегинде дәл-де, дурмушың әбеди совалларының үсти билең онуң логики сөбәплериниң, ахлак нетижелериниң ызарланянлыгында дийип айтса болар.



Әлиңиздәки томлуга гиризилен әсерлер соңкы чәрйек асырын өнүмидир. Дөрәдиджилек гөзлеглеринден хем-де азапларындан, тапындыларындан хем-де йитгилеринден долы болан бу дөвүр маңа кән сапаклар берипди. Шол сапакларың иң улусы халк билең сада, дүшнүкли дилде геплешмегиң герекедигине гутарныккы ақыл стирмегим болды. Белли бир пурсатларда бу барада шүбхеленипдимем: «Поэзия чылшырымлырак, дүшнүксизрәк болса кем болмазмыды? Магтымгулы хем шейле дәлми нәме?».

Эмма Лев Толстойң бу барада янтлап айдан сөзлери мениң бу шүбхәми пытрадып гойберипди: «Сунгатың әхли везипеси диңе дүшнүкли болмакдадыр, дүшнүксиз зады дүшнүкли әтмекдедир я-да ярым дүшнүкли зады долы дүшнүкли әтмекдедир... Сунгатың өңе тарап херекети хер бир айратын адамда-да, тутуш адамзатда-да барха, ене-де барха, хас дүшнүклиликден угур аляндыр, шейледи, шейледир, ене-де шейле болар...»

Ери, онда, Магтымгулы бабатында нәме айдып билерис? Ол көп халатларда дүшнүксиз дәлми нәме? «Ек, Магтымгулы дүшнүксиз дәлдир.—дийип, онуң бейик педери Азадыдан оваз гелен ялы болды:—Ынха, мен дүшнүксиздим. Шонуң үчинем халк арасына

чуңдур орнашып билмедим, мазлумларың йүреклерини эелемеги башармадым. Эмма мениң башармадыгымы зүрядым Магтымгулы анры яны билен башарып билди...» Азады сөзүни довам этдирди: «Магтымгулының хем кәбир шыгырларында дүшнүксизлик бардыр. Йөне ол максатсыз дүшнүксизлик дэлдир-де, арыфсыраян гатлага гөз үчин язылан («Ким билен иш салышыяныңызы билиң!») я-да шахсы делилли дүшнүксизликдир, кәте-де сораг-жогап я-да өз-өзүне сораг хәсиетли (ылымдарлык сынагындан) язылан шыгырлардыр».

«Дөредижи, дөрөт! Йөне гөп оваданлап, айлавлысырама!» Бейик Гётәниң бу сапагы-да Азадының овазына гошулышып гитди... Шу сапаклара вепадарлыгым мени кем-кемден шыгыр сунгатының хас азаплы ёлуның үстүнден гетирди. Йөне ол өзүниң азаплылыгы үчин-де мукаддесди. Мукаддеслиги үчин хем азаплыды. Бу кынчылык мени бирбада хопукдырды. Йөне чылшырымлы задың чылшырымлы айдылмагындан чылшырымлы задың чылшырымсыз айдылмагы ил-гүн үчин хас зерурды. Мен «Таймаз бабадан» башлап «Йүрек поэмасына» ченли башардыгымдан шол зерурлыга хызмат этжек болдум.

Қитап хақында айдып билжек затларым гысгача шулардан ыбарат. Галан гүррүң окыжа дегишли.

1983



**ТАЙМАЗ
БАБА**





БИРИНЖИ КИТАП

ГИРИШ

Айлансаң-да оба-оба,
Таймаз ялы бөлчик баба
Тапаймарсың,
Тапаймарсың.
Бир отурсаң, гапдалындан
Аңсат-аңсат голаймарсың.

«Шейле адам бар!» дийсең-де,
Өрөн аздыр, өрөн аздыр,
Сакгал-мурты гар дийсең-де,
Агач этли, хор дийсең-де,
Жахыл кимин кейпи саздыр.

Агшамара, чай вагтында,
Кейпинин түйс жай вагтында,
Ылайта-да, гиң далбара
Монжук дүзйөн ай вагтында,
Июнь, июль, май вагтында,

Хер хепдеде етмиш сапар
Үйшүп геләй топар-топар,
Улумың сен,

Кичимиң сен,
Гамак ялы еңил гопар,
Гояй йөне, гояй йөне,
Гөвнүң билер, дилиң тапар!

Улы болсаң улы ялы
Хабарыңы алар отыр.
Кичи болсаң кичи ялы
Дең санашар, гүлер отыр.
Йүрежигиң билер отыр.
Адамлар-да ыз-ызына
Гелер отыр, гелер отыр...

Елоглудыр нәме дийсен,
Газал, дессан,
нама дийсен,
Эртекилең дөвлүсими,
Дөвсүзими, нәме дийсен,
Гөвнүң йыкмаз чигит ялы,
Хәсин берсең, айдар отыр.
Семаварда гайнан чайы
Өзи демләр, өзи гетир,
Чанагында дүе чалы,
Сачагында яглы петир.
Ким ажыкса, элин етир.

«Даң атды-ла, Таймаз!» дийип,
Гызыл хораз гыгырянча,
«Таймаз, бәрик эсет»
дийип,

«Эртире-де геп гереكدир,
Бир чен болды, бес эт!» дийип,
Асман эже чагырянча,
Бурчак-бурчак дерләр отыр,
Чының билен гулак салсаң,
Гүрләр отыр, гүрләр отыр...

Әхли сөзлең палчыгыны
Өз элинде әйлән ялы,
Өзи гуюп, өзи ясап,
Дегерлисин сайлан ялы,
Эгер бир зат дийәйдигиң,
Бәлчик сөзүн орта атар.

Өйкеләнің дуяйдыгы,
Деген болар хас-да бетер.
Я яландан гахарланып,
Билгешлинден хайбат атар.
Ким озалдан белет болса,
Ичин тутар,
Гүлер ятар.
Икән-екән нәбелетлер
Бөврүн динләп, оя батар,
Шолар үчин өрән хатар...

* * *

Дынч гүнүмди. Таймазлара
Бир достумы алып бардым.
Таймаз бабаң ол достума
Дегжегинем билип бардым,
Эмма велин, хич зат айтман,
Танамяндан болуп бардым.

(Яшлык ялы хезил зат ёк!
Гөзлейәнің гүррүң, гүлки...)
Яңкы достум йүзүн саллап,
Нәмүчиндир, дымды илки.

Баба болса, юваш-юваш
Гызып баряр, гызып баряр.
Русьетин чөллүгинден
Траншейлер газып баряр.

Кә серетсең эмедекләп,
Кә серетсең йүзүп баряр...
Таймаз бабаң гүррүңине
Хайран галып, агзын ачып,
Ичин тутуп, гүле-гүле,
Яңкы йигдин гурбы гачып,

«Мен-ә, валла, Таймаз ага,
Телпек гойдум сизе» дийди.
«Кичи дилден айтдыгым дәл,
Яшың етсин йүзе!» дийди.

Бирден баба тарса туруп,
Гыпды бизе гөзлерини:

Жувазымың ишигинден
Салланжырап гечен вагты,
Танапыны чарха салып,
Пессай-пессай чекен вагты,

Көр дүйәмиң гапдалындан
Гөзүм чархлап середердим.
«Вах, бир середәй-дә!»
дийип,
Йүрежигми эредердим.

Кәте-кәте баханалап,
Говасынам дартардым мен.
Гиденден соң,
Дуйдурманжык
Басан ерниң тозун ялап,
Маңлайма-да сүртердим мен...

Онуң әри Матдак чопан
Бир ювашдап,
яш йигитди.
Кырк гулачлык гуя гачып,
Ики гөзүм ачып гитди.

Шондан бәри тутуш үч йыл
Атасының өйүндеди.
(Орачамдыр олаң өйи
Бир жараның боюндады.
Гул ага-да өйне мыман,
Гиже-гүндиз гоюндады).
Яшы болса, диен вагты,
Йигриминиң кейиндеди.
Хер гөрөмде лак атаймак
Элмыдама күйүмдеди...

**«ШЕИЛЕ ТОЙЫ ТАЙМАЗА-ДА
ЕТИРСИН-ДӘ!»..**

Таймаз бегиң шондан башга
Яры барын билмедим мен.
... Бугдай экдим,
Харман атдым,
Жары барын билмедим мен,

«Шу харманда гарып гүнден
Дашлашарын» дийип йөркәм,
«Саллахлыгым биленжик-де,
Хошлашарын!» дийип йөркәм,

Галладан-а элли бизар,
Жарымдан-да пай етмеди.
Тилкиң вели ховлусында
Гөммәге-де жай етмеди,
Хатар-хатар уруларын
Сувамага лай етмеди.

Инер ялы күкрәп ене
Хайхатлы гыш етип гелди,
Докуз айлап сейнсленип,
Докуз айлап ятып гелди,
Гыркылыгың кыркысынам
Өркүжине атып гелди.

Иүпден бошан дәли ялы
Акрап гирди күлбежигме.
«Гелевери, акрап!» дийип,
Гужак ачып гүлмежегме
Овалындан белет ялы,
Даглап гечди дулугымы.
Узын гиже түссә тутуп
Гураданжа долагымы
Бир үфләнде укдан пызып,
Сувлы хума бойлашдырды.
Гөзлернме күл гапдырып,
Башым-гөзүм айлашдырды.

Долагымы сыка-сыка
Асып гойдум габсамыздан...
Сүпүрмәге кече тапман
Гатап ятан сүбсәмизден
Өл яндагың ашагына
Туташдырлык дыкышдырдым.
Гара чыраң пелтесинден
Непаяжжык-да ёкушдырдым,
Үфлей-үфлей, маңлайымы
Яндак билен чакышдырдым.

Эмма велин мыжжык яндак
Шытыр-шытыр эдйәдежик,
Гушуң дили ялжак ялын
Башын яйкап гидйәдежик,

Ене өзүн тутабилмән,
Йитип гидйәр гүрүм-жүрүм.
«Ичиң янсын» диййән ялы
Өз алнымдан акян дерим,

Бү-де барып, янып башлан
Чөлжагазы немләп гечйәр.
Түссә болса, ач гарныма,
Хем агзыма, хем бурнума
Садакасын эмләп гечйәр.

Гөзлеримден яш пайрады
Бурч гөбегин иен ялы...
«Ичи янан бендәниң хем
Гүлкүси бор!» диен ялы
Хырчым дишләп,
бир гүлдүм-де,
Гашашдырдым гулагымы.
Доланмага отурбердим
Хәки мыжжык долагымы.

Онянча-да сөнен ожак
Тозап гитди гыш елине.
Гапы ярпы ачылаңда,
Гөзүм дүшди гыз элине.

«Гелиң, гелиң!
Гирик!» дийип,
Гапа бойнум узадамда,
Өл долагмың йыгыртларын
Өзүм гөрмән дүзедемде,

Гара гөзли шол гайтарма
Өе гирди эда биле.
«Шу сәхетде гелин аляс,
Баравериң, Таймаз!» дийди
Мылайымжа седа биле.

Гөвшүлүрөк гырмакөвши
Ягыш сувна эзиллипдир.
Үстүндәки сечеклери
Бири галман үзүлипдир.
Эгниндәки маллай чабдың
Тирсеклери сүзүлипдир.

Чаклаңырак бөрүгинде
Гызыл эгме ялдырап дур.
Акрап огшан яңаклары
Чыглы гүл дек булдурап дур.

«Гелин аляс дийсеңиз-ле,
Дүшүмлисиз болаверсин...
Хә, Мейданы өөржекми?...
Багты биле гелеверсин...»

Дийишдирип гайта-гайта
Етишдигме сарнашдырдым.
«Хайсы ерден? Кимден?»

дийип,

Ене аз-кем гарашдырдым.

Тойларына гувансам-да,
Гөзүм гызың өзүндеди.
Айтжак болян әхли гепим
Бу сораглаң ызындады.

Эмма ганым утанжаңлык
Бадак атып диллериме,
Саңдыравклык пешгешини
Берип гарып эллериме,
Йүрегимиң айтжак задын
Өз угруна гоянокды.
«Ёк бол!» дийип

ковласам-да,

Мен гарыпдан доянокды.

Бирден әхли утанжымы
Яндыран дек сөйгиң көзи,
«Шейле тойы Таймаза-да
Етирсин-дә аллаң өзи!»
Диеними өзүм дуйман,
Гөз астындан бакдым гыза.

Иүзүмө бир серетди-де,
Гыз бир эдим сүйшди ыза.

Гызың эгни дегди вели,
Жыгылдады көнө гапы.
Бирден өтөйтмесин дийип,
Башга яна совдум гепи:
«Сөхединиз хачан боляр?..»
Элиндэки ёвшан чөпи
Дөвүшдирип,
 ювашжадан
«Бийргүн» дийип, бакды ере...
Эмай билен еңим элтип
Манлайымда дөрөн дере,

«Хэ, бийргүнми?» диен болуп,
Экезлендим гобсунжырап.
Онянча-да, гөз астындан
Долагыма огрын гарап,

Гыңажының човун ойноп,
Гарлавач дек гашын яйды.
«Нэме бейдип,
Өл долагы
Доланяңыз, Таймаз?» дийди.

Бу сөзлериң өз агзындан
Чыканына өкүнөн дек,
Совалының жогабына
Дурмага-да чекинен дек,

Пүзи бирден ак там болуп,
Ызын бакман чыкды гитди.
Пүрегим-де ызы биле
«Дур, дур!» дийип бөкдү гитди.

ТЭЗЕЖЕ ДОЛАК

Эдил бахар ягшы ялы
Гечип гиден мыман хакда,
«Тоя барың, Таймаз!» дийип,
Гарып гөвнүм авлан хакда,
Өл долагма гөзи дүшүп,
Хайпы гелен женан хакда

Мүң хыяла башым гошуп,
Батдым пикир дерясына...
Узынлы гүн нәлет окап
Мәтәчлигиң дүнийәсине,
Жувазымың дәлесинде
Янып-бишип айландым мен.
Готур дүйәң аягына
Аяк гошуп айландым мен.

Аякларым өл долаклы,
Галп-галп әдип мен бичәре,
Ене гарып орачама
Гайдып гелдим агшамара.

Ишигмизден әдип-әтмән
Сакга аяк чекипдирин,
Бирден дула ылгап барып,
Бир ичими чекипдирин,
Ичи сувлы түңчәми-де
Шо бармана дөкүпдирин.

Ожагыма сөелги дур
Бир тегелек яглы петир,
Янында-да камыс ялы
Бир тәзеже долак ятыр.

Эллерими дегирәйсем,
Бармагымдан чакжак ялы,
Бирден бири «Хайт, дур!»
дийип,
Гапдалымдан чыкжак ялы,

Төверегми гаранжаклап,
Бир азажык мүңкүрлендим.
«Аллажаным, бу затлары
Ким гетирип билер?» дийип,
Бир дем салым пикирлендим.

«Нәме бейдип өл долагы
Доланяңыз?» диен женан
Бирден гелип хакыдама,
Топуланмы өзүм дуйман,
Долагы-да, петири-де

Гарбап алып,
 өвран-өвран
Маңлайыма басыпдырын,
Йүрегиме гысыпдырын...

Эллеримнің терси билен
Өл долагы дазырдатдым,
Тәзежесин доландым-да,
Петири-де лак-лук атдым.

Аяғымда тәзе долак,
Диллеримде ярың ады,
Гарнымда-да яғлы чөрек,
Йүрекде-де ышкың оды!
Таймаз етим догуп-дөрәп
Гөрүпмиди бейле зады?!

Гарып чатмам
 «секиз учмаң»
Бирисине дөнеп ялы,
Бир ич гирип, бир даш чыкдым
Дүнийә тәзе инен ялы.

Ики яна зовзулдадым,
Сыпашдырып долагымы.
Темен билен йөрмешдирип
Дызы чыкан балагымы,
Гарып гыза высал бесләп,
Даң атарна гыссандым мен.
«Ерде гойсам, ыс бор» дийип,
«Гөкде гойсам, пос бор» дийип
Гундуз ялы долагымы
Ятамда-да яссандым мен.

Акрап ели сожап-сожап,
Дөрт тарапдан шувласа-да,
Узын гиже дишин гыжап,
Бөри болуп увласа-да,
Буркут баба дик депәмден
Ызын үзмән сувласа-да,

Мениң үчин, догружасы,
Чигит ялы пархы ёкды.

Ол шатлыгым увлап, сувлап
Кемелдерден габаракды.

«БАШ САЛМАК»

Яз өзүниң бирже гүнүн
Өңден гизлэп гоян ялы,
«Гарыплары той гүни бир
Хорламайын!» диен ялы

Булут гөчүп, үмүр гечип,
Майыл болды штенбе гүни.
Гүн догды-да, энгамлады
Гарып өйлөң зөммегини.
«Шу гүн ялы болайсады
Гара гышың хемме гүни,
Ярпы-ялта еңледерди
Мен ялаклаң эмгегийи!»
Диен ширин арзув биле
Дөлөмизиң түммегине

Ыгыш тайдан япланжырап,
Гөз гездирдим жувазыма...
Чемче торбаң бир четинде
Поса батып, иглэп гиден
Мүченегме, мыкразыма

Өл чэгэни сүрте-сүрте
Күмүш ялы гүлбүретдим.
Сакгалымы чүрте-чүрте,
Тайпы ялы энежигми
Тайзардыпжык ише гитдим.

Эмма шо гүн тоя бармак
Несибәмде ёк экени:
«Какам деррев гелсин диййәр!»
Дийип, сожап ылгап гелди
Тилки байың ер чекени.

Агыр палтаң ашагында
Тас бурулып йыкылыпдым.
Узын гиже оңар айрып,
Дана голай зордан сыпдым.

Эртеси гүн хайдай-хайдай
Үч жувазы чыкардым-да,
Көр дүйәми икиндинлер
Ятагында чөкердим-де,
Хер әдимден бир гаңрылып
Долагыма гаршы-гаршы,
Өкжелерим ере дегмән,
Гөнүләйдим тоя гаршы.

Етеними дуйман галдым
Гул агалаң өйлерине.
Бир серетсем, булаң тутян
Етне-йүтне тойларына,
Диңе дүйн дәл, бу агшам хем
Илат бары үйшен экен.
Гөрсем, маңа баш салынян
Хезил вагты душан экен.

Той тутулян гарып өйүң
Агып ятыр эзенеге.
Мәрекәнің ярашыгы,
Той-байрамың хозанагы
Гелин-гызлар бакжаклашып,
Әеләп дур гөзенеге...
А мен болсам, мүң гөзелден
Гөзләйәрдим бир гөзели.

Чөвши ялы асылжырап
Зүррүк өйүң эшигинден,
Үзүгиниң эбшидинден,
Дурлугының дешигинден,

Чагажыклар середйәрлер
Әдил дүрбә бакян ялы.
Бу той-шовхун жахыллаң-да
Жанларына якян ялы,
Чагалардан пес отурман,
Огрын-огрын бакышярлар.
«Берекелла, алдың!» дийшип,
Бутларына какышярлар.

Менем барып гошулышдым
Жахылларың арасына.

Атам билен яшдаш өйүн
Япышсам-да ниресине,
Чүйрәп гиден гамышындан
Тутан ерим гопуп гелйәр.
Ишиги-де дызаберсен
Сөесинден сыпып гелйәр.

Деррев барып чөвшиң яндан
Келләм сыгжак дешик тапдым.
Баканым хем шолды вели,
Өзүм дуйман
элнм чарпдым.

Аклым алан шол гайтарма,
Ини-бойы ойнам сере
Тилки байың кейванысын
Айлап-айлап чалды ере...
Догумсырап, элин чызгап,
О чишигиң ызысүре
Ене-де бир бай хелейи
Орта чыкды батып дере.
Мая ялы бу гайтарма
Маялыкдан дөнүп нере,
Бу чишигем юваш-юваш
Гап бөвүре сүре-сүре,

Дулда дуран дүндерилги
Той газанна уруберди.
Гелин-гызлар өңе сүйшүп,
«Ики газан душды!» дийшип,
Пакырдыны бериберди.

Ол гайтарма гошулды-да
Гелин-гызлар арасына,
Бир зат-бир зат пышырдады
Япындакы жорасына.

Өл дурлугы ики яна
Эмай-эмай чеке-чеке,
Онуң чакан чавушыны
Эшитдим мен еке-еке:

«Галың-галың харамхорлар
Сүңцүмизн гемиршип йөр.

Дабанмызың азабыны
Эшек ялы сүмүршип йөр.

Мал дерегне уланярлар
Доганмызы, җримизи.
Шо дейюслаң бойнундакы
Көйүп ятан арымызы
Шолаң чишик хелейинден
Үзүлипжик делил биле,
Бир азажык шатланмасак,
Халыс дири үтдүлер-ле»..

«Раст айдян, жора!» дийип,
Иңчемик гыз мысса гүлди.
Онянча-да арчын Кемпиң
Сыгыр ялы
Байғы аялы
Мыш-мыш эдип зомап гелди:

«Ханы, сен гыз, пәлван болсан
Ене-де бир орта чык-ла.
Гайратыңы бир сынайын,
Чавушыңы оннаң чак-ла!»

Дийип, гызың голтугындан
Гечирди-де эллерини,
Хайбат билен гүжеңледи
Билезикли голларыны,
Шагырдатды сачларының
Шир суратлы пулларыны.

Бейле күмүш манатлары
Дүйшүнде-де гөрмедик гыз,
Эмма велин чөрөк диләп,
Кишә элин сермедик гыз

О хелейиң халта ялы
Эмжеклерне гөвсүн басып,
Харам яглы гапыргасын
Атагзы дек говруп-гысып,

Дулда ятан дашсыз сока
Гүтүледип басды вели,

Богсы чөзлен янлык ялы
Зовлап чыкды эхли ели...

«Дызавергин ене!» дийип,
Гүле-гүле арам тапдым.
«Алмытжыгңы алдың!» дийип,
Илден соңам элим чарпдым.

Эл чарпанма багры түтәп,
Сүйшди бәрик
Голай-голай.
Гөзлеринде оқы болса
Бошатжакды чишик хелей.

Өвсайының бозукдыгы
Ики учлы дагы дәлди.
Яссынара гайдамда-да
Гөзүн чархлап-чархлап галды.

**«ГЕЛИПДИР, БИР ЗАМАН ӨТЕР
ГАРЫПЛЫК!»**

«Вах, менем бир гөрешседим,
Дөшлериңе баграм ойкап!»
Диен сүйжи хыялларда
Хырчым дишләп, башым яйкап,

Яры гиже өе барып,
Дандан ука батсам нәтжек,
Ширин-ширин дүйшлер гөрүп,
Хезил эдип ятсам нәтжек.
Көсүк ялы бармаклары
Сыпашдырып, ойнашдырып,
Ак гошардан тутсам нәтжек!

Башым гоюп гөк күртели
Меле гелниң дызларына,
Алма ялы яңакдакы
Пешехордаң ызларына

Яңы лебим басдым вели,
Бир сес гелди ишигмизден:
...«Бела чыксын дешигңизден,

Дивана бир сув хөдүрлөң
Гара гыллы мешигңизден...»

Вах, мешиги бар болсун-да!
Бар кейпими алып гитди,
Етип барян мырадымың
Гап билинден ёлуп гитди.
Ирден ийжек төтегми-де
Сапажына салып гитди...

Опаянча-да
даш ишикте
Ер сарсырды тойнак сеси.
Гөзи ёк дек күрсөп урды
Арчын Кемпиц кел мүрзеси.

Нас реңкли дишлериниң
Хокралтды-да гәдигини,
Гамчысыны шарпылдатды
Айна гончлы әдигине.

Гөк мандала жалбарының
Учгурына хайбат берип,
Муртларының човларына
Гайта-гайта ганат берип,

Дийди: «Эртир дандан биле
Үмүш-тамыш гараңкыда,
Гулуң оглы Мейдан биле
Гөгермели арчынкыда».

Додакларын ялашдырып,
Паллады-да улы-улы,
Дийди: «Эртир икиниз-де
Дандан пәлә уграмалы!»

Эйле-бейле дийжек болсам,
Геплемәге май беренек.
Ики агыз совал берсем,
Үчүнжисин дийдиренек.

«Хә, сенжагаз,
Гаршымың сен

Ак патышан буйругына?
Я өзүңи дандырыпжык
Алашаның гуйругына,
Чөлден-чөле, чөпден-чөпе,
Сейранжагаз этмекчимин?
Я элиңи аркажыгна
Сарадыпжык гитмекчимин?

Буйругмыза дәл диерче
Киммишин сен оглан» дийди.
«Көп гөрлендир сениң ялжак
Чөп дүйбүндө тохум алып,
Чөп дүйбүндө доглан!» дийди.

Ганым гызып,
Иним диглөп,
Юмругымы даш дек дүвлөп,
Салдым велин быкынындан,
Йүзинлигне язлып гитди —
Зат галмады какынындан.

Ене-де бир ченендим-де,
Дилим дишлөп, сакландым мен...
Дандан биле
Мейдан биле
Чыг вагона окландым мен.

Мен-э инди мен-ле вели,
Мейдан үчин агыр дегди.
Дүйн өйленен гарып йигит
Дарагт дек башын эгди.

Гөк күртели начар гелин
Багрын даглап-даглап галды.
Уясы-да булап элин,
Гара гөзүн чыглап галды.
Бүтин оба арчын Кемпө
Нәлет окап, аглап галды...

Ине, шейдип Мейдан биле
Узак ёла баш гошушып,
Гара сачлы паровозың
Тигирлерне сес гошушып,

*«Кимсәге — той-байрам, кимсәге зулум.
Гыйылма, ынҗама, сабр әйле көңлүм,
Гелипдир, бир заман
өтер гарыплык»..*

Дийип, зарын хиңлендик-де,
Уграбердик...
Чәре ёкды..
Арзы-халың ким диңлесин,
«Ёр гаты-да, ёл ыракды»..

Гөрүлмедик мекан гойман,
Украина, Орсьет диймән,
Чагыл ёлмы, отлы ёлы...
Ишлетдилер эшек ялы.
Ковладылар илден-иле,
Нирә барсак зулум, хиле...

Таймаз бабаң гөзлерине
Яш айланып, бирден дымды.
— Хава, яңкы Мейдан болса
Доган ялы ёлдашымды.

Өйлеринден чыканда-да
Эсси айлып,
Теңди халы,
Үч йыл гарахасса ятып,
Даянманды хәли-хәли...
«Сен жөгүлнәк әдйәң!» дийип,
Бир патыша генералы,
Чагыл ёлуң ортасында
Атды итин атан ялы.

Ок багрындан геченсоң хем
Өйне тарап ики әтләп,
Ахыркыҗа деминде-де
Тәзе алан гелнин ятлап,
Өзи билеп алып гитди
Әхли әден арзувыны...
(Асман әже өл сув әтди
Гыңажының бир човуны).

«Әйдип-бейдип
Алты айы

Арка атдым» дийип йөркәм,
Бырянскиң этегинде
Ела шыпал гоюп йөркәм,

Гөргә якын гара жаным,
Ирелс гачды аягыма...
Чеп уйлугым сандан чыкды...
Багрым дирәп таягыма,

«Гөрмедигим гөрде галып»,
Ене гелдим орачама ...

* * *

Саламымы илки алан
Ене-де шол
элхенч мама.

«Хә, гелдиңми, йигит?» дийип,
Ыңралжырап хабар гатды.
«Меңем гелип дуршум» дийип,
Ак гашларын ойнаклатды.

«Сен ниреден гелдиң?» дийип,
Середемде аклы-хайран,
«Сен ниреден гелен болсаң,
Менем шондан гелдим» дийип,
Кесеви дек бармакларын
Шокурдатды өвран-өвран.

Маңлайымда йылжыраклап,
Этишгирим ойнап отыр.
Нирде нәме иен болсам,
Нирде нәме диен болсам,
Нирде нәме геен болсам,
Өзүмден-де беледирәк,
Еке-еке санап отыр...

Чыдап билмән ичегәмин
«Дүкүр-дүкүр — дүкүрине»,
Атландым мен бу нежисиң
Тирсек бойлы хөкүрине.

Хүжжүк сачын айлап-айлап
Гошарыма орадым-да,
Келлесини ыза ганрып,
Гөрежине гарадым-да:

«Сен чыкжакмы,
Чыкжак дәлми,
Харам ганлы хөкүр? — дийдим —
Этим-ганым эреди-ле
Эде-эде шүкүр» дийдим.

«Непеглыжа түңүрими
Дик депәнден дүндөрмәкәм,
Хык-чокуңы, азарыңы
Эбедилик диндирмәкәм,
Баша дүшөн харам товкы,
Түнегимден сайлан — дийдим —
Бир чен болды ятаныңа,
Хайсы ерден гелен болсаң,
Гүм бол гелен ватаныңа,
Башга гапа айлан!» дийдим.

«Догры айдың, йигит — дийип,
Гүлди эйменч сеси билен —
Ятаныма көп вагт болды,
Оныңа

«дәл!» дийип билмен. — {

Ынсан дүңйә инен гүни
Меием биле догулыпдым.
Сениң богжак болшуң ялы,
Өңем энче богулупдым.
Хеммесинден
Аман сыпдым!

Энең-атаң икиси-де
Мени дулдан ковжак болуп,
Кә ялбарып, кә гыгырып,
Кә келләми овжак болуп,

Өмүр-бойы мениң билен
Гыр-тут болуп гечипдилер.

Ахырсоңы, мен зерарлы
Бакыете гөчүпдилер».

«Асыл, энем-атамы-да
Хеләк әден сенми?» дийип,
Келлесиниң чыкан ерне
Жөвхеримиң уңун гоюп,
Дызым билен ики бөврүн
Гысач ялы гысыбердим.
Жөвхерими юваш-юваш
Басыбердим, басыбердим...

«Сен, хан огул,
бу кәринден
Элжагазың гөтер! — дийди —
Мени бейдип өлдүрйәнчән
Пышдыла түй битер! — дийди—
Муңуң ялжак пычаклара
Дөзе-дөзе гелендирин,
Магруппдан-машрыга ченли
Гезе-гезе гелендирин,
Сен ялжаклаң келлесини
Үзе-үзе гелендирин!»

... О бир дулда,
Мен бир дулда
Дүйрлендик-де күчен ялы,
Бир түнекде галыбердик
Пишик билен сычан ялы.

«Әй, мусаллат, ким сен?» дийип,
Пенжеледим сакгалымы.
Дүйшүмми сен? Хушуммы сен?
Я-да гара ыкбалыммы?

ЭШЕК-ДЕ ЁК, ТЕТЖАЛ-ДА!

«Өлмәвери эшежигим,
Яз хем гелер!» диен ялы,
«Әхли байлар ёк болжакмыш,
Говалжакмыш гарып халы».
Диен «мыш-мыш» обамыза
Улы шовхун салыберди.

Бай «тохумы»
гончларына
Гор гуйлан дек болуберди.

Нирэ барсак, эшидйәнмиз
Ынкылаплы гүррүң борды.
Ики адам бар еринде,
Ики дүрли пикир барды.

Ким диерди: «Бу говгалар
Кыяматың нышаныдыр».
Ким диерди:
«Догры, догры,
Байлаң ахырзаманыдыр».

Ким диерди: «Кириниски
Юрт башына геченмишин».
Ким диерди: «Ол-а эййәм
Келлесине ғыңач орап,
Иңлисинкә гачанмышын».

Ким диерди: «Лейлин диен
Бир патыша дөрәпмишин,
Йигренйәни — мугт иен,
Гөзлейәни — гарыпмышын».

Ким диерди: «Түркменлери
Хасам оңат гөрйәмишин.
Ким диерди: «Йүз йылдан соң
Болжак задам гөрйәмишин».

Соңабака, молла-мүфти
Келлелерин яйкалашып,
Ясын окап, ах чекишип,
Ак эллерин овкалашып:

«Бу гүн-эрте гүнбатардан
Гүн догжак!» хем дийишдилер.
Даг тарапдан батлыражык
Эшек сеси эшидләйсе,
«Тетжал гелйәр, тетжал!» дийшип,
Месилерин гейишдилер.

Хер ким бир сөз тапан борды
Гетирипжик габадына...

Огулларым, етмек үчин
Бу затларың магадына,

Бизиң ялы батраклара
Энтег вагт кән герекди.
Киме ынанжагын билмән,
Адам бары жансерекди.

...Бәш йыл гечди,
Он йыл гечди.
«Эшек-де, тетжал-да» ёкды.
Айың, гүнүң догян ерем
Бир болшундан үйтгәнокды...

КЕМПИР КИМ?

Огулларым, бир чен болды,
Ятар вагтам голайлаяр,
Үлкерем-ә «Ятың!» дийип,
Силкмесини булайлаяр.

Он-он бәш йыл өңе бөкүп,
Тамамлайын хекаяты...
Көнелериң айдышы дек
«Адам башы дашдан гаты!»

Гөренимиз гөрги болуп,
Эденимиз берги болуп,
Төверегмиз хатар-хатар
Йүң чәкменли «гыргы» болуп,

Овкат эден гүнлеримиз
Гүлбержигин баглаберди.
Кепмижиклер, тилкижиклер
Кирпижегин чыглаберди.
Таймаз болса агзын товлап,
Муртжагазын яглаберди.

Мениң ялы етим-есир
Ерли болды, сувлы болды.

Арчын Кемпиң өйнүң ери
Шаңлап дуран ховлы болды.
Гарып иши шовлы болды.

Хакжагазым хесиплешдим
Түссе берлен Тилки биле.
Хава, ол хем хесиплешди
Өз «миземез мүлки» биле —
Сегсен сүри гоюн биле,
Он бәш сүри йылкы биле...

Тилки байың юрдун дүзләп,
Юмургажык тогаладык.
Ерине-де бугдай экип,
Сачагмызы тегеледик.

Эсине гаргап йөрен
Гоюнларны, гузуларны,
«Хайсы яшыракка?» дийип,
Сынлашдырып азыларны,

Малың ысын алман ятан
Пүплермизе дакыбердик,
Ягың ысын билмән ятан
Күйзегула дыкыбердик.

Шейдин гарып ожагы-да
Назы-ныгмат биширберди...
Обамыз-да юваш-юваш
«Көне түйүн» дүшүрберди.

Баш салнанда, Таймазгулың
Гөзүң чархлап бакан ери,
Шол гайтармаң
бай хелейин
Айлап-айлап йыкан ери,
Арчын Кемпиң байрысыны
Дашсыз сока дыкан ери

Баламызың, чагамызың
Йүрегиниң өрки болды.
Акжа мекдеп, акжа ясли
Обамызың гөрки болды.

«Шу гүн тойда йыкыламда
Чапак чалды бир гул —

дийип —

Хелейиңи шейтдиренден
Түнегинде богул!» дийип,

Арчын Кемпиң хелейиниң
Йүзүн йыртып ятан ери,
Эртеси гүн келже мүрзән
Ач быкынын тутан ери,
Мейдан билен мен еtimi
Пәлә нәхак сатан ери

Артелмизиң башлыгының
Столуның ери болды.
Депәмизде гызыл байдак
Багтымызың зери болды.

Эжем бендәң гөзяш дөкүп,
Гара гүнүң кешгин чекип,
Халлан атып өтен ери,
Какам бендәң көвүш тикип,
Ики шая гөзүн дикип,
Соңкы пеллә етен ери,
Ювха ялы шо кемпириң
Йылан болуп чакан ери,
Гүл өмрүмиң ярпысыны
Гара ере дыкан ери,

Аклым алан гайтарманың
Багтым үчин душан ери,
Ак камыс дек долак билен
Бир петири жошан ери —

Таймаз бегин шу отуран
Бәш отаглы жайы болды.
Шол гайтарма —

Асман пәлван

Төрүмизиң айы болды...

Отуранлар гуванч билен
Серетдилер Асман эжә...

Таймаз болса лох-лох гүлүп,
Эййэм дегйэр Галкан гожа:

— Хэли, гыз-пыз дийилденде
Яман өңө мүнзөйөрдүн,
Алкымыма дыкылжырап,
Учжак газа меңзөйөрдүн.

Ынха, шо гыз диййэним-э
Шу ак гыңач пыядадыр.
Гүйчжагазы хэли-хөлем
Сеңкиден-э зыядадыр.

Чекинмесең бар голайна! —
Дийип гүлди Таймаз баба,
Галкан гожа гантдыр өйдүп,
Элин сокды чаллы габа.

— Ганда гөрө сувгуракмы?
Хэ, ийибер, Галкан молла!
Гөк чай билен агаран хем
Гелишмежек нәрсе дөл-ле! —

Дийип, Таймаз Галкан гожан
Тирсегине какды вели,
Гизленере ер тапмады
Агаранлы, түйлек эли...

Таймаз баба гуршуп гиден
Аякларын язышдырды,
Эндик эден эли биле,
Отлүчөпүң тили биле,
Азыларын газашдырды.

— Огулларым, шу гүлкини
Кем этмесин, дыңчык болсун,
Лешин бабаң тутан ёла
Ил багтына, ровач алсын!...

Онянча-да, бир йиңдекче
Сабры етмән галды ерден:
— Ери, онсоң, Таймаз ага,
Нәме хабар о кемпирден?

— Хава, онсоң, юваш-юваш
Йүзүм йүзе меңзәберди.
Сөзүм сөзе меңзәберди.
Гарным гарна,
Бурнум бурна,
Гөзүм гөзе меңзәберди.
Гысыр ятан чуваллармың
Гарынжыгы тыңзәберди.

Гош өкүзиң дерегине
Ичи жанлы демир гелди,
Яндак, ёвшан дерегине
Ожар гелди, көмүр гелди,
«Галкынмалы гарып!» дийип,
Москвадан эмир гелди.
Тебиң ерне догтор дөрәп,
Өмрүмизе өмүр гелди.

Йөрәп башлан багтым ялы
Әдимим-де тизәберди.
Дүшүп башлан сакгал-сачым
Юваш-юваш гүйзәберди.

Ине, онсоң хәки кемпир
Көне көвшүн шаркылдадып,
Чүйрәп гиден хасасыны
Асса-асса тыркылдадып,
«Тайдыртмадың, Таймаз!» дийип,
Овшанаклап өйден чыкды...
Бу нәгехан —

дулумызы
Саклап ятан Мәтәчликди.





ИКИНЖИ КИТАП

ТАИМАЗ БАБЛАНҢ ГИРИШ СӨЗИ

«Бир дост бардыр — супрандакы
Нанын-ашың досты болар,
Бир дост бардыр — дулундакы
Галам гашың досты болар,
Үчүнжиси сүңк достудыр,
Гара башың досты болар!»

Атам бенде
Хер гепинде
Шу сөзлери гайталарды...
Шол үчүнжи гүрпе гирйән
Ики саны достум барды.

Биринжиси Ёллы Гочды —
Өзүм ялы талабанды,
Икинжиси — Чепбе Чары,
Он яшындан йылкыбанды.

Хекаятым шолар хакда,
Достлук хакда, сөйги хакда,
Шатлык хакда, гайгы хакда,
Ак сакгаллы дайым хакда —
Хоссарларың бейги хакда.
Мамыш дулуң гызы хакда,
Ышкы хакда, нәзи хакда,
Өңки гезек хекаямың

Битмән галан ызы хакда:
Оглум хакда, Асман хакда,
Колхоз хакда, дайхан хакда,
Тәзе обаң язы хакда,
Бейлекисем дүшнүкли зат —
Ким унудар өзи хакда!

«ТОРБА ГЫЗЫ»

26 — Барс йылыды,
Ёлумызың дүрс йылыды —
Галың-галың ёгын байлан
Телпегиниң терс йылыды.

«Реформа!», «Ер-сув!», «Деңлик!»
Диен сеслең кән йылыды.
Гарып иши асанлашып,
Бай гүнүниң кын йылыды.

Ёллы достум ышка көйүп,
Перванады шо йылларда,
«Мамыш байың гызы!» — дийип,
Диванады шо йылларда.

Ёллың сөййән гызы хакда
Эшдилерди шейле мыш-мыш:
Елмик гөзләп аглап йөркә
Харабадан тапылыпмыш.

Күмүшчимиз бир обадан
Пүзүк сатып гелйән вагты,
Байхатынлык харабадан
Йыгнапдыр бу гарабагты.

«Гыз герекли бардыр!» дийип,
Сувлукторба атан экен.
Ики токга керпиң чая
Мамыш бая сатан экен.

Инди эййәм ниже йылың
Дул хатыны Мамышбиби,
Чагшап башлан көне дүййән
Байхатыны Мамышбиби

Машат агсак сөвдагәрин
«Мирас» гоян аялыды.
Кырдан аңрык әтлесе-де,
Энте-к-энте-к хыяллыды.

Еди йылда бәшжә гүнәм
Өкүнмәнди дуллугына.
Дуллугының хөзүрини
Гөрйәрди ол алдыгына.

...Хава, айтсам, о бетбагт
Дул дөлкә-де дул ялыды.
Хас иррәкди. Адамсының
Җгалмазның өң яныды.

Орачама сүйнүп-саркып,
Мамыш гелди яссынара.
Хайран галдым! Бу не вака?
Мамыш нире! Таймаз нире!

Билезикли голларыны
Чермәп дуран Мамыш гелин,
Хер элини бир ишиге
Гермәп дуран Мамыш гелин,
Кәте-кәте зерли гөвсүн
Сермәп дуран Мамыш гелин

Чала гөвнүн юка болса,
Дартжак сени жады ялы.
Йылан ялы овсун атяр
Көз кетениң сары ёлы.

Таймаз етим догуп-дөрәп
Гөрүпмиди бейле гадыр:
— Хә, Таймаз жан, гургунжамың?
Ич-даш, хемме саглыкмыдыр?!

— Хава, хава, Мамыш дайза,
Дашымыз-а ганыматдыр!
Йөне вели, ичимиз-ә
Дуршы биле жазсыз отдур!

«Оңардың-ов Таймаз!» дийип,
Ойнаклатды гөзлерини.

Ахырсоңы орта атды
Гизләп дуран сөзлерини:

— Таймаз жиги, бир хепделик
Гала гитди ыкма Машат.
Шу гижелик бизде болай,
Мен начара гарашык эт.

Егса мен-ә чола дулда
Еке жаным, горкуп өлжек.
Саргыт этдик. Эртә чыксам,
Егенжигим гумдан гелжек.

«Догруданам шу бичәрәң
Горкяндырам ялңыз өзи,
Бир гижелик бараяйын,
Чекдирмәйин артык нәзи!»

Диен пикир дөрәп менде,
«Боля, дайза!» дийип гитдим,
Үч олтанлы чокайымы
Говаллаңлап гейип гитдим.

Ынха ак өй! Ортарада
Ялманып дур оҗар оды.
Хозанаклап хызмат эдйәр
Обаң атлы перизады!
Ынха гаймак, ынха месге,
Ынха бу-да токлын буды!
Етимлериң гөзде яшы
Бу ак өйүң әхли зады!..

Гапысындан гарып барса,
Гудуз ит дек үйрйән өйүң,
Бичәрелең гөзяшыны
Бәгүл әдип дүйрйән өйүң
Тәримлери алты яндан
Гысяр мени гысач ялы,
Найза болуп санжып баряр
Гатбар-гатбар палас, халы,
Көвүшлериң күмүш налы...

«Ким нан тапмаз иймәге,
Ким ер тапмаз гоймага,

Ким от тапмаз доймага,
Бу нәтдигиң, алла-танрым!

Кесевиден ук бормы?
Гара йүрек ак бормы?
Бу залымлык ёк бормы?
Алла-танрым? Алла-танрым!»

Дийип, көне гошгужыгмы
Яда салып,
Дири көйүп,
«Бу хеззетлең ызында бир
Чөп болмаса ягшы!» дийип,
Бир азажык ымызгандым
Эшеклериң овазына...
Бирден бокурдагым гижәп,
Үсгүрдим мен ыз-ызына.

«Үшйән болма, Таймаз!» дийип,
Тарса турды Мамыш гелин,
Бәшлик чыраң бурмасыны
Ашак бурды Мамыш гелин,
Ерганымың ашагына
Күрсәп урды Мамыш гелин.

«Менем үшйән, Таймаз!» дийип,
Ягырымдан жайлап алды,
Яңагымың хер йүзүнден
Бир «лукманы» тайлап алды.

«Оглан болма, Таймаз!» дийип,
Алдым-бердим эдип баряр.
Хер иччикдир, эркек киши,
Эркем элден гидип баряр.

Опянча-да, «акбай» агсак
Гөзснөкден үйрүп гитди.
-Дайза-а-!» диен оглан сеси
Депе сачым дүйрүп гитди,
Таймаз етим зовлап чыкып,
Сыгыр дәлә гирип гитди.

Сары сыгрың бир ян шахы
Илди йыртык балагыма.
Мамыш байың йымпык сеси
Дурман етйәр гулагыма:

«Гелевери, гелевери
Нуры-дидәм еген жаным!
«Дайза» диен диллериңе
Гурбан болсун ширин жаным!
Вах-ей, эртир герсиң өйдүп,
Янжа ука батсам нәтжек!
Ишиге-де таяк гермәп,
Загырдыклап ятсам нәтжек!»..

Егенжигин алып гирди
Алты ганат ак өйүне.
Таймаз бегем елк ясайды
Тәримсизже «ук өйүне».

... Инди гел-гел,
Огулла-да
Шу шеррайың элиндеди,
О начарың әхли эрки
Шу харамхор гелиндеди.

Огулламыз шу Мамыша
Есир дүшен бир гырнакды.
Шонуң гөвнүн тапжак болуп
Бичәре гыз диш-дырнакды.

«Ичжек!» дийсе, сувуны-да
Сусуп берйән Огуллады,
Ювуп, чоршук геймини-де
Асып берйән Огуллады.

Тезек чөпләп, хамыр югруп,
Нан ясян-да Огуллады,
Хызматының аклыгына
Ган гусян-да Огуллады.

Огулланың топугыны
Япып дуран аждаз сачы
Агылсызжа, көкенсизже
Көкерипди Ёллы Гочы.

САНАЧДАН ЧЫКАН СОВГАТ

Бир гүн агшам гүнбатардан
Киришсизже яй гөрүнди,
«Отуз гүнлөп чай-нахардан
Махрумсыңыз!» дийип дуран
Йитигсизже ай гөрүнди.

«Отуз гүнлөп ач гезйәнни
Женнет болса баржак жайы,
Отуз йыллап ач гезйәне
Хайсы ерден бержек пайы?»

Дийип, бизем үч дост болуп
Яш айладык гөзүмизе,
«Хакгай-хакгай, ай жан!» дийип,
Сылдык оны йүзүмизе.
Йөне вели, ай бичәре
Дүшүнмеди сөзүмизе.

«Харам байлаң келлесини
Какаймасак еке-еке,
Айдан bize женнет ёкдур,
Байдан bize женнет ёкдур
Өләйсек-де бөке-бөке!»

Дийип, бөлчик килванымыз
Гыжырдатды дишлерини.
Онянча-да Ёллы гелди
Гайшардыпжык дөшлерини.

«Өвлйәкессин, мең үчин-ә
Кем шекер дәл яремезан!
Огулламы гөрүп гайтжак!
Ненең гөрйәң Шемси килван?
Сиз отурың, хәзир гелйән!»

Дийип, Ёллы саначжыгын
Келлесине гейип гитди,
«Мунуң ялы делил тапсам,
Сыпдырмарын!» дийип гитди.

«Ораза гелди хай биле,
Бир мележе тай биле,

Тайы батга батанда
Чыкаралың «хай» биле..
Несип болса, шу гышы
Яз эдерин той биле...»

Арт аягын ере дирәп,
Гума гарып яглак эти,
Санаважа сесин гошяр
Мамыш дулуң агсак ити..
Онянча-да гөтерилди
Гапыкилмиң бир ян чети.

«Иит-э, харам өлмүш!» дийип,
Ылгап чыкды Огулла гыз,
Яма-яма гөк көйнекли,
Окарасы ногуллы гыз.

Габакларның ашагындан
Йылгырды-да Ёллы Гоча,
Ак ногуллы окараны
Агдарды гыз бош санажа...

Өе гелип саначжыгын
Силкди вели сачагына,
Акжа ноглуң арасындан
Дөрт эпленин йүпек тахя
Бөкүп дүшди гужагына.

«Бу акгайма тахяжыгы
Ненең гөрийәң, Таймаз шепе?»
Дийип, Ёллы дириң-дириң
Товсуберди түйнүкйүпе.

...Ремезанчы чагалара
Пайлашдырып әхли ноглы,
Тахяжыгын багра басып,
Ука гитди Гочуң оглы.

* * *

Тилки байлаң йүнүн дараң,
Чандан «доян» Асман гелли,

Пүндарагың агзын сарап,
Дулда гоян Асман гелин,

Ишикдәки ожагмызда
Унлы сувы булап отыр.
Пишижегим мав-мав эдип,
Бир чемчежик диләп отыр.

Ожакдакы гаты төңне
Юваш-юваш өчүп баряр...
Бир серетсек, гапымыздан
Огулланың әжелиги
Мамышбиби гечип баряр.

Сыпашдырып башындакы
Адам бойлы сокусыны,
«Тоба, тоба! Таңрым!» дийип,
Пыртыберди якасыны.

«Боласы бир зыгыр-зыгыр
Гатнамаң бар дийәдим-ле,
Дүйбүниң бир чөпи барын
Мен гөргүли дуйядым-ла!»

Дийип, Еллың тахясыны
Гарбап алды келлесинден.
Бир серетсем, хайярсырап
Ашып баря пеллесинден.

«О тахяны алжак болсан
Кән шатылар гөрсең гереки!
Бөрүгине сув долдурып,
Отурткамаң түңчә дерек,
Гыңажыңы гөнелт!» дийип,
Сүйшдүм вели голай-голай,
Тахяжыгы оклады-да,
Сүзүберди «батыр» хелей.

«Тоба! Иле печан болдук!
Нәме диер гөрен-эшден?
Бу затларың гөнезлиги
Харам сачы кесилмишден!

Гиже-гүндиз дүмтүнжирәп
Бир тахажык тикйәди-ле,
«Жигим жана!» диен болуп,
Йүпеклериң говсун алып,
Жәхегини чекйәди-ле!

Серетсене, харам тулаң
«Жигим!» диййән гулжагазын!
Барайдыгым, дамагыңдан
Согуарын дилжагазың!»

Хүнүрдисин пессайладып,
Обаң ичин сырып гитди,
Бурум-бурум гөк түссели
Ак өйүне гирип гитди.

Гедем өйүң түйнүгинден
Зовлап чыкян

узын түтүн,
Улалдылан көлгеси дек
Гапыдакы ярак итин,

Гарып өйлөң ёкарсыңдан
Гүнбатара сүйнүп баряр.
Түссеси-де ите мензәп,
Депәмизден үйрүп баряр.

ШУМ ХАБАР

Эртеси гүн Ёллы биле
Ише гитдик экиз ялы.
Бир серетсек, өңүмизден
Тозанладып такыр ёлы,
Тувак гепчи етип гелйәр
Йүпден бошан өкүз ялы.

Бу хелейден хош сөз эшдип,
Шадыяна гүлйән ёкды.
Ер нүзүнде бир геп болса,
Шондан озал билйән ёкды.

Бирден бизе гөзи дүшүп,
Хаяллатды әдимини.

Дили биле ялмашдырды
Алындишиң гәдигини.

— Тувак дайза, нирә баряң?
— Тоя барян! Тоя, тоя!
Огулланы чыкарярлар!..
Гөйә бирден әпет гая
Депәмизден ашак ийди.
Ёллың йүзи дөрт ювулып,
Дөрт серилен эсгә дөнди.

— Огулланы-ы?
— Чыкарярлар?!
Сүйшдүк она голай-голай.
(Ёллың гыза ашыкдыгын
Биленокды бу шум хелей!)

— Хава, хава, шу гүн өйлән
Апарялар әрсек гызы..
Онуң гөзүн гапса герек
Мамышбибиң берен дузы!..

— О нә болуш? Нәме геп бар!?
— Ай, о тулаң гепи кәнмиш..
Он бәшине етип-етмән
Эййәгачан месиргәнмиш!

Еңи ёлук бири билен
Гачжак болуп йөренмишин,
Онуң тикен тахясыны
Мамышбиби дүйнүң өзи
Бир батракда гөренмишин!

Гөне велип, иле айтман,
Эденмишлер бассыр-юссур..
Өтен агшам гоңшы оба
Чапар ёллап хасыр-хусур

«Огулланы тизирәжик
Гыгнаң!» дийип гайдыпдырлар,
Сәхет диймән, пәхет диймән,
Гелналжыңыз эртир өйлән
Гелсин!» дийип айдыпдырлар.

Огулла гыз адаглымыш
Чолпы моллаң оглы биле,
«Гөрмежегим моллаң оглы!»
Диййәрмишин харам тула!

Моллаң оглы, энән дузы
Гапса герек гөзлерини!..»
Тувак шумчы гутарды-да
«Дабаралы» сөзлерини,

Хийде бир зат айдан ялы,
Сыпашдырды гашларыны,
Силкинжирәп шагырдатды
Зер-күмүшли дөшлерини.

«Чилимиңи ташла!» дийип,
Гулак этим иййән Ёллы,
«Сакгал-сачым үтселерем,
Мен-ә чекмен!» диййән Ёллы,
«Шо халтаңы бәригем ал!»
Диенини дуйман галды...

ЧЕПБӘҢКИДЕ МАСЛАХАТ

«Йыкыл, юмрул гара дүңйә,
Маңзы хеңләң порсы чигит!..»
Дийип, ажы теммәкиниң
Соңун какды ашык йигит.

Уградык биз сүңк достумыз
Чепбәң янна, гума гаршы,
Дийдик: «Белки, чәре тапар
Гара даг дек гама гаршы!»

Чепбе гарып, өңем айтдым,
Он яшындан йыткыбанды.
Барлыларын зулумындан
Нерессәниң багры ганды.

Догумлыды. Мүшгил иши
Асан әдйән мерт йигитди.
Досты үчин жандан гечжек,

Намыс үчин ганын сечжек,
Айдан сөзи перт йигитди.

Чепбе хакда бир вакажык
Айдайын мен өңи биле! —
Дийип, Таймаз өзи дуйман
Дерин сырды өңи биле —

...Огулларым, о дөвүрде
Өмрүң хайып өтмелиди,
Ачгөз молла, надан
тебип

Нәме дийсе этмелиди.
Гөкбогмалы чагаң болса,
Илки душан гыр атлының
Диен сөзи битмелиди.

Бир гарыбың яш аялы,
Тебиплериң дийши ялы,
Гөкбогмалы көрпежигин
Багра басып узынлы гүн
Сакланмышың улы ёлы.

Гүнбатардап етип гелйән
Хоржунлары пуллы мүрзе,
Аты йүпек жуллы мүрзе,
Аягының икисинем
Бир тарапа атып гелйән,
Бурнун гөге тутуп гелйән,
Нарпыз барын сатып
гелйән
Ики гөзп шуллы мүрзе

«Гарлаважын» горгунладып
Етйәр энәң депесине,
Гөкбогманың дерманыны
Сорапмышың гарып эне.

Эллеринде ойнакладып
Күмүш саплы гамчысыны,
Гарып энәң өң янына
Пүркемишин гөк насыны:

«Чөп дүйбүндө дөрөнлөрүн
Нас болармыш эми-ёмы!
Үч вагтына ялат шоны!
Хә, ене-де арзың бамы?»

Йылкыларын гуя тарап
Сүрүп барян Чепбе чопан,
Ини дигләп вагшы сөздөн,
Атылыпдыр мисли сапан:

«Насың гүйчли дерман
болса,
Кел келләңе, йүзүңе чал,
Бири ая бакып дуран,
Бири шетдалы какып дуран,
Яңагыңа акып дуран
Дамакган дек гөзүңе чал.

Өңүңе чал, ызыңа чал,
Эпилмейән дызыңа чал,
Эгер саңа чөп дүйбүндө
Дөрән чага герек болса,
Күле казың ышкы билән
Дөләңизде тохум алан
Өз чөпдүйби гызыңа чал!»

Арчынмызың мүрзежигин
Ине шейдип чакыпды ол,
Гара тамда дөрт йыл ятып,
Өтен томус чыкыпды ол...

— Бо-хов, бо-хов, бирден йөне
Гүн гайрадан догаймасын!
Дүйшүммикә, хушуммыка?
Гөз-дил бери дегәймесин!

Элимизи вагты биле
Гойбермеди Чепбе чопан.
Отурмага, гүрлешмәге
Май бермеди Чепбе чопан.

Кепбәң гүнеш тарапында
Язды деррев ойлугыны,

Он бәш йыллап аяз ийип.
Он бәш йыллап гүне көйүп,
Бар газанан байлыгыны.

Ойлук онуң дүшегиди,
Ойлук онуң яссыгыды.
Ойлук онуң сачагыды,
Ойлук онуң поссуныды.

Маслахаты жемледик биз
Шол ойлугың аркасында.
(Чын дост үчин герек болса,
Болмаз экен горкы сенде!)

Достлук үчин, Вепа үчин,
Сөйги үчин герек гүни,
Ажалың хут агзына-да
Итер экен йүрек сени...

Йылкыларың арасындан
Үч бедеви сайлап-сечип,
Гуйы сувлы мешигмизден
Хер хайсымыз бир жам ичип,

Юваш-юваш өпүшдик-де
Эрмизиң гашы биле,
Бадымыза дурман гечдик
Гелналыжың душы биле.

Ене бирден төверекләп,
Ызымыза чапан болдук.
Телпегмизи гөге оклап,
Пөкги ялы гапан болдук.

«Гижә галаң атбашчылар»
Дийишдилер гыз-гелинлер,
Керешмелн бакышдылар
Кетениси көз гелинлер.

* * *

...Жуван яшын дәлилери —
Таймаз, Чепбе, Еллы ашык.

Яшлыгмыза йүзлендик-де,
Дийдик:
«Бизи голда, Яшлык!

Сенден өзге дирегмиз ёк,
Етимлере етир көмек!
Уллакан бир дилегмиз ёк —
Бизе дице
Бир гыз герек!»

«Шондан улам дилег бормы!»
Дийип, Яшлык гүлди лах-лах:
«Бу топрагың аркасында
Ах чекип йөр нәче саллах!

Бу дүниәниң голтугында
Нәче-нәче мугжует бар,
Нәче-нәче бимыратлык,
Ене шонча мүжеррет бар!

Ери, олаң хайсысына
Берейин мен онча көмек?»

... Даргурсаклык этме, Яшлык,
Хеммесине көмек
Герек.

КЕЖЕБЕ

Тиркешикли отуз дүс
Мытдыл-мытдыл йөрәп баряр.
Кежебеде Огулла гыз
Эндам-жанып бүрәп баряр.
Галың хелей
уз яшынып,
Сүйнүп-саркып, эрәп баряр.

Өз гөвнүне гыз гелинлер,
Сөзжагазы дуз гелинлер,
Пукараның гөзяшындан
Сепин дүзән «уз» гелинлер
Бөврүн тутуп кикирдешйәр,
Сувкәди дек лыкырдашяр.

Хер хайсысы бир зат дийип,
Габаярды Огулланы:
— Аю, Жемал, гөренсиң-ле
Гарыш бойлы шо келханы!

— Вах, о кели бу якада
Танамаян жандар бармы!
— А гыз, хеем шоң гужагна
Нүрек эдип гирип бормы?

— Оны хакыт өңдин гөрдүм,
Мышылап йөр сыгыр ялы,
Вах, келле-де келле вели,
Гөзлери хем гызарып дур
Гана гачан багыр ялы.

— Вах, хава-ла, Айнабат жан,
Ики гөзем шуллумышын!
— Шулы биле нәмишиңиз,
Жүбүжиг-э пуллумышын!?

— Вах, сен онуң пулы биле
Огшашжакмы, Сона гелин!..

Гелин бары жак-жак гүле,
Бошадярды әхли елин...

Бизем бәрден гүлен болуп,
Гошулярдык шагалаңа.
... Кежебели гызыл мая
Дырмашанда ак алаңа,
Эпет томы еңип барян
Гәми билеп чалымдашды,
Лабырыны атжак ери —
Той обасы хениз дашды.

Дөрт аяклы бу «гәмини»
Орта ёлда дурузмага,
Гелпалыжың депесинде
Гурт ойнуны турузмага
Үч йигидиң үч йүреги
Үч тарапдан топуларды.

Шо ягдайда, ниредендир,
Бөлчиклик хем тапылярды.

Чокайымың бурны билен
Какдым Ёллың долагына,
Бәрисине бакды велин,
Чавуш чакдым гулагына:

— Хол, гөк дүйәң үстүндәки
Билезикли меле гелин,
Он бармагы көкенленен
Он йүзүкли меле гелин,
Серетсене, Ёллы гардаш,
Гөзи билен ийди сени,
Мөгерем, ол Огулладан
Бетеррәжик сөйди сени!

Якма бейле,
Мелхем әйле
Меле гелниц йүрегине!
Белки, шоны әкидерис
Огулланың дерегине?

— Валла кессин,
шу ягдайда
Оюн дүшйәр сең ядына! —
Дийип, Ёллы гамчы билеп
Какды мениң бир будума.

Хышы-вышың өзи хакда
Гидйәниң дуян гелин,
Көңделенен еңсапылы
Гызыл махмал геен гелин
Гашларыны сыпашдырып,
Ики яна товланярды,
Агзындакы яшыл яшмак
Дурдугыча сувланярды.

Эндам-жаны сув болса-да,
Бизден она харай ёкды:
Ашык йигит кежебеден
Башга зады гөренокды...

Юваш-юваш гысмылжырап
Қежебәниң алкымына,
Гөречлери гамашыпды
Ак алкымың ялкымына.

...Галың-галың мес хелейлер
Чейнәп баряр Огулланы.
Гүйчлериниң етдигинден
Ойнап баряр Огулланы.

Сувулган дек ики хелей
Хасам бетер айнаярды,
Келчиклигиң гөзүн дешип,
Гояр ерде гоймаярды:

— Аю, Жемал, гөренсиң-ле
Гарыш бойлы шо келханы!
Келлесини гашатмага
Алярмышын Огулланы!

— А, гыз, Шәник, нәме бейдип
Горкузярсың Огулланы?
Гашан вагтың дырнагыңа
Хына бормуш келиң ганы!

Бизем жак-жак гүлен болуп,
Гысмылжырас юваш-юваш.
Суссумызы басмарлаян
Ганың ысы гелйән сөвеш
Ачып әйменч холтумышы,
Өнүмизде гарашярды.
Пүреклермиң ол холтума
Өзүн бермән гөрештәрди.

— Кешидиң чекни, ятып бормы
Келим-келим кетир биле,
Кели блда ятыр биле?
Өзүн билен адам үчин,
Вах, хәзирем бир пилле-ле! —

Дийип, дөши янлык ялы
Апыш гелин жыкырдады.

Бирденикә, Ёллы Гочун
Үзеңциси шақырдады:

«Догры айдян, «вели» гелин,
Хәзир шу-да бир пилледир.
Йөне велин, Огулланың
Көсүк ялы бармак билен
Гашажагы шу келледир!»

Дийип, Ёллы гамчы биле
Шырдагына жайлап урды,
Онянча-да Огулла гыз
Гөк күртәни айлап урды.

Гөзлерими човлап гитди
Юмрук ялы чишен гөзлер,
«Я атам жан,
Шехит атам,
Өзүң етиш!» диен сөзлер
Гулагымдан бейнә етип,
Йүлүгими даглап гитди.
Ёллы гызы гужаклады,
Гызың эли Ёлла етди.

Башындакы гөк күртеси
Кежебеден илип галды,
Кетениниң бир еңини
Гара хелей бөлүп галды.

«Гелин гитди, гелин!» дийип,
Гелин бары мэләп галды,
Элти болжак тулум хелей
Сыгыр ялы молап галды.

Эдил биле битен ялы
Дордепелиң сагрысына,
Огулла гыз дүшүберди
Әхли ёллаң догрусына,
Эмай-эмай гысмылжырап
Өңүндәки «огрусына»,

Кетенисин байдак ялы
Ловурдатды гидиберди,

[illegible]

Огрымызам, ковгымызам,
Хеммежеси өзүмизден:
Чепбе палван «Тутуң!» дийип,
Кован боляр ызымыздан. —

«Эдил гөге учсаңыз-да,
Сыпмарсыңыз өнүмизден!»
Диен болуп, гыкув салып,
Арлап гелйэр деңимизден.

Эмма вели, үч бедевли
Газап донун гейип гелйэр,
Ыкжам дүшүп ызымыза,
Гаргап огул-гызымыза,
«Етдим, етдим!» дийип гелйэр.

«Сен Ёллы жан, башың чара
Аркандакы гызың биле!
Несип болса, хә диймәкәң
Етер достлаң ызың биле!

Индицен соң элден берсек
Аркандакы перизады,
«Намарт оглы Намарт» болсун
Сениң достуң Чепбән ады!»

Кетенили Огулла гыз
Меңзәп баряр гызыл көзе...
Атлармызы сакга дурзуп,
Жылавлары бурдук ыза.

«Етдим, етдим, етдим!» дийип,
Пыгрып гелйән пыядалар,
Гыңларында жөвхерлерин
Согруп гелйән пыядалар

Пычакларын гүжеңлешип,
Жыллаларын чекди бирден,

«Жан герекми, пычак?» дийшип
Хайкырдылар ерли-ерден.

Елдашларна бир зат-бир зат
Пышырдады үчүн бири.
«Келләң герек, келләң!» дийшип,
Үчүси-де энди бәри.

Гара ерден от сычрадып
Тойнакларың демир налы,
Атларымыз чарпайына
Гөтерилди дүлдүл ялы.

Гүш бурунлы, гырчүв киши
Ловурдадын пычагыны,
Депесинде шовурдатды
Күмүш гамчың сечегиңи.

Бирден бир зат уйлугымың
Юмшак ерин серпип гитди,
Менем урдум гезлигиңи,
Сүңке дегип тырпып гитди.

Гамчы биле айлап-айлап,
Агзы-кессир чалдым вели,
Богазымдан жайлап тутды
Гечисакгал гожаң эли.

Оянча-да, арка йүзден
Чепбәң эли пейда болуп,
Чал сакгаллың еңсесинден
Бүргүт ялы пенже салып,

«Ынха саңа гелин!»
дийип,
Сакгалындан айлап чекди,
Элиндәки ак саплыны
Ачбыкына бойлап чекди...

Гылдырым дек сүйнүп гитдик...
Алнымызда — гүнүң нуры,
Сагымызда — гөм-гөк майса,
Солумызда — яшыл өри.

Гарагөрнүм гүндогарда
Түсселәп дур чопан гошы,
Гызыл-элван дегре-дашы...
— Салам саңа, алабахар!
— Салам саңа, язың башы!..

«ГЕЛ, АРКАМА МҮНГҮЛ ИНДИ!»

«Огулла гыз, дүйә дийсен
Гел, аркама мүнгүл инди,
Эссин айлып йыкылар сен,
Гөзүң мәхкам юмгул инди.

Кайдан гелгип, кайга элтей,
Гөз гөрмеең жайга элтей,
Алты айлык ёлга элтей,
Кераматым гөргүл инди...»

Диен болуп ашык йигит
Йылдырым дек сүйнүп баряр,
Яшыл байрың депесинден
Ашгабада инип баряр,
Аркасында Огулла гыз
Шум төлейден дынып баряр.

Ишлеримиз шовлужады,
Муртларымыз товлужады,
Олжажыгмыз агыржады,
Гүрегимиз сувлужады.

Жылавмызы догры тутуп,
Писинт этмән башга зады,
Ер гыратлап учуп баряс,
Назар алып Ашгабады.

* * *

Бир махаллар, пәледекәм,
Гин маңлайлы, Борис атлы
Бир кеселбент достум барды.
Ерлиги хем ашгабатлы.

Агыр дерде чыдай-чыдай,
Ахырсоңы ян берипди,

Брянскиң жеңцелинде,
Өз элимде жан берипди.

«Таймаз доган, аман гайтсан,
Өе баргын — дийипди ол —
Ашгабатда какам бардыр,
Хабар бергин» дийипди ол.

Пәлеликден гайдышыным,
Весъетини битирипдим,
Саша дайың гаршысында
Йүзүм саллап отурупдым.

Шум хабары зордан айдып,
Гөзде яшым сечипдим мен,
Ярты булгур каков чайып
Дүвнүп-дүвнүп ичипдим мен.

Бар максадым, ашыклары
Шолаң өйне етирмекди,
Гопгун-говур ятышянча,
Пеналанып отурмакды.

Инип гелйәс Ашгабадың
Гөк гыртычлы депесинден...
Бир уллакан керпич жайың
Ховалалы депесинден
Лонурдаян гызыл

байдак

Кыклышанда гөзүмизе,
Гөрөн ялы тәзе айы
Сылдык оны йүзүмизе.

«Гызыл байдак, гызыл
йылдыз
Гарыпларың хак хоссары!»
Дийип, онуң тарыпыны
Эшидйәрдик он йыл бәри.

«Бу гүн сениң гиң саяна
Гарып биле Сенем гелйәр,

Еңиџлук Таймаз билен
Пена истџп менем гелйџн!»

Дийип, Чепбе џзбашына
Байдак билен гүрлешйџрди,
Ал байдагың белент башы
Асман билен бирлешйџрди...

Етип-етмџн атдан дүшүп,
Сыпырдык биз жулларыны.
Сыпашдырдык сагрысыны,
Ялларының теллерини:

«Сув айланып, ахырсоңы
Ярыгыны тапармышын,
Ат айланып, ахырсоңы
Газыгыны тапармышын.

Аман барың, жанаварлар,
Аман барың жайыңыза,
Ашыклара мырат бермек
Дүшди ыкбал-пайыңыза!»

Гызып дуран онки тойнак
Гџтерилди ыза тарап...
Таймаз сүйшди Чепбџ тарап,
Еллы сүйшди гыза тарап.

Дашлы ябың бойы биле
Сиңип гитдик Ашгабада.
... Гелин гелйџр! Гелин гелйџр!
Ач гапыңы, Саша дџде!

Сең пенаца гачып атдык
Шеригатың газабындан...
Я-да мыхман гелжегини
Аңдыңмы сен озалындан? —

Акжа жайың түсселџп дур,
Айнаң ачык, гапың ачык.
...Гџрмџниме кџп вагт болды,
Эзиз атам,
Халың ничик?

«ТАЙМАЗ МОЛЛА»

«Халым бәшлик, диңе бәшлик!»
Дийән ялы Саша дайым,
Үч етимнң яңагындан
Өпүп чыкды гайым-гайым.

Огулланың яңагындан
Сыпады-да тайлы гезек,
Дийди дайым:
«Өпмек нельзя,
Бу янаклар Ёлла герек!»

Хасыр-хусур нахар гоюп
Послап гиден чоюн пеже,
«Әтияч хем — багтың яры!»
Дийипдирлер дийди гоҗа.

Донумызы, телпегмизи
Ерземине салып гелди.
Голтугына бир дүвүнчек
Көне гейим алып гелди.

«Огулларым, хәзирликче
Гүлкиңизи гоюн — дийди,
Айнаң янна барындаҗык
Шу затлары гейин!» дийди.

Деррев гейип гелдик вели,
Гелди ене дашымыза,
Дийди: «Деррев сабың чалың
Сакгаллыза, сачыңыза!»

Энегмизи тайпы ялы
Тайзардыпҗык гойды гоҗа,
«Герегиниз сакгал болса,
Ене чыкар!» дийди гоҗа.

Көне вели, гейиндирмек
Агыр дүшди Огулланы.
Хәре-көше этдик вели,
Ол хем алды төвелланы.

Энегимиз кәшир ялы,
Сакгалымыз ерде ятыр,
Огулла-да ашак бакып,
Еңи билен йүзүн букуп,
Елусына чавуш чакып,
Каков чайын сүзүп отыр.

Айна бакын,
 өзүмиз хем
Танамадык өзүмизи.
(Ынха инди ковгучылар
Ызлаберсин ызымызы!)

Эгнимизде көне пенжек,
Башымызда яглы папак.
«Яша, ишчи сынпы!» дийип,
Саша дайы чаляр чапак:

— Бу гүн бизе дөрт баласын
Совгат берди дайхан халкы.
Бир гыз билен үч йигитлик
Артды бизде ишчи сынпы!
(Әпишгелең пердесини
Йыртып баряр шовхун-гүлки.)

... Онсоң, ине, огулларым,
Тутулыжа, такыр дулда,
Ашыклара ника гыйды
Папаклыжа Таймаз «молла.»

«Огулла гыз, векиллиги
Киме берйәң?» дийдим вели,
Саша дайың тарапына
Узалайды гызың эли.

«Шу гүн ичмек
 харам болса,
Хас көпелсин шейле харам!»
Дийип, бизем гожа биле
Чакышдырдык йүзҗе грам.
Пөне вели Огулла гыз
Гөвнемеди, этди карам...

Саша дайы камыс тутын
Бир четини гөтөрди-де,
Пьянлыга салан болуп,
Энтиреклән болаң болуп,
Ашыклары керебадың
Ортасына итерди-де —

«Иркилжирәп отурмаң-да,
Гириң камыс «тама» — дийди —
Никажыгңыз гыйландан соң,
Дийилжек зат дийленден соң,
Ийилжек зат ийленден соң,
Йүрегңизин атыгыпжык
Дурандыгы дуйландан соң,
Индикиңиз нәме? — дийди,
Гириң камыс тама! — дийди —

Йөне вели, ёрганымыз
Бир азажык юкаракдыр,
Айыплашма, Ёллы балам,
Бу гүн саңа
совук ёкдур!»

Хезил эдип гезмеледи,
Элин сокуп кисесине.
Бирден опуң гөзи дүшди
Огулланың ичмән гоян
Гызыл мейли кәсесине.

«Асыл, хәлден билмәндирис,
Муны, асыл, некил пайы
Дийип гоян болса нәтжек!
Мунуң ялы ажы «чайы»
Иря эдип болмаз!» дийип,
Дең ярынам меңкә гуюп,
Чакышдырды Саша дайы.

Эшдиленде кәсе сеси,
Камыс туғың аңырсындан
Гошулышды
поса сеси...

лениниң ядыгәрлиги

Бир йыл гечди. Он яшыны
Той эдйәрди Шура юрды.
Гызыл-элван колонналар
Гечип дурды,
Гечип дурды...

«Ура, ура-а сенагатың
Ене-де бир кувватына!
Ура, ура, товарищи,
Ура-а, айна заводына!
Профинтерн заводына!...»

А мен болсам өзүм дуйман,
Өң хатара дыкылыпдым,
Трибуна гарай-гарай.
Тас бүдүрәп йыкылыпдым.

Ери, нәдип «уралара»
Гуванмасын Таймаз етим,
Профинтерн заводынын
Баш ишчиси мен ахбетин!

Закаспиниң чөллеринде
Үч йыл әдик геен дайым,
Чеп әдикден бир бармагын
Газанжыкда гоян дайым,
Бу заводың иң илкинжи
Керпижиши гоян дайым

Ал байдагын ловурдадып,
Трибуна етип баряр,
Таймаз бегем бир байдагың
Дессесинден тутуп баряр,
Асманымам гапдалымдан
Көчә ялкым атып баряр.

Ак папаклы ики йигит
Етип гелйәр ызымыздан,
Икиси-де даш ерден дәл,
Икиси-де өзүмизден!

Бири Челбе, бири Ёллы,
Гамак ялы өкжелери.
Икиси-де шол заводың
Инер ялы йүкчүлери!

Колоннамыз гечип баряр
Свободаң ортасындан...
Асманымың башындакы
Голчур-гочак күртесинден

Мүшк-анбарың ысы күкәп,
Бурнумыза уруп гечйәр,
Кәбир-кәбир рус достлам
«Счастливчик, Таймаз!» дийшип,
Дуруп, дуруп, дуруп гечйәр.

— Шу исчастйә етжек болуп
Мениң чекен хупбатлармы,
Шу гөккүртә етжек болуп
Кушай эден гөк отлармы

Шол байырда үйшүрсеңиз
Көпетдаг хем гереке болмаз! —
Дийип, менем ярымтүрки
Бөлчирйәрдим болар-болмаз.

«Неужели, Таймаз!» дийшип,
Ягырныма какяр олар,
Гүлүн кейиден чыкяр олар,
Сары гаһлаң ашагындан
Доганым дек бакяр олар.

«Чөп дүйбүнде доглан!» дийип,
Хайкырылян Таймаз — беззат,
Инди бу гүн «Таймаз — друг!»
Инди бу гүн «Таймаз — брат!»
...Бу гүн бизиң шәхермизде
Гоша байрам, гоша парад,
Гоша арзув, гоша мырат.

Тойдан-тоя гечилйәрди:
Бу гүн Ленин атамыза
Ядыгәрлик ачыларды.

Гырчув баглаң ортасында
Атгайтарым илат бары.
Бәш өркүжң күпесинден —
Бүтпү дүйән депесинден
Иылгырып дур халк Сердары¹

...Ол дашларың хер нагшының
Тарыхына белет Таймаз,
Ол дашларың палчыгының
Галыпына белет Таймаз,

Ери, ненен, кеержекләп,
Гайшартмасын дөшлерини!
Гойберселер, өпжек барып
Мермер секин дашларыны!

Ол керпичлең галыпыны
Арабама йүклән өзүм,
Гоша ата гамчы чалып,
Гоша ганат беклән өзүм.

Керпичлери бага дашап,
Өрүп-өрүп гоян өзүм,
«Ынха, ёлдаш инжипарлар,
Керпич тайяр!» диен өзүм.

Шол керпичлең нуры бу гүн
Чар-тарапа сачылярды —

Бу гүн Ленин атамыза
Ядыгәрлик ачылярды!

...Чеп дулугын мама дишән,
Дув-ак сачлы бир пыяда
Гөк матаны бейләк сырып,
Ал лентаны гыркап бада,

Гөйә бирден
ери ярып
Чыкды Гүнүң экиз тайы!
Шамчыраг дек ловурдады
Мермер диңиң секиз тайы.

¹ Лениннің статуясы отурдылан бәш секи дүйәнниң бәш мате-
ригини аңладар.

Секиз шемдан секиз тайдан
Нурун гатды гошта гүне.
Агзым басдым даш диварын
Сырча-халы гушагына.

Гөз өңүмден гечди мениң
Ол гөллери читйән эллер,
Мүн түменлик зэхметини
Гара шая сатын эллер,

Гөз өңүмден гечди мениң
Гөзи яшлы яш гөзеллер,
Багырлары баш гөзеллер,
Гөзлериниң көкүн гырып,
Агшам ене өс барып,
Ятян ери даш гөзеллер.

«Хер ким инди өзи үчин
Уланмалы өз элини!»
Диййән ялы Ленин нуры
Гужаклады гыз-гелини.

Гужаклады тәзе дүййән
Дөмүп гелйән пынтыкларын —
Гөрөглының, Пырагының,
Кеминәниң агтыкларын...

НЫЛКЫ НЫЛЫНДА

*«Ныл башы сычан, сыгыр,
Барс, товшан, лув, йылан,
Нылкы, кой, бизжин, такык,
Ит, доңуз — болды тамам!»*

Огулларым, гаршыңызда
Геринийәнже Таймазыңыз,
Хайсы ерде жахыл болса
Гөрүнйәнже Таймазыңыз,
«Ким гөрешсе, гелсин!» дийип
Сүрүнйәнже Таймазыңыз

Шу хайванлаң бәш тапгырын
Гечирендир өз башындан...

Хекаяты башландым мен
26-ың яз башындан.

Басып барсың сөбүгине
Ылгап гечди товшан йылы,
Ериң-сувуң, малы-мүлкүң
Хак достуна говшан йылы.

Ызы биле лув йылы-да
Асса-асса йүзүп гечди,
Оплап-онлап артеллери
Сув боюна дүзүп гечди.

Ызысүре гүлүп гелди
Иң илкинжи план йылы...
Йылан йүрек кулаклары
Далап гечди йылан йылы.

Шу үч йылда ызымыздан
Еди гезек чапар гелди,
«Обамыза гелиң! — дийип —
Ер-сувуңуз алың!» дийип,
Бригадирмиз Сапар гелди,
Оң дашындан Шемси килван,
Билмен, нэче сапар гелди!

Ахырсоңы үч дост болуп,
Гол говшурдык дайымыза.
Дийдик: «Ленин хөкүмети
Асал гошды чайымыза,—

Ругсат бер огулларна,
Ругсат бер, дайы — дийдик —
Догды инди пукараның
Арзув эден Айы — дийдик,—

Ак ганатың ашагында
Чага гуш дек сакладың сен,
Гужак гердиң «Балам» дийип,
Аталыгы хакладың сен,
Үч йыл болды, габагыңы
Бир йыгырып бакмадың сен.

Инди сениң галан өмрүң
Гечсин бизиң обамызда,
Гөз үстүнден ясык берип,
Хүвдүлэли аямызда!»

Шейдиң боюн буруп дуркак,
Йылкы йылы чапып гелди,
Москваның гужагындан
Төзе хабар тапып гелди.

Дийди:

«Кулак тохумыны
Обалардан йитирмәге,
Бейик иши битирмәге,
Яш колхозлаң голтугындан
Ата болуп гөтермәге

25 мүн ишчи герек
Заводлардан, фабриклерден!»

Чакылыга йүзләп ишчи
Сесин гошды йүзләп ерден.

Сесин гошды серпуховлы,
Сесин гошды москвалы.
Ашгабадың ак вокзалы
Гүнүң-гүни байрам ялы.

— Сиз нирели?
— Рязанлы.
— Сиз нирели?
— Ростов-доилы.
— Сиз нирели, ягшы йигит?
— Икимизем астраханлы!
Ашгабадың көчелери
Дуршы билен дел мыхманлы.

Шолар бизи халас этди
Зулмыетин көрүгинден!

— Ай, дедушка, сиз ниреден?
— Брянскиң фабригинден.

— Брянскиң?
— Хава, хава.

(Бакдым онун ак гашына).

— Белетдирин о ерлериң
Хер кесегне, хер дашына.

О ерлериң шатысыны
Гөрендириң, дедушка жан!
Шол этекде жан берипди
Ики достум — Борис, Мейдан...
Онянча-да Барнаулдан
Гелип дүшди алты мыхман.

Ак гужагын ачып отыр
Ашгабадың ак вокзалы.
— Хош гелдиңиз, саратовлы!
— Хош гелдиңиз, москвалы!
Ене нәче колхозлара
Нәче ишчи әкитдикә
Шураларың демир ёлы!?

— Кырк мүн арза геленмишин
25 мүн арза дерек!
— Вах, сакгалдаш,
кырк дийёәсиң,
Йүз мүнә-де етсе герек!

— Жайгөзинде Хыдыр ялы
Етишйән дост асыл достдур.
— Хава, хава, о сөзүңе
Шеким болмаз! Растдыр, растдыр! —

Дийип, даяв ак әшекли
Чокга сакгал гожа биле
Гүррүнлешип бир пишекли
Гечип баряр көче биле.

«Ненең сесим гошмайын мен
Россияның овазына!
Язың мени, ёллаң мени
Таймазларың колхозына,
«Ленин ёлы» колхозына!»

Дийип, дайым партячейка
Арза берди сәхер биле...

* * *

Голумызы булап-булап,
Хошлашдык биз шәхәр биле.

«Ене гелиң, огулларым,
Төрүм гиңдир!» диййән ялы,
Узын чыкан гудок сеси
Яңландырды депе-голы.

Етимлери
 обасына
Алып гелди чаңлы ак ёл.
Чаңлы болса болуберсин,
Гаршылады тәзе ыкбал.

САЛАМ, ДОГДУК ДЕПЕ!

— Салам обам!
Илат бары
Гушап алды дашымызы,
Геңиргенип сынладылар
Папаклыжа башымызы.
Онлап эллер онлап ерден
Гарбап алды гошумызы.

Хеммесиниң дерди бирди:
«Бизе йөр-де, бизе йөрди!»
Таймаз етим обасында
Бейле зады хачан гөрди!

«Валла кессин, хеммәңизе
Нәдип етсин дөрт-бәш мыман?
Бөлек-бөлек бодаймасак
Чәрәмиз ёк! Биз-ә хайран!»
Онянча-да эзенекден
Эбшитледи вәши килван:

«О затлара хайран болуп,
Җызыл вагтың мисе сатма!
Шу ишикден сүмүл ханы,
Бир әдимем аңрык өтме!

Бүтин обаң орталыгы
Билер болсаң, шужагаз там!
Ине, онсоң хеммә деңлик,
Вессалам, сөз тамам!»

Дийип, мениң ягырымдан
Итди вели даяв килван,
Дүйпхалының ортасына
Вазлап гитди Таймаз пәлван...

Гөрүшмәге гелиәнлерин
Өни бар-да, ызы ёкды.
Диңе олаң арасында
Чепбәң губа газы ёкды —

Полат уссан гызы ёкды,
Гара гөзли Жерен ёкды.
Чепбесине үч йыл озал
Той вадасын берен ёкды.

Жерен хакда
Сарман бәлчик
Яйрадыпды шейле гүррүн:
«Әхли ишин, аладасын
Бейләк ташлап худай бир гүн,
Кейпииниң иң көк вагтында
Дөредипдир шу Жерени!
Гөрүп өлсем арманым ёк
Шоңа өзүн сөйдүрени!..»

Сөйдүрени гөржек болсаң,
Бәрик серет, Сарман батыр.
Гызымыз хем гыздыр вели,
Йигдимиз хем шонча бардыр!

Чепбе хәзир делил тапса,
Туруп гитжек чай башындан...
Календарь хем он кагызын
Әкидипдир май башындан.

Бу гүн хас-да эчилипдир
Яз өркүжи — майың башы.

Алма, эрик агачларын
Гушаныпдыр жайың дашы.

Карта-карта говачасын
Гүжеңләп дур чар янымыз.
...Келже мүрзән мүлк еринден
Ер алыпдыр килванымыз.

Гүррүң берди Шемси килван
Гечен гүнлер, айлар хакда,
Ашгабада ызымыздан
Ковгы ёллан байлар хакда.

Гудаларна увлап гиден
Өвей хакда гүррүң берди,
Ызымыздан ковлап гиден
Гиев хакда гүррүң берди...

Гелйән мыман сыгышмады
Шәхер ялы улы жая.
«Бәрик!» дийип гол
булады
Ишикдәки салкын сая.

Алтмыш яшан гоша тудун
Шовлап ятан саясында,
Үч йыл озал Келже мүрзән
Суплап ятан саясында,
Порсап дуран наслы муртун
Товлап ятан саясында,
Хелейиниң гүн яшарна
Ховлап ятан саясында,
Келжесиниң элин ойнап,
Айнап ятан саясында,
Элли яшан гөргүлини
Гылап ятан саясында,
Гарынларың гылыч биле
«Ойнап» утан саясында —

Инди бу гүл етимлериң
Гүлки сеси даг ярарды.
Өй эси уз яшынып,
Тошап биле яг гарярды...

Середйәрди дайымыза,
Середйәрди гарып бары...
Ики гөзи гоша тамда,
Карт ойнаяр Чепбе Чары.

Бир серетсек,
гайра йүзден
Гызыл өвсүп бири гелйәр,
Бәри гелйәр, бәри гелйәр,
Ашык Чепбәң йүрегине
Дерман гелйәр, дәри гелйәр,

Полат уссаң гызы гелйәр,
Утулмагна аз галыпды —
Картларының тузы гелйәр!

«Гөрер болсаң, хо гелйән гыз
Бизиңкидир, дайы! — дийип —
О гөзелиң шу ыклымда
Болабилмез тайы!» дийип,

Дайысының гулагына
Чепбе агзын элтди вели,
Шо дуршуна доңуп галды
Саша дайың сүңклек эли!
Узын, гарагөзелек гыз,
Күмүш гупба, ак билек гыз
Гелмәшине гужаклады
Огулланы, Асмангүли...

«Хорошая! Да, да!» дийип,
Пышырдады Саша дайы,
Чепбе бирден кечә дөкди
Долы чәйнек гызгын чайы.

Папагыны чыкарды-да
Чай «көлүни» япды Чепбе,
Гүррүңиниң ушлыбыны
Йитирмәкә сапды Чепбе:

«Вах, дайы жан, хорошдыгың
Таналыпжык сечилийәндир,
Шондан өтри хер сагатда
Мүң янылып өчүлийәндир!»

«ЭИ-ВАИ ШЕЙТАН ГЕЛИЭР!»

«Гарры мама» гинден ачып
Санажының бу жагыны,
Чыкды гөвүн солпусындан,
Гуйды әхли гуй жагыны.

Әлемгошар гиң асмань
Дең ярыны тутуп дурды,
Гоңшы обаң хер тайына
Бир аягын атып дурды.

Бизем шонда чайхананың
Эйванында үйшүп дурдук,
Дүканмыздан халва алып,
Шапбылдашып ийшип дурдук,
Янжа гелен «Токмакдакы»
Тилки байың суратына
«Түйс өзи-дә! дийшип дурдук.

Гарып досты «Токмагмызы»
Гечирйәрдик элден-эле,
Әхли аглап гезенмизи
Үзүлйәрдик гүлки биле.

Бир серетсек, депәмизден
Яшыл түссе сүйнүп гелйәр,
Топ ойналаң ак инишден
Демир бедер ишип гелйәр.

Палат-палат полат палы
Өл чәгәни совруп гелйәр.
Пүзәрликли көне ёлы
Чәпбелигне чөврүп гелйәр,
Эриңде Саша дайым
Тес-тегелек жылавыны
Бәрик-бәрик өврүп гелйәр.

Әгәрт ярым халкасына
Ерләшдирин сагы-солы,
Гиң гужаклы әлемгошар
«Влуң хайыр!» диййән ялы

Реңбе-рең атгулагын
Дакды онуң депесинден.
Гужаклады турбасындан,
Өпди онуң күпесинден.

Дегирмениң гүңлөч сесин
Өз демине соруп гечди,
Алтмыш өйли күрен обан
Гөзенегин сырып гечди,
Тилки байлаң тамдыр күлүн
Даг яран дек ярып гечди,
Тувак гепчин тамдыр сувун
Чөп-чалама гарып гечди.

Гөренинде арлап гелйән
«СТЗ» — әниң сыратыны,
Хуммур казың горканы хич,
Тас бозупды тәретини!

Топаз гышык сөвдагәрин
Кейванысы Огулдурды
«Эй, вай, шейтан гелйәр!»

дийип,

Сыгыр дөлә күрсәп урды.

Дүе сагып, өйлерине
Гирип барян Боссан эже
Дийди: «А гыз, Огулдурды,
Шейтан күже? хейжан күже?

Ол-а инди күндәң ерне
Ер сүрмәге гелен затмыш,
Небит биле йөрйәмишин,
Ичи долы гызыл отмуш...»

Яшмагының бир човуны
Дишледи-де Ажапсолтан
Дийди: «Ене нәче болса
Гелиберсин шейле шейтан!

Гатап ятан еримизи
Өзи сүржек, өзи экжек,

Шонуң ялы шейтан тапсак,
Гөзүмизе сүрме чекжек!»

«Шейтан биле өпүшерем
Сениң ялы ёлдан чыкан!»
Дийип, көне тесбисини
Етишдигне санашдырып,
Хүнүрдеди молла Чакан.

Демир атың иши ёкды
Гүррүң биле, гыбат биле,
Иши ёкды беде биле,
Арпа биле, гөк от биле.

Кәте ёлуң бейги биле,
Кәте ёлуң песи биле,
Хүнүрдини, гыкылыгы
Ювдуп баряр сеси биле.

...Бәш ай гечди.
Таймаза-да
Бир ат етди эМТэПэ-ден...!
Менем индим обамыза
Шол иинишден, шол депеден.

«Гутлы болсун полат атың,
Несип этсин, Таймаз!» дийип,
«Инди асыл өчкиң ялы
Күңлүң өрдөң таймаз!» дийип

Гаршылады миран достум,
Гаршылады башлык достум,
Иккеси-де дел адам дәл —
Варыпятаң яшлык достум:

Еллы достум — тәзе башлык,
Тәзе миран — Ченбе Чары.
Миранлыгың дашындан-да
Партичакан секретары!
Менем онуң көмөкчиси
Тес-тегелек үч ай бәри!

Бәш ай бәри чеп кисәмде
Агзалыгмың баш гүвәси,
Ол гүвәнің ыссысындан
Яза дөнди гыш ховасы.
Үстүмизде яшыл түссе,
Астымызда «ерин шасы!»

Үч колхозың ортасында,
Аркан-йүзин гайшан болуп,
«Оглумы я атасымы,
Ким енеркә?» дийшен болуп,

Бәлчирешип дайым биле,
Жылавлары буруп йөрүс.
Эсги дүнийәң дерегине
Полат дүнийә гуруп йөрүс.

НЫГНАК

...«Бәшйыллыгың елгининден
Үмүр совлуп, думан гачды.
«Гарып өлсе гамхор ёкдур,
Етим өлсе хоссар ёкдур»
Дийилиёнден оба гөчди.
Колхозымыз «Ленин ёлы»
Гарыпларың багтын ачды»...
Дийип, доклад эдип дуран
Башлыгымыз Ёллы Гөчды.

Тилки байың мүлк еринде
Бина болан мекдеп залы
Хың берйәрди... Бош ер ёкды
Күлбикәни басар ялы...

Өң хатарда шир сыпатлы,
Гайшып отыр Саша дайым,
Бир янында Ася лукман,
Бир янында Асманбайым,
Хава, Асман ширде болса
Бир янында менем тайын.

Ак саплыжа әйнегини
Жебис элтип гөзлерине,

Гулак саяр Саша дайым
Еллусының сөзлерине.

...«Боглуп гездик лал хатарна,
Эглип гездик дал хатарна,
Селме ийдик мал хатарна.
Сагат болуп — санда дэлдик,
Хасса болуп — донда дэлдик,
Хасапландык нол хатарна...
Колхозымыз «Ленин ёлы»
Гошды бизи ил хатарна.

Көне накыл тәзә дөнди:
«Аял окап каза дөнди».
Галың-галың чишик байлар
Ава гитжек таза дөнди.

Эмма хәзир шол тазылар
Жанховулна урунярлар,
Экгенде ёк, дикгенде ёк,
Харманмызда гөрүнйәрлер.

Ахмал болсак, тоздуржаклар
Багтымызың бакжасыны.
Өтен томус, гөр, нәтдилер
Дөнәмизниң сакчысыны!

Өл саклаян харманында
Отладылар Агажыгы...
Гарамач дек агзын ачып
Итим галды чагажыгы...»

— Хунумызы көйдүрмерис!
— Көйдүрмерис хунумызы!
— Нанымызы ийдирмерис!
— Ийдирмерис нанымызы!
— Колхоз үчүн герек болса,
Катра-катра бер дийсең-де,
Берерис биз ганымызы! —

Диен сесең толкунындан
Бүтин оба сарсып гитди.

— Тамамыз хем шолдур! — дийип,
Еллы сөзүн довам этди:

— Отладылар фермамызың
Отуз секиз күдесини.
Яндырдылар чайхананы...
Сыгырларың бедесини...
(«Яндырсалар, бизем олаң
Яндырдык-ла дедесини!»
Дийип, Еллың сөзлерине
Сөз сугшурды кимдир бири).
...Жүрмен агаң гызы болса
Дири йитди үч ай бәри.
Өтен агшам гум ичинден
Гетирдилер ләшин тапып.
Гуррук гуя атыпдырлар
Сачын гыркып, элин чапып...

Чакан молла илгөзүне
Инди дога, дуз сатанок.
Эмма догаң өвезине
Ялан сөзи аз сатанок.
Несихаты-вагзы биле,
Ики гулач агзы биле
От горсаяр, дек ятанок.

«Аял сачлы дарбалаклан
Йүзлерини гөрмәң! — дийип —
Чаганызы өлсеңизем
Орс окувна бермәң!» дийип,

Гапы-гапы сөкүп йөрмүш,
Ит аягын иен ялы,
Бызбыдыклап бөкүп йөрмүш,
Отлы көйнек геен ялы.

Шол земзениң күл-күлүне
Екдир-ярым гидйән-де бар,
«Капырлыга берер ялы
Арта-сүйше чагамыз ёк!»
Дийип, шовхун эдйән-де бар.

Шо зейилли ынанжаңлар
Көйдүрйөрлөр өз зүрядын!
Хапалярлар колхоз адын!
Моллаң диенин эдйөрлөр,
Гөреноклар эден задын!

Эшденсипиз, өтен агшам
Сарман сувчың Огулбагты
Ликбез окувындан чыкып,
Хүжрелиге етен вагты,

Келлесине поссун бүрөп,
Топулыпдыр сопы Гарсак...
Гечен гиче Чепбе биле
Догторхана сорап барсак,

Иүзи ак-там болуп ятыр,
Иүплүк ялы саралыпдыр...
Шу гүн болса алты айлык
Огулжыгы айрылыпдыр.

Кәбириңиз, нәмүчиндир,
Шол шумлары сөййәрсиңиз,
«Ягшызада дил етирмек,
Яман ишдир!» диййәрсиңиз.

Олар болса,
 диче дил дәл,
Өзүңизе эл етирйәр,
Геллиңизе, уяңыза,
Гызыңың эл етирйәр.
Аны гатып ашыңыза,
Чынык чекип дашыңыза,
Гүнүң-гүни башыңыза
Дүе йүки шер гетирйәр.

Ек, ёлдашлар, шо тетелли
Ягшызада герегмиз ёк!

— Раст айдяң!
— Раст айдяң!
Вагшызада герегмиз ёк!—

Диен сеслең гайтгынындан
Әлишгелер лерзан урды.

Хер ян дөши гапак ялы,
Телпегиниң депелиги
Яңы доган шапак ялы
Чепбе мирап бөкүп турды:

— «Агачларын дейюсында
Соқы болар» — дийипдирлер,
«Адамларын дейюсында
Сопы болар» дийипдирлер.

«Шо Гарсагы өзүң оңар!»
Дийседиңиз келам агыз,
Эртир онуң харам ләшин
Гуртлукөлдөн тапардыңыз!..

Онуң мэхнет юмруклары
Екедабан чекич ялы
Дегип жайың диварына,
Сандыратды гиден залы.

Шыбыгындан бир сорды-да,
Ыза бакды Саша дайы:
— Гердүңизми,
 еке юмрук
Эндиретди әпет жайы.

Эгер шейди хемме болуп,
Юмругмызы дүвсек бирден,
Юмругымыз бомба болуп
От чыкарар гара ерден!—

Дийип, гоша юмругыны
Гөтеренде бейик дайым,
Үч йүз гөвре ерден туруп,
Гарасар дек бирден туруп,
Юмрукларын дүвди гайым.

- Нас эдерис Гарсаклары!
- Нас эдерис Чаканлары!
- Бесдир инди йүзләп йыллан,

Бош сөз билен яллап-яллап,
Сүңнүмизи яканлары,
Зәхримар дек чаканлары!

Чылгам-чылгам гая дөнен
Гыйчак-гыйчак үч йүз юмрук,
Көне дүнийәң депесинден
Бирден инен
Үч йүз юмрук,

Гөйә дийрсин, кулакларын
Түйнүклерин сандыратды.
Бирденикә

сув гуйлап дек
Мәрекәниң сеси ятды.

Ачык гапың даш агзында
Хашлашып дур үч пыяда:
— Гир диййәрин!
— Ёк, гирмерин!
— Гир диййәрин!
— Ёк, гирмерин!
— Хә, гирмезмиң, харамзада! —

Дийип, онун еңсесинден
Сүдүрледі үчүн бири.
Еллың янна вазлап дүшди
Экинчилик бригадири.

Эли пилли Сарман сувчы
Күрсәп гирди ызы биле,
Хем-де дийди: — Ёлдаш башлык,
Гүрлеш ынха өзи биле.
Шу икаяк тилкижиги
Яңжа тутдум «тазы» биле!

Сарман сувчы дерин сырды
Телпегиниң түйи биле:
— Ынха яңы юваш-юваш
Энеябың бойы биле
Игделиге етдим вели,
Бөвет йыкып вазлап баряр.
Бир серетсем, бир гара зат
Гайралыгна дазлап баряр.

Юмругымы даш дек дүвүп,
Мүндүм яцкыц сөбүгине,
Сапажаклап етәенде
Көне жарыц ләбигине,
Гамышлыгыц арасында
Габырдадып басдым вели,
Бир серетсем, астымдакы
Бригадирмиз

Уссавели!..

Бригадиринч чәкменинден
Гара ләбик сырыгарды...
Башлыгмызыц аграс йүзи
Дурдугыча гарыгарды,
Гашлар барха биригйәрди.

Башлыгымыз гөз астындан
Сынлап чыкды бригадирин:
— Ери, онсоң, саглык ничик
Гокюн дерсин геен бөри?

Өзи дуйман мынжыратды
Элиндәки күкүрт габын.
— Гызгыным бар диййәдинч-ле!
Айдып отур! Ничик табыц?

— Вах, адамлар, инди мунда
Тап ниреде-е, яп ниреде!
Үч йүз гөврәң гаршысында
Сокулара гап ниреде!

Елдаш башлык, о дейюсы
Гыссасаңам гысса вели,
«Иним гызяр!» днен болса,
Дүрс айдыпдыр Уссавели.
Я тапылар, я тапылмаз
Мундан бетер хассавели.

Нәм этсең эт! Йөне вели
Хассалыгна дава салма!
Сарман ялы пыяданың
Сувун йыкан өзүң болма!

Шоң астына дүшен болса,
Жеза бормы шондан бетер?
Хазир мунуң ырадусы
Сегсенден-э дурман өтер!

Мәрекәнің шовхунындан
Эпишгелер эндирийди...
Асман болса Дөвлетжигми
Мең эгнине мүндүрийди.

— Ёллы дайың янындакы
Хол дурана зың шу дашы! —
Дийип, онуң эллерине
Даш тутдуряр Чепбе вәши.

Ерден сес бар,
Ондан сес ёк...
Уссавели дымып дурды...
Жогап ерне гара ләбик
«Шып-шып» эдип дамып дурды.

ЧАЙЫРЛЫ ЯБЫҢ БОЮНДА

Дүзлешдирип Тилки байың
Юрт ерини, хаятыны,
Колхоз хакда айдым айдып,
Кем этмедим «аятыны».

Бай тохумы етишдигне
Келмесени өврүп йөрди.
Таймаз болса етишдигне
Олаң ерин чөврүп йөрди.

Гапдалымда Чепбе мирап
Жөнелиге сув тутярды,
Лайлы пилип юван болуп,
Жерен ыза сөз гатярды.

Гөк чайырлы яп боюна
Эшик барын гетирен ыыз,
Кетениниң ики еңин
Ак тирсеге етирен ыыз,

Чепбесине гыя гарап,
Тавус ялы овсунярды,
Ашык оглан халы харап,
Ики яна говсунярды.

А мен болсам ол гүнлерин
Хупбатыны чекен Таймаз,
Яр ёлунда үч-дөрт чувал
Теммәкини чекен Таймаз,

Геченими яда салып
Ашыкларың сөхбетинден,
Сүйр-гүнортан нахар вагты
Сыгрым үчин от йыгярдым
Жөвенлигиң бир четинден.

Ашык йигит, магшук гөзел
Бу затлардан хабарсызды...
Чепбе сувчың дили гижәп,
Менден бетер сабырсызды.

Бир затжагаз баханалап,
Гечди гызың алкымына,
Әгирт гөвре сарсып гитди
Гара сачлаң толкунына.

Өзүн дүрсәп, телпежигин
Маңлайрага геен болуп,
Нагышлыжа эляглыгның
Сапажыгын сүен болуп,
«Шу яглыгам хачан гөрсен
Гара гәздир!» диен болуп,

Ашык йигит эляглыгын
Узаданда гыза гаршы,
«А-ю оглан, нәдйәң?» дийип,
Гыз чекилди ыза гаршы.

«Бирин тапан он ислейәр,
Көйнек тапан дон ислейәр».
Тырсыллаян ак гошара
Юваш-юваш эли етди,

Етени хем шолды вели,
Балык ялы сыпып гитди.

Төверегин гаранжаклап,
Гысмылжырап гарры туда,
Чепбе дийди: «Инди үч йыл,
Дүшдүм ода, бишдим ода!
Эй, сен дагың тез жерени,
Тоймуз хачан? Я-да... вада...»

Магшук гөзел елйыртанның
Бир човуны чейнешдирди,
Сабын ёклы йүзүгиниң
Гөкже гашын ойнашдырды:

«Той дийлене гаррамак ёк,
Таңрың гүни көп-ле! — дийди —
Пөне, ханха, бөведиңи
Сув әкитди, Чепбе!» дийди.
Хер янакдан бир өпди-де,
Чепбе гайрак өкже гойды.

Орагыны ере дүртүп,
Таймаз башын ырап галды.
Ики эли сабынлы гыз
Сырлы-сырлы гарап галды.

Шоңа чеңли Чепбе биле
Душушса-да секиз керен,
Төшкөсине

бирже поса
Эңилмәнди кесир Жерен.

Пөне вели бу посаның
Гөдеклигин дуйса-да гыз,
Башга-да бир г у д р а т дуйды
Бу илкннжи посада, гыз.

Гәйә бирден салланчакдан
Бөксә ялы хинңиллиге,
Гәйә бирден чагалыкдан
Тонсан ялы кәмиллиге,

Эгинлерне
мазам берип,
Өз янындан улалды гыз.
Ене бирден боз-яз болуп,
Намысындан уялды гыз.

Бир гапдала оклады-да
Элиндәки сабыныны,
Гахар билен оранды ол
Ере гачан яглыгыны.

...Гатырганма, акыллы гыз,
Мукаддесдир яңкы поса.
Гөдек болсун, нәзик болсун —
Еке-тәкдир илки поса!

Ол хич хачан гайталанмаз.
Ол хер кимде

диге бирдир.
Огланлыкдан бабалыга,
Жуванлыкдан мамалыга
Көнелмежек ядыгәрдир.

Медет берер аглан вагтың.
Безег берер гүлен вагтың.
Илки посаң деген ери
Чүйремезмиш
Өлен вагтың...

ТАМЫҢ ҮСТҮНДӘКИ ВАКА

Гыркылыгын шақырдадып
Дүблейәрди январь айы.
Эпишгәмн такырдадып,
Сыгырарды Хайдар дайы.

Чоюн пежиң гапдалында
Пархыма дәл дүнийәң гышы...
Чагалардан дос-долуды
Таймазбегиң дегре-дашы.

«Хер гиҗеде нәче дийсең
Көрөк артмак бизиң биле!

Хер гижеде нәче дийсек
Гүррүң бермек сизиң биле!»

Дийип, обаң чагалары
Төверегми гушап отыр.
Көреклиже бедирелер
Ыз-ызына бошап отыр...

Хер эртекиң музды үчин
Халта гирди бир пут пагта!
Ненен онсоң Асманымы
Магтамасын «гызыл тагта»!

Пагтамызы дулда серип,
Гөк чай сүздүк...
Дүшек салдык...
Бир ёргана гирдик вели,
Гүле-гүле гөк даш болдук.

Дөвлетжигим — огулжыгым
Ёрганчадан чыкып отыр,
Гулагымдан чекип отыр,
«Эч-жөң янда ятма!» дийип,
Дириң-дириң бөкүп отыр.

«Боля оглум, боля!» дийип,
Гипдалына тогарландым.
Гөзжагазын юмды вели,
Ене бейләк огарландым...

Бурчак бурчак дерләпдирин,
Пишиң ялы мырлапдырын...

Шириң уқың арасында
Аласармык ояндым мен,
Пүзүме бир кесек гачды...
Тирсегиме даяндым мен.

Тамымызың депесинде
Чыбылды бар. Бөкүп турдум,
«Кимсин?» дийип, жогап истәп
Екарыма бакып дурдум.

Онянча-да, гүрп-тарп болды!
Йылдырым дек ылгап чыкдым,
Дулда дуран пил сапыны
Эллеримде салгап чыкдым.

Тамымызың төверегне
Үч айландым. Ынс-жынс ёкды.
Эйләк-бейләк гөз айладым.
Чөп башы-да гөрненокды.

Төверекде сес-сеза ёк.
Күрен оба уклап ятыр.
Ала сыгрым мыш-мыш эдип,
Күдәмизи ыклап ятыр.
Бир серетсем, жоялыкда
Узын сүйнүп ак зат ятыр.

«Нәдәеркәң ез-зит!» дийип,
Салдым вели пилиц сапын,
«Нә гүнәм бар?»

диййән ялы
Такырдады көне гапы.

Өз болшума өзүм гүлүп,
Дийдим: «Хай, хай,
Таймаз пәлван,
Сен-ә эдил Саша дайың
Елхараза гылыч саян
Дон-Кихоты болдуң» дийип,
Гезмеледим оян-буян.
Онянча-да аягымдан
Бадак салды бир мердиван...

Ала-даңдан ягыш диңип,
Ятышанда шемал сеси,
«Вай, доганлар, етиң!»

дийип,
Чиркин чыкды аял сеси...
Даш эйванда
реңки гачык,
Аяк ялаң, башы ачык
Огулламыз өгәп отыр!

Ич ишикте Ёллы башлык
Гара даг дек сүйнүп ятыр!

«Вай, етишиң илим-гүнүм!
Огулла жан! Огулла жан!»
Дийип, онуң маңлайыны
Йүрегине басды Асман.

Саша дайым гыкылыга
Илиң өңүн башлап гелди.
Дайзамыз хем ызы биле
Бир тай көвшүн ташлап гелди.

Ася дайзам гелмәшине
Гысымлады Ёллың элин.
Хасыр-хусур энин ачып,
Бәрик чекди Ёллың дилин.

«Көмүр, көмүр!
Угар! Угар!
Етин» дийип пышырдады,
Ики эли гошардады,
Ярым секунт гечип-гечмән,
Ёллы эййәм дашардады.

«Көмүр? Угар? Нәме, нәме!»
Дүшүнмедим бейхуш ялы.
Ася дайзам өйлөрине
Учун гитди ак гуш ялы.

Дайым дийди: «Таймаз, дүшек...
Кече гетир! Ет дессине!»
Дөрт кечәни даш эйванда
Гатбарладым үст-үстүнө.

«Яссык... яссык!...» Ярым демден
Яссык гелди ики саны.
Ася дайзам алып гелди
Бир кичижек чүйше билен
Ики юмак ак хасаны.

Баласының башужунда
Отурды-да дыза чөкүп,

Сүйнүп ятан эллерини
Өңө чекип, ыза чекип,

Көтө эплөп, көтө язып,
Көтө гысып тирсегини,
Овкалаяр Ася дайзам
Ёллусының гурсагыны.

Эмма вели баласының
Бир ятышы... сүйнүп ятыр...
Ак кечәниң ортасында
Гара көмрө дөнүп ятыр.

Хер затдырки, Огулланың
Өз еринде акыл-хушы.
Төверегне халка болуп,
Үйшүп отыр деңи-душы.

Эмма вели жан инимин
Хак достумың хушы ханы?!
«Мәхрибан дост, инди шейдиң
Ташлайжакмы... гиң жаханы?..

Яңы дәлми соңкы демде
Хак мырада етенимиз?
Яңы дәлми, өзүмизе,
Оглумыза, гызымыза
Несип этди Ватанымыз?!.»

Мәрекеден хырын-дыкын,
Дымып дурды гиден эйван...
Чаларярды гара даңдан...
«Гөзүн ачды! Гөзүн ачды!
Бушлук, бушлук, Огулла жан!»

Дийип, бирден өзи дуйман,
Элин чарпды Асман байым.
«Ачмажагам
болсун!» дийип,
Бир йылгырды Саша дайым...

Озал дайзам,
Онсоң дайым

Етди бизиң дадымыза...
Бирден бизиң «вэх» дийлен дек
Чепбе дүшдн ядымыза.

Ерли-ерден ғығырышдык:
— Ханы Чепбе?
— Чепбе бармы!?
— Гоңшы болуп шу гоңгуны
Хий, эшитмән ятмак бормы?!

Жерен гыз хем титрәп гитди
Ятламызда ашыгыны...
Саша дайым йүврүп барып,
Чекди Чепбәц ишигини...

Дайзам чекди,
Асман чекди,
Жерен чекди, хемме чекди...
(Ган реңкли гырмызы Гүн
Ганлы зүлпүн яйып чыкды).

Эмма гапың япылышы
Ачылардан гатыракды.
(Гөчүп гелйән гара булут
Гурумдан-да күтүрәкди).

— Чепбе! Чепбе! Оянсана!
— Оглум, сана нәме болды?!
(Гоялярды январь булды).
Саша дайым чыгар гапың
Ашагындан ломы салды.

Күрсәп гирдик.
— Чепбе! Чепбе!
Яшышамда гошарына,
Гөзлеримнң овасындан
Ган пайрады яш орнуна.

Бейле гөзяш, реңкли гөзяш
Гөрмәндим мен шондан озал...
Ашыгының элиң сынап,
Аркан гайтды магшук гөзел.

Даш чыкардык... Дадымыза
Етиш ене совжак шемал!

— Оглум! Чепбөм! Нәтдиң бизи!?
Эмма инди...

гичди совал!

Иүз-гөзүмиз түтүн ялы,
Доңуп галдык сүтүн ялы.

...Матамларың иң элхенжи
Басды шейдиң үстүмизи.
Соңкы ёла угратдык биз
Гапак дөшли достумызы.

Гөйә дине обам дәл-де,
Бүтин үлкәм, дүнийәм ясды.
Ятан ериң ягты болсун
Обаң илки коммунисти,
Халкың досты, гарып досты!

...Достлар болуп Ёллуларда
Йыгнанышдык агшам үсте.
Пежи якдык... Хиң чекенок.
Ыза уряр ажы түссе.

Демгажыны, гапагыны
Эйләк-бейләк чекишдирдик.
Ене якдык. Өңки болшы!
Турбаларын сөкүшдирдик.

Иң ёкаркы гөк турбадан
Бир гара зат гачды пеже.
Хасыр-хусур гарбап алсак,
Токгаланан гара кече!

Хырчыны бир
дишледи-де,
Иүврүп өйден чыкды дайым.
Чепбелере күрсәп гирип,
Турбалары сөкди дайым.

Бү-де шейле!
Дыкылыпдыр
Көне гүпбиң еңи биле...

Әхли сырлар аян болды
Өңи биле, соңы биле!

«Намарт душман! Ёвуз өлүм!»
Дүвдүм гоша юмругымы...
Гапа чыкдык

Гара булут
Сүйрәп баряг гуйругыны.

Хас ёкарда гырмызы Ай
Түми йыртып юваш-юваш,
Сөвеш гурия... Ерте, гөкте
Гөреш гидйәр,
Гөреш, гөреш...

«ДОГ ЫЗЫНА АРЗАМЫЗЫ!»

Эртесиди.
Дандан биле
Даш ишиге чыкып дурдум.
Турбалары сөкүшдирип,
Гурумыны какып дурдум.
«Булар нәме көп эгленди?»
Улы ёла бакып дурдум.

Бу ваканы райкома,
Ыжрайкома стирмәге,
Барлаг-ылаг, идег үчин
Сүзүн... гайры гетирмәге,

Дайым билеи килванымыз
Гидипдилер өтен гижә...
...Бирден меннц гөзүм дүшди
Тасаи гелйән Тувактәже.

Хана, ондан хош сөз эшдип
Шадыяна гүлйән ёкды,
Ер үстүнде шумлук болса,
Шондан озал билйән ёкды.

Хер иччикдир онушжак-ла
Хабар берсе ер үстүнден!

Бу гезекки билгичлиги
Хабар берди ер астындан.

— Хә, Тувак хан, эйгиликми?
— Вах, Таймаз жан, хава... неме,
Эшитдинми? Арчын айтды...
(Сыганокды деми демел!)

Неме... хава...
Чепбәң ери
Хоңкарылып ятанмышын.
Өвләә оны гөтермәнмиш,
Дик ёкарык... атанмышын.

— Нәме? Нәме? Дик ёкарык?
Ким ол? Нәме атыланмыш?
— Вах, Чепбе-ле! Мүжевүрмиз
Зордан гачып гутуланмыш!

Келеменләп дүшенмишин
Итгызганлык көне яба,
Имансызмыш... Партийнымыш!
Түф-түф, таңрым! Тоба, тоба!..

Чакан моллаң төвереги
Мәрекеден жыгыл-мыгыл:
— Гөзүң билен гөрүп дуркан
Бейле совал берме, огул!

Бу пермань аллаң өзи
Иберйәндир. Ене ибәр!
Жыназасыз камнистини
Шейдердежик пызар гойбәр!

— О нәмүчин? О нәхили?
— «Үчинини» хакдан сора!
— Вай, аллажан, тоба тагсыр,
Өзүң гора! Өзүң гора!

— Чакан молла, әшгәр кылың,
Бу нәмәнің аламаты?
— Сакгалдаш жан,
болжагыңдыр
Ятламасаң кыяматы!

Еллы дийди, Чепбе дийди,
Эжит-мэжит дар балаклар,
Гарры орсун төверегне
Үйшүп йөрен хар гулаклар

Адам барын аздырышып,
Обамызы вейран этди,
Хүжрәмизи ышгол эдип,
Метжидимзи хаммам этди.

Догтор дийип бир ерлерден
Бир беланы гетиртдилер,
Онам ханха ахун агаң
Ховлусында отуртдылар.

Онуң әхли дерманлары
Мекежиниң ягынданимыш.
Чүйшесиниң сыясы хем
Шонуң дамакганынданмыш.

Ери, нәдип шу затлара
Гара топрак чыдам этсин!
— Ха-ахав дийдим Чакан ага,
Оңардың-ов, валлакессин!

Херки задың чакы ягшы,
Гечиберме аша бетер,
Отарсаңам отар вели,
Яна дегйән матал отар,
Гөтерсенем гөтер вели,
Ерден гаты үзмиң гөтер.
Дамакгансыз,
доңузсыз хем
Дерман стер, сыя етер!

Дамакгандан сыя ясап,
Мекежинден дерман ясян
Дүйнә дөрәп, гечен дәлдир!
Әмәл вели...
Товк похундан дерман ясап,
Кекежинден сыя ясян
Сенден өңе гечен дәлдир!

— Хай, этенет...

сен... — дийди-де,
Молла Чакан дымып гитди.

— Хә, сен... сениң ызы нәме?

— Сени жагазың этмели-сә...
Ак өйүне сүмүп гитди.

«Түф, бигайрат!» —

Түйкүлигим
Сычрап дүшди ектайына...
Ела дүшдүм... Күрсәп урдум
Оба шураң ак жайына.

Арчын ёкды. Гүмра болуп
Мүрзе чызык чызып отыр,
«Фамилиясы, ады» дийип,
Бир зат-бир зат дүзүп отыр.
Столунда гара пишик
Габакларын сүзүп отыр.

Мүрзе достум пишиклери
Бар хайвандан говы гөрйәрди,
Кәте асыл өз чай ичйән
Кәсесинден сув берйәрди.

Хава, бизиң бу мүрзәмиз
Пишиксөөр яш йигитди

— Салам!

— Салам!

— Ханы арчын?

— Ол-а хәли өвлйә гитди!

— Өвлйә гитди? Хә, чынмышмы?
(Гөз өңүми тутды думан!)

— Ол... мүжөвүр айдып гитди,
Сенем хайран, менем хайран!

Гөзүн сүзүп гара пишик
Сынлап отыр мүрзәмизи.
Опянча-да ики киши
Күрсәп гирди, тутды мени:

— Ызына бер арзамызы!

— Дог ызына арзамызы!..

— О нәмәниң арзасымыш?

— Мөнсүреме, Таймаз Дөвлет,

Өз яздыран арзажыгңа

Бизден бетер өзүң белет!

Сениң саммык варсақыңа

Ынам эдип йөр экеник,

Алданыпдырс! Яңы билдик!

Шу гүне чен көр экеник!

— Көр кимдиги, шир кимдиги

Белли болар! Ай-гүн көп-ле!

— Ай, Таймазхан, гижә галдың!

Беллисини этди Чепбе!

Хыңк эдәйсең, телпегини

Гара еле гайдыарыс,

Гаты гитсең, ичиндәки

Келләң биле гайдыарыс.

Таймазлыгңа буйсанмагын,

Гаты можук тайдыарыс!

Ине шейдип дүв-дүв эдип

Дызашып дур ики киши,

Өзлери хем гарып дайхан:

Салых биле Атакиши,

Бирн — обаң дүканчысы,

Бейлекисем — пургункеши!

«Дүканчыны, пургунчыны

Агзалыга чекеңокмы?

Я-да олаң партияда

Дурмак үчин хақы ёкмы?»

Дидип, олар арза берип

Гидипдилер үч гүн овал.

Бу гүн болса,

хер хайсының

Гымылыгы ики чувал!

«Етим агзы аша етсе,
Бурны ганар» диен ялы,
Өз дузларна хайбат атып,
Колхозларна хайбат атып,
Күкрәп дурлар инер ялы!

— Алын, достлар, дызап дурман,
Герегиңиз арза болсун!
Иөне велн, эртирки гүн
Шаядыңыз мүрзе болсун!

Диңе о дәл, шу пишигем
Шаят болар хак сөзүме!
Арзанызы эрте-биргүн
Ене алып гелмесеңиз
Мен Таймаз дәл, түф йүзүме!

Мавлап, «Догры!» диййән ялы
Гөзлериме бакды пишик...
Арзаларын пеже атды
Салых билән Атакиши...

ГАБРЫСТАНДА

«Ниредесиң гонамчылык!»
Мүрзе биле ёла дүшдүк.
«Бу нә «мыш-мыш»,
бу нә ахвал!»
Жардан гечип, гола дүшдүк.

Чаңналаклар дишләп галяр
Долагмыздан, дызымыздан,
Тувак шумчың гыкылыгы
Дурман етйәр ызымыздан.

Улы ёла биригишдик.
Гүн гушлукдан өтүп гелйәр.
...Бир серетсек, гаршымыздан
Дөрт-бәш атлы етип гелйәр.

Дийишдик биз:
«Ак атлысы —
Райкомың секретары.

Башы зөммөк телпеклиси —
Районың прокуроры.
Чепки — дайым, ол хем килван!
Бей, о кимкә ене бири?»

Узагракдан середеңде
Экиз ялы меңзешдилер.
...Атдан дүшүп,
 бизиң биле
Еке-еке элleshдилер.

Танамадык гыр атлымыз
Гөк папаклы яш йигитди,
Яныдакы — гайыш биле
Жылавланан гоңур итди.

Секретары мундан өнем
Гөрүпдим мен бәш-он ёла.
(Илки гезек танышамда
Секретарды комсомола)
— Салам, Таймаз, кургунмысың?
Армавери! Ну, как дело?

Ецләп гитди агыр дердим
Онуң хер бир бакышыңдан.
Еке демде гүррүң бердим
Обаң тәзе «мыш-мышыңдан».

Яндаклығың ичи билен
Кәриз боюн сырып гитдик,
Айманчалы, ак эсгили
Мазарлыга гирип гитдик.

Ынха ятыр кәбәм энем,
Гапдалында какам бенде...
Қырка етмән дишин дөкүп,
Билин бүкүп гара гүнде,

Ер үстүнде рехнет гөрмән,
Бүкүлүшип гезипдирлер,
Ахырсоңы биллерини
Ер астында азыпдырлар.

Эзизлермиң башужунда
Аяк чекдим бир дем салым:
«Бир азажык гарашайсаң
Болмадымы залым Өлүм!

Огул махрин гөркезмедиң!»
Самырдадым дәли ялы.
Дем салымда ятлап чыкдым
Отуз йыллык ёвуз ёлы.

Элим агза етенден соң
Гуруп гайдан айманчамың,
Онлап сапар зыярата
Барып гайдан айманчамың

Эсли ери гөгерипдир
Шор топрагың ызгарына...
Айрык гечдик. Донуп галдык
Гарап Чепбәң мазарына!

Улы дене чәгесөв гүм
Бөвшәп ятыр. Мазар бошды!
Райкомың секретары
Ак атындан бөкүп дүшди.

— Догруданам, жайлан ерңиз
Шу мазармы?
— Эдил өзи!
Сандырады мениң дызым,
Сандырады мүрзәң дызы.

Онянча-да гызганлыктан
Өрбоюна галды бири:
«Вах, доганлар, бәри гелиң,
Бәри гелиң, бәри, бәри!»

Ылгап бардык. Арчын билен
Мүжөвүрмиз аглап отыр.
Өңлеринде узын сүйнүп,
Ак көпүнли Чепбе ятыр,

Хер юмругы палта ялы,
Гиң маңлайы мисли демир.

...Әрлер өлйәр. Шондан соңам
Гөреш эдйәр улы өмүр.

Бейле өмрүң маслыгы-да
Душман үчин горкы-хедер.
Дүйнә дөрәп
 шейледі ол,
Ене шейдип довам эдер...

«АННАМЫРАТ, СЕН ДӘЛМИДИҢ!»

Бу гүн үч гүн...
Мекдебмизин
Гиң залында суд гидйәрди.
«Ялан айдяр, ялан!» дийип,
Бәш пыяда дат эдйәрди.

Бири — арчын,
Бири — Чакан,
Уссавели ене бири.
(Билйәнсиңиз, обамызың
Шол сув йыкан бригадири).
Дөрдүнжиси — Күрт мүжевүр,
Бәшинжиси — Сухан кары.

Бәш гүнәкәр бәш тарапдан
Гыгырярды: «Елдаш судья,
Шаядыңыз Өвез Гарри
Чындырып дур! Ялан айдя!»

— Яландыгың, догрудыгың
Кесгидини бизе гоюң,
Ондан соңам, шундан бейләк
«Елдаш» диймән, «Юрташ» дийиң!

Инди сизден ёлдаш болмаз,
Сиздиңиз сиз ёлдашлығы! —
Дийип, хортап эллерини
Опкалады суд башлығы —

— Хала, шаят Өвез Гарри,
Айдыбериң, онсоң нәме?

— Онсоң, яцкы дийшим ялы,
Етдим вели көне тама,

Бүкүдикләп дөрт пыяда
Өвлйәлиге гирип гитди,
Мүжевүриң ёлбарсы хем
Ызларындан үйрүп гитди.

«Елбарс, Ёлбарс, ал, гап!» дийип,
Хүмүрдеди дөрдүн бири.
Итиң сеси тапба ятды.
Багт болса — гижәң яры!

«Мазарыстан! Ярыгиге!
Бу нә вака? Бу нә гең сыр?...»
Узын бири күкүрт чакып,
Дүмтүнжирәп ере бакып,
Зыңды ене хасыр-хусур.

Гөрүп галдым, эллеринде
Пиллери-де бара меңзеш!
Ак телпеклә гөзүм дүшди.
Хайран галдым: Арчынымыз
Аннамырат Көре меңзеш!

Ене бири гелип етди
Мазарлыгың гайрасындан...

Гижөйләнлер чыкышымды
Комсомолың бюросындан.

Мазарлыгың чеп йүзүнден
Шыбырдадып чагыл ёлы,
Велсепитли гелйәрдим мен
Өцбарага гайдан ялы.

Хава, онсоң ене бири
Күкүрт чакып, зыңып гитди,
Бәшиси-де ере бакып,
Гызганлыга сиңип гитди.

Шо тарапда үзүм баглы
Элли танаг хаят барды,

Дүйн гечемде Сарман дагы
Албашымды. Сув тутярды.

«Хә, шолардыр, болды, болды,
Хушум гурсун, хушум!» дийдим.
Чагыл ёлдан оба тарап
Сүйнди ене велсепидим.

Тилкилерем тапып билмез
Булаң тапан хилесини.
Шу отуран такыр келләң
Өзи айтсын бейлесини!

Наслы дишин шақырдадып,
Арчынымыз галды ерден:
— Сен, хан огул, языксыза
Шылтак япма ялан ерден!

Айдып дуран әхли гепиң
Патарракы бойдан-баша.
Шо гижеде еке әдим
Чыкмандым мен өйден даша.

Ёлдаш... вий, вий, юрташ судья,
Дийсем гепиң беллисини,
Бир обадан тапарын мен
Ак телпеклиң эллисини.

Хөкман арчын болмалымы
Ак телпекли болса башы?
Бу шаядың шаят дәл-де
Төхметчиңем кервенбашы!

«Ене бирин тапаярыс
Халамасаң бу шаяды!»

Яшмагыны аркан атып,
Күрсәп гирди өз Абады!

Башачыклаң багыр йүзи
Агардылан тама дөнди,
Арчынмызың бүзмек гөзи
Ял гуюлян жама дөнди.

Энегине дирәп элин,
Бәшиси-де ювтды дилин.
Башындакы гөк махмалын
Бейләк атды Абат гелин:

— Аннамырат, сенден яңа
Ичим отдур, гүнүм ясдыр.
Саңа достлар — маңа душман,
Маңа ятлар саңа достдур!

Сачым сүбсе, элим кесев,
Он бәш йыллап элевредим,
Аклығың дерегине
От узатдың, мен гөвредим!..

Хешерленшип, гөзүн гырпман
Дымды бирден илат бары.
Үсгүрмәге эжап эдип,
Агзын тутды ызда бири.
Айна дегип пытрап гитди
Бир чаганың зыңаң гары.

— Чыдам кәсәм шу гүн долды,
Мундан артык гезебилмен,
Он бәш йылдыр, дилим лалды,
Он алтынжа дөзебилмен!

Гүн догандан гүн агянча
Үндән болуп тәзе ёлы,
Батаныңдан тә догянча
Терсе гитдиң леңнеч ялы.
Чагалармың хатырына
Дымып гездим. Мен гүнәли!

Егса дагы, өтен томус
Хошлашжакдым өзүң биле!
Хава, сенем хошлашардың
Оглуң биле, гызың биле,
Хошлашардың торбандакы
Харам иййән дузуң биле!
Иң бетерем, гөзүн сыкып
Ким ылгарды ызың биле!?

Дине сениң манадүшмез
Чагажыклаң яш дөкерди.
Галанлары гөзүң көвлөп,
Дерегине даш дыкарды!

Өтен томус овнук маллаң
Гуюсына авы дөкен,
Чопан гелип хабар берсе,
«Вах, вахсырап» ичин чекен,
Аннамырат, сен дөлмидиң?

Эртеси гүн йыгнак эдип,
Таймаздан өң орта чыкан,
«Кулакларың гөзүн чекерс!»
Диен болуп гөге бөкен,
Ене агшам өе гелип,
Эртир үчин план чекен,
Аннамырат, сен дөлмидиң?

Дөнәмизиң харманында
Ярыгиже гапыл ятан
Агажыгың агзын дыкып,
Пүрегинден отлап атан
Алты саны галтамана
Бир «Саг бола» яраг сатан,
Эй, әржагаз, сен дөлмидиң?

Айдайыңмы? Айтмайыңмы?
Орталыкта гермесатан
Багтсыз хелей, мен дөлмидим?

Абат дайзаң яңагындан
Гоша монжук титрәп гитди,
Аслышды-да энегинден,
Пола гачып пытрап гитди.

Гәйә эхли багтсызлыгы
Пытрап гитди ызы биле...

Сәша дайым өңүртиләп
Канда мени дызы биле:

— «Ятан ери ягты болмуш
Чибә балам аңан экен!

Днерди-ле: «Арчын биле
Пөне дәлдир молла Чакан»...
Вах, бизем-ә аншырдык-ла!
Ыжрайком-ла дири якан!

Догруданам, бир зат барын
Өтен томус аншырыпдык.
Ыжрайкома хабар берип,
Чепбе биле ужуз сыпдык!

«Хер хайсыңыз ишлесениз
Аннамырат арчын ялы,
Социализме ики йылда
Элтер бизи колхоз ёлы!

Бәш... ёк,
асыл үч яшындап
Ол арчына өзүм бәлет!
Сиз — коммунист! Эмма веде
Гөзлегиниз гыбат, төхмет!»

Дийип, бизиң үстүмизи
Тас гөмүпди гыллыгындан,
Хайкырыпды алдыгындан.
Яңы болса, бир айлыкда
Түвдүрлүпди гуллугындан...

Хакыкатың юмагыны
Чөзлейәрди Абат гелин,
Залың ичи ягтыламяр
Сөзледикче шаят гелин:

...«Он бәш дүе ак бугдайы
Гарагумда гизләп йөрен,
Эртеси гүн гойна гидип,
Гечен ызын дүзләп йөрен
Бириси гүн «Тапарс!» дийип,
Терс ызыны чөзләп йөрен,
Таймаз биле өз ызыны,
Өз-өзүни «гөзләп» йөрен,
Аннамырат, сен дәлмидиң?

«Чайхананың көмүринден
Бәш-он чувал дыкың — диен —
Капырларың сөйгән зады
Даш көмүрдир, чекиң — диен —
Гарры орсун, Ёллың, Чепбәң...
Гапыларна дөкүн — диен —
Мениң гуржак томашама
Дөрт-бәш гүнден бакың» диен,
Эй, адамхор, сен дәлмидиң?!

Бәш-алты гүн гечип-гечмән
Ярыгиже йүврүп гелен,
«Т-Таймаз...
п-пилиң сапы»... дийип,
Келемесин өврүп гелен,

Тиръек ыслы гүпбүсини
Чөврелигнә гейип гелен,
«Ёллы биле Чепбежигиң
Нәдәйди-кә!?... дийип гелен,
Мамыш байын доганжыгы
Сухан кары сен дәлмидиң?!

Сухан кары «Төхмет!».. дийип,
Гөзлерини гырпылдатды,
Суд башлыгы «Юваш-ш!» дийип
Гөк галамын тыркылдатды.

— Эртеси гүн гижәң яры
Матарлыкдан хашлап гелен,
Шу отуран дөрт дөнүгин
Өңлерини башлап гелен,
Пиллерини, чарыкларны
Сыгыр дөлә ташлап гелен,
Дирә ганым, өлә ганым
Арчынсумак, сен дәлмидиң?!

Тамдыр ялы ички тамда
Ене поссун гейип ятан,
Чакан моллаң юмшак ерне
Келесини гоюп ятан,
«Ишлермиз-ә пашды!» дийип,
«Хеләй, узат күшди!» дийип,

Машат какын ийип ятан,
«Әтишгири гыздырсаг-а
Кем болмазды!» дийип ятан,
Эй, зәхримор, сен дәлмидиң?
«Әтишгир-ә алаймарсын,
Выжданыны поха сатан!»
Дийип дуран, мен дәлмидим?

Нәме бейле ашак бакяң?
Бәрик серет, Чакан молла!
Маңа «Илден чыкан!» дийип,
Өзи илден чыкан молла!

Абат дайза чыдап билмән
Ловлап дуран йүрегине,
Бармагыны тас дүртүпди
Чакан моллаң гарагына:

— «Жыназасыз Чепбәң мейди
Зыңылыпдыр гөрден — дийип,
Хашлап гелгин ирден — дийип —
Алланичигси болушып,
Бизем барарс бәрден!» — дийип,

Мүжевүре янтлап айдан,
Харам Чакан, сен дәлмидиң?!
Гүндизине тесби санап,
Гижесине пежи янап,
Шайын якан, сен дәлмидиң?!

Дандан биле Күрт мүжевүр
Сожап гелди дийшин ялы.
Сизем мундан атландыңыз
Тапырдадып чагыл ёлы.

Гүнәңизи алла япып,
Дүзледиңиз ызыңызы,
Гиже гечен ериңизден
Эйләк чапып,
Бейләк чапып,
Гизледиңиз ызыңызы.

Эмма әхли хиләңизден
Шура суды баш чыкарды,

Булашдыран «пиләңиздем»
Уч чыкарып, өзүңизи
Гурчук ялы даш чыкарды.

Эллериңиз етмез инди
Хелейңизиң чөрегине...»

* * *

Гырмызы гүн өйне гирип,
Айы гойды дерегине.

Суд хөкмүнден хошал илат
Топар-топар даргап гитди,
Пидуллары еди кесип,
Еди гезек дограп гитди.

— Атув! Атув! Ол нежисе
Вах, асувам аз-ла, доган!
— Мана галса, оң гереги
Бир гошавуч дуз-ла, доган!

Этин дограп, гөзүн чекип,
Ажы дуза басып гойсаң!
— Өз хамындан тагма дилип,
Аягына сыртмак салып,
Машат жерчиң гүжүминден
Бащаклыгна асып гойсаң!

— Ол бейлеки дөрт сүпүгин
Он бәш йылмы хер хайсына?
Өзүм болсам, торба салып,
Саллап гайтжак Хан-гуйсуна!

— Сакгалдаш жан, Хан-гуюдан
Кем-ә дәлдир Сибирь-гуйы!
Бир дүшәйсең, эрнегине
Эдин етмез өмүрбойы!

— Хава, өз-ә шейлерәкдир,
Ол үгүна шүбхе ёк-ла!
— Ай, Бег ага, шура суды
Чакымыңдан галарак-ла!

— Биз-ә валла, телпек гойдук
Гаралавжың гүрлэйшине!

— Хава, менем телпек гойдум
Аклавчының дерлэйшине!

— Акламага сөз тапмасаң,
Дерләбирсиң, ягшы йигит!
— Вах, шейле-дә, мүн ювсаңам,
Гөгермейәр чүйрән чигит!

— Хава, Абат дайзамызам
Прокурордан кем чыкмады!
— Хава-ла гыз, шо гепләнде
Синекденем «дем» чыкмады!
— Таймаз биле Саша дайың
Геплешем-ә кем якмады...

Бир йылдызжык сүйнүп гитди,
Сүйнүп гитди ене бири.
Чокаймызың ашагында
Гүтүрдейәр бахар гары.
Топар тутуп, ёмак атып
Даргап баряр илаг бары...

Бизем баряс. Ортамызда
«Пишикчимиз»

мүрзе Менли.

Саша дайым она дегип
Хезил берди өе ченли:

— Секиз айлап биле ишләп,
Бир сычаның ысын дуйман,
«Пишик мүрзе» болайшыңа
Чёрт побери! Биз-ә хайран!

Инди сениң ол адыңы
Ятырайсак ненең борка?
Я ерниңе башга пишик
Гетирәйсек ненең борка?

Онянча-да ызымыздан
Ылгап етди ики киши,
Балагымың кисесине

Бир кагызы эпләп дыкды
Салых билен Атакиши:

— Таймаз доган,
сен багышла!
Биз самсыклык эдипдирис!
Инди билдик! Харамхорлаң
Алдавына гидипдирис!..

«ДУЗАК ЕРДЕ, ДУРНА ХОВАДА»...

«Салам, Таймаз, салам! — дийип —
Чыкды сенден тамам! — дийип —
Бәшыйллыгы бәше гойман,
Дөртде этдиң тамам!» дийип

Гапымыздан әдимләнде
Отуз еди — еңиш йылы,
Товзасына гап тапмады
Килванымыз Шемсигулы.

— Обамыздан гүнүң-гүни
Дегирмене гелйән галла,
Өң махалда отуз йылда
Әхли нен галламыздан
Етмиш эссе көп-ле, валла!

Хер гүн дүшйән товза хакам
Бир обаны үңжүн этжек,
Телнегимниң герди-ёкам
Бир тегелек нана етжек! —
Дийип, акжа шырдагыны
Какан борды вәши килван...

Уңып гиже гулач докап,
Баһагайды Асман пәлван.

Асман докап етишдиги,
Чуһал долуп етишйәрди.
Бәһәржыгмам докмамызың
Әршәһи ёлуп етишйәрди.

Бизә дүһүп етишйәрдик,
Олам тырып етишйәрди,

Ене ковуп етишйәрдик,
Ене барып етишйәрди,
Гараз нәтжәк,
үч яшындан
«Көмек берип» етишйәрди.

Колхозымда эссе ярым
Битди шо йыл хемме план,
Таймазбегем байрак алды
Он бәш метр гызыл-элван!

Үстесине экиз огул
«Совгат» берди Асман пәлван!

Пишмемисиң, челпекмисиң,
Күде болды сачагымыз!
Экизлери гойдук велин,
Шатырдады салланчагмыз!

Дөрт-бәш килә өврәнен йүп
Чыдамады ярым пута!
Бир атадан еке Таймаз,
Инди гөрсең ёңсуз ата!

Огул саным үче барып,
Икә етди гызың саны...
Голтужәгна харплык берип,
«Молла» элтдим Дөвлет жаны.

Өңки ялы «Эти сеңки,
Сүңки меңки!» диймедим мен,
Оң мәхриниң өз мәхримден
Тапавудын дуймадым мен.

Бир йыл гечди. Ёллам элтди
Ак йүзлүже Әшеҗиги.

Менем элтдим ене-де бир
Гара гөзли көшежиги.

Харабада елмик гөзлөп,
Гөзяш сечен Огулламыз,
Ики токга керпич чая
Зордан гечен Огулламыз,
Үч дост болуп кежебеден
Алып гачан Огулламыз

ЖПТ-эни¹ тамам эдип,
«Молла» болды оглумыза,
«Молла» болды гызымыза.
Диге огул-гызымыз дөл,
Сапак берйяр өзүмизе.

Йүзлөп гезек совап галды
Пыялама гуян чайым.
Тәзе дүнийә ачды маңа
Огулладыр Саша дайым.

Бири эдил уям ялы,
Бейлекиси атам ялы...
Дөвлет агаң Таймазына
Дөвлет берди Ленин ёлы,
Дөвлет берди «Ленин ёлы».

«СТЗ»-эми гиже-гүндиз
Тарлатсам-да аз ялыды,
Говачамың гозалары
Гоша битен хоз ялыды,
Орта яшан Асмангүлүм
Гөлсериме гыз ялыды.

Өртскилен гахрыманы
Керматлы симруг ялы,

Берекетден берекете
Әкидйәрди колхоз ёлы.

Эмма вели, ол симругы
Ак ёлундан совжак болян,
Агзындакы рысгын алып,
Ганатларын дөвжек болян

Жанховулна нысырдашян
Агсак-тогсак «чайкел» кэнди.
Дүйшлеринде «жүйже» гөрүп,
Хушларында элин серип,
Олар шондан тамакинди.
Ёне велин, ол симруга
Дузак гурмак инди кынды.

Колхозчылар — ганатлыды,
Тамакинлер — пыядады,
Хас догрусы, «Дузак ерде,
Дурна эййәм ховадады!..»

ЕНЕ-ДЕ КЕМПИР

«Ене сандык!» диен ялы,
«Ене кемпир гелди!» диймән,
«Өленден соң диреләйди
Диймежегиң белли!» диймән!

О кемпириң йүрегине
Яңаданнан жан берйәнлер,
Гарагына нур берйәнлер,
Дамарына ган берйәнлер

Обамыздан сапланянча,
Айрылмады өнүмизден,
Көте етди ызымыздан,

Кәте чыкды деңимизден,
Кәте тутды сыйнымыздан,
Кәте чекди еңимизден.

Айрылса-да дулумыздан,
Елумызда кән гөрүнди,
Кисесинде послы ханжар,
Гөзлеринде ган гөрүнди.
Аннамырат ялыларың
Голтугына дыкылжырап,
Чаканларың, карыларың
Месисинне букулжырап,
Ер астындан,
ер үстүнден
Гөмүлген дек сокулжырап,

Чейнәп дуран нанымызы
Агзымыздан какжак болды,
Яңы битен донумызы
Гыңажына дакжак болды,

Саша дайың дийши ялы,
Юмругмызы дүвдүк бирден,
Агзындакы соңкы дишин
Гаңрып алдык бет кемпирден.

Билек ялы тасма кесип
Ягырынындан, гулагындан,
Додагына сув дамдырдым
«Акбилегин» ялагындан,
Дашына-да көпүн ясап
Мазут яглы балагымдан,
Темсинме кендир сапып,
Ян якасын көкледим мен,
Сулукторба башак дыкып,
«СТЗ» өмс аңжыр дакып,
Чыгыш чыгыш бекледим мен.

— Таймаз дайы, «СТЗ»-эне
Тиркәп барян задың нәме?
— Фамилиясы Таймазова,
Өз ады хем Мәтәчмама!
— Оны нирә сүйрәп барян?
— Жайламага! Жайламага!
— Бизем гитжек, Таймаз, ага!
— Бизем гитжек жайлашмага!..

Гапдалыма овлак ялы
Бөкүп мүнди онлап чага.

Гөк карталаң гапдалындан
Яшыл депә чыкып барян,
Сеялканың дерегинне
«Адаглымы» дакып барян...

Ызым биле бүтин оба
Атгайтарым сүйшүп гелйәр.
Шир сыпатлы Саша баба
Өнүн башлап, гайшып гелйәр.

«Адаглымдан» үстүн чыкып,
Лебин лебе гоян ярым,
Көз кетениң ёкарсындан
Бегрес чабыт геен ярым

Эгнин эгне деңләп гелйәр
Полат уссаң гызы билен,
Дүнйәң ышкын, дүнйәң мүшкүн
Алып гелйәр өзи билен...

Яндаклыкдан яндаклыга
Арлап баряр полат атым...
Бирдени-кә сакга дурды
Баржак ерме белет атым!

Онянча-да
«Бә-әри-и-ик!» дийип,
Оваз чыкды гара ерден.
Пиллермизи ялпылдадып,
Сожап бардык ерли-ерден.

Харабаның ортасындан
«Адаглыма» мекан белләп,
Он бәш гулач габыр көвүп,
Ичине-де мэкәм чөвүп,
Торбам билен башак саллап,

«Гой, сахылык менден галсын,
Көпүнсиз бир гитме! — дийдим —
Бар, торбамам сенки болсун,
Эртеки гүн адаглыңдан
Өйке-кине этме!» дийдим.

Адаглымың «төзе өйнүң»
Чүр башында отурдым-да,
Чеп гулаклы кепжежиги
Гужагымда ятырдым-да,

Кисәмдәки сапанчамдан
Үч-дөрт оқы гүлөтдим мен.
Жылазаның дерегине
Бир наманы зовлатдым мен:

«Күлбелерде мүнләп йыллап,
Гап бөвүрдән орун белләп,
Итләр билән биле яллап,
Гезен гүнлең өтди, Кемпир.

«Чеп дүйбүнде дөрәп-доглан»,
Сен хәйяра «адагланан»
Шол жуназчы етим оглан
Өт ярына етди, Кемпир.

Сүйтхор Тилки мени союп,
Байнадымы малдан доюп?!
Йыган малын маңа гоюп,
Элин серип гитди, Кемпир.

Дөвлет бизе дөнди бу гүн,
Сонқы дишиң сынды бу гүн,
Гум депәнден инди бу гүн,
Таймаз сени утды, Кемпир.»

1957—59





АТА ВЕ ОГУЛ

Эсеннің повести





БИРИНЖИ БАП

Сагат дине
Пөрөр өце.
Весъет сана:
Өйкүн шоа!
(Оглума несихатымдан)

Гөрешде атаңам болса, йык.
(Аталар сөзи)

Гөзөнегмиз говача,
ишигмиз говача.
Гүлден нэзик гөвүнли
ишигымиз говача.

Гыз йүреги нэз билен
керешмеден долудыр.
Говачаның гөвни хем
ишиг гөвни ялыдыр.

Гөвкүн тапсаң — йылгырып,
гөвкериңи гүлдүрер.
Гөвкүн аыксаң — гыңралып,
аык бакар, сүллерер.

Ыссы гөрнөр гөзүңе
аграс голлы говача,
дүңйә белли говача.
Инчесүйүм йүпекли,
сары гүлли говача.
Гүли баллы говача.

Эмма велин ыссыдан
ыссысы бар, достларым
Говачаң хем өзүңн
уссасы бар, достларым.

Нәче ыссы болса-да
шейле нәзли говача,
хас ыссыдыр гужагы
гелин-гызлы говача.

Нәче ыссы гелсе-де
гелин-гызлар гөзүңе,
олардан хем бириси
ысы бакса йүзүңе —
ана шонда говача
хас-да эзиз гөрүнер.
Шол говачаң ичинден
гижелер хем геченде,
дүңйәң гүндиз гөрүнер.

Ыссы мениң гөзүме
шол гүндизли говача,
гелин-гызлы говача.
Гелин-гызлаң арасы
Гарагызлы говача.

Гарагызым, Гарагыз,
гара дийсең гарадыр.
Шол гараның угрүнда
йүрежегим ярадыр.

Гарагызым, Гарагыз
гара гызлаң сереси.
Өзи гара болса-да,
әхли гызлаң чырасы.

Гара гөзлөн үстүндө
гыйма гашлар ойнанда,
гоша депән үстүндө
юва сачлар ойнанды,
догружамы сөзлөсөм,
мен-э өзүм йитирйән.
Чилимимин терс тайын
додагыма етирйән.

Мен говача екелйән.
Ол говача екелйәр.
Йөне вели Гарагыз
хем говача екелйәр,
хем угумы екелйәр.

«Гөрмедим мен сен ялы
нәзе өкде, Гарагыз.
Гөвнүн пикир-хыялы
колхоздакы огланлаң
хайсы хакда, Гарагыз?»

Дийип, кешиң угруна
бир хатжагаз ташладым.
Гөрәйбилсе ягшыдыр...
гаравуллап башладым.

Эмма хатым дүшмеди
Гарагызың элине.
Барып дүшди башга бир
гара гызың элине.

«Икиси-де гара гыз,
пархы нәме!» диймән сиз.
Онуң ялы геп биле
чагалары гүймәң сиз.

Гара биле гараның
узак болар арасы.
Мениң гара диййәним,
ооооо, мениң гөзүме
ооооо-гүнүн парасы.
Илдәдиллрн жорасы.

Хава, хатым дүшмеди
Гарагызың элине,
барып дүшди башга бир
гара гызың элине.

Ол хем хаты әкидип
Энегыза гөркезди.
Энегыз хем әкидип
Сона гыза гөркезди.

Сона гыз хем әкидип
Гарагыза етирди.
Гарагыза етенде,
хатың өмри гутарды.

«Ким ер чекмиш...» дийди-де,
демин сорды ичине.
Жыйрым-жыйрым этди-де,
зыңды кешин ичине.

«Мунуң ялы хатың хем
герек ери бар, гызлар,
бу тетелли хатжагаз
оңат дөкүн бор, гызлар!»

дийип, жак-жак гүлди-де,
көвди пелиң четини.
Бир говачаң дүйбүнде
гөмди йыртан хатыны...

Агшамара топ тутуп,
ишден гайдып гелйәркәк,
хер киме бир геп атып,
бейге чыкып гелйәркәк,

герши отлы халталы
ыза галды Гарагыз,
Гара гашың гапдалы
гара халлы Гарагыз,
тукат халлы Гарагыз.

Менем өкже огурлап
янымдакы гелинден,

Гарагызың халтасын
какып алдым элинден.

Дийдим: «Нәче жан эдип
дымсаң-да сен, Гарагыз,
ашык йигдиң хатыны
гөмсең-де сен, Гарагыз,

ашык йигдиң сөйгүсин
гөмүп япып билмерсиң.
Ол сөйгини гөммәге
чукур тапып билмерсиң.

Ол йигидиң сөйгүси
хич чукура ерлешмез.
Хат чукура ерлешер,
гүйч чукура ерлешмез!»

дийдим велин гызарып,
боз-яз болды Гарагыз.
Эгнимдәки халтасын
какып алды Гарагыз .

— Асыл хаты язанжа
сен огланжык дийсенел!
Сув алса-да дүнийәни,
Гарагызы күйсеме! —

Дийип, көприн үстүнден
өтди гитди кесир гыз.
Жөнелигин ичинде
Питди гитди кесир гыз...

• • •

Нух дөврүнден дүнийәде
~~Бир~~ ропаят галыпдыр:
~~Бир~~ дүңүнде бир махал
~~Бир~~ пайланшык болупдыр.

Шәһәр ашын пайына
дүң дүшәнмиш диййәрлер.

Гелин-гызлаң пайына
нэз дүшенмиш диййәрлер.

Гарагызың сөзи хем,
белки, нэздир, достларым.
Нэзиң ызы хемише
бахар-яздыр, достларым.

Эмма сөйги матал дәл,
өңүн гөрүп болямы?
«Өйдечими? Дүздечи?»
дийип, ёруп болямы?

Достлар, Сөйгиң ёлуның
чаркандагы кән боляр.
Велисирәп өңүнден
бир зат диймек кын боляр.

ИКИНЖИ БАП

Гапымызың агзында
шаглап отыр гожа тут.
Әпет семавар ялы
шыглап отыр тожа тут.

Чыбыгындан ат ясап
кән чапыпдым огланкам.
(Шу гүнлерем ат ясап
чапып йөрен оглан кән)

Лайдан секи ясанып
еке тудун астында,
гаты кесек яссанып
акжа секиң үстүнде,

«Едигеним еди йылдыз
еди гөчер, еди гонар,
санасам согабы болар...»
дийип, какам бир демде
он бәш гезек санарды.
Едигенден багт диләп,
гуры жанын гынарды...

Эжем, жигим... отырыс
какамызың дашында.
Сөзе ғытлык дүшйәми
ажы чайың башында!

Илки бада гүррүнмиз
ер үстүнде айланды.
Соңабака батланып,
хас ёкаррак сайланды.

Какам ене телпегин
бир гапдала ташлады.
Айбогдашын гурды-да
кечжелигне башлады:

— Ёк, ёк, Айың янына
учуп болмаз, хан огул.
Ай ичинде жадыгөй
арслан бардыр, жан огул!

дийип, какам чиңерлип,
бакды Айың йүзүне:
— Ерде йөрен адамлар
гарынжа дек гөрнермиш
шол арсланың гөзүне.

«Вах, шол гарынжалары
бир ийсемдим — диермиш,
«бир дойсамдым» диермиш.
«Әпмек шейтандан» дийип,
«сабыр рахмандан!» дийип,
хәр гүн өртә гоярмыш.

Нәче гүлким гелсе-де,
дишим ғысып сакладым.
Диле гелен сорагмы
ным болса-да окладым:

— Аяда ттан бир арслан
кыям ысла гөрүнмез.
Арашын бол, кака жан,
гөшлөп арслан сүрүнмез!

Өңүмдәки чэйнеги
чекен болуп өңүмден,
«Ювашырак!» дийгән дек
чекди эжем енимден.

«Ай, боля-да!» дийдим-де,
совдум гепиң угруны.
Какам ичин чекди-де,
кечә берди багрыны.

— Ери, сениң Ай биле
нәме ишиң бар, оглум!
Гараз, пейдалы ерде
гөрүнмесең бор, оглум!

Билимсирәп эййәмден
тор гурясың дашыма.
Он класы гутарып,
алым боляң башыма.

Сениң ялы алымлар
кәндир илиң ичинде.
Тракторың үч гүндүр
ятыр кәлиң ичинде.

Тракторңы оңарман,
Ай-Гүн биле иш саяң.
Соңурраг-а билерсиң!
Вах, энтежик яш боляң!

Йылгырды-да гыз жигим,
ювашжадан хашлады.
Ай суратлы газети
Өң янына ташлады:

— Ынха, кака, Айдакы
сүйнүп ятан арсланың,
бизе бакып асмандан
хайбат атян арсланың

арслан дәл-де, даг дийлип
язылыпдыр, гөр, кака.
Энтек Ая учарсам.
Сен энтежик дур, кака!

Какам бәрик гаңрылып,
сыпалады дөшүни.
«Сеңки нәм-ә!» дийән дек
дүйрүкдирди гашыны.

Яглык билән сүпүрип
әйнегиниң гөзлерин,
ярым сагат япырлып,
газетдәки суратдан
айырмады гөзлерин.

Ягшыдану-ямандан
бир агыз сөз диймеди.
Сакгалының ужуны
китирдедип чейнеди.

— А-ю, нәдйән, атасы,
сакгалцы бир ёлайма.
«Кечжал — көсе!» дийдирип
тәзе лакам алайма! —

дийип, эжем ик билән
какды онуң дызына.
Онянча-да газети
зыңды какам ызына.

— Мунуң ялы суратлар
көпдүр, гызым, дүйәде.
Көпдүр, гызым, суратдан
чөреск ийән пыяда! —

Дийип, какам өзи хем
ыңнам этмән сөзүне,
гөз астындан серетди
бир эжемиң йүзүне,
бир гүжүгиң йүзүне.

Голдав исләп, йылгырып,
серетсе-де херсине,
«кис»-де торсарлып,
Аүзүн совды терсине.

* * *

Бир серетсем сагадым
гәдип баряр икиден.
«Мен-ә ятжак!» дийди-де,
дүшди жигим секиден.

Йыгнашдырды эжемем
иги билен икбашын.
Дине какам секиде
сыпап галды ак башын.

«Санжай инди башыңа
кечжаллыгың жыгасын!...»
Деррев өе гирдим-де,
якдым тамың чырасын.

Ловурдады диварда
ер шарының картасы,
Ловурдады Москва —
гызыл ериң ортасы.

Гызыл СССР үчин,
шол гырмызы ер үчин
сөвеш салан агам жан,
Клайпедаң себтинде
турбан болан агам жан,

отыр ханха диварда
эгни сержант погонлы...
Ятыр өйде гелнежем
калбы ахы-пыганлы.

Йүрегиниң чунунда
айралыгың оды бар.
Бир перзент хем галмады
агам жандан ядыгәр.

Ненең йүрек дөз гелсин
гелнежемиң халына?
Докуз йыллап гарады
агам жаның ёлуна.

Дагдан-дашдан сорады,
«Ярың гелер!» дийдилер.
Гарры-яшдан сорады,
«Ярың гелер!» дийдилер.

Гумдан-чөлден сорады,
«Ярың гелер!» дийдилер.
Гүнден-елден сорады,
«Ярың гелер!» дийдилер.

«Гелер!» дийди гөк япрак,
«Гелер!» дийди гүлөлөк.
Эмма... ярың дерегне
кагыз гелди бир бөлөк.

* * *

Нөлөр салдың сен, уруш,
адамзадың башына!?
Мүңлөп сона геликлең
зэхер гатдың ашына!

Эмма сениң зэхерңе
хөтдө гелди соналар.
Эпилмеди өңүндө,
өкдө гелди соналар.

...Ятыр ынха гелнежем
элин гоюп дөшүндө.
Бир зат-бир зат самрады.
Хушундамы? Дүйшүндө?

Алк-таңк болуп серетдим.
Дүшүнүмөдим гепине.
Уаудан бир ах чекип,
агдарылды чепине.

Сачымдакы сачйүзи
ыңга дегди тыркылдап.
Бир серетсем, гелнежем
агдарылды хоркулдап!

Гелнежемиң үстүне
герди эжем дөшүни.
— Вах, шу атаң... — дийди-де,
чалгылады дишини —
шондан яна мениңем
жигер-багрым дилинди! —
дийип эжем хамсыгып,
гуҗаклады гелинни.

— Шу ичерде мен баркам,
гам чекмегин, Сонам жан,
шо геп үчин бир катра
яш дөкмегин, Сонам жан!

Янар одуң ичине
атсалар-да дис-дири,
этдирмерин, Сонам жан,
о тетелли дессуры!

Бир шер ишин бардыгын
анласам-да шо бада,
дүшүнмедим, достларым,
дүшүнмедим хич зада...

* * *

Асыл, гөрсем, меселе
дүшүнөрдөн кын экен.
Бу кеченек какамың
пыррылдагы кән экен.

Үч ай бәри гелнежем
аглап йөрсе нәдейин!
Ичи-ичине сыгман,
игләп йөрсе нәдейин!

Өңем янан йүрегни
ене якжак болярмыш,
гелнежеми (Вагшылык!)
маңа дакжак болярмыш:

«Икиси-де мең оглум,
пархы нәме, гелин жан,

шеригатда бар затдыр!
«Вах, «ёк» дийме, гелин жан!»

Илкибада гелнежем
Мая кимин бозланмыш.
Соң яшмагнам сыпырып,
Кебап кимин дузланмыш.

Эмма вели шонда-да
үзмэндир ол тамасын.
Ичиренмиш дүйн-өңңин
«Ыснышдырма догасын.»

Чая эзип, маңа-да
ичиренмиш бирини.
Өтен агшам сынанмыш
догасының зоруны.

Догрудан-да, догада
«тәсин гудрат» бар экен.
Оны язан молланың
деми, дийсең «зор» экен.

Ене өңки гүррүңин
какам гозган дессине,
сүбсе алып гелнежем
топулыпдыр үстүне.

«Батыр» гайын бүдүрәп
әпет гарпыз пачагна,
зордан гачып атыпдыр
кемпириниң гужагна.

— Инди менден шол адам
ислемесин ягшылык!
Ата болмаз хайвандан!
Вагшылык! Вагшылык!

Инди оба гөчендир
о тетелли зулумдан! —
дийип, гапа ылгамда
эжем тутды голумдан.

«Арман, кака болайың...
Егса дагы...» дийдим-де,
бир күрүшгө совк сувы
сокга сордум бир демде.

ҮЧҮНЖИ БАП

Юваш-юваш ятышды
гелнежемли меселе...
Эмма какам саташды
ене-де бир «кеселе».

Обамыздан мёң үчин
сайлапдыр ол бир гызы...
Эмма йүрек диен зат
Исләп дурмы хер гызы!

Какам диййәр: «Вах, оглум,
Танаюк сен Гөзели.
Ер йүзүнден тапмарсың
онуң ялак гөзели!»

Менем диййән: «Вах, кака,
сөзлеринде галат ёк.
Ер йүзүнде ол гыза
менден бетер белет ёк.

Бир обада етишдик,
Бир мекдепде окадык.
Дүйнем эдил бир пелде
гавун-гарпыз отадык.

Эмма велин ол гөзел
Зөхрәң тайы болса-да,
ак булутлаң уясы,
гижәң Айы болса-да,

өзи үчин ак булут,
өзи үчин гөзел ол.
Мениң үчин диңе бир
Гажар гызы Гөзел ол...»

* * *

Какасының адына
Гажар усса диййәрлер.
«Музджагазын бердежик,
Өзүн гысса!» диййәрлер.

«Муздун» алып, озал хем
сатды ики гызыны.
Адам сатып газаняр
ийип йөрен дузуны.

Шонуң үчин озал хем
«Гара тамдан» жыклапды.
Рехимдар хөкүмет
тәзерәжик аклапды.

Өзүң адам болмасаң,
аклав сени нейлесин!
Ене сарап башлады
Шол көнеже пилесин.

Ене гемрип башлажак
перзендиниң сүңкүни.
(Ене деррев кесерис
чокжасының чүңкүни!)

Ханха отыр еке там
сабашына сайланып.
Депесинде байгушлар
жыкырдап йөр айланып.

Бие тамың эси
еке чыкан Гажардыр.
ш илерик баканда,
гайрак бакан Гажардыр.

Отуз йылың ичидир,
еке тамдан доянок.
(Көң тамы сөйсе-де,
еке там сәенек.
Нак митаны геснок!)

Пәйдәгә гәч дийсен,

гөчеринем диенок,
гөчмеринем диенок.

* * *

Хава... Какам хырыдар
Гажар уссаң гызына.
А мен болсам хырыдар
Ата кассаң гызына.

Ата касса диййәним
касса дийсең, кассадыр.
Сандыгында гөк йүзлүк
десе дийсең десседир.

«Волгамыдыр» «Москвич»
зерурлыгың чыкдымы,
билип болмаз, жүбиң хем
гылтызырак какдымы,

сәгинме-де барыбер
Ата кассаң өйүне.
Нәче дийсең «Ме» диер.
Хич геңешмез гөвнүне.

Шонун үчин адына
Ата касса диййәрлер.
Кассалыгың себәби —
ише усса диййәрлер.

— Бу кешлери чекен ким?
— Ата касса — диерлер.
— Азодыны дөкен ким?
— Ата касса — диерлер.
— Ол жөвени экен ким?
— Ата касса — диерлер.
— Харабаны йыкан ким?
— Ата касса — диерлер.

Зәхмет билен газаняр
десе-десе пуллары.
Ол пулларың ачары
голларыдыр голлары...

* * *

Гүррүн болды дүйн-өңдин
галың хакда, пул хакда.
Ата касса сөз алып,
гүлүшдирди йыгнакда:

— Тегек болсун гыз хакы
гыз сатаның богазна!
Бир ак телпек берселер
дуз хакының өвезне,
валла-кессин, бизиң-ә
йүрежигмиз хош болар.
Гыз сатаның халтасы
элмыдама бош болар.

Бесдир маңа озалкы
көйдүреним, көеним.
Гызым барар — сөөнне,
оглум алар — сөөнин.

Үч гызымы чыкардым,
бир жиннегем аламок.
Вала-кессин, шонда-да
жүбим юка боланок.

Гөрмесек-де галыңы,
мыдам галың жүбимиз.
Бугарын дур хеминше
каширлиже түвимиз.

Ыйха, инди он йылдыр,
ер тапамок задыма.
Гайта кәбир бөлчиклер
«Касса» дакды адыма.

* * *

Ине, шонун гызының
ашыгы мен, ашыгы.
Та-үйтешик гөзүме
тамларының ишиги.

Ак дереклең ичинде
Ата кассаң жайы бар.
Он отаглы ол жайың
мүң леззетден пайы бар.

— Ол гайшарып барян ким?
— Ата касса — диерлер.
— Ол мекдеби гурян ким?
— Ата касса — диерлер.
— Ол бүкүдип барян ким?
— Гажар усса — диерлер.
— О нәмүчин бүкүлйэр?
— Гушйүрекдир — диерлер.
— Йүки нәме? — дийсеңиз,
— Башдаракдыр — диерлер.

Гапы-гапы айланып,
башдарагын хөдүрләр.
«Барыптан эрикден
ясаландыр сайланып!»
дийип, бай-бай гадырлар.

Эмма алып гөрсеңиз,
тагтадандыр, тагтадан.
Ики гүнде дөвүлөр.
Ене гетир гайтадан.

«Бу дарагын матасы
хинтде битен гарагач.
Муна дине мынасып
сеңки ялы гара сач!»

Дийип, деррев чөп атар
кә гелинлең гөзүне.
Эртеси гүн сөг-де дур,
асла алмаз йүзүне.

* * *

Ине какам хырыдар
шейле уссаң гызына.
Гөвнемейэр, кес-келләм,
Ата кассаң гызына.

— Онуң ялы багшыдан
хелей болмаз, хан огул.
Герек болса, айдымчы
өймүзде-де кән огул.

Жерен жанам бир багшы,
ынха сенем бир багшы.
Послан болса гулагың
ынха менем бир багшы.

Кәте-кәте эжеңем
хиңленмеси бар, огул.
Диңлежегиң саз болса,
бир ягдайы бор, огул! —

Дийип, какам йылгырып,
өз-өзүнден хош болды.
Эмма тапан делили
нышанадан даш болды.

— Айдып дуран гепинден
маны алмак кын, кака.
Менем саңа, дүшүнсең,
шоңы диййән, жан кака.

Саз-сөхбетиң көпелсе,
онсоң нәме гамың бар?
Дөрт багшымыз бәш болса,
башга нәме кемин бар?

Какам жогап тапмады.
Өз сөзүнде тутулды.
«Тәрет гылмага» дийип,
зордан гачып гутулды.

* * *

— «Гөзүм биле гыз сайлап,
өз гөвнүмн етирсем,
дилим биле пул санап,
элим билен гетирсем!»

Ине мениң, хан огул,
дүйяәдәки герегим.

Шу кададан гозгансам,
сокур болсун гарагым! —

дийип, какам муртуны
бармагына сарады.
Жогабымдан чекинип,
гөз астындан гарады.

— Кака, сениң ол кадаң
мал сарайның кадасы.
Эбедилик йыкылды
бейле кадаң хадасы.

«Гөзүм биле гыз сайлап,
өз гөвнүми етирсем,
дилим биле гүн санап,
элим биле гетирсем!»

Ине шүдүр, кака жан,
төзе тапан кадамыз.
Үйтгешендир шертимиз,
улаландыр ёдамыз!

Солдатлыкда махалым
ничик ишлер гайрыпсың!
Жаным ялжак уямы
ашыгындан айрыпсың!

Дис-дириже якыпсын
экиз тайым Хүсүни.
Сең өзүңи хорматлап,
сең дузуңи хорматлап,
чыкармандыр сесини.

Аягыңа йыкылып,
янып-көйүп аглапдыр,
«Якма мени, кака жан,
бейтме!» дийип аглапдыр.

Эмма вели шонда-да
диңленмәндир агысы.
«Адаглымың ғдаглы,
болмаз онуң дагысы!»

дийип, оны берипсин
бир нәкесиң элине.
Ханха, инди дөнүпдир
гүне ятан селине! —
дийдим вели какамың
даш багланды дилине.

Оюрганып дем салым,
ховул дүшди ичине.
Бир азажык юмшашып,
ене тутды кежине:

— Оглум, мен бир өдәйин
өз аталык парзымы.
Бир үзейин карзымы.
Онсоң киме етирсең
етирибер арзыңы!..

Чыдап билмән, эжем хем
дийди оңа бир сапар:
— Бейдип дурма, какасы,
оглуң өзи гыз тапар!

Барың-ёгун сүпүрип
гыза бержек пулуңа,
гупба ялы кеердип,
жай тутуп бер оглуңа!

Йөне вели гыйыляр
эжемиңем йүреги.
Өз сайланны әбермек,
вах, онуңам гереги!

* * *

Ах, сен нежис көне адат,
бир санжы сен бөврүме.
Бир гаража тегмил сен
мениң гызыл дөврүме!
Сен себәпли дегмели
эжемиңем гөвнүне,
какамыңам гөвнүне!

Озаллар сен атлыдың,
соңра галдың эшекли.
Соңабака гожалып,
эшегиңем ач өлүп,
галдың ики пишекли.

Пишегиңем бирини
какдык сениң элинден.
Инди араң бир гарыш
етип гелйән өлүмден.

Ине шейдип тиз махал
долар сениң пейманың.
Хемра болар эшегиң,
хемра болмаз иманың»...

* * *

Гөк картаның ичинден
эжем бәрик бакып дур.
Узагракда гелнежем
отан отун пенжеләп,
ак ганара дыкып дур.

Гелнежемиң янында
орта бойлы бир йигит,
сыраты-да, кешби-де
агам ялы бир йигит

бир зат-бир зат хакында
ичгин-ичгин сөзлешйәр.
Икиси-де ялтаклап
төверегин гөзлешйәр.

Ол икисин озалам
гөрүпдим мен көп сапар.
(Дине саммык йүвүржи
бейле ара чөп атар!)

Аркайын бол, гелнеже,
ялтаклама дашыңа.
Мен гүнәкәр, гелнеже,
чиркей гонса башыңа!

Эр еринде эр кимин
дурансың сен, гелнеже,
Хемра болуп тыл биле,
фашистлери пил биле
урансың сен, гелнеже.

Өвез жаның хорматын
саклап билен гелинсиң.
Агам жаның сөйгүсин
хаклап билен гелинсиң!

* * *

Ак кителли ол йигит
гөрүп мениң гарамы,
сувлы япдан бөкди-де
сырып гитди гыраны.

Ол йигидиң кимдигин
билжек болман, достларым,
соранжырап йүрегме
аграм салман, достларым.

Бейле сөйги хакында
гүррүң этмек кын боляр.
Өз гелнежең хакында
мундан көпи кән боляр.

* * *

Гамышлыга етәймән,
совулдым мен солума.
Меле ериң солтаны
гарап отыр ёлума.

«Универсал» диййәрлер
ол солтаның адына.
Гарасыны гөрөмде
агам дүшйәр ядыма.

Фюрерчи езитлер
өз эхтини бозанда,
«Шертим шахыма!» дийип,
серхетими бозанда,

Кә достларым дегишип:
«Эсен — жуграп» дийдилер,
«Хер гүн карта чыкмаса,
халы харап!» дийдилер.

«Карта гөрсе — айдымдыр
сазча гөрйәр» дийдилер,
«Атлас гөрсе — атлазлы
гызча гөрйәр» — дийдилер.

Хава... башлык гелди-де:
«Эсен — жуграп», тур — дийди,
«өе гирип чыкянчам
аты саклап дур!» дийди.

Сеси эдил турбадан
чогуп чыкян ялыды.
Бокурдагы дуршуна
«О» харпындан долуды.

«Эсен» дийжек боланда,
«Осон» диййән ялыды,
«Хүсүн» дийжек боланда,
«Хосон» диййән ялыды.

Ер пешейән «Дурнасы»
гөге-гөге зыңярды.
Башлык оны дүйнәниң
бар малына деңйәрди.

«Самолётдыр ак атым,
вездехотдыр ак атым,
Кишнән вагты — сагадым,
чапан вагты — ганатым...»
Дийип, ише гидерди,
дийип, ишден гайдарды.
Тойнакларның сесине
гошуп айдым айдарды,

Отуз йылын ичидир,
ак атлымыш диййәрлер.
Лакамы-да шоң үчин
Агатлымыш диййәрлер.

Элли яшдан өтсе-де,
жахыл кимин сагдынды...
Серетди-де какама,
гашын чытып, ювдунды.

Какам ере середип,
бакды «Дурнаң» тойнагна.
Башлык гөге середип,
бакды дурнаң тойнугна.

— Бакма «Дурнаң» тойнагна,
серет дурнаң тойнугна! —
Дийип, башлык какамың
тас какыпды әйнегне.

— Серет,
ханха дурналар
гышы бушлап барярлар,
пагтамыза середип,
гөзүн яшлап барярлар.

А сен болса бу ерде
ере гарап отырсың.
Дарагыңа бат берип,
муртун дарап отырсың.

Ынха инди үч айдыр,
бар ишимиз ак пагта...
Гөзенегмиз ак пагта,
ишигимиз ак пагта.

Эмма хениз екеже
ханасынам сограңок.
Тәретиңе гитсең-де,
ялңышыбам элиңи
чаңңалага дегренек.

Гаррылыгңа буйсанып,
бакып ятма Кәбәңе.
Бир азажык көмек эт
дузун иййән обаңа!

Бирден йөне гөзүңи
гапаймасын ак пагта! —

Дийип, башлык гахарлы
бөкүп мүнди ак ата...

Ики сагат яйданып,
гарап сагы-солуна,
сыпашдырып муртуны,
эл дөгмедик фартугны
дакды какам билине.

Онянча-да бир ерден
гелди Гажар даракчы.
Ялтаклады дашына,
гөйө гачгак гаракчы.

«Өтөйт оглум, сен!» дийип,
алды какам ачары.
Шапба-шупба гөрүшип,
өө салды Гажары.

«Боля!» дийип гитдим-де,
дөндүм деррев ызыма.
Эпишгәнің өңүндө
чөкдүм гоша дызыма.

Сычан тутжак пишик дек
отырын мен букулып...
Гажар усса какама
голай-голай дыкылып,

айтжак болуп ховлугяр,
гөр, нәмедир бир зады.
(Түммерип дур жүбсүндө
билек ялы нас кәди)

Эпишгәнің бир тайы
ярымырак япыкды.
— Гуртмы я-да тилкими? —
дийип, какам холукды.

— Вах, сакгалдаш, өленде
Гажар тилки болармы?
Ата ата боланда,
гыза генеш салармы?

Гөрийән вели, гөзлерин
өврөншипдир мең билен!
Атгулаклы таксыңы
уградыбер даң билен!

Кемпир биле екшенбә
белләп гойдук сәхеде.
Гажар бегин янында
болмаз ишин гахады!...

Ялмашдырып дилини,
Гажар усса овсунды.
Гөз өчүнә гетирип
алжак халат-пулуны,
ики яна гобсунды.

Отурдылар бир сагат
бир-бирине хум берип...
— Ынха шуны Ак молла
гоюп гитди дем берип.
Шу гудратлы дузы хем
ичирәйсең гызыңа,
Гөзел жаның өзи хем
«Тапбер — дийип — Эсени!»
дүшеверсин ызыңа! —

Дийип, какам шаплатды
гудасының будуна.
Гөйә бирден гелнежем
дүшди онуң ядына:

«Инди дузам дүшенок
бу эйямин гызына.
Иң говусы, ынсабы
береверсин өзүне!»

дийиән ялы, дерини
телпегине сүпүрди,
нандыр өйдүп дишледи
элиндәки күкүрди...

— Ай, сакгалдаш, дуэсузам
тапарыс-ла жадысын! —

дийип, Гаждар дишине
тыркылдатды кэдисин —

— Йыкып билмез Гөзелим
атасының гепини.
Билмән дуран дэлдир-ле
өз өйлерниң непини.

Ынха ирден дайханлар
гидер ишли-ишине.
Керемара бир машын
зовлап барсын ишиге.

Гөк күртәни атаңсоң
гыз халкының башына,
хорк-хорк эден болса-да,
сеси чыкмаз дашына.

Йөне ынха сең оглуң
түйс дикдүшди хөчжетдир.
Өз сөзүни гөгердип
өз диенни этжекдир! —

Дийди вели, Гаждарын
насы сычрап дишинден,
учуп гечди какамың
сакгалының душундан.

Тамың йүзи гурбакгаң
аркасына меңзеди.
Гурбакгадан бихабар
какам өңе мүнзеди.

— Тапандырыс, сакгалдаш,
хөчжедин хем дерманын! —
дийип, какам гаңрылып
чекди тутың бир янын.

(Хасыр-хусур пенжирәң
ашагына букулдым)
— Ынха өңнин Ак моллаң
аягына йыкылдым.

Бир семизже токлыны
элтип бердим мәледип.
Ишан болса оглумы
баглап берди лал эдип.

Китап барын агтарып,
алып гызыл сыяны,
язып берди элиме
бир гудратлы доганы.

Дикдим оны дикдүшдин
папагының ишлигне.
Эми-ёмы шо болды.
Сув сепилди кечлигне.

Эдил ынха шу гүнем
түррүн этдим азажык.
Боюнжыгын буруп дур
эрки гиден чагажык —

Дийип, какам дырмады
гөк телпегниң ишлигни.
Менем деррев сермедим
ак папагмың ишлигни.

Гачды акжа кагызжык
көйнегимниң этегне.
Гарбап алып окладым
товгумызың кетегне.

Белки-де ол ысмышдыр
хораз биле мәкьяны.
Келже мәкьян топулды
эдил гөзи ёк ялы.

Ене-де бир кел мәкьян
оң агзына япышды,
ене-де бир дел мәкьян
оң агзына япышды.
Докуз хораз,
он мәкьян
бир-бирине гарпышды.

— Кака, сениң бу задын
не ынсана хайры бар,
не хайвана хайры бар.
Не хораза хайры бар,
не мәкьяна хайры бар.

Иң говусы, әкидип
Ак молланың өзүне,
аглап гиден токлымы
гетир деррев ызына! —

Дийип, оны ишикден
зындым тамың ичине.
Гайып дүшди кағызжык
баллы жамың ичине...

Хабарым ёк, достларым,
ондан соңкы хең биле.
Эмма какам он айлап
геплешмеди мең биле.

Йылгырарна гарашдык,
лак атарна гарашдык...
Иң бир элхенч зат экен
атаң билен дымышлык...

БӘШИНЖИ БАП

Гажар-дарак гоймады
адам сатмак кәрини.
Мен болмасам Велжемиш...
Ене тапды бирини.

Она диңе гиевин
«Эсен» ады герек дәл.
Пулуң болса барыбер,
башга жады герек дәл.

Агажанмың, Бабажан,
Анналымың, Аталы...
хоржун биле чөзүлйәр
онуң әхли маталы.

Ноябрың башыды...
Чая чыкдым гүнортан.
«Саламалейк Эне эже!»
Күрсәп гирди Гүлсолтан.

— Ынха, эртир той эдйәс...
Атанязы өерйәс.
Гажар уссаң гызыны...
Гөзел жаны өберйәс,
Тоя барың! — дийди-де,
чыкып гитди дазырдап.
Гөйә бир гап отлучөп
янып гитди вазырдап.

* * *

Обамызда Гүлсолтан
ады белли солтандыр.
Чай башында геплетсең,
узын дилли солтандыр.

Ил говача экйәндир,
ол сүбселик экйәндир.
Халта-халта бөрүги
базарлара чекйәндир.

Соңкы вагтда сөвдасы
«кризисе» саташды.
Әхли ясан топбусы
оҗакларда туташды...

Өзүнденем бетердир
доганжыгы Атаняз.
Эшегинден йыкылып,
майып болды өтен яз.

Аңсат экленч агтарып,
иңи яна серменди.
Өзи болса арапча
«А» харпындан шерменде.

Ахырсоңы гол берип
мүжевүрлең бирине,

өтен томус баш урды
моллачылык кәрине.

Меси гейип аягна,
сакгалжыгын гойберди.
Ана, онсоң агзына
нәме гелсе дийберди.

«Хи-де Гөзел гөвнәрми
онуң ялы көпеге!»
Өзүм дуйман япышдым
өңүмдәки папага...

* * *

Хенләп отыр еке там
өзбашына сайланып,
Депесинде бир байгуш
жыкырдап йөр айланып.

Бир серетсең утанжаң,
бир серетсең алчак гыз,
яңкы диен «моллама»
эртир «гелин болжак» гыз
даш ишиге чыкып дур,
бир килимжик какып дур...

Тарпылдаян килимин
аксовултжа тозаны
аңрысында йыгшырды
төк чабытлы Гөзели.

Килимжигиң тозаны
түссе ялы товланып,
таяксалым бейләмден
гечип гитди көвленип...

— Армавери, Айгөзел!
(чын адыды Айгөзел)
Белки, ядан йигиде
семаварда галандыр
бир чәйнежик чай, Гөзел?

Йыгрылжырап Гөзел гыз
килимини йыгнады.
Дашардакы семавар
«Нәче дийсең сувум бар!»
диййән ялы шыглады.

Семаварың яныча
йөрәп бардым ассажа.
— Какаң нирде, Айгөзел?
Йылгырды гыз мыссажа.

— Ай, какамам шу гүн-ә
менден бетеп албашым.
Ирден бәри хол мәкьян
харабада ёлдашым!

Онам маңа көп гөрүп,
гереклейән тапылды.
Эртир шагал топулды,
яңы чайкел топулды.

— Меканыңыз шу болса,
топулжаклар көпелер.
Бу гүн товга топулса,
эртир сана топулар.
Гараз, ягы тапылар!

Онянча-да бир чайкел
шаглап инди асмандан.
Дырнакларын гечирди
хүпүклиже мәкьяндан.

«Хайт, залыват, хайт!» дийип,
япышамда кесеге,
акжа мәкьян вакгылдап,
гачып атды кетеге.

— Ине бизиң киномыз,
ине бизиң циркимиз.
Ине бизиң тансымыз,
ине бизиң паркымыз! —
дийип, Гөзел улудан
сожап алды демини.

«Серет!» дийип гөркезди
көне галаң гумуны:

— Бир тарапы — гонамлык.
бир тарапы — говача.
Шу ортаның мейданы
дуршы биле томаша.

Илиңкиден үйтгешик
гүррүнчмиз, гоңшымыз.
Гыжакчымыз Байхатын,
Шагалмәммет багшымыз...

Гөзел гызың сөзлерин
тассык эдип байхатын,
бир айылганч жыкырдап,
шапырдатды ганатын.

Жогап берди сесине
ене-де бир «эсгери».
Гайталады жогабы
байхатынлаң месгени...

* * *

— Саглык болса бу затлаң
бир ягдайы бор, Гөзел.
Йөне хәзир сең биле
башга гүррүн бар, Гөзел!

«О нәхили гүррүнмиш?»
Чытды Гөзел гашыны.
Ювашжадан дишледи
йүзүгиниң гашыны.

— Хабарлымың, хабарсыз,
о тарапын билемок.
Йөне хәзир яныңа
матал исләп гелемок.

Атаиязлы ваканы
гүррүн бердим башыңдан.

Гөйә бирден гайнаг сув
инди гызың башындан.

«Ва-ей!» дийип, эллерин
якасына етирди.
«Кака дәлсиң сен!» дийип,
лампа ашак отурды.

Ене бирден турды-да,
дишледи гыз хырчыны,
гөзлерине етирди
йүн яглыгның бурчуны:
— Бар гайгысы сандыгы,
бар гайгысы хоржуны!

Ахырсоңы шол сандык
етер онуң башына! —
дийип, Гөзел хамсыгып,
ялтаклады дашына.

«Гарагумда... мениң өз...»
Сакынды гыз бир бада.
(«Сөййәним бар» дийжекди.
Чекинди гыз бир бада.)

— Шу гүн агшам сен... шонуң
хабар етир өзүне!
Гызың йүзи меңзеди
гөйә ожар көзүне.

— Ким ол? — дийип йылгырдым.
Гөзел жогап бермеди.
Ак бәгүл дек маңлайы
монжук-монжук дерледі.
— Өз достуң-ла... — дийди-де,
гүлякасын дырмады.

Чопанларың дөрт-бәши
гелип гечди серимден.
— Вий, Гышыкмы?! — дийдим-де,
зөвве галдым еримден.

Бир мылайым йылгырып,
еңин элтди йүзүне.

Гызың йүзи мензеди
япрак гизлән үзүме.

Юваш-юваш ол япрак
ашак гайтды, үзүлди.
Эй, достларым, хәзир ол
үзүм дийсең үзүмди...

— Сениң үчин Айгөзел,
Нәме дийсең тайын мен.
Хениз-ә ол Гарагум,
Чукотка-да гит дийсең,
Бөврүм диңләп сагынман.

Йөне вели, Гөзел гыз,
танаярмың Адаты?
Мүдимилик гырылды
ол адатың ганаты.

Инди бизи ол ковмаз,
биз коварыс ызындан.
Эгер оны шейтмесек,
дүшүнмез ол өзүнден.

Огрулыгның үстүнде
тутарыс биз огрыны.
Ине онсоң огрулар
шонда танар догрыны!

Эгрилериң өңүнден
гачып йөрсе догрулар,
шондан башга эшрети
арзув этмез эгрилер.

Гелналыжың, гой, гелсин
дүвме биле, жаң биле...
Огурлыгның үстүнде
геплешерис оң биле.

Ондан бәрде гачмаклык
эжизлик бор, Гөзел гыз.
Биз оlara гапанда
гөркезерис тозан, гыз.

Социалистик обамыз
горап билер өз гызын.
Алахекге соранок
«Яш ленинчи» колхозын...

Бирден бүтин гөвресин
дүйрүкдирди Гөзел гыз,
гашларының арасын
бирикдирди Гөзел гыз.

Гөзлеримин ичине
бир диканлап гарады.
Терези дек деңлешди
ики гөзүң гарасы.
— Боля... Эсен! — дийди-де,
бир ичини чекди гыз.
Диңширгенип дем салым,
ене ашак бакды гыз.

— Геп ну болсун... Хош, уям!
Дүшдүм ене ёлума.

* * *

Пагтаң пири машыным
гарап отыр ёлума.

Пагта дашян шофёрмыз
ак йүзлүже Өвелек
ылгап гелди яныма,
гөйө акжа кебелек.
— Эсен шепе, түйс сенем
непонятный человек!

Ярым сагат дийдиң-де
башың алып гитдин, дост.
Гөзел биле бир сагат
нәме гүррүң этдин, дост?

Я-да инди унудып
сайлап-сечен гүлүңи,
бу гүн башга бир гүле
сомлап йөрмүң элиңи?

— Аркайын бол, Өвелек,
аркайын бол шепәнден!
Өз гүлүмден дөнмерин
гөк инсе-де депәмден.

Сапдыр сениң Эсениң
о тетелли гүнәден.
Хабарың ёк, вах, сениң,
хабарың ёк дүнийәден...

— Вах, жан шепе, нәме бар?!
Алжырады Өвелек.
Аслында-да тегелек
кәсе ялы гөзлери
өңкүден-де тегелек.

— Хеммесини айтмага
бир гүн герек тегелек!
Пагта йыгяс бу ерде.
Йыгнамызок көмелек.

Валла, өзүң гөрийәрсин
ховаң болуп дуршуны! —
дийип, оңа гөркездим
Көпетдагың гершини.

* * *

Бир серетсең гаралып,
бир серетсең чаларып,
бир элине сув алып,
бир элине гар алып,

аклы, гөкли булутлар
гечип баря илерден.
Нәче мертлик этсем-де,
горкым көпдүр олардан.

Ачаймака ноябрь
сувдан долы юмругын,
ачмалы биз говачаң
нурдан долы юмругын.

...Меле деряң боюны
сырып баряр машыным.
Чаңдалаклаң башыны
сырып баряр машыным.

Ене аңры хесипден
бир хепдеден даш галмаз,
чаңдалаклаң ичинде
сырылмадык баш галмаз...

* * *

Вагты гелди, гүн яшды.
Ягты гелди, даң атды...
Икиндинлер ГАЗ-ымыз
деряң боюн чанатды.

Жак-жак гүлйәр үстүнде
отуз саны комсомол —
комсоргымыз Сере гыз,
сагымчымыз Акжемал,
дәлишгенже Өвелек,
дыммаражык Аннажык...
хеммесиниң адыны,
ери, нәдип санажак!

Хеммәмизи бир машын
гарып гечди чаң биле.
Атгулагын галгадып,
ак гулагын галгадып,
гөк гулагын галгадып,
гирип гитди жеңцеле...

Етип баряр хараба
ики дүрли атбашчы.
(Максатлары айрыды,
диңе өзи атдашды!)

Еке тамың өңүне
йыгнаныпдыр мәхелле.
(Минарада бир байгуш
какып отыр хешелле)

Бир паласың дашына
эгрилипдир гелин-гыз.
— Бейдип дурмаң о ерде!
Гелиң, бәрик гелиң, гыз!

Атланыпдыр паласа
Гөзел гызын еңнеси.
Салланып дур бөрүкден
ак сапаклы иңнеси.

— Ёк, эллиден аз болса,
турмажагым чынымдыр.
Онлук берйән адамлар
мениң гара жынымдыр! —

Диен болуп дызыны
ере урап бадына,
ере гачан иңнеси
хырчыллады будуна.

— Ак гуйруклы йүзлүкден
башга зады билемок.
Мен бу ере садака
чөплемәге гелемок! —

Дийип, мапрач бир гелин
өңе дүшйәр хас бетер.
— Энтег гелин бир чыксын!
Хеммәңизе пул етер! —

Дийип, муртлак бир адам
гөзүн терсе айлады.
Жүбсүндәки десселең
үчлүклерин сайлады.

— Гелин нәме чыкмады?
— Гелин ханы, Тәч гелин?
— Гелнимиз-ә гөвнәнок!
— О нәхили гөвнәнок?
(Зөвве турды бәш гелин.)

— Комсомоллар гелипдир.
Гарагыз бар... Сәре бар...

Отуз ерден чекелйәр
отуз саны дилевар.

Шагал алан санажа
дөндердилер Гажары!
Мапрач гелин дишледи
сачындакы ачары.

«Нә-әме!?» дийип Сонагүл
сыпалады бөрүгни.
Хасанаклап баршына
басды гөлән гуйругны.

Илип гитди шахына
гыңажының сечеги.
Гитди бөрүк пырланып,
гөйә гарпыз пачагы.

Янтлап-янтлап Гөзеле
бир зат айдяр Сера гыз.
Гажар биле сөвәши
довам эдйәр Гарагыз:

— Ики гызың сатаның,
бир йыл өйде ятаның,
Гызсонаны, Гереги
янар ода атаның
гөрүндими аз саңа?!
Билип гойгун, мугтхор,
дарак дөлдир, гыз саңа!..
Гарагыздан галанок
улы гызы Гызсона:

(Гажар усса оны хем
дене-деңләп пул биле,
бәш йыл озал чатыпды
үч чагалы дул биле).

— Бесдир, кака, гой инди
бу габахат ишиңи!
Пула гызып мениңем
йылгыртмадың дишими.

Гаты төңцән аягна
чатып гойдуң мал ялы.
Геплемедим лал ялы.
Иң соңкужа гызың бир
эшрет төрсүн ил ялы!

Бирден өңе сайланып
жораларның ичинден,
пенжеледи Гөзел гыз
ногта ялы сачындан.

Гелналыжы геленлер
бир-бирине дыкылды.
Гөзел гызың гөзлери
какасына дикилди:

— Сатып ики гызыңы
кыркдан алдың хер гезек.
Менем шу гүн, кака жан,
сатжак сени бир гезек.

Әләпдир келләңи
пул йырмагың күл-күли.
Болуп йөршүң, ай гараз,
циркден бетер гүлкүли.

Отурсаң-да, турсаң-да,
иңи гөзүң сандыкда,
даш ишиге барсаң-да,
иңи гөзүң сандыкда.
Тәрет тылып йөрсен-де,
иңи элиң күндүкде,
иңи гөзүң сандыкда.

Улудан бир дем алып,
яйкады гыз келлесин:
— Иң говусы, айтдырма
инди мундан бейлесин!

Сүлүк ялы сорансың,
чагажыклаң ганыны.
Бир әдим хем гозганман!
Сограй гел-де жанымы!

Гөзелиниң гөзлерне
дикди Гажар дикгесин.
«Эссагпурулла!» дийип,
дырмалады чекгесин:

— Гөзелиниң өзүниң
сөзлери дәл бу сөзлер!
Гөзелиниң өзүниң
гөзлери дәл бу гөзлер!

Ким өвретди Гөзеле
бу тетелли сөзлери?..
Ханасындан петирәп
тас чыкпыды гөзлери.

— Ол сөзлери Гөзеле
өз сөйгүси өвретди.
Өз келлеси өвретди,
өз дуйгусы өвретди.

Өкде чыкды Гөзелин
сениң гуран хиләнден.
Бөвсүп чыкды Гөзелин
булашдыран пиләнден.

Булашдырып йөрөн хем
шу дуранжа... өзүңиз.
Ынха бу-я гиевңиз!
Ынха бу-да гызыңыз! —

Дийип, элим узатдым
Гөзел биле Гышыга.
Утанжырап Гышык дост
өзүн чекди ишиге.

Гажар бирден ювутды
агзындакы насыны.
Донуп галды маңлайның
чылгым-чылгым гасыны.

Өзи дуйман, кем-кемден
ыза-ыза чекилди.

Ич ишиге бүдүрөп,
даш ишиге йыкылды.

Ерли-ерден Гышыга
гөзүн гыпды мәреке:
— Бар, гайының халыны
сорасана көрекен!

«Гадыр — гайын-гиевде»
дийипдирлер. Боя оглан,
ярасына басымрак
ётжагаз бир чал, оглан!

Бир яш гелин геляди-де,
сырды онуң ярасын.
«Эмиң-ёмуң шу болсун!»
Басды газан гарасын.

...«Ниредесиң Гарагум?»
сүйнүп гитди ГАЗ-ымыз.
Кабинаның ичинде
халас эден гызымыз.
Үстүнде-де өзүмиз.

Гажар билен Тәч еңне
йыртып галды якасын...
..Гулагыма етирдим
Гошарымың аркасын.

Сагадымың диллери
Өнө баряр: «жык, жык, жык...»
Ыза гитмек гадаган!
Дине өнө
Ел ачык!

* * *

...Мөжеклиниң бурнунда
Гандым диен гуйы бар.
(Ёгынырак сув биле
отуз гулач бойы бар)
Чопанларың шо ерде
элли-алтмыш өйи бар.

Шол өйлерің бириси
гинден ачып гужагын,
даш ишиге язандыр
алтмыш дүрли сачатын.

Хәзир элтип шол өе
Гөзел билен Гышыгы,
Бир отагда гоарыс
Магшук билен ашыгы...

Гышык достун ёлбойы
Габан болуп Өвелек,
ягдырарды үстүнден
хенеклиже жөвенек:

— Ынха агшам Гөзел гыз
гужагында нәз ясар.
Шу сарыжа дишлериң
ал яңакда ыз ясар.

Шона ченли бир ерде
дишини бир юв, шепе!
Я-да хәзир элтейин
бир машинжык сув, шепе!

— Кимиң сувы көп болар,
Кимиң сувы аз болар —
Меле канал саг болса,
Беллижеси тиз болар! —

Диен болуп Гышыгам
кем галанок гөчүмде.
Эмма күйи-көчеси
кабинаның ичинде...

* * *

Инди ызы белли зат.
Гоян ягшы чакында.
Унуттым-ла, достларым,
Гарагызым хақында!

АЛТЫНҖЫ БАП

Демир көприң үстүнден
өтди гитди Гарагыз,
жөвенлигиң ичинде
йитди гитди Гарагыз...

Хава, эдил шондан соң
Догры бир йыл гечипди.
Жынлыгалаң дүзүнден
Әхли «жынлар» гөчүпди.

Жын гелинлең ерини
чын гелинлер чалышды.
Гүң гелинлең ерини
Гүн гелинлер чалышды.

Гөрмек үчин гөз герек
Жынлыгалаң чөлүни.
Говачалар хә диймән
ачар ынха түлүни.

Ене онсоң шәхерден
гошун чекер балчы гыз.
Эдил ынха шу ерден
чадыр дикер балчы гыз.

Яңаклары говачаң
гүли ялы балчы гыз,
хер бир сөзи өз тутян
балы ялы балчы гыз
арыларын гойберер
говачаның ичине.
Бир энайы тов берер
меле мымык сачына.

Айдым айдар балчы гыз,
гошгы окар балчы гыз.
Мыхман барсаң янына
йүпсүз көкәр балчы гыз.

* * *

Балымыздыр говача,
ягымыздыр говача.

Алма кимин гозалы
багымыздыр говача.

«Элимдедир элимде
меле «ДТ»-эң ногтасы.
Жошмабилсе жошмасын
Түркменистан пагтасы!»

диен болуп хиңленип,
ише чыкдым даң биле.
Мүнүп демир атымы,
бир ужалың отуны
гарып гитдим чаң биле.

Йөңе вели хенизем
тилки ялы топалак,
говачаның дүйбүнде
атып галяр сапалак.

Ынха гелер хә диймән
гелин-гызлар топары.
Онсоң олаң элинден
эхтималдыр сыпары.

Узын гулак топалак
сапалагын түкедер.
Гарагызым олары
халта дыкып әкидер.

Сыгырдөләң ичинде
«гүнәкәре» суд болар.
Отурмалы вагтының
бир гижеси геченде,
гаймак болар, сүйт болар.

* * *

Ханха гелйәр Гарагыз,
йүрегимиң мыдары.
Әхли гызлаң сереси,
әхли гызлаң сердары.

Олам бу гүн мен ялы
ир чыкыпдыр ишине,

Хейжанелек! Мегерем
гирендирын дүйшүне!
Ашыгыны дүйшүнде
басандыр гыз дөшүне!

Вах, вах, бейле дүйшлери
менем төрйән хер гиже.
Оялыкда болмаса,
дүйшден нәме نتیже!?

Трактормы сакладым
эдил картаң четинде.
Гарагызым пасырдап,
сүлгүн ялы гүсүрдәп
окарыкдан геченде,

иң болманда дем салым
гапдалымда сакларын.
Даша баглап йүрегми,
бир сөзжагаз окларын.

Эмма вели голайма
гелдигиче герегим,
баглап гоян дашымдан
сыпып баряр йүрегим.

Оюн этмәң, достларым,
сөйги диен зат биле!
Кәте оны шахырлар
денесе-де от биле,

Сөйги чындан туташса,
одун-задың чакы дәл.
Одам оңа саташса,
умма гачып гитжегнин,
валла, ужы ики дәл...

«Тамуг горкуп (сөйгүден)
инмиш ериң тейине.
Учмах горкуп (сөйгүден)
чыкмыш аршың боюна.
Гачды деря (сөйгүден)
адам алды бойнуна»...

Дийип, шахыр бабамыз
янып айдан экени...
Диңе адам гөтөрйөр
ышкың гуршун йүкүни.

Берекелла, мүн тезек
адамзадын жанына!!!
...Гарагызым шовурдап
етип гелди яныма.

Бир элинде орагы,
бир элинде күйзеси.
Парран гечди багрымдан
гара гөзлөң найзасы.

— Армавери, Эсен хан!
Вазлап гечди душумдан.
Тайяр эден сөзлерим
чыкып гитди хушумдан.

— Нәдип арсын Эсен хан!
Өзүң арма, Гарагыз!
картамызың ичинде
медет берйән гыз баркан
армак бормы, Гарагыз!? —

Диен болуп гыгырдым
йындам гызың ызындан.
— «Гөк көйнеги дызындан,
атлы етмез ызындан!»

Дийилйән гыз, мегерем,
сенден башга гыз дэлдир.
Кейиклең хем чапышы
сеницкиден тиз дэлдир.

Вах, гыссанма! Гүн ханха
яны догды, гөрсене!
Жүрдегинде сув болса
бир овуртжык берсене!

— Бизем сувсап гөрүпдик,
йөне бейдип йөрмәндик.

Биз-ә хениз... даң биле
сув ичйәни гөрмәндик... —

Дийип, сувлы жүрдеги
узатды гыз элиме.
Дегип гитди бармагы
элимдәки чилиме.

«Вах-ей!» дийип, огшадым
күлбикәниң дырнагын.
— Гоявери, жан! — дийип,
чекип алды бармагын.

Тез кейик дек кеерип,
төверегне гаранды.
Дөшде битен дессеммил,
гоша ятан дессеммил,
бойы етен дессеммил
ики яна ыранды.

Найза ялы дүртерип
дессеммиллең сапагы,
биярасын гөтерип,
йыртып баря япрагы...

Аякларым саңцыллап,
ене өзүм йитирдим,
чилимиң терс тайын
додагыма етирдим.

Мынжыратдым гахарма
чилимиң көзүни.
Дем салымда ене-де
дүрседим мен өзүми:

— Илки язан хатымы
йыртып гитдиң шу пелде.
Бир говачаң дүйбүне
дөкүн этдиң шу пелде.

Дөкүн дөкен еринде
ене битди говача,

шаха яйып, гүл ачып,
дыза етди говача.

Ери, бизиң сөйгимиз
хачан шейдип гүл ачар?
Хачан онуң билбили
гүл ышгында дил ачар?

Гарагызым дымды-да,
Диңширгенди бөврүни.
Ювашжадан дырмады
тракторың тигрини:

— Мең-ә сөйгим гүлүни
бир йыл бәри ачып йөр.
Йөне онуң билбили
торгай ялы лоңкулдап,
көвежекләп гачып йөр.

Әхли гүнә торгайда,
гүлде гүнә ёк, оглан.
Белки, бизиң ялыны
сулхы алман йөрендир
ак гар ялы ак оглан!

— Якма мени! — дийдим-де,
долап алдым бойнундан.
Лебин басдым лебиме,
демин сордум демиме.
Сыпып гачды гойнумдан.

Нәме биле деңәйин
шол минутың леззетин!
Алып гитди тенимден
онки айың эзъетин...

— Ынха инди, эзизим,
торгуш дийсең торгуш мен,
элгуш дийсең элгуш мен.
Нәме дийсең хакың бар.
Инди гайдып ялнышман!

Гүнә менде! — дийдим-де,
сыпаладым сачындан...

Бир шыгырды эшдилди
говачаның ичинден.

Гөзлерими тегеләп,
ховул дүшди жаныма.
Онянча-да бир кирпич
ылгап гелди яныма.

— Вах, кирпичик, кирпичик,
инди бери бейтмегин!
Өзүң гөрсен гөр вели,
иллере бир айтмагын! —

Дийип, ене яңага
басдым кепән додагы...
Пасырдап дур бир гөрсем
бригаданың байдагы.

Гызыл-пүрчүк гыз-гелин
көпрә чыкды дессине.
Дөшжагазым гайшардып,
папажыгымы гышардып,
мүндүм ДТ-әң үстүнә.

«Гелибериң гелсениз,
инди мениң кемим ёк,
тутуш дүнийәң йүзүндә
чигит ялы гамым ёк!»

Дийип ене картаның
гирдим бирян четинден...
Агшам гелип бригадир
дерманлык хем тапмады
үч картаның отундан.

— Ханы, ере дүшсене
тракторны гойданы.
Нәдип отап етишдин
мунча гиден мейданы?

Дийип, Алмаз бригадир
трактора чыкып дур,
бир дызымдан чекип дур.

Мениң болса гүрсүлдәп,
йүрежигим бөкүп дур.

— Сен сорама, Алмаз дост,
мен айтмайын, Алмаз дост!
Хемме задың себәбин
айдып йөрүп болмаз, дост!
Оны кирпиден башга
хич ким билип билмез, дост!..

ЕДИНҖИ БАП

Тес-тегелек гызыл нан
чигит ялы бозулман,

бүтин Ери нахарлап,
ене гирди сачага.
Обам Гүне садага!
Дүнийәм Гүне садага!

Гөкде Гүнүм болмаса,
ериң ганы йөрөмез.
Гарагызым болмаса,
мениң ганым йөрөмез.

Гарагызым — яшлыгым,
Гарагызым — жошгуным.

* * *

Машынымы тогтатдым.
Тамам болды иш гүнүм.

Ики тонна пагтаны
гойдум агшам гапана...
Йөне бирже сөзүм бар
машын ойлап тапана:

Энтең сениң машының
бәрден гайдя, алым жан.
Муны диңе бир мен дәл,
иллер айдя, алым жан.

Ериң шарын агтарсаң,
көстсүз гөзел тапылмаз.
Китап барын агтарсаң,
көстсүз газал тапылмаз.

Вах, дүшүнйән, дүшүнйән.
Кындыгына сөзүм ёк.
Йөне вели юрдумда
көстсүз-көстсүз машынлаң
кэндигине сөзүм ёк.

Алым гардаш, аз-овлак
ыза галяң дөвүрден.
Гөзүм биле гөрйәкәм,
гарап ятман бөвүрден!

Догры сөзи диймеги
комсомолым өвретди.
Өз мекдебим өвретди —
догры ёлум өвретди.

Догры гепи сөймейән
обамызда аз-аздыр.
Шонуң үчин колхозым
«Яш ленинчи» колхоздыр.

* * *

Гөйә алтын шай ялы
посёлкадыр обамыз.
(Ругсат болса, деңәли)
Гүлякадыр обамыз.

Тегеленип отыр ол
меле деряң боюнда.
Мениң тутуш дүньәми
гизләп отыр гойнунда.

Гизләп отыр гойнунда
әхли гызлаң сересин.
Ынанмаса кимде-ким,
хол ишикден гарасын.

Ханха отыр белент там
өңи яшыл гапылы.
Хашамланан эйванлы,
Үсти демир япылы.

Төверегі пессежик
сувалмадык хаятлы.
Антеннасы гөзүме
Эйфелден-де¹ хайбатлы.

(Турист болуп гидемде,
сын эдипдим ол дине)
Бейиклиги бабатда
деңешдирийән мен дине.

Деңешдирип болармы
ыссылыгы барада?!
Асман биле Ер ялы
пархы бардыр арада!

Тагзым эдип гашында
аяк чекдим азажык.
Ойнап отыр гапыда
үч-дөрт яшлы чагажык.

— Бох-ов, бох-ов! Машыны
ким әберди, Агажык?

— Ынха яңжа Гаягыз
магазинден гетийди!
Ынха сест! — дийди-де
деррев товун етирди.

Такыр ерден шагырдап
сүйнүп гитди «ЗИЛ»-жагаз.
Тигирлерне чолашды
бир послужа симжагаз.

Ене деррев бошанып,
шаглап гитди «япыдан»...
Бир серетсем Гарагыз
ышыклап дур гапыдан.

¹ Париждәки мешкур белент минара.

— Бирден Эсен шепәни
агладайма, Агажык! —
дийип, гапың бир тайын
итди бәрик азажык.

— Вий, Гарагыз, сенмидиң?
Ылгап бардым эйвана.
— Какан дагы ёкмуды?
Чүмдүм юмшак дивана.

— Гутлы болсун, Гарагыз
тәзе алан «ЗИЛ»-иңиз!
Йөне велин азажык
бижай экен ёлуңыз.

Ынха яңы тасданам
агдарлыпды чукура...
Йылгырды-да Гарагыз,
батды бирден пикире.

— Нәме? Йүзүң салык-ла!?
(Гүрсүлдеди йүрегим.)
Кимден саңа дил етди?
Нәме болды, герегим?

— Хич-ле! — дийип, Гарагыз
элин чекди элимден.
Эмма кагыз елмешсе,
нәдип сыпар елимден?

— Гойбер, гойбер, айдайын...
Йөне... гаты гөрмегин!
(Мазут яглы пенжәмден
чекип алды бармагын)

— Шу онгүнлүк ярышда...
ыза галдым...
Сонадан...

— Кимден? Хайсы Сонадан?
— Сең гелнежең Сонадан?..

— Вах, Гарагыз, Гарагыз!
Гүлдүм бирден жыкырдап.

Онянча-да семавар
чогды бирден пақырдап.

Сымап ялы титредип
«гиже-гүндиз» көйнегин,
демләп гойды өңүмде
эрик гүлли чөйнегин.

— Ынха шу гүн барамда,
кәйәерин мен оңа.
«Гарагыздан озмагын!»
дийәерин мен оңа! —

дийип, совжак яңакдан
шапылатдым бир гезек.
Онянча-да аркама
патылады бир кесек.

Бир серетсем, Агажык
юмружагын дүвүп дур.
Ене-де бир кесегин
гапдалжыгын дөвүп дур.

— Саңа диййән! Гит деййев!
Атам гелсе айдай-ын.
Айдай-ын! Айдай-ын!
Гаягызы огшадын.
Айда-ын...

— Гоявери, гой, гой, гой!..
Боз-яз болды Гарагыз.
Бир жигсинә, бир маңа
назар салды Гарагыз.

Деррев оны гужаклап,
дик-ёкарык гөтердим:
— Ынха саңа, Агажык,
бир кемпутжык гетирдим!

Ынха бү-де көкежик!
(сыпаладым йүзүнден)
— Мен-ә яңы киччижик
бир чөпжагаз айырдым
Гарагызың гөзүнден.

Ынха эртир мен саңа
алмажык хем гетирин,
кабинкасы шопурлы
«Волгажык» хем гетирин.

Пөкгүжик хем гетирин...
Ылгап чыкдым
эйвандан.
«Гургунлыкмы, Эсеним?»
Бир сес чыкды бейләмден.

Бир серетсем — какасы!
«Шүкүр, гургун...» дийдим-де,
дервезеден өврүлип,
сумат болдум бир демде.

Бир серетсем, Гарагыз
ылгап гелйэр ызымдан.
(Сачлар, сачлар, ай сачлар,
бирден бадак атайман
магшугымың дызындан?)

— Вах, шу хушум бар болсун...
бир азажык дур, оглан...
Шу гүн агшам клубда
концерт берйәс... бар, оглан!

— Вах, вах! Хөкман барарын!
Концертиңе садага!
«Юваш-ш!» дийип Гарагыз
элин элтди додага.

Вах, «ювашыц» болямы
мунуң ялы пурсатда!
Чыкжак болуп мүн арзув
чырпынып дур гурсакда...

* * *

Гөйә алтын шай ялы
посёлкадыр обамыз,
Ене-де бир денэли —
Гүлякадыр обамыз.

Янды бирден ловурдап
гуляканың гашлары.
Йөне-мөне даш дэлдир
ол гашларың дашлары.

Ичжагазы отлудыр,
хер хайсысы атлыдыр,
номерлиже затлыдыр —
50, 60, 75,
90, 300 ватлыдыр.

Хол отуран движок
хеммесиниң йүреги.
Йөне вели онуңам
етип гелйәр сүреги.

Аңры гитсе бир айдан
ГЭС-ден бизе ток гелжек.
Ана онсоң бир топар
Аладалар ёк болжак.

Үтүгмизем ёңламаз,
гатыгмызам хеңлемез.
Ярыгижә етмәкәк
гүррүңмизем соңламаз...

Хәзирликче бир айлык,
гой, отурсын движок!
— Добрый вечер, Николай!
— Добрый вечер, дружок!

Жалко что ли!? Көпүрәк
ягты яйрат ёлума!
Движогың янындан
совулдым мен солума...

* * *

Үч гөзүни гыпып дур
тамымызың чырасы.
Әпишгеден гөрнүп дур
гелнежемиң гарасы.

— Гел, гел, оглум, гел, оглум!
Турды какам еринден.
Ер гөркезди оглуна
иң хорматлы орундан.

— Ядап гелен адама
гатырак бор кече, огул,
геч, геч, бәрик геч, огул!
Армавери! Бу гүнкин
нәче болды, гоч огул?

Бейле хормат Эсениң
хачан гөрөн задыды!
«Гоч» огул дәл, «кеч» огул
иң йөргүнли адыды...
— Кака, шу гүн оглуң-а,
догруданам, ядады! —

Дийип, деррев чыкардым
мазут яглы көйнегми.
Столжукдан гачырдым
зынжырлыжа чәйнегми.

— Жәч дөвүлсе дөвлетдир,
зыяны ёк, жан огул.
Аллаң өзи етирер
бир ерине он, огул.
Ики тонна дийдиңми?
Берекелла, хан огул!

Сениң баран еринде
мүң огуллык иш битер!..
Перваз уряр дашымда
кебелекден бәш бетер.

Хәзир бүтин өймүзин
чәйнегини дөвсем-де,
чәйнег-ә дәл, гөзүниң
әйнегини дөвсем-де,
хеммесини делиле
гетирмәге тайын ол.
Асыл мени башына
гөтермәге кайыл ол.

Бу нәмәниң нышаны?
Бу нәмәниң хорматы?
Бу гүн мениң тарыпым
ченде-чакда дурмады.

— Какаң билен дызлашып
бир чайжагаз ич, огул.
Өмүрбойы худаидан
диләрдим мен үч огул.
Хеммесиниң дерегин
өзүң тутдун, гоч огул! —

Дийип, какам гайшарлып,
геринжирэп паллады:
— Хош хабар бар, Эсеним,
алла дәвлет ёллады!

Ёлламак дәл, Эсеним,
түйнүгмизден саллады.
Окан розы-намазым
ене бизи голлады.

Обамызың ичинде
хорматың кән, жан огул.
Солтанжемал тотамы
өзүң таян, хан огул!

«Эсен ялы йигиде
берип билсем гызымы,
обамызда ша дийип
хасапларын өзүми!

Хер адама етдирмез
Эсен ялы көрекен!»
Дийип, асыл дашыңдан
ашык болуп йөр экен.

Тылла гызың өзи хем
көйүп йөрсе нәдерсиң,
«Ериңки я шонунқы!»
дийип йөрсе нәдерсиң!

Сениң эдйән ишине
шүкүрим көп, алла жан!

Эртир ынха хол бурчда
саркар отыр Тылла жан... —

Дийип, какам муртуны
бармагына сарады.
Бир гелинниң йүзүне,
бир эжемиң йүзүне
голдав исләп гарады.

Сеңригини йыгырып,
терсе бакды гелнежем.
Гермесатан ортада,
ашак бакды жан эжем.

«Хава, балам...» дийди-де,
ызын тапман иринди,
паллан болуп геринди.
Чеп дулугның йүзүнде
йитмез тагма гөрүнди.

Эжем үчин ол тагма
гелинликден ядыгәр:
Ол тагманың йүзүнде
мең какамың ады бар...

«Ене оандык!» дийдим-де,
чилигимден сордум мен:
— Кака, инди үч йылдыр,
шо гүррүңден ардым мен...

Кап дагыны ишиге
даша дийсең дашайын.
Зерден кемер билиңе
гуша дийсең гушайын.
Йүпек-парча ёлуңа
дүше дийсең дүшәйин.

Йөне вели шо гелден
гершим ягыр, кака жан!
Юмшуң агыр, кака жан!
Вах, дүшүңйән! Сен — ата,
мен хем огул, кака жан.

Ата, эне хер кимде
еке-тәкдир, билиән мен.
Дүнйә дөрәп о хакда
дава ёкдур, билиән мен.

Йөне вели ене бир
еке-тәклең бири бар.
Ине шонун дава
мильён йылдан бәри бар.

Эмма вели үлкәмде
ол дава-да ёк инди.
Ата, эне тәк болса,
сөвер яр хем тәк инди.

Өңем саңа мүн гезек
айдыпдым мен бу хакда...
Эмма, кака, жаныңы
көйдүрйәрсин нәхакжа!

Эгер мениң этими
дограйсаң-да пычаклап,
өлерин мен шонда-да
өз сайланмы гужаклап!

— Ким ол сениң сайланың?
Шолмы!? Илден чыканмы? —
дийип, какам пенжеләп
ашак чекди сакгаллы.

Чызлып дуран гөзлери
йылдыз ялы петреди.
Бурнундакы синдилжик
ювашжадан титреди.

Онянча-да клубдан
чыкды яшлаң овазы.
«Яш ленинчи» колхозы —
айдымчылар колхозы!

Гиже-гүндиз көшешмез
айдым сеси, саз сеси,
Әхли сесден сайланды

солачының уз сеси.
Вах, өз сеси,
өз сеси!

Ол сес — Гарагыз сеси,
ол сес — гара гүл сеси.
Йүзләп сесиң ичинден,
мүңләп сесиң ичинден,
милъён сесиң ичинден
танарын мен ол сеси!

Төвсуп туруп еринден
депди какам ишиги.
«Сесиң гурсун!» дийди-де,
гыжырдатды дишини.

— Шунуң ялы тамманын
аркан ташлап йөрени,
илден чыкан бозгаклаң
өңүн башлап йөрени,
пистивалда ярышып,
сожап, хашлап йөрени,
кәди ялы келлесин
ялаңачлап йөрени

шу гапыдан хелей дийп
гетиренже бадыңа,
«Рүстем оглы Зөхрап бег»
дакарын мен адыңа —

Дийип, какам сакынман,
бир деминде сарнады.
Булары хем аз гөрүп,
ене бәш сөз урнады...

Бирден әхли дамарым
барып урды бейниме.
Жейхун болан гахарым
буйрук берди бейниме.

«Хәзир барып пенжеләп
якасындан тут — дийди —
я-да бейле түнекден
башың алып гит!» дийди.

Сизе мәлим, достларым,
бизе мәлим, достларым.
Аталарың сөзи бар —
«Гахар — залым!», достларым.

Эмма бейле залымлык
болуп билмез дөврүмде.
(Белки-де, ол дүшүнөр
ене-де бир өврүмде!)

Гелнежемиң гөзлери
кәсе биле денлешди.
Гөйә бирден атылып
чыкайжага меңзешди:

— Бәгүл ялы бир гыза
бейле гүнә йүклемек,
«Дегене гөзүм менден дәл»
гөзүң юмуп чакламак
өз дилинде айдылса,
өвлйә кесек атмакдыр.
Ол мышлары яйрадян
Гажар ялы акмакдыр.

Өз йүреге баглыдыр
тоя-томга гарышмак,
айдым айтмак, саз чалмак
я бир ерде ярышмак...
Оглуң дулда болсады...
менем гидип ярышжак!

Йүрежигиң сап болса,
ярышмакдан чирк гелмез.
Шонда саплык ёк болса,
Мүң яшмакдан берк гелмез.

Үс-үстүне гейәй сен
секиз саны бөрүги,
үс-үстүне дакай сен
докуз саны гуйругы,
шу ердедир, атасы,
хеммесиниң көрүги! —

Дийип, мениң гелнежем
гүжеңледи йүрегни.
Какам ере гачырды
Элиндәки дарагны.

«Ховул бела!!!» дийди-де,
гөзлерини петретди.
Ичи наслы кәдисин
бир гысанда пытратды:

— Сен, гелинжик... өзүңем
бозгаклыгың көрүги.
Ынха инди бир йылдыр,
сенем шолаң шәриги.

Дүйн дэлмиди хол кәлде
Алмаз биле дураның,
мени гөрөн дессине
токайлыга вураның!?

— Раст айдяң, атасы,
догры зада «ёк» диймен.
Йөне вели сиз ялы
тәрим гөрүп, «ук» диймен.

Алмаз биле дурупдым,
эртир ене дуарын,
биргүн ене дуарын.
Аңры гитсе үч айдан
өйлерне-де барарын.

Он бәш йыллап сакладым
Өвез жаның хатырын.
Шондан бәри дулуңда
бүренжекли ятырын —

дийип, янан гелнежем
улудан бир ах чекди.
Жигериниң ичинден
дем чыкмады, от чыкды:

— Он бәш йыллап яс чекдим,
маңа-да бир той герек.

Не атам бар, не энем...
Перзент герек, өй герек...

Айыпласаң айыпла!
Таняңсың-ла Сонапы...
Йөңе вели шо гыза
япдырмарын гүнәни.

Билип гойгун, Гарагыз
чакыңыздан бейикдир.
Колхозымыз даг болса,
Гарагыз бир кейикдир.
Шол кейиги бир йигит
түйс йүрекден сөйүпдир.
Эшдер болсаң, ол йигит
гаршыңдакы йигитдир!..

Какам көз дек гызарып,
сакгалына япышды.
Кирпиклери дазарлып
гашы билен өпүшди.

— Додажыңы чөммелдип,
нокгулдама сен, гелин.
Герегииден артыкмач
лакгылдама сен, гелин.

Энте-энте гашымда
гыңачжыгын сүйрәрсин.
Шу газыкда гаррарсың,
шу газыкда чүйрәрсин.

Шу ховлының ичинден
еке әдим бутнасан,
Я шу өйүң ичинде
Гарагыздыр Эсени
тапышдырып гутласаң,

Сона диймен адыңа,
Сона батыр диерин.
Телпегими чыкарып,
бөрүгиңи геерин...

— Бейле болса, телпеги
оклаң бәрик, атасы.
Несъелешип дурмалың,
ынха бөрүк, атасы! —

Дийип, яшыл яшмагы
оклады-да омзуна,
тегележик топбыны
тогарлады гелнежем
ички гапың агзына.

Какам от дек сычырап
этишгире топулды.
Эмма вели этишгир
зыңылмака гапылды.

— Отур кака еринде!
Тутдум түйлек гошардан.
Онянча-да Ак молла
сожап гелди дашардан.

— Хыдыр ялы етишдиң...
Гел, геч, отур, моллам жан.
Шу гызанжа тамдырлаң
ховрун ятыр, моллам жан.

Маңа «жик-жик» өвредйәр
ики саны жок-жокы.
Хасам бетер порсапдыр
хол бихаяң чокжасы!...

«Геч, моллам жан, геч!» дийип,
бир эгнинден япышды.
Бирден моллаң гөзлери
мең гөзлерме тапышды.
Гиң дүйәси бир демде
гысач ялы гапышды.

— Ёг-ей, ёг-ей, бир сөзем
айдып билмен, сакгалдаш.
Сениң оглуң кежине
гайдып билмен, сакгалдаш.

Ек, ёк! Маңа ялбарма!
Ялбар оглуң өзүңе!
Сең оглундан молла дәл,
течжал гачар ызына! —

Дийип, горкак моллажык
сандыратды месисин.
Эллериңден гачырды
санап дуран тесбисин.

Ене-де бир айладым
гөзлеримнң гыйтагын.
Зовлап чыкып моллажык
гөзләберди байталын...

— Дүйнки дөрән жок-жоки
диеними этмесе,
дүйнки сайран жик-жики
гел диемде гелмесе,
гит диемде гитмесе,

шу түнегиң дуз-наны
харам болсун Кечжала! —
Дийип, какам сачакдан
этлөп гечди үч ёла.

Дөрдүленжи этлөнде
дазлап чыкды гапыдан.
Ак эшегин гаңчалап,
аңрык энди япыдан...

СЕКИЗИНЖИ БАП

Гапымызың агзында
шаглап дуран гожа тут,
әпет семавар ялы
шыглап дуран гожа тут

шаггылдысын кемелдип,
шыггылдысын гутарды.
Йүки еңлән шахалар
сачын сых-сых гөнелдип,
башын гөге гөтерди.

— Гел, гел, оглум, гел, оглум!
Турды какам еринден.
Ер гөркезди оглуна
иң хорматлы орундан.

— Ядап гелен адама
гатырак бор кече, огул,
геч, геч, бәрик геч, огул!
Армавери! Бу гүнкин
нәче болды, гоч огул?

Бейле хормат Эсениң
хачан гөрөн задыды!
«Гоч» огул дәл, «кеч» огул
иң йөргүнли адыды...
— Кака, шу гүн оглуң-а,
догруданам, ядады! —

Дийип, деррев чыкардым
мазут яглы көйнегми.
Столжукдан гачырдым
зынжырлыжа чәйнегми.

— Жәч дөвүлсе дөвлетдир,
зыяны ёк, жан огул.
Аллаң өзи етирер
бир ерине он, огул.
Ики тонна дийдиңми?
Берекелла, хан огул!

Сениң баран еринде
мүң огуллык иш битер!..
Перваз уряр дашымда
кебелекден бәш бетер.

Хәзир бүтин өймүзин
чәйнегини дөвсем-де,
чәйнег-ә дәл, гөзүниң
әйнегини дөвсем-де,
хеммесини делиле
гетирмәге тайын ол.
Асыл мени башына
гөтермәге кайыл ол.

Бу нәмәниң нышаны?
Бу нәмәниң хорматы?
Бу гүн мениң тарыпым
ченде-чакда дурмады.

— Какаң билен дызлашып
бир чайжагаз ич, огул.
Өмүрбойы худаидан
диләрдим мен үч огул.
Хеммесиниң дерегин
өзүң тутдун, гоч огул! —

Дийип, какам гайшарлып,
геринжирэп паллады:
— Хош хабар бар, Эсеним,
алла дәвлет ёллады!

Ёлламак дәл, Эсеним,
түйнүгмизден саллады.
Окан розы-намазым
ене бизи голлады.

Обамызың ичинде
хорматың кән, жан огул.
Солтанжемал тотамы
өзүң таян, хан огул!

«Эсен ялы йигиде
берип билсем гызымы,
обамызда ша дийип
хасапларын өзүми!

Хер адама етдирмез
Эсен ялы көрекен!»
Дийип, асыл дашыңдан
ашык болуп йөр экен.

Тылла гызың өзи хем
көйүп йөрсе нәдерсиң,
«Ериңки я шонунқы!»
дийип йөрсе нәдерсиң!

Сениң эдйән ишине
шүкүрим көп, алла жан!

Эртир ынха хол бурчда
саркар отыр Тылла жан... —

Дийип, какам муртуны
бармагына сарады.
Бир гелинниң йүзүне,
бир эжемиң йүзүне
голдав исләп гарады.

Сеңригини йыгырып,
терсе бакды гелнежем.
Гермесатан ортада,
ашак бакды жан эжем.

«Хава, балам...» дийди-де,
ызын тапман иринди,
паллан болуп геринди.
Чеп дулугның йүзүнде
йитмез тагма гөрүнди.

Эжем үчин ол тагма
гелинликден ядыгәр:
Ол тагманың йүзүнде
мең какамың ады бар...

«Ене оандык!» дийдим-де,
чилигимден сордум мен:
— Кака, инди үч йылдыр,
шо гүррүңден ардым мен...

Кап дагыны ишиге
даша дийсең дашайын.
Зерден кемер билиңе
гуша дийсең гушайын.
Йүпек-парча ёлуңа
дүше дийсең дүшәйин.

Йөне вели шо гелден
гершим ягыр, кака жан!
Юмшуң агыр, кака жан!
Вах, дүшүңйән! Сен — ата,
мен хем огул, кака жан.

Ата, эне хер кимде
еке-тәкдир, билиән мен.
Дүнйә дәрәп о хакда
дава ёкдур, билиән мен.

Йөне вели ене бир
еке-тәклең бири бар.
Ине шонун дава
мильён йылдан бәри бар.

Эмма вели үлкәмде
ол дава-да ёк инди.
Ата, эне тәк болса,
сөвер яр хем тәк инди.

Өңем саңа мүн гезек
айдыпдым мен бу хакда...
Эмма, кака, жаныңы
көйдүрйәрсин нәхакжа!

Эгер мениң этими
дограйсаң-да пычаклап,
өлерин мен шонда-да
өз сайланмы гужаклап!

— Ким ол сениң сайланың?
Шолмы!? Илден чыканмы? —
дийип, какам пенжеләп
ашак чекди сакгаллы.

Чызлып дуран гөзлери
йылдыз ялы петреди.
Бурнундакы синдилжик
ювашжадан титреди.

Онянча-да клубдан
чыкды яшлаң овазы.
«Яш ленинчи» колхозы —
айдымчылар колхозы!

Гиже-гүндиз көшешмез
айдым сеси, саз сеси,
Әхли сесден сайланды

солачының уз сеси.
Вах, өз сеси,
өз сеси!

Ол сес — Гарагыз сеси,
ол сес — гара гүл сеси.
Йүзләп сесиң ичинден,
мүңләп сесиң ичинден,
милъён сесиң ичинден
танарын мен ол сеси!

Төвсуп туруп еринден
депди какам ишиги.
«Сесиң гурсун!» дийди-де,
гыжырдатды дишини.

— Шунуң ялы тамманын
аркан ташлап йөрени,
илден чыкан бозгаклаң
өңүн башлап йөрени,
пистивалда ярышып,
сожап, хашлап йөрени,
кәди ялы келлесин
ялаңачлап йөрени

шу гапыдан хелей дийп
гетиренже бадыңа,
«Рүстем оглы Зөхрап бег»
дакарын мен адыңа —

Дийип, какам сакынман,
бир деминде сарнады.
Булары хем аз гөрүп,
ене бәш сөз урнады...

Бирден әхли дамарым
барып урды бейниме.
Жейхун болан гахарым
буйрук берди бейниме.

«Хәзир барып пенжеләп
якасындан тут — дийди —
я-да бейле түнекден
башың алып гит!» дийди.

Сизе мәлим, достларым,
бизе мәлим, достларым.
Аталарың сөзи бар —
«Гахар — залым!», достларым.

Эмма бейле залымлык
болуп билмез дөврүмде.
(Белки-де, ол дүшүнөр
ене-де бир өврүмде!)

Гелнежемиң гөзлери
кәсе биле денлешди.
Гөйә бирден атылып
чыкайжага меңзешди:

— Бәгүл ялы бир гыза
бейле гүнә йүклемек,
«Дегене гөзүм менден дәл»
гөзүң юмуп чакламак
өз дилинде айдылса,
өвлйә кесек атмакдыр.
Ол мышлары яйрадян
Гажар ялы акмакдыр.

Өз йүреге баглыдыр
тоя-томга гарышмак,
айдым айтмак, саз чалмак
я бир ерде ярышмак...
Оглуң дулда болсады...
менем гидип ярышжак!

Йүрежигиң сап болса,
ярышмакдан чирк гелмез.
Шонда саплык ёк болса,
Мүң яшмакдан берк гелмез.

Үс-үстүне гейәй сен
секиз саны бөрүги,
үс-үстүне дакай сен
докуз саны гуйругы,
шу ердедир, атасы,
хеммесиниң көрүги! —

Дийип, мениң гелнежем
гүжеңледі йүрегні.
Какам ере гачырды
Элиндәки дарагны.

«Ховул бела!!!» дийди-де,
гөзлерини петретди.
Ичи наслы кәдисин
бир гысанда пытратды:

— Сен, гелинжик... өзүңем
бозгаклыгың көрүги.
Ынха инди бир йылдыр,
сенем шолаң шәриги.

Дүйн дәлмиди хол кәлде
Алмаз биле дураның,
мени гөрөн дессине
токайлыга вураның!?

— Раст айдяң, атасы,
догры зада «ёк» диймен.
Йөне вели сиз ялы
тәрим гөрүп, «ук» диймен.

Алмаз биле дурупдым,
эртир ене дуарын,
биргүн ене дуарын.
Аңры гитсе үч айдан
өйлерне-де барарын.

Он бәш йыллап сакладым
Өвез жаның хатырын.
Шондан бәри дулуңда
бүренжекли ятырын —

дийип, янан гелнежем
улудан бир ах чекди.
Жигериниң ичинден
дем чыкмады, от чыкды:

— Он бәш йыллап яс чекдим,
маңа-да бир той герек.

Не атам бар, не энем...
Перзент герек, өй герек...

Айыпласаң айыпла!
Таняңсың-ла Сонапы...
Йөңе вели шо гыза
япдымарын гүнәни.

Билип гойгуң, Гарагыз
чакыңыздан бейикдир.
Колхозымыз даг болса,
Гарагыз бир кейикдир.
Шол кейиги бир йигит
түйс йүрекден сөйүпдир.
Эшдер болсаң, ол йигит
гаршыңдакы йигитдир!..

Какам көз дек гызарып,
сакгалына япышды.
Кирпиклери дазарлып
гашы билен өпүшди.

— Додажыңы чөммелдип,
нокгулдама сен, гелин.
Герегииден артыкмач
лакгылдама сен, гелин.

Энте-энте гашымда
гыңачжыгын сүйрәрсин.
Шу газыкда гаррарсың,
шу газыкда чүйрәрсин.

Шу ховлының ичинден
еке әдим бутнасан,
Я шу өйүң ичинде
Гарагыздыр Эсени
тапышдырып гутласаң,

Сона диймен адыңа,
Сона батыр диерин.
Телпегими чыкарып,
бөрүгиңи геерин...

— Бейле болса, телпеги
оклаң бәрик, атасы.
Несъелешип дурмалың,
ынха бөрүк, атасы! —

Дийип, яшыл яшмагы
оклады-да омзуна,
тегележик топбыны
тогарлады гелнежем
ички гапың агзына.

Какам от дек сычырап
этишгире топулды.
Эмма вели этишгир
зыңылмака гапылды.

— Отур кака еринде!
Тутдум түйлек гошардан.
Онянча-да Ак молла
сожап гелди дашардан.

— Хыдыр ялы етишдиң...
Гел, геч, отур, моллам жан.
Шу гызанжа тамдырлаң
ховрун ятыр, моллам жан.

Маңа «жик-жик» өвредйәр
ики саны жок-жокы.
Хасам бетер порсапдыр
хол бихаяң чокжасы!...

«Геч, моллам жан, геч!» дийип,
бир эгнинден япышды.
Бирден моллаң гөзлери
мең гөзлерме тапышды.
Гиң дүйәси бир демде
гысач ялы гапышды.

— Ёг-ей, ёг-ей, бир сөзем
айдып билмен, сакгалдаш.
Сениң оглуң кежине
гайдып билмен, сакгалдаш.

Ек, ёк! Маңа ялбарма!
Ялбар оглуң өзүңе!
Сең оглундан молла дәл,
течжал гачар ызына! —

Дийип, горкак моллажык
сандыратды месисин.
Эллериңден гачырды
санап дуран тесбисин.

Ене-де бир айладым
гөзлеримнң гыйтагын.
Зовлап чыкып моллажык
гөзләберди байталын...

— Дүйнки дөрән жок-жоки
диеними этмесе,
дүйнки сайран жик-жики
гел диемде гелмесе,
гит диемде гитмесе,

шу түнегиң дуз-наны
харам болсун Кечжала! —
Дийип, какам сачакдан
этлөп гечди үч ёла.

Дөрдүленжи этлөнде
дазлап чыкды гапыдан.
Ак эшегин гаңчалап,
аңрык энди япыдан...

СЕКИЗИНЖИ БАП

Гапымызың агзында
шаглап дуран гожа тут,
әпет семавар ялы
шыглап дуран гожа тут

шаггылдысын кемелдип,
шыггылдысын гутарды.
Йүки еңлән шахалар
сачын сых-сых гөнелдип,
башын гөге гөтерди.

Гөк зүмеррет япраклар
ере гачды, мис болды.
Гижелермиз узалды,
Гүнлеримиз гысгалды.

Үзүмлермиз совулып,
ийдик соцкы хошасын.
(Инди гышда иймәге
гара кишмиш яшасын!)

Тудумызың үстүнде
хөвүртгесин галдырып,
йылан үчин екеже
юмургасын галдырып,
бизиң билен хошлашып,
гөчди гумры тушумыз...
Дүрли-дүрли «ДТ»-ден
долды дегре-дашымыз...

Шо гидиши гидиши,
какам гара салмады.
Дайым барды ызындан,
дайзам барды ызындан...
Төвелласын алмады.

Өзүм бардым ызындан,
«Дашда вапкыр, ит!» дийди.
Эжем барды ызындап.
«Адым тутма, йит!» дийди.
Башлык барды ызындан.
«Нәме этсең эт!» дийди...

Еке чыкан еке там
бир обаның четинде.
Эндам-жаны гөгерип,
отыр ханха гугарып
харабаның четинде.

Ынха ниди бир айдыр,
көне жарың боюнда,
месген тутды атамыз
шол Гажарың өйүнде...

* * *

Гөржек дәлми, кака жан,
ялңыз оглуң тоюны!..

Бащак асдык агачдан
докуз саны гоюны.

Газанларың деминден
бугарып дур ховлымыз.
Үч йүз гөзүң өңүнде
отыр байдак бойлымыз.

Байдак дийсең байдакдыр,
яглыгы-да гырмызы,
көйнеги-де гырмызы,
яңагы-да гырмызы.

Лентасы-да гырмызы
толкун атян сачында.
Гарагызым дуршуна
гырмызының ичинде.

«Т» кысылмы столмыз
мүң кысылмы пыгматлы...
Чеп янымда Гарагыз,
саг янымда Агатлы.

Бир гапдалда Сере гыз,
бир гапдалда Өвелек...
Эжем биле гелнежем
дашымызда кебелек.

Эмма вели өз атаң
тоюң башын тутмаса,
өз өйүнде отурып,
өз өйүнде ятмаса,
өз оглуның адыны
«Оглум!» дийип тутмаса,

Бейле тоюң бир яны
кем бор экен, достларым.
бейле кейпиң дең яры
гам бор экен, достларым.

Муртун товлап какам хем
отурсады янымда,
онда дагы бир зерре
арман бормы жанымда!

Нәче-нәче гөвнүми
шат, гиң тутан болсам-да,
ёмак атан болсам-да,
мертлик сатан болсам-да,

Гөзлеримде донуп дур
йүрегимиң хесрети:
«Өз оглуның тоюны
какам жан хем гөрседи!

Отурсады ортада
шатлыгмыза баш болуп!»
Онда дагы хәзир мен
учайманмы гуш болуп!

Мен хәзирем гуш вели,
Йөне... тамыш ганатлы...

Гөзлеримден пикирми
окап отыр Агатлы.

— Хава, онда, адамлар...
Турды башлык еринден.
Дамды мениң еңиме
ак маңлайның деринден.

Эшигинде хенизем
говачаның ысы бар.
Кителениң йүзүнде
бәш ордениң ызы бар.

Бахар айы — чал кител,
томус айы — ак кител,
хер пасыла бир кител —
гоңур кител, гөк кител.

Элмыдама солдатдыр.
Шейлерәкдир гылыгы.

Йүзүң гөрсөң, айнадыр
кителлерниң илиги.

Мәрекәниң ичине
бир лай гөзүн айлады.
Яшулылаң ичинден
бәш адамы сайлады.

— Хав, адамлар, бу тоюң
чигит ялы чирки ёк.
Йөне вели бу тоюң
бир мукаддес гөрки ёк.

Гөрьәрсиңиз, мейлисте
кемлик эдйәр бир адам.
Ол адамың дерегин
тутуп билмез хер адам.

Хеммәңизе мәлимдир
ол адамың кемдиги.
Хеммәмизе мәлимдир
дийәнимиң кимдиги.

Мәлим болса, ёлдашлар,
бир теклип бар арада.
Сере гыз хем разы,
Гарагыз хем разы
бу меселе барада.

Обамызың ичинде
иң хорматлы бәш ага —
Нежеп ага, Хан ага,
Режеп ага, Бәши ага,
өңлеринде Кәши ага,

хол «Газигиң» үстүне
атлансынлар дессине.
Төвеллачы гитсинлер
кечжалмызың үстүне.

Белки-де ол дәл диймез
душдашларның гепине!..

«Газнк» шол дем айланды
дервезэниц чепине...

* * *

Бирн-бирин ковалап
сагадымың диллери,
маршрутын тегеләп,
сүйшүн баяр илери.

«Ыза!», «Гайрак!»

 диен зат
сагатлара ят сөздүр,
Советлере ят сөздүр.
(Дүшүнмесең дөврүңе,
сагадына гөз гездир!)

Галмарыс биз сагатдан,
галмарыс биз дөвүрден.
Дөврүң кейпин гөрерис,
өкүңмерис өмүрден.

Вах, кака жан, кака жан,
бегеңжиге шәрик бол!
«Оглум!» дийип оглуңа,
«Гелним» дийип гелниңе,
Вах, бәрик гел, бәрик гел!..

* * *

Ярым сагат гарашдык.
Юмушчылар гелмеди.
Сагат ярым гарашдык.
Юмушчылар гелмеди.
Хайырданмы? Шерденми?
Хич ким биллип билмеди.

— Говы болар, оглаңлар,
көп эгленсе юмушчы! —
дийип, муртун товлады
Атамырат күмүшчи.
Бабаларың бу сөзи
бизе өңдеп танышды.

Эмма вели бу сөзлөр
шовламады бу сапар:
Башлигине доланды
баш яшулы —
баш чапар.

«Гир дийсеңиз гирерин
гара ериң тейине,
эмма вели бармарын
шол гүжүгүң тоюна!»

Дийип, какам ене-де
энегине тутанмыш.
Гажар уссаң янында
башын бусуп ятанмыш.

Өз янындаң, вах, олам
мамла эдйэр өз сөзүн...

* * *

Шөхратлалын, достларым,
Ата, Эне, Дуз сөзүн!

Бу үч сөзүң манысы
бир-биринден гүйчлүдир.
Бу сөзлериң депеси
жыгалыдыр, тэчлидир.

Шу үч сөздүр, достларым,
сөз элемниң солтаны.
Шол үчлөре каст этсең,
галанында не маны!?

Эмма белент болса-да
Ата, Эне, Дуз сөзи,
айра дэлдир олардан
Огул сөзи, Гыз сөзи.

Ата биле эне хем
Огул, гыздан дөрөйэр.
Атасындан эм алып,
энесинден дем алып
эмедеклйэр, йөрөйэр.

Юваш-юваш икисем
шолар биле деңлешйәр.
Бу садажа пелсепәм
ине шейдип чуңлашяр:

Огул, гызлар саташса
өз гөвнүниң дирегне,
биле жогап тапышса
бир-бирегин сорагна—

ине онсоң олардан
түйс аталар етишйәр,
түйс энелер етишйәр...
Эмма вели какам жан
шу орта хем гатышяр.

Хайы гачан адатда
эхли белаң көрүги.
Догуп-дөрәп какам хем
шол залымың шәриги.

Акыл ёк-да, хиле көп
Ол бетнебис залымда.
Читигини басырып,
чөп-чалама бусурып,
чиртмек гуяр ёлумда.

Эмма Эсен серче дәл
мүнер ялы читиге.
Мен читигиң өзүни
мүндүрерин питиге.

Алгым бар-да, бергим ёк,
тутдурмарын билимден.
Шондан бетер гыргым ёк,
ёк эдерин илимден.

Эгер она ёл берсең,
этжек-гойжак зады кән.
Дилиң гуар санасаң,
дүзгүнлерниң ады кән.

Адаглымы,
адагсыз,

дакылмамы, гаршамы...
Ики өмри ювудяр
хер хайсының бир шамы.

Нәче берсең ювутжак,
ёк долдумы-дойдумы.
Гара дийсең, ак диер,
асал дийсең, зәк диер,
жүбүт дийсең, тәк диер,
терсдир онуң айдымы.

Айдымына хав берсең,
келеп ужуң йитиржек.
Гелнежеңем гөтерип,
ёрганыңа итержек.

Гарагызы әкидип,
Өвелеге табшыржак,
Сона гызы әкидип,
Тогалага табшыржак.

Сөйүшйәнлең хер хайсын
бир гапыдан чыкаржак.
Сөййәмиң я сөөңок,
оны саңа көкержек,
сени оңа көкержек.

О тетелли айдыма
өмүр-бакы хав бермен,
айдымына хав берип,
холтумына ав бермен.

Палта биле какарын
дутарының тарына...

* * *

Сагадымың диллери
етди икиң ярына.

Ынха нинди бәш сагат
довам әдйәр тоюмыз.

Бир агшамда бир гарыш
өсди бизиң боюмыз.

Яңланып дур ховлымыз
«Горько!», «Горько!» сесинден!
«Горьколарың» жогабы
кырка етди песинден...

Гарагызым йыгрылып,
нәтжегини биленок.
«Ажы!» дийшип дурсалар,
додагыңы азажык
сүйжетмән хем боланок!

«Бир азажык яшларңа
хай дийсене сен, а гыз!
Байдак реңк болды-ла,
бугдай реңк Гарагыз!»

дийип, бәлчик Айпабат
гыжыклады Серәни...
Гүйз шемалы ырап дур
300 ватлык чыраны.

Инди еке чапмаз ол,
баханажык тапмаз ол.
Гашларыны какса-да,
гөзлерини гыпмаз ол.

Октябрың тоюнда
ГЭС-е гечдик өтен ай.

Уялып дур асманда
ондөрдүне етен ай...
«Сендир ГЭС-иң саглыгна
ичйәс шуны, Николай!»

дийип, яңы Өвелек
гуҗаклады достуны.
«До дна-да, до дна!»

¹ Горько — ажы. Өйленишен йигитдир гызы өпүшдирмек үчүн
тойда айдылян сөз. «Шерап ажы, сиз сүйжөдәймесеңиз, ичип бу
лемзок» диен ялы дегшилип айдылар.

хемме киши шо гезек
башаклады тостуны...

Той хакында гүр бермек
гаты кындыр, достларым.
Той диен зат той болар,
гепи кэндир, достларым.

Дүшүндирип билмерсин
отуранлаң херсине.
Разы болса бәшиси,
оны тутар терсине.

«Я-ха шуны ич — диер, —
— я-да менден геч —диер —
— дүңйә ики инемзок,
ич, халыпа, ич!» диер.
Ики диер, үч диер.

«Саглыгмыза ич!» диер,
геп тапмага уссадыр,
саглык үчин ичендир,
эрте гөрсең хассадыр,
эндам-жаны лагшандыр,
богсы чөзлен десседир.

«Похмелы!» дийип эртесем
бир кәсәни гөндерер.
Бир нешесиз адама
«Адам» дийсең гең гөрер,
хайван билен дең болар.

...Бу гезекки тоюмыз
ичхә-ичли болмады,
гечхә-гечли болмады.
Тамадамыз Агатлы
хеммәмизи голдады.

Секиз гезек гөтердик,
алтысында сув берди.
(Кәбириси йигренди,
аглабасы говы гөрди)

Оннанча-да Сәре гыз
патефона тов берди.

«Пәкизе ер, пер яссык...»
Чыкды багшың оязы.
Гөйә бирден үйтгеди
ховлымызың ховасы.

«Гөрйән вели багшымыз
билди яшланц йүрегни!»
Дийнип, башлык ювутды
агзындакы чөрегни:

— Ханы, сыпал телпеги
гей бакалы, Өвелек,
гапдалымда отур-да,
гый никаны, Өвелек!

Ёгса тапар Эне эже
саммык молланц бирини.
Иңлисчеми, немецче,
нәме гелсе агзыңа,
шагладыбер барыны!

«Догры! Догры!» дийишип,
хер бириси нер ялы,
йүзләп гөвре эл чарпып,
өрдн бирден сар ялы.
— Инди нәме өвелип,
бейдип дурсуң кер ялы!

Бүтин илат йүзүңе
середип дур, Өвелек.
Айбогдашың гурдажык,
гей башыңа көмелек.

Дүшүн ахыр, бу затлар
ырым-ырым, ём-ёмдур.
Эне эже-де шу вагтлар
алжырандыр, әм-сәмдир.

Бир адамам дәл диймез
айдып дуран задыңа.

Новайыдан, Пушкинден
даннама-да басыбер,
нәме дүшсе ядына.

«Ак-гөк...» дийип гызлар хем
санаважын етирер.
Җгса хәзир Эне эже
Ак молланы гетирер...

— Ханы деррев гайчыны
ал элиңе, Эне эже!
Ханы сенем, Эсен дост,
отур тамың бурчунда
гелин биле — билеже! —

Диен болуп, Өвелек
чермешдирди еңини.
«Биссимилла» дийди-де,
токайлады соңуны:

— Сербесер-ә сербесер,
сен есер-де, мен есер.
Дүе бойнун дуз кесер,
йигит бойнун гыз кесер.

Гайчылар шакга-шакга,
сыннылар вакга-вакга,
ника сувы табакда,
омача токга-токга.

Хепбеди-хә хепбеди,
өң жайымыз кепбеди.
Гызын пула сатаның
окаляндыр тепбеди... —
Дийишдирип, Өвелек
ыз-ызына сепледи.

— Ак-гөк гейдирме,
арпа чөрөк ийдирме.
Трактора депдирме,
дин-адата гапдырма!

Дийип, гелин-гызлар хем
жак-жак гүлйәр бир яндан.

Бүтин оба эл чарпып,
чыкды эхли армандан.

— Вах, жан огул, бизем-э
гөрүпдик-ле никаны.
Нөне хеннз гөрмөндик
бейле затлар оканы! —

Дийип, эжем гайчысып
шыкырдадяр алдыгна
Өвелек хем столы
такырдадяр алдыгна.

— Диленди-хэ, диленди,
асман-земин эленди.
Вах, Эне эже, хер молла
окаяндыр биленин.

Там дашында гулак бар,
сув башында челек бар.
Ярты йүнден долак бор
бир гуйрукдан элек бор.

Эссалам-а эссалам,
инне болдуң vessалам.
Гириң инди ёргана,
ника битди, сөз тамам! —

Дийип, «молла» Өвелек
сөзүн соңлан дессине,
бир гөк күрте атылды
Гарагызың үстүне.

ДОКУЗЫНЖЫ БАП

Ынха инди бир айдыр,
меле деряң боюнда,
йүрежигим жап-жайдыр
меле гелниң гойнунда...

Ноябрың шемалы
ялап гечйэр яңагмы.

Гөрөндирин, достларым,
Сибириц хем допагны.

Ол-а хениз ноябрь,
январыц хсм шемалы
инди мениц янагма
дегсе герек яг ялы.

Хабарым бар, достларым,
якутлаң хем гышындаң.
Өңцил дэл-де, өңки йыл
гайдып гелдим гошундан...

* * *

«Бу нэхили трактор,
бу нэхили «С—80»?
Гүн өйледен агмака
процентиц — йүз сегсен?!»

Дийип, сүрен ерими
өлчәп гитди Алмаз дост...
«Инди онуц себәбин
гизләп йөрүп болмаз, дост.
Бүтин оба билсе-де,
кирпижиклер билмез, дост!»

Дийдим вели, жыкырдап
гүлүп гитди бригадир.
Шол кирпичи вакапың
себәбини үч йылдан
билип гитди бригадир...

ДТ-лериң зарбындан
эндирейәр еке там,
кесеклери пытырап,
сандыраяр еке там.

Еке тамың ичинде
еке чыкан Гаҗар бар,
ики саны гызының
багрын якан Гаҗар бар,
үчүнҗиси Гөзелден

асгын чыкан Гаҗар бар.
Инди болса какамы
янна чекен Гаҗар бар.

...Бир тарапым — еке там,
бир тарапым — минара...
«Авараям авара,
нирә гөчйәр хараба?»

Дийип, ханха байхатын
йыгнап отыр букжасын,
гөчер ялы өй диләп,
гөге тутяр чокжасын.

...Азалымың азысын
санжып ериң дөшүнден,
ер сарсдырып барярын
еке тамың душундан.

Харабаның орнунда
гүллер ачып шүдүгәр.
Эсен Кечжал оглундан
галсын оба ядыгәр.

* * *

Бахар гелер. Барк урар
сары, гызыл гүллерим...

Онянча-да рулдан
сыпып гитди эллерим...

Шатырдады бир голум,
Ере дегди гурсагым.
Туржак болдум... дызадым.
Гозганмады тирсегим.

Ене чиркин гыгырдым.
Бүтин дүнийәм түм болды.
Хабарым ёк хич затдан —
Ким эшитди, ким гелди!

Гөзлери ми ачамда,
ятан ерим — кровать.
Башужумда отуран
ак халатлы Айнабат...

ОНУНЖЫ БАП

Гүн айланып, ай гечди,
Ер айланып, йыл гечди...
Күйзәмизе бал гечди,
кисәмизе пул гечди.

Йөне вели о баллар
Сүйжетмесе дилни,
о десселер, о пуллар
гижетмесе элици,

дүнъе биле гызыгын
болмаз экен, достларым.
Ата диймек гызыл дәл,
алмаз экен, достларым.

Ёк, ёк, орта гойсалар
бүтин дүнйәң алмазын,
«Геч какандан!» дийселер,
бир зерресин алмарын.

Алмаз дагы нәмемиш
огул-гызың өнүнде.
Еке гысым күлдүр ол
әнәң-атаң деңинде...

«Ёк, ёк, инди өкүнме,
өкүнәрден гич — диймәң —
инди кака етдирмез,
соңкы пушман пуч!» диймәң.

Ёк, достларым, өмүр-ха
эдениме өкүнмен.
Көр адатың өңүнден
гөзли болуп чекилмен.

Сүрйәндирын үстүне,
сүржекдирын үстүне.

Гөреш диймек гөрешдир,
йыкаймаарсың дессине.

Хайбат атып гөрерсин,
бадак атып гөрерсин.
Бәрик чекип гөрерсин,
аңрык итип гөрерсин.
Говшак тутуп гөрерсин,
мәкәм тутуп гөрерсин.

Эмма вели пес дурсаң,
тайжагыңа шек ёкдур.
Бир үстүңи басдырсаң,
ондан агыр йүк ёкдур.

Эсен — өңе гараяр,
Адат — ыза гараяр.
Бири көпө яраяр,
бири — аза яраяр.

Көпө бакар гөрежим,
Аза бакмаз гөрежим.
Атам биле гөрешим —
Адат биле гөрешим!

Эмма вели шонда-да
Ата диймек ата бор.
Ким болса-да өз атаң,
унутмаклык өтө бор...

* * *

Дон ибердик ызындан,
Гайдып гелди допумыз.
Нан ибердик ызындан.
Гайдып гелди нанымыз...

Йыгнак эдип чагырдык.
Йыгнагмыза гелмеди.
Еңе гидип чагырдык.
Өңкүче-де болмады.

«Бермәң маңа, адамлар,
мундан артык эзъети!»
дийип, bize ёллапдыр
бир бөлежик газети.

Бир зат-бир зат чырмапдыр
онун акжа четине.
Арапчама, жезитче...
дүшүнмедик хатына.

Бизин үчин хеммеси
нокат билен терсотур...

* * *

«Колхозңыздан чыкарың!»
Бар язаны бир сетир.

Башлыгымыз йыгнакда
окап берди арзасын.
«Чыкаралың, ёлдашлар,
артдымасын арзысын!
Нәзин чекип йөрмәлиң,
бесдир, инди чак болды!»
дийип, деррев Хан—гызма
өң хатардан дик галды.

— Догры!
— Догры, ёлдашлар!
(чыкды ене ики сес)
Бәш ай болды, ёлдашлар
чакы ягышы... инди бес!..

— Дүзелмежек адамы
дүзетмерсиң зор билен!—
дийип, турды еринден
табелчимиз Нургелен.

— Пил билен дәл, дил билен
гум совурян кечеңек,
гызыл ялы гелинден
йүз өвүрйөн кечеңек
арамыздан сайлансын!

Талап эдйәс, Агатлы!
(Табелчимиз столы
юмруклады хайбатлы)

— Раст айдяң, Нур—тәбил!
Бар ишимиз Кечжал дәл.
Муңа колхоз дийярлер,
интернат дәл, ышгол дәл.

Чекмәлиң биз, адамлар,
о тетеллиң нәзини!
Өзи гелип яласың
аягмызың тозуны...
Гелинлиге берселер
Ата-кассаң гызыны,
гөз үстүнден ер берип,
сув ерине сүйт бержек.
«Гелин» адын пес гөрүп,
«Балам» дийип ат бержек.

Элли яшың ичинде
иле вепа бермедик,
огла вепа бермедик,
гелне вепа бермедик,

гой, жүбсүнде сакласың,
мундан соңкы вепасың.
Шол бивепа багш этдик
еке тамың сапасың!

Ахырсоңы көр болуп
гайдып барар өйүне.
Геллиң тойна бармаса,
барар огул тоюна!

Йөне велиң ызына
гайтармалың арзасың.
Йитиремзок шоң биле
күшдүмизин перзисин.

Мец теклибим: колхоздан
чыкаралың Кечжалы!

Шол кечжала баглы дэл
колхозмызың ыкбалы...

— Ёк, ёлдашлар, бу теклип
хэзирликче ир энтек.
правленийэ адындан
башга теклип бар энтек! —

Дийип, чыкды Агатлы
трибунаң өнүне.
(Эжем гөзүн сүпүрди
көйнегиниң еңине.

Улудан бир дем алып,
башлыгмыза энетди.)
Сыпады-да энегин,
Довам этди Агатлы:

— Членликден өчүрмек
гаты аңсат, ёлдашлар.
Иөне вели бирини
коллективден гачырмак
габахат зат, ёлдашлар.

«Колхозымыз колхоздыр,
интернат дэл, мекдеп дэл»...
Бейле пикир этмеклик
догры пикир этмек дэл.

Хем колхоздыр обамыз,
хем мекдепдир обамыз.
Шол мекдепден аттестат
алып чыкдык габамыз.

Көпүң агзы элмыдам
дерде хеким, ёлдашлар.
Узак болса Хемедан,
кэди якын, ёлдашлар.

Ханха отыр Ата ага,
обамызың кассасы.
Гапдалында Гүлсолтан —
өңки бөрүк уссасы.

Кассамыз хем бир махал
Кечжалчарак кечжалды.
Йыгнакларда кәелши,
«Токмаклардан» пай алшы
ики я-да үч дәлди.

Ишсиз ятып бир чыкды,
кәшир сатып бир чыкды,
бир нәтаныш гыз билен
оглуң чатып бир чыкды.
Онуңкы хем, ёлдашлар
шоңкы ялы чырчыкды.

«Көпүң эли керамат,
көпүң дили керамат»,
Ахырсоңы беладан
алып чыкдык саламат.

Инди хер ким Ата ага
болуп билсе кеми ёк.
Ол кеселиң, ёлдашлар,
бизден башга эми ёк.

Ол кеселиң дерманы —
гөрелдәмиз, сөзүмиз.
Шейледигин гөрүп йөр,
ене гөрер гөзүмиз.

Гөрийәңизми, ортада
гүлүп отыр Гүлсолтан,
сүбседен дәл, сагымдан
гелип отыр Гүлсолтан.
Мениң бир зат дийжегми
билип отыр Гүлсолтан.

Бир араба сүбсесин,
докуз дүрли иңнесин,
секиз саны йүвсесин,
гыңажындан өңдесин,

Шу гүнки дек ядымда,
гечен мартың үчүне,
бир бригадан алында,
Шехитлиниң ёлунда
дөкди горпуң ичине.

«Секизинжи март тоюн
шейдип гаршы алжак мен.
Сүбсемәммет әримден
шу гүн талак болжак мен!»

Дийип, онуң астындан
күкүрт чакып, от берди.
Хан агамыз ол ере
«Бөрүк горпы» ат берди.

Гөрйәңизми, адамлар,
хакыкатың гүйжүни!
(Урды башлык стола
галамының ужуны.)

Адам үчин хич хачан
гичлик этмез тербиет.
Иң бир улы молладыр
Алы хезрет — жемгыет...

Кечжал хакда, ёлдашлар,
шейлерәк бир теклип бар:
энтөк она умыт бар,
энтөк онда укып бар.

Еке тамың янында
гавун экйәс шу йыл яз.
Эййәм ерин сүрүп йөр
механигмиз Огуляз.

Икибашдан сакчылар
гошун дашап, гөчүп йөр.
Иң говусы, Кечжалы
сакчы гойсак, ничик бор?

Тә ирйәнчә отурсын,
еке тамдан чыкмасын.
Хем-ә тамын сакласын,
хемем гавун сакласын.
Хемем дузун хакласын.

Гавун сакчың янының
мәрекеси көп болар.

Дийип, Гажар гысыллап
Ак молланын элинден,
Гизләп йөрөн сырыны
Сыпдырыпдыр дилинден.

Ак молла-да үч айдан
аялына айдыпдыр.
аялы хем үч гүнден
Жемалына айдыпдыр.

Жемалы хем бир демден
комсоргына айдыпдыр.
Комсоргы хем бир жанда
жай органа айдыпдыр...

* * *

Шондан бәри какамда
еке тамың ачары.
Индиден соң танапдыр
шол даракчы Гажары,
шол гаракчы Гажары.

«Хораз дийип йөреним,
мәкъян экен — диййәрмиш,
таква дийип йөреним
ичян экен!» диййәрмиш.

«Энте кимиң кимдигин
танарсың сен, сакгалдаш.
Сөзлеринден танатмаз,
гөзлеринден танадар
душман биле хак ёлдаш!»

Дийип, бир гүн Хан — гызма
ыз-ызына сепләнмиш.
Какам не-хә дыманмыш,
не-де бир зат гепләнмиш.

Еке гезек «Вах-х!» дийип,
ййкаланмыш келлесин.
(Гыркым вагты Хан ага
гүррүң берди хеммесин.)

Йөне вели тәзерәк
етди ене бир хабар.
Шол хабардан бер хабар!
Бу хабардан бир мен дәл,
бүтин оба бихабар.

Какам, инди үч айдыр,
бөврүн динләп ятанмыш,
поссунына букулып,
хөврүн динләп ятанмыш.
«Хөври киммиш?» дийсеңиз,
Солтанжемал тотаммыш!

Бир йыл бәри шоң биле
сазлап йөрмүш арасын.
Яш соңунда тапыпдыр
түйс мынасып жорасын!

«Шол түнегиң дуз-наны
харам болсун Кечжала!»
дийип, нанлы сачакдан
этләндин үч ёла.

Шол антымы ызына
гайдып алман — диййәрмиш —
шол сачагың дузуна
назар салман диййәрмиш —
Гараз, гепиң күлеси,
тотам оны сөййәрмиш,
ол тотамы сөййәрмиш.

«Хер хайсының бойнунда
бәш йылы кем бәш мүче.
Ашык-магшук боланмыш
яш тотамдыр яш гожа!...»

Бүтин оба яйрады
шунун ялы мыш хабар.
«Мыш» хабарың ызындан
ене гелди хош хабар:

«Инди мени тапаның
өңи болсун, тотамжык,

«Кечжал» дийип ятланың
шу гапыдан әтләниң
соңы болсун, тотамжык!»

Дийип, онуң ызына
ит саланмыш диййәрлер.
Хем догрумыш диййәрлер,
хем яланмыш диййәрлер.

Гараз, болуп йөршүнден
баш чыкара ялы дәл,
аргажындан, әршинден
уч чыкара ялы дәл.
Йөне вели мең какам
дивана дәл,
дәли дәл.

Нәче кечжал болса-да,
барыптан акыллы.
Көр адатың гүйжүнден
болупдыр ол какынлы.
Ине шол гүйч ойнап йөр
онуң әхли акылны.

Өңе бакяр гөрежи,
ыза бакяр гөрежи.
Довам әдйәр ичинде
ики дүнйәң гөреши.

Бәш мүчәниң ичинде
бейнисине сиңен зат,
бир келләниң ичинде
путлап-путлап доңан зат,
өз өйүни еңен зат,
өз оглуны еңен зат,
өз гелини еңен зат —

достлар, бейниң ичинден
аңсат ерден чыкмаяр.
Форточканы ачаңда,
түссә бирден чыкмаяр.

Хәзир онуң бейниси
Хапа биле гөрешйәр,

бир серетсең урушяр,
бир серетсең ярашяр...

* * *

Хер гүн етйәр гулагма
тәзе-тәзе хош хабар.
Кәбириси чын хабар,
кәбириси «мыш» хабар.

Кәбириси голайдан,
кәбириси даш ерден...
Бәш-он агыз айдайын
шол дагынык «мышлардан».

1

...«Уржак болсам оглумы,
атжак болсам оглумы,
гүрпбасдының ичине
итжек болсам оглумы,

өз гөзлерим көрмүшми?
я-да мейдан дармышмы?
Ким болса-да өз оглум,
башга оглум бармышмы?

Гечен ганым урушда
Шехит болды Өвезим.
Керем алла етирди
Өвезимиң өвезин.

Кечжелигне сөзүм ёк.
Менден бетер кечеңек.
Йөне оглум шонда-да
«кака» дийип көкөңек.

«Ынха саңа бал, ата,
ынха саңа пул, ата!
Гой, отурбер тамында,
йөне шуны ал, ата!..»
Йыл ярымың ичидир,
мен ата дәл, ол — ата!

Ун гетирди ызымдан,
«жәхеннем бол, чык!» дийдим
дон гетирди ызымдан,
«бар-да пеже дык!» дийдим,
нан гетирди ызымдан.
«элт-де сыгра дөк!» дийдим.

Догруданам шу болшум
өзүме-де яканок.
Иөне вели шол антым
хич ядымдан чыканок...»

2

...«Асыл еке Эсен дэл,
Гарагыз хем хозанак...
Әхли белац көрүги
Гажар диен томазак.

«Ганжык ялы гөрене
гуйрук булап йөренден,
додагыны яладып,
додак ялап йөренден,
«Оюн гойяс, барыц!» дийп,
күрте диләп йөренден

гелин болмаз, сакгалдаш,
ол биреййәм гелиндир.
Он бәшине етмәкә
атбащысы гелендир...»

Дийип, мениц үч йыллап
йүрегими булады.
Мацпал ялы бүкүлип,
аягыма йыкылып,
дабанымдан ялады.

Инди гөрүп отурсам,
бар гайгысы пул экен,
шеригатың гулы дэл,
көр небсиниц гулы экен.

Сатжак болуп гызыны,
гуран экен хепбигин.

Сиңек мыдам аңшыряр
нирде балың көпдүгин.

Гаңрып алды элимден
мүңлөп-мүңлөп манады,
эшек йүки халады.
Шолары хем аз гөрүп,
додакларын ялады.

Тас гидипди элимден
эхли пулум, халадым.
Гажар уссаң кимдигин
илки шонда танадым.

«Сөвда диймек сөвдадыр,
гайтарылмаз ызына!
Сен буюрсаң оглуңа,
мен буйрарын гызыма!»

Дийип, мениң тасданам
терс салыпды жулумы.
Нуры ишана ялбарып,
бәш мүнүне дил берип...
зордан алдым пулумы»

3

...«Вах, онсоңам сүйт гүни
белет болдум Гажара.
Гаралавж-а хич вели,
аклавжының өңүнден
ер тапмады гачара.

Алтмыш яшда бир гезек
хай дийипдир небсине.
Он мүн манат дыкыпдыр
аклавжының жүбсүне.

Соң ене бир бәш мүни
элтирипдир бирине...
Түвелеме, аклавжы
уссат экен кәрине.

«Гөрүң!» дийип он дессе
гөк йүзлүги пытратды.

Титрәп дуран уссажык
өцкә гөрә кырк эссе
аяжыгын титретди.

«Душан вагтым петиге,
ёлум көпдүр өтүге.
Сүйдн дагы пул билен
дөндүрерин гатыга!»

Дийип, Гажар бир махал
магтананмыш өйүнде.
Гүррүң берди Гүлсолтан
адыл сүйдүң өңүнде...»

4

...«Барып ятан халалхор!»
дийип йөрен Ак моллам,
күмүш ялжак акжа бийз
гейип йөрен Ак моллам,

дашы жәжек Ак экен.
ичи мөжек Ак экен,
агзы етсе гулагнам
өзи ийжек Ак экен.

Гавун жояң ичинде
хасам өзүн белли этди.
Яры гижәң ичинде
якасындаң эллетди.

Йүкләп дурка эшегне
ики халта гавуны,
башлыгмыза табшырдым
өзи билен «авуны».

Ол бинамыс шонда-да
«Ёк, огры дэл мен — диййәр —
яры гиже эшекли
геләй дийдин сен!» диййәр».

5

...«Вах, онсоңам Хүсүним
аглап өе геленмиш...

Ол бинамыс гиевмиз
башга бири биленмиш.

Гызыл ялы гызымы
мис эдипдир имансыз.
Бир «вас-васың» биримиш
битин иен выждансыз...

Көмүр ялы болупдыр
бөгүл биле дең гызым.
Вах, онда-да ялбарып,
атасының гүнәсин
багышлап дур ялңызым...»

6

...«Пәлим азып өтен йыл
тотам билен баш гошдум,
хаясыны гершине
атан биле баш гошдум —
ёргуды кын, сыры көп
матал биле баш гошдум.
Маталыны ёрамсон
эбедилик дашлашдым.

«Әхли йыгнан пулуңы
ол өйүнден алып гел.
Әхли халы, кечәңи,
әхли йүпек парчаңы
шу чувала салып гел!

Аңсат дәлдир етәймек
кырк яшлыжа гелине!»
дийип, гызыл чувалын
тутдуруп дур элиме.

Элли яшдан өтенсон
гелин болжак боляр ол —
бүрмеклиге етенсон
селин болжак боляр ол.

Гызыл гөрүп месиргән
дул экени, билмедим.

Гөге бакса пикири,
ашак бакса шүкүри
пул экени, билмедим.

Дүрсдүр диййән адамлам
башданаяк терс чыкды.
Хыдыр диййән адамлам
учдантутма хырс чыкды...»

7

«Эмма етик танамок
Ата кассан гызыны.
Йөне вели көп ерде
гөрүпдирлер ызыны:
Говачаның ичинде,
жеңселлигин ичинде...
Дерямызың ичинде,
чуңчуллыгың ичинде...

Йөне вели ол гөрөн
хич ким дәл-де, бир Гажар!
Ол Гажар хем дүңйәде
эхли гепи шер Гажар!

Онуң айдан сөзүнө
бил багламак болармы?
Чүйрәп гиден йүп биле
ёл багламак болармы?»

8

«Ёг-ей, ёг-ей, ялңышдым,
о тарапа әтлемен.
Йүзлерне-де серетмен,
атларны-да ятламан!

Гызылинжик «ашыгын»
алды ханха дикдүшди.
Ыз янындан гершиме
сне-де бир йүк дүшди:
Ол... бихая хелеем
Алмазларда чөк дүшди.

Бу затларың дашындан
дуз, сачак... хем сеплишди.

Ол антымың гапдалы
гаты бижай көпрүдир.
Ёк, ёк, олаң йүзүне
серетмек хем күпүрдир...»

9

...«Мең янымдан өтен йыл
гавуи йыгды мүн адам,
Ол адамлаң көпүси
өзүм биле дең адам.

Хеммесиниң элинде
«вахармандыр» «гаррыгыз».
Хеммесиниң дилинде
Эсен биле Гарагыз,
Сона биле Гарагыз.

Диллеринде мең гелним,
диллеринде мең оглум.
Әхлисиниң янында
гызыл биле дең гелним,
гызыл биле дең оглум.

Догруданам бир обаң
акыллысы менмикәм?
Галаплары нэмекән —
дәлимикән, гүңмүкән!?»

* * *

Хер гүн етйәр гулагма
шулар ялы «мыш» хабар.
Хейжанелек, жанелек,
аглабасы, хош хабар!

Тапян дэлдир белки хем
ярашмагың тәрини...
Төвөллачы ёлладым
яшулулаң бирини.

(Хем дилевар, хем таква,
хем какамдан яшы улы)
Эмма башын яйкалап,
гайдып гелди яшулы...

* * *

Чигит билен тоюны
гарып баряр сеялкам.
Өлчег симиң боюны
сырып баряр сеялкам.

Ене-де бир ХТЗ
сүйнүп баряр деңимден.
Гөзүм айрып билемок
Үстүндәки гелинден.

* * *

Гызыл гүнүм атланып
ак клубуң омзуна,
гирип баряр кем-кемден
гара дагың агзына.

Ханха отыр кенарда
чагаларың яслиси.
Шо ердедир шо ерде
бәгүлжиклең ыслысы.
Гаражамы, сарыжа,
дүрли-дүрли түйслүси.

Шо ердедир шо ерде
Тәзегүлүм тәзежик.
(Эжең гитди ызындан,
сабыр эйле азажык!)

Онянча-да гөрүнди
Гарагызың гарасы.
Голтугында Тәзегүл —
бәгүлжиклең сереси.

Трактормы тогтадып,
бөкүп дүшдүм эерден.

«Төзөгүлүм, төзежик!»
гыгырдым мен шо ерден.

Энекелер яшасын!
Яш акмандыр гөзүндөн.
Шапыладып огшадым
яңажыгның йүзүндөн.

Онянча-да Гарагыз
бейлөк совлуп өңүмден:
«Серет, серет... гөр!» дийип,
чекди мениң еңимден.

Бир серетсем, гапыдан
какам бәрик бакып дур,
ак көйнегин сыпалап,
акжа секә чыкып дур.
(Гужагымда Төзежик
овсуныпжык бөкүп дур)

«Ханха атда... гөр!» дийип,
сыпаладым галпагын.
«Атда» аңрык өврүлип,
ашак басды телпегин.

«Түйс кечжал-ов!» дийдим-де,
ене деррев лагшадым.
Атдасының дерегге
Төзежигим огшадым.

Бойнун буруп, ах чекип,
ере бакды Гарагыз.
Кирпиклерниң ужуна
хүнжи дакды Гарагыз.

«Хеммесиниң себәби
мен... Эсен жан, мен... дийди —
зыяны ёк... гидәли...
яшып баряр гүн!» дийди.

Ене-де бир ах чекип,
ашак тарап эгилди.
Кирпигинден үч хүнжи
ере гачып дөвүлди.

Гужагымда Тэзежик
овсуныпжык бөкүп дур...
Бир серетсем, ене-де
какам бэрик бакып дур.

Гөйэ бирден май алып,
бэрик тарап йүзленди.
Ене гөйэ уялып,
яндаккүдэ гизленди.

Айланды-да күдеден,
дүшди бирден жарана.
(Гарагызың гөзлери
бэс эдишди жерене)

Ене чыкып жарандан,
бир гапдала доланды.
Гүйменжирәп дүзетди
ак эшегниң паламны.

Япдан анрык гечирди
эшегиниң өркүни.
(Ене бирден гам басды
Гарагызың гөркүни)

Шапбатлап дур Тэзежик
тракторың ганатын...
Бейләмизден Агатлы
чапып гечди ак атын.

Хэзир бизде ишлериң
гызгын вагты, бол вагты.
Обамызда яз экиш.
Гарагумда дөл вагты.

Белки-де ол гелйэндир
чөл үстүндөн... гоюндан...
Онянча-да Хүсүнем
чыккды ябың боюндан.

Ол хем гөзүн тегеләп,
янымызда сакланды...
Какам гүне середип,
сыпалады сакгалны.

Хырра гайрак айланып,
ёдажыга бирикди.
«Бейләк нирә барярка?!»
(гашларымыз дүйрүкди)
Бир минутдан серетсек,
эийәм йүзи бәрикди.

Гөни бәрик өврүлди
мекгежөвен пелинден.
Гарагызым Тәзәми
гарбап алды элимден.

«Бейдип дурма, ай оглан,
бар, өңүнден чык!» дийди.
Бу сөзлери Гарагыз
жай гөзүнде хак дийди.

«Кака... Салавмалейким!»
Ылгап чыктым гашындан.
«Гургунлыкмы?» диен сес
сызлып чыккды дишинден.


Гөз астындан тынлады
Гарагыздыр Хүсүни.
Онянча-да эшитдим
«Аманлыкмы?» сесини.

Доңуп дуран гөврәме
гелди бирден тәзе жан:
Атдасының элинде
бөкжөкләп дур Тәзе жан!

...Хүсүн жигим гуш болуп,
идип гитди. какасын.
Ёла дүшдүк илерик
сырып дерян якасын.

Сагадымың диллери
тассыклады тык-тык-тык:
Дине, дине илерик!
Гайралыгна ёл япык!

1959—61





ТУМДАН ТАПЫЛАН ИҮРЕК





БІРІНЖІ ДЕПДЕР

Өмүр еке-төкдир, жүрөк еке-төкдир,
сөйгү хем еке-төкдир.
Ийне башыңа иш дүшөндө...
(Гүлнэзин депдеринден)

Гум гызыдым.
Гулпаклыжа чагадым.
Гаракөли телпеклиже чагадым.
Аяклары чепеклиже чагадым.
Бар ойнагым
гуржак билен чөгөди.

Докуз өйли бир гуйының башында
Бөш ойнама якын оглан-гыздык биз:
Бурны сүмүклиже Түннүжик биле,
Эли сүрпеклиже Атанияздык биз.

Жүбси ашыккыжа Эзизжик билен,
Эли гуржаккыжа Огулхаллыдык...
Өзүмизем үйтгешик бир зат дэлдик,
Шол ашыклар, шол гуржаклар ялыдык.
Баладык.

Огланлар алтыды.
Бизем он бирдик.
Огланлаң үстүндөн хандык-эмирдик.

Узын гүнлөп бир-биримиз гемирдик.
Арасында чала асгынлайсагам —
«Эже-е! Эже-е!» дийип зовладыбирдик.

Докуз өйли бир гуйының башында
Гыздан етмезчилик чекилжек дэлди.
Эжемиң бэлчирәп айдышы ялы:
«Гыз гөзлөп, Ахалы сөкүлжек дэлди,
Иигит башына
бир сахыпжемалды.

Гайта бәшижиги артыбам галжак.
Оларам кырк-кырдан үвәп болжакды.
Ашгабатла дагы чатып болса-ха,
Отлы гөрмәге-де себәп болжакды».

Эжемиң диййәнниң угрунда барды:
Отлыны гөрмедик гүмлулар кәнди.
Шейдип гарындашлык ачайсаң вели,
Отлыны хер йылда гөрмөк мүмкинди.

...Докуз өйли бир гуйының башында
Гатышып ойнардык топы, топазы.
Хич хачан, хич хачан болманды бизде
Огланлар топары,
Гызлар топары.

Гатышып ойнардык «гөрүпгачдыны»,
Гатышып ойнардык «эшөкмүндиңи».
Түңнүжигем бизи мүнсе мүнөндир.
Иөне бизем кән мүнүпдик Түңниңи.

О нерессе карамчылды хемише,
Шонча-да тиз-тиздең «эшөкчи» борды.
Иөне онуң ады Түңни болса-да,
Өрән рахатжа аркасы барды.

Гызлар болуп сылардык биз Эзизи,
Гылыгы-да өзи ялы эзизди.
Иөне вели онуң бирже етмези —
Гахарның гелиши ченинден тизди.

Карамам этдирмез,
Карамам этмез,

...Мениң билен жетлигиниң себәби —
Дилән экен мени Түңцүжик үчин.

«Вах, Биби жан, гижә галдың азажык,
Бири билен халашып йөр гызымыз.
Егса, дагы, сизиң ялы ер тапсак,
Башга ере секдиржекми
гызы биз,
Кежебеләп элтип бержек өзүмиз!»

Дийип, эжем хем-ә оны ойнанмыш,
Хемем оңа сыпайчылык эденмиш.
«Тоба! Тоба! Мүсмүңсокар тулажык!
Булар инди гум юрдунам
булажак!»
Дийип, өйден хабабайлап гиденмиш.

Шодур, шодур,
Гыр-ягысы мен болдум.
Мени гөрсе пыталасы тутулды.
Депә чыксам — сапан болуп атылды,
Песе дүшсем — гапан болуп атылды:

«Ери, нәме,
какаң сениң эжени
Сөйги билен алыпмышмы, ер чекен?
Тахыр болмаз Эзиз ялы байгушдан,
Зөхре болмаз сен тетелли серчеден!

Гум ичинде сөйги болмаз, акмак гыз!...»
Товкы болуп инди мениң башымдан.
Сува гитсем —
Гаргап галды ызымдан,
Сувдан гелсем —
Гарга болды дашымда.

Нирә барсам «гак-гагыны» гөндерди.
Не ичерде, не дашарда гүн берди...
...Йөне вели мениң үчин шо гүнлер,
Иң багтлы,
иң ажайып гүнлерди.

Он бэш йылыман Эзиз дийип гезипдим.
Он алты яшымда Эзизим дийдим.
Хич ким оны дийдирмеди
Бирден дуйман дуркам өз-өзүм дийдим.

Он баш йыллап Гүлнәз дийип гезипди.
Ол хем он алтыда Гүлнәзим дийди.
Хич ким оны дийдирмеди дий дийип,
Ол хем мениң ялы
өз-өзи дийди.

Ине шейдип шейле болдук өтөйтдик,
Нэм боланны өзүмизем дуймадык.
Бир серетсек асыл өңкүлигмиз дэл,
Бирн-биримизе гарап доймадык.

Ойнуызам асыл өңкүлиги дәл,
Нәхилидир, башгачарак ойнадык.

Илки душумыгмыз шейлерэк болды,
 Болан зада болды диймегим герек:
 Ак чэгэн үстүндө уклап ятырка
 Душдум Эзизиме,
 Душдум бир гезек.

Шейле бир парахат уклап ятырды,
Оны оятмага ит-гушам дөзмөз.
Ак депелл ак шырдагың этегин
Өлүпдир шар-гара кирпичли гөзлөр.

«Эшек өлдүрөнже» совжак шемала
Гызарыпдыр тегележик гулагы.
Чөзүлипдир чеп аягның долагы.
Өзүм долап, өзүм данып берердим
Болан болсам шейле йигдин чолугы!

Тә өлйәнчәм онуц бакян сүрүсин
«Укла, дынч ал!» дийип
бакардым өзүм...

Ак чәгеде, ак сазагың дүйбүндө
Иркилипдир ак шырдаклы Эзизим.

Бир оянса — гаршысында мен дурун.
Тисгинди, таягы элинден гачды,
Дүйшүми, хушумы — дүшүнип билмән,
Гөзлерини юмды, ене-де ачды.

Гөзлерини ачды, ене-де юмды.
Соң гөзлерин ачдымы я ачмады —
Ончасыны хәзир айдып билжек дәл,
Йөне эййәм

Гүлнәз ондан дашдады.

Бир хаяукдан «Гүлнәз-эз!

Гүлнәзим!» дийип,
Зарын сеси етди мениң ызымдан.
Гара сачлам «Долан ызыңа!» дийип,
Чырпынжырап, аслышса-да дызымдан,

Хер өрүмин бир элимде токгалап,
Өймүзе етенми дуйман галдым мен.
Шо болуп йөршүме хәзирем хайран,
Ёк, оңа шо вагтам

хайран галдым мен.
Себәп дийсең, иллең айдышы ялы,
Хаясызлаң хасабында дәлдим мен.

«Айнаң гызы — бәлчик» диййәнлер
кәнди,
«Айнаң гызы — алчак» диййәнлер кәнди.
«Хаясыз!» диййәне душмаклык кынды.
Йөне вели мениң бу болуп йөршүм
Хаясызлык чәгине-де якынды.

«Ери, бир йигиди сөйдүң,
таң этдиң,
Арзыңы гачырып йөрмегиң нәме?
Сөййән болса өзи гелсин, халатсын,
Өзүңи үстүне сүрмегиң нәме?»
Дийип, өз янымдан өзүм утанып,
Гызардым, агардым,
боз-яз болдум мен.

(Гойберен хатаны салаңда яда,
Яныңда хич киши болмаянда-да
Йүзүң гызаряңны шонда билдим мен).

Гөзүми юмсам-да иркилжек болуп,
Бейним өз эркини бермеди ука.
Он алты яшыма етип-етмәкәм,
Бу ненең хекаят, бу ненең вака!
(Я-да хая-шерим пайланан вагты
Мен начара ондан етмедимикә?)

Догруданам, шейле хаясызмыкам?
Аслында,
нәмекә

хая дийлен зат!
Эжем жанын гүррүң берши боюнча,
Хая — адамдан соң дүңйә инен зат.

Бир махал шейле
бир дөвүр боланмыш,
Хаясыз боланмыш дүңйәң гызлары.
Болманмышын чигит ялы нәзлери.
Хайсы йигит гөзлерине яраса,
Илки билен аслышармыш өзлери.

Алла бу ахвала дер-газап болуп,
Хая диен зады индеренмишин.
Шейдип бүтин дүңйән
гелин-гызларын
Улы бир беладан дындаранмышын.

Шондан соң гызларын
өзи лак атман,

Йигитлер өңүрти башланмыш сөзе...
Хава, бу роваят —
Ажап роваят,
Утанч — иң биринжи
безегдир бизе.

Хава, бу хекаят —
Тәсин хекаят,
Оны яңсыламак йүрегимде ёк.
Йигитлең бойнундан аслышып йөрен
Бейле гызлар тутуш Гарагумда ёк.

Йөне вели, сөйүлйәнни биленсон,
Илки билен гыз хем дуйдурып билер.

Пархы нәмемишин — икисем болар.
 (Кәте гыз дуйдурар,
 кәте-де оглан,
 Нәме, бир-биринден песмишми олар!)

Шейдип өз-өзүмө теселли берип,
Даңың өң янында гитдим мен ука...
Он алты яшымдан өтүп-өтмәнкәм
Бу ненең ахвалат,
Бу ничик вака!..

111

Он бәш йыллаң Эзиз дийип гезеним
Шейтди-де кем-кемден Эзизим болды.
«Харам, тула, ылга гуйың башына,
Ханха, маңкалыжа Эзизин, гелди!..»

Дийип, обамызың Бибишейтаны
Санжарды бөврүмдөн «иңцеси» билен.
...Бир гүн селин йыгып

Габат гелдим онуң Түннүси билен.

Бир гарры ожарың гарры төңнесин
Уряр, депйәр, дөвжек боля, боланок.
Ләликсирәп өсен «әжем оглужык»
Бир чүйрүк төңнә-де

хөтде геленок.
(Гужагна бир гызы салаянда-да,
Нәдип оңаржагын мен-ә билемок).

Белетдим мен о тетелли ожара,
Омурар йөрердим чеп элим билен.
Йыган селинлерми бир ере топлап,
Богмага отурдым гөк селин билен.

Онянча-да маца гөзи дүшди-де,
Төңнәни херрелип, гиррелип депди.
Төңне-де серрелсе серрелди вели,
Өзи ондан бегер серрелип гитди.

Махал-махал сениң болгусыз зада
Гүлкиң тутяр вели,
гойжак милтиң ёк,

Агзыңы тутсаңам этжек задың ёк,
Бурнуңы тутсаңам этжек задың ёк.

Гүлесим гелсе-де, гүлмежек болуп,
Додагымы дишлөп, «башагайдым» мен.
Хожам жувазчыны ядыма салып,
Догрусы, гүлкими зордан гойдум мен

«Бидерек бир зада гүлкиң тутанда,
Шоң адын тутайгын!» днерди эжем.
(Бүтин өмүрбойы бирже гезек хем
Йылгырман өтенмиш жувазчы Хожам).

Гараз, эйтдим-бейтдим, гүлкими гойдум.
Онянча-да гелди яңкы нәгехан:
— Армавери, Гүлнәз! Сенмидиң асыл?
— Хава, мендим! Өзүң арма, Түңни хан!

— Нәме йыгып йөрсүн!
— Ожаржык йыгян.
— О нәхили ожар? Муның-а селиң
— Билйән болсаң, онда нәме сораяң?
— Ай, йөне... оюндан сорайдым, гүлүм.

— О нәхили «Гүлүң» болямышым мен! —
Ханы, угра шундан харамың бири!
— Кимиң харамдыгын, кимиң дәлдигин
Гөрүпжик йөрүс биз үч айдан бәри!

— Нәмәни гөрийәрсин, харам ер чекен?
— Эзиз билен эдйән ишини гөрийән,
Овкаладып дуран дөшүңи гөрийән,
Додак соруп дуран
дишини гөрийән.

Бирже хайышымы кабул этмесең,
Әлеме жар эдип,
ишини гөрийән!

Мениң хайышжыгым — екеже хайыш! —
Дийди-де, йүзүме йыршарып бакды.
Шонда гахарыны ювтамадык болса,
Гүлнәз ап-аңсатжа гандар болжакды.

Шо махала ченли Эзизим биле
Алты-еди гезек гөршүпдик вели,
Тениме дегмег-э бейле-де дурсун,
Хениз эшигме-де дегмэнди эли...
— О нэхили хайышмышын, Түңци хан,
Бизден битжек юмуш болса,
эшдели!

— Эшитсең, сен гызы сөеним үчин,
Угрунда үч йыллап көеним үчин,
«Дүңйәде Гүлнәзден башганы сөйсем,
Эркек болмадыгым!» диеним үчин
Шужагаз адамсыз,

чолажа ерде
Алма яңагындан бир посажык бер!
Егса-да шу ерден Ёлгуя ченли
Адыңы вежера эдишимн гөр!

— Түңци жан, вежера этмесең, боляр.
Соңкы дөрән затдыр поса диен зат.
Әхли герек задың бир поса болса,
Гүлнәзиң янында о затлар аңсат.
Йөне вели, Эзиз дуяймаз

ялы
Ювашырак огшавери, залыват!

Дийдим вели, додагымың янына
Узап гайтды бир кичижик
додажык.

«Ынха саңа поса, гара түршежик.
Ынха саңа поса, харамзадажык-к!»

Дийип, чеп элимиң аркасы биле
Агзының үстүнө елмедим вели,
Йыган селиними чыкап

болянчам,
Додагның ичине гирмедн дили.

Бирденем,
хасырдап еринден туруп,
Өйлерине тарап яззыны берди.
Гачаныны булут билен ел гөрүп,
Гонаныны Гүлнәз билен гол гөрди.

(Шол алан посасы етерлик болды,
Гайдып поса дилемеди,
ер чекен).

Онянча-да ак депәниң үстүнден
Ак шырдагын булайлады бир чопан.

Мен бәрден ылгадым,
Чопан апырдан —
Ики тарапдан-да герилди гужак.
...Сазагың дүйбүне дүшөлди чабыт.
Ак чэгәң үстүнө язылды сачак.

Отурдык,
Дүйәниң гүррүңин этдик,
Түңциниң, төңцәниң гүррүңин этдик.
Юваш-юваш бир-биреге якынлап,
Бир пынхан әдимиң ишигне етдик.

Әмма шондан анрык әдимләп билмән,
Мен Әзизе бакдым,

ол маңа бакды.
Гөвнүме болмаса, Әзиз шо махал
Шол әдими әтләйсә-де болжакды...

Бу сөзлери айып гөрмән
Гүлнәзден,
Иүрегимден сызын сөзләр бу сөзләр.
Иигит жай пурсаты әлден гиндерсе,
Кәте-кәте гең гөрәййәр гөзеллер.

Шейле сыпайыды, шейле аграсды,
Кынды онуң үчин, кынды

ол әдим.
«Иигит ченденаша аграс болса-да,
Гаты говы болжак дәл-ов» диййәдим.
(Иөне вели шейле хәсиети үчин
Нәм үчиндир,
хасам бетер сөййәдим.)

Гызларың көпүси алчагы сөййәр.
(Сөймесеңем өзүн сөйдүрйәр алчак).
Иөне вели еллес билен алчагың
Пархыны билинсе говурак болжак.

Кә гызларың алчак дийип тутаны —
Алчак дәл,

келчигиң барыпютаны,
Әк, жоралар, бейдип гатышдырмалың
Хер бир йылжыраклап хабар гатаны.

Аграслар
Бир гезек йылгырар вели,
Ачылар агзында йүз йылың язы!
Йөне вели йылгырянча аграслар
Бир азажык дүйрүкдирйәр кә гызы.

Дүйрүкмән, дарыкман,
Ховлукман, гызлар,
Йити ягтың алдавына гитмән сиз.
«Гыз герек — тиз герек» дийлиши ялы
«Йигит герек — басым герек» этмән сиз.

Сабырсыз сөйгиниң хөзири болмаз.
Канагат ислейәр сөйгиниң ёлы...
Отыр ынха гапдалымда Әзизим,
Отыр ол хенизем өңкүси ялы.

Арамыз хенизем екеже гарыш.
Бирден яңкы гарыш бир серә гелди.
Середен бармага, бармакдан
гыла.

Ондан сонкы болса
хеммә-де белли...
Шондан соң шейле бир ажап
йылгырды,
Әлбетде, маңа чын, сизе-де ялан.
Йылгырды ол тутуш гөвреси билен,
Додагы, гулагы — хеммеси билен.
Гөйә гумуң ичи ягтылып гитди
Илериси билен, гайрасы билен,
Сазагы, четиси, селни, сөзени,
Гузайы, гүнейи —
дүнъеси билен.

Шо махал он еди яшындакы гыз,
(Хәзир отуз яшың душундакы гыз),
Шо махала ченлем,
шо гүнден бәрәм
Шейле ажап зада душамок хениз.

Хич ким онуң ялы йылгырып билмез,
Ол дүңйәде еке-тәк бир йылгырыш.
Онянча-да бир сес чыкды гайрадан.
Аралыгмыз ене болды бир гарыш.

«Уруш! Уруш!...»
Ала гопгун турузып
Етип гелйәр обамызың шейтаны.
Биз болсак дүңйәден бихабар оглан,
Чыкарыпдык ондан башгарак маны.

— Яңкы «поса дадып» гиден Түңнүжик
Күшгүрипдир әжесини — дийдим мен,
Ыңхажыкка муңа-да бир дадырып
Посаларың сүйжүсини — дийдим мен,
Гандырарын гижисини! — дийдим мен.

Бибишейтан болса түвелей ялы
«Уруш! Уруш!» дийип, гечди-де гитди.
(Гөз ачып-юмянчак о гуя етди)
Мен Әзизниң гөзлерине
серетдим,
Әзиз мениң гөзлериме серетди.

Әмма вели гөзлермизиниң ичинде
Үйтгешик бир горкы-ховсала
ёкды.

Чәгәң үстүндәки «урушдан» башга,
«Әшекмүнди», «гөрүпгачдыдан» башга
Уруш-сөгүш бардыр өйдүленокды.

«Әгер эртир уруш турайса...» дийип
Мекдепде кәмахал айдым айдардык.
Йөне вели уруш тураянда-да,
Үч-дөрт гүнде гутаряндыр өйдердик.

Шол ёвуз урушың догланны бушлап,
Бибишейтан гечип гитди ел ялы.
«Нәмәниң урушы? Нирәнин
уршы?»
Чөзжегем болмандык шейле совалы.

Бир-бирегин гөзлерине гарапдык.
Гөрүнмәнди үйтгешик бир ховсала.
— О нәхили урушмышын, Эзизим?
— Уруш бормы... ай,
Гүлнәзим, гойсана?..

Ене бирден ловурдапды гөречлер,
Ене гайталанды өңки йылгырыш.
Гөйә еңиш билен тамамланыпды
Дүңйәдәки яңы башланан уруш.

Яңжа аралыгмыз боланда гарыш —
Мүң мензиле етди аралыгымыз.
Шо махал келлә бир гетирипмидик
Мунуң ялы
залым айралыгы биз...

Яп-яңы дәлмиди гумуң ичини
Улы бир дестерхан этсем диййәним,
«Эзиз Черкез оглы — баш чопан!»
дийип,
Шол йыгнакда ыглан этсем диййәним.

Эмма гум ичинде этжек йыгнагым
Токайлаң ичинде эдилди ыглан.
Дүңйәде баш чопан этжек огланым
Дакынды эгнине
гырмызы погон.

Эй, сен Эзизими әкиден дүе,
Эй, сен Эзизими әкиден вагон,
Ене мүнләп-мүнләп эзизлер биле
Гетир мениң Эзизими саг-аман...

ИКИНЖИ ДЕПДЕР

Кырк икинжи йылды.
Гышың багрыды.
Асман гөйә көпүк сачян буграды...
Агамың дерегин тутан әжем жан,
Дүе бакып,
халлан атан әжем жан,
Элли яшын бейләк атан әжем жан
Икиндинлер өйден чыкып уграды.

Бейле гичләп, нирелигне уграды?
Гуйың яндан гайралыгна уграды.
Ак инишден аңрылыгна гечди-де,
Ики депәң аралыгна уграды.

Ак инишден аңырлыгна ашса-да,
Ак инишде онуң галмады ызы.
Нәдип ызы галсын,

ерден ёкарда
Метр ярымлыктан барярка өзи?
Якдың сен, эже жан,
якдың Гүлнәзи.

Шу вагта чен

элли яшың ичинде
Аркан ятып йөрәпмидин, эже жан?
Элмыдам гөзлериң гара ердеди,
Ёкарлыгна гарапмыдың, эже жан?
Вах, сен озалында дөрән махалың
Өлмек үчин дөрәпмидиң, эже жан?

Хей, эже-де өлмек үчин дөрәрми?
Аслында

нәмекә
эже дийлен зат?
Шо гүнлер акылма гелшине гөрә,
Эжелер — өмүрлик дүңйә инен зат.

«Бир махал эжесиз галарын!» дийип
Ятсам-турсам гелермиди келләме!
Кәмахал келләме геләенде-де,
Бейле болар өйдүпмидим мен нәме?

Эжем мыдам гезип йөржек ялыды,
Өрән аркайыным эжемден яца.
Галмажак ялыдым

эжемден соңа.
Сыркавламда — гапдалымда отуржак,
Өлен вагтым — гужагына гөтержек,
Угран вагтым — сес-агымы етиржек
Диңе эжем болуп гөрнерди маңа.

Мениң какамы-да он йыл шондан өм
Шо тарапа экидипдир шо табыт.
Йөне вели өлүм билен өлүмиң
Арасында көп бор экен тапавут.

Гоюн бакып йөркө чөлүң ичинде
Хеләкләнмиш оны Пайты галтаман.
Бир ай геченден сон
гуйың ичинден
Тапанмышлар агзы богук халтадан.
Ине, шейдип секиз яшлы Гүлнәзжик
Махрум боляр сых-сых муртлы атадан.

Йөне вели сых-сых муртлы атаның
(Дүшмезинден озал Пайтың голуна)
Гыран галтаманы
бир галтамандан
Етйәрмишин муртуның хер тылына.

Сүйжи жаның арманлыжа көйсе-де,
Арың көймөнине гуваян, кыблам...
Ынха бу гүн шол атамың янына
Кәбәмем гөтерип уграды
обам.

Онуң билен хошлашып хем билмедим,
Дүе гайтармага гидипдим шонда.
Агам өз кәрини бизе табшырып,
Майкопдан чыкыпды йылың башында.

Шондан бәри бизиң башымыздады
Элли көшек билен алтмыш бәш дүе.
Оглуның дерегнә чопанды эне,
Доганның дерегнә чопанды уя.

Аягымы сүйрәп депеден депә,
Таягымы сүйрәп япыдан япа,
Бир мензилден дүелери гайтарып,
Донңарадаш болуп етипдим гапа.

Ожагың башында әжемиң ялда
Чай ичип, элими чойжакдым вели,

Эйәхачан мең элимден
бетеррәк
Сован экен кәбәм әжемиң эли...

Соңкы гезек эллерини сыпалап,
Хошлашсын әжеси өз гызы билен.
Эй, сен әжем жаның дирилик вагты,
Долан, бир сагатлык
ызыңа долан!

Бир махаллар бир намазхон дивана
Икинди намазын гечирен вагты,
«Эй, сен Гүнүм,
яңадан бир дог!» дийип,
Дыза чөкүп әденишин тагаты.

Она рехим әдип яңы батаң гүн
Яңадан чыканмышын ызына.
Эй сен, шол дивана рехим әден гүн,
Рехим этжек дәлми чопан гызына?

Шейлиг ямашгандан доганмышын сен
Бир гижиген намаз, бир сена үчин.
Иңди нәме догуп билжек дәлми сен
Әне үчин —
тутуш бир дүниә үчин!..

Көп ялбардым, Гүн ызына чыкмады...
Хошлашман гитди ол өз гызы билен,
«Жан, әже жан...
менем гитжек әже жан!
Дур, әже!»

Ылгадым он билән.

Эмма мени узак ылгатмадылар.
Гарса гужаклады ики саны гол.
«Вай!» дийип йыкылдым гарын үстүнә.
Соңуны билемок. Бар билйәним шол...

...Әжем жандан айра салан гарлык гүн,
Шондан бәри саңа дүшенок сыным.
Ынха инди пиже йылын ичидир,
Хенизем гар гөрсем дыглаяр иним.

Гар яганда гөмүлөрдү ёлумыз,
Гар яганда гоюнлармыз буярды.
Эжем шонда: «Нәхили зат ягса-да,
Шейле узак ягмаверсин!» диерди.

Я-да гахар эдип
 онун сөзүнө,
Даргурсаклык эдип, алдынмы сен ар?
Жаны янан таңрысына гаргармыш,
Вах, гар, ак гар,
 сенде нәме
 гүнә бар!..

II

Эжемиң үстүңн гумы солманка,
Ене өңки таяк, ене өңки кәр.
О секиз яшына етмедик Гүлнәз
Болды бирден кәрт өңүңдә жогапкәр.

Эжем билен бакан дүеләримиз
Галды бирден
 мен ялңызың башына.
Гара сачым гум сүпүрдү томсуна,
Гара сачым гар сүпүрдү гышына.

Гөйәки диерсин, он секиз яшда
Отуз яшлы ялы улалдым
 бирден.
Эгер вагты гелип үстүңә дүшсә
Кән зады гөтержек экени герден.

Ене өңки дүе, ене өңки сув,
Ене өңки дүе, ене өңки гум.
О затлар өврөншән задым-ла вели,
Дуйдум, дуйдум,
 башга бир зады дуйдум.

Эжемиң үстүңн гумы солманка.
Доярды Гүлнәзи Дойдук гелнежем:
«Ылгабергин днен угрума бака!
Сени маңа,
 ынан табшырды эжең!»

Буюрды ол, балдызына буюрды,
Буйраны хич, игенч билен майырды.
«Хажымелик ялы көп иййәң!»

дийип,
Бир хепделәп сачагынам айырды.

Икинжи хепдеде өзи утанып,
Гошды сачагыны ене-де Дойдук...
Бир гүйч маңа
медет бермедик болса,
Дойдугың элинде болардым гөйдүк.

Ол медеткәр — Эзизимди Эзизим,
Ол медеткәр —
шондан гелен ики хат.
Бири—бейнә ганат, бири — йүреге,
Икиси биригсе гөврәме ганат.
Үчүнжиң дерегне өзи геләйсе,
Боларды ол
тутуш дүйнәме ганат.

Хатың биринжиси — Донуң янындан,
Икинжиси—Волгаң боюндан
гелди.
Биринжиден — тоя гирени белли,
Икинжиден — тойдан чыканы белли.

Тойдан чыкан адам гелмезми әс!
Я-ла гүлдимикә ене бир тоя?..
«Бушлук, бушлук, Гүлнәз,
Эзизиң гелди!»
Дийселер берердим бир губа дүе.

Сачакда наның ёк, кетекде товгун,
Дүйәни ниреден алжак сен, Гүлнәз?
Бейле гүнде бир дүйәни дагыны
Гызындан
гысанар дурармы колланы

Шунуң ялы сүйжи арзулар билен
Селпедим мен,
гум ичинде селпедим.

Мениң Эзизимниң бир досты барды,
Хер эгни

гаяның бир бөлегиди.
Дүнийәде гуванжы Айбөлегиди —
Сәхра гелинлерниң
Гүләлегиди.

Эзизниң шол досты (Режебалымыз)
Мегерем, багыртлап рус гарыны,
Яр дерегне гар гужаклап ятырка,
Ол герчегиң «Ярым!» диййән «ярыны»

Бир гожа сазагың көлегесинде,
Шехитли депәниң янында гөрдүм.
Маңа шейле хукук берилен болса,
Шонда икисинем шехит эдердим.

Белки маңа шонуң ялы хукугың
Берилмәни
бәхбит боландыр, бәхбит.
Иөне вели шейле хукугым болса,
Илки биле ясап гошажа шехит,
Гөзлесемем
онсоң гөзләрдим бәхбит...

Мукаддес Сөйгиһиң харланмагына
Хеммәмизем дең гүнәкәр, жоралар.
Онуң үчин дине эркеклерден дәл,
Бизденем,
бизденем жогап соралар.

Гатышып ойнардык «гөрүпгачдыны»,
Гатышып ойнардык топы-топазы.
Башда-да айдыпдым: болманды бизде
Огланлар топары,
Гызлар топары.

Эмма кырк биринжиң янар июны
Бөлүп гитди бизи ики топара:
Селбили топары — чөлде галдырып,
Герчекли топары — сүрди токая.

«Гөрүп гачылмалы» оюн гутарып,
«Гөрүп топулмалы» оюн башланды...
Шондан бәри ики июнь гутарып,
Юрдумда үчүнжи июнь башланды.

Сорадым нундан: «Гөрмединми сен,
Ниреде гезип йөр Эзизим, агам?»
Эмма томус жогап бермеден гечен,
Гөвнүң үчин дийип гымылданогам.

Шейле бир дымыкды томусуң башы,
Сазаклаң пүри-де ыргылданокды.
Уруш эйнем тамам боланам болса,
Эзизлер Берлини аланам болса —
Ким билйэр,
дүйөдөн хабармыз ёкды.

Кимде-ким колхоза азыга гитсе,
Шол хем гетирерди газет-журналы.
Доланып гелйәнчә әвмезек дүе,
Хер сәхер атардык
Кырк гезек палы.

Ахыры чөзүлөр палын ыкбалы,
Дүө-почтальона йүзүмиз дүшер.
«Этсеммикэм я-да этмесеммикэм?»
Дийип, гелйэн гөврэ гөзүмиз дүшер.
Бир пут газет билен... нәче саны хат
Гүтүлөп Гүлнәзиги өчүнө дүшер.

Газете язганам менңи өзүмдим,
Оны пайлаянам ене-де өзүм.
— Бушлугыңа бир тахың бар, Гүлнәзим!
— Бушлугыңа бир дүйән бар, Гүлнәзим!

Эне бары, гелин бары, гыз бары
Гүлнәзин дашында хөмердир хөмер.
«Хат бар!» дейсез
 мүң бир дамар тарсылдар,
Эмма сандырандыр башга бир дамар.

Гынанчмы, сөйүнчми — ничикси хабар
Язылар, чекилер горкы дамары.

Хат диен зат — ярылмадык бир гарпыз,
Ярянчаң билдирмез — шодур яманы.

Хер букжа, хер мөхре элиң дегенде
Гөйә бомба болуп ярылжак ялы.
— Бушлук, Жемал, бушлук, саңа бир
хат бар!

Ол хат арканлыгна йыкды Жемалы.

— Бушлук Гөвхер, бушлук! саңа ики хат!
Гөвхериң йүзүне чайылды гөвхер.
Бири доганындан, бири ярындан!
Өвсер инди,
йүзи нененси өвсер!

Секиз ай ёл йөрән

секиз букжа хат

Бәш гелни гүлдүрди, үч гелни йыкды.
Эзизимниң мәхри сиңен гөкже хат
Чыкды, чыкды, мениң ядымдан чыкды.

Тутуш бир гижеләп ядымдан чыкды
Бир йыл бәш хепделәп гарашан хатым.
Йылың дөрт паслындан—томусдан,
гүйзден,
Яздан, гышдан диләп, сорашан хатым,
Узын гиже үч жорамы гужаклап
Аглап чыкдым.

Эртирден соң окадым...

Букжаның ичинден гөкже хат чыкды,
Йүзүңден үч огшап,

ылгадып чөле.

(Нәм үчиндир, шунуң ялы пурсатда
Адам ер гөзлейәр чоладан чола).
Дүелери ак инишден ашырып,
Бәш сагат гүрлешдим Эзизим биле.

«...Гүлнәзим, шу гүнлер ими-салалык,
Оборонда боляс. Ягдайлар ягшы.
Валдай галасының тоқайлыгында
Шахыр билен багшы диңлейәс багшы.

Селигер көллерниң кенарларында
Үч сагат яланды түркмениң сазы,

Үч сагат яңланды багшың овазы.
Бирден йөне патефондыр өйдәйме,
Эдил Сахы багшың өзи-ле, өзи!

Бизиң «Оглан багшы» дийип йөрөнмиз
Бир гарыш сакгаллы адам экени.
Соң гөрүп отурсак, ғышың башында
Ашгабатдан чыкып гайдан экени.
Онлап-онлап еркүмелең ичинде
Ярым йыллап айдым айдан экени.

Шондан бәри сакгал сырмадан гечен,
Дерин сүпүрмәге дегмәндир эли.
Муны гүррүң берен багшың дили дәл,
Янындакы алчак шахырың дили.

Шахырың адына Гара дийдилер,
Соң гөрүп отурсак — Гара Сейитли.
«Әйнеклиң адыны сора!» дийдилер,
Сорап гөрсем,

олам Рехмет Сейитди.

Шахырлар бир сагат гошгы окады,
Багшы хем он сапы айдым айытды.
Онянча-да еркүмәниң дивары
Тозан турзуп, ашаклыгна гайытды.

Бейле янымыза дүшди снаряд,
Ене-де хужүме башлады вагшы.
Ине, шондан бәри ики хепдедир,
Саз эдйәр токайда башга бир «багшы».

Шол «багшының» сесин сем этмек үчин
Сениң Эзизинем гирди хужүме...
Шу хаты окопда яздым, Гүлнәзим,
Яры өзүнедир,

яры эжеме.

Эжеме окап бер багшылы ерин,
Башга ерин диңе окагын, өзүң.
Аркайын бол! Еңиш биле барарын!
Хаты язан —

кичи сержант Эзизин».

VI

Улы чопан, кичи сержант Эзизим,
Гутлы болсун тэзе дакылан адың.
Кичиси бар болса, улусам бардыр,
Оңа-да етжегне Гүлнэз шаядың.
Вах, онсоңам гүррүн
улулыкдамы?

Улусы, кичиси бормы солдатдың?

Кимде-ким душманы көп гирып билсе,
Шо дәлми дүнийәде иң улы солдат?
Онуң шейледигне

хер гүнде окян
Газетим, журналым, китабым шаят.
Өзүм болсам, солдатларын херсине.
Хер гүнде дакардым тәзече бир ат.

Он фашист гирана «Он» адын дакып,
Эллисин гирана дакардым «Элли».
(Иөне вели ат дакянлаң өзүне
Бу затлар Гүлнәзден
говурак белли!..)

Мәләң, айдым айдың гоюн-гечилер,
Бу гүн өңки чопанңыздан хат гелди.

Бу гүн сизин хемраңыздан хат гелди,
Ыгшылдаң сазаклар, чети-селинлер.
Ынха ене сизин гужакларңыз
Яры билен сейле чыкар гелинлер.

Дарыкма йүрегим, гиң тут өзүни,
Сениң Эзизинден хат гелди бу гүн!..
Дилим шу сөзлери гайталаса-да,
Пынхан ховсаладан долуды гөвүн:

«Эзизин ятырка окуң астында,
Нәдип сен аркайын боларсын, Гүлнәз.
Шол хужүмден чыкдымыка саг-аман?
Шоны кимден,
ничик билерсин Гүлнәз?

Гечипдир ол хаты язаны бәри
Ярым февраль билен

Март, апрель, май...
Ниреде, ниреде Гүлнәзин яры?
Бир ерде бар болсаң, жогап бер,
худай!..»

Гарадым асмана, жогап гелмеди.
Иркилдим
аркамы сазага дирәп...
Бир оянсам, таяк салым бейләмден
Түңци гечип баряр аягын сүйрәп.

Гүнлең ховсалалы догян гүнлери,
Энелең гошхалта богян гүнлери,
Докуз өйли гуйымызың башындан
Повестка барының ягян гүнлери,
Түңчимиз бир ере болупды гайып.
Шонда ниредедир бир ерде тайып,
Дүеден йыкылып,
боланмыш майып.

Дүнийәниң йүзүнде мүңкүрлик гурсун,
Мүңкүрлик — дүнийәде ек гөрийән задым.
Эмма онуң шейдиң йыкыландыгна
Ынанмаядым мен, ынанмаядым.
«Билгешлейин йыкыландыр» диййәдим.

Ынанжак болсам-да боланокды хич.
Шиндем ынанамок,
Соңам ынанман.
Мениң үчин гачыпды ол ынамдан.
«Ынанжаңлык говы бормуш, Гүлнәзим!»
Диен сөзи кән эшдипдим энемден.

Энелең сөзүниң садагасы мен,
Оларың гепиниң болмаз ырысы.
Йөне вели, ынанжаңлык акылын
Эжеме өвреден
кимиң дүнийәси?

Моллаларың, ишанларың дүнийәси,
Или чүркәп яшанларың дүнийәси.
Хер айдылан сөзе ынанып йөрмек
Эжем жаның дәл-де,
шолаң мирасы.

Үшән вагтым —

чоюняным ождарды,

Ыссыламда —

саяваным ождарды.

Гум ичинде шол гүйч болмадык болса,

Чишим жорабымдан ере гачарды.

Уршуң дөрт йылында бизи пеналан

Ождар атамызың гурбан башына!

Хәзирем

үстүме саясын сачып,

Мензәп какам жаның сакгалдашына,

Отыр парасатлы гожаман сазак.

Ялңыз сырдашым ол ниже йыл бәри...

Яглыгмың үстүнде шыгырдап ятыр

Ичи говургалы газетиң бири.

Хем говурга иййән, хем жорап өрйән

Хемем гөз гездирйән

гуйгуч газете.

Икинжи сахыпаң ашак башында

Гөзүм дүшди еди гызлы сурата.

Сине баксам, едиси-де таныш йүз.

(Ортақы гыз болса хас бетер таныш).

Мундан бир ай озал язың башында,

Бир сагат гуялды өйләнчи ягыш.

Шонда бир әйнекли

сүллүмбай болуп,

Икиндинаралар дүшүпди гуя.

— А-гыз, ол-а сурат алжак диййәмиш!

— Кимиң суратыны?

— Бизиң-ле!

— Го-я!

Утаныш гачыпды гызларың бири,

Күмә букулыпды ене бир гелин.

Эртеси гүн ак чөгәниң үстүнде

Бир акжа апарат гысылды телим.

Әдил өзи:

Дөрт гыз биле үч гелин

Жорап өрүп отыр экизлер ялы.

Еди жораның хем алынсачларын
Маңлая дөкүпдир чөлүң шемалы.
(Ек, алты диели, еди диймәли).

Айбөлекди еди жораның бири.
Инди ол мең үчин —
көмүр бөлегі.

Мунуң ялы бәгүллериң янында
Отурдып билмерин онуң ялагы.

«Инди арамызда ишнѣ ёк!» дийип,
Дерев оны йыртып ташладым четден...

VII

Башга-да бир гөзлөп йөрөн задымы
Тапдым яңкы говургалы газетден.

«Газетин ичине говурга гуйсаң,
Артян борлы сетирниңем леззети!»
Дийип, өз сөзүме өзүм йылгырып,
Говургасын дөкүп,
Ачдым газети.

«АЯЛ-ГЫЗЛАР, ВАТАН СИЗЕ ЙҮЗЛЕНИЭР!»

(Мовзугы шейледи ёкар башында)
«Сизиң доганларңыз, сизиң ярларыңыз
Гүллүк эдйәр иң бир улы гошунда.

Шол аталар, шол доганлар, шол ярлар
 Душманы хинине сүрүп барярлар.
 Сизиң элиңизден чыкан эллиги
 Геен эллер чат-маңлайдан урярлар.

Сизиң элиңизден чыкан жорабы
Геен аякларың — эдимин батлы.
Сизиң элиңизден чыкан долагы
Доланан инжиклең — сунки полатлы.

Сизиң элиңизден чыкан эшиги
Геен гөврелериң — хамы галкандан...
Фронт ики йылда

Эллик-жорап алды түркмен халкындан.

Шол элликлең, шол жораплаң ичинден
Чогуп чыкан гызгын гүнүң ялкымы
Бузлары бугардып, гары гайнадып,
Еңише етирди Волга полкуны.

Шонда сизи мильон гезек ятландыр
Аягы гор ялы бир мильон йигит...»

Йөне вели ики йылың ичинде
Азырак дәлмикә
Бир мильон жүбүт?

Түркмениң гышына дөз гелип билмән,
Ики йылда якдың йүз дүе ожар.
Волганың боюнда, ялазы чөлде
Эзизлериң гүни ненеңси гечер?

Мугаллымың Орсъет гышы хақында
Айдан сөзлерини унутма, Гүлнәз.
Жаны саг, сыбыргай сең ялы гыздан
Он эллик, кырк жорап
аздыр эңтек, аз.

Бахана агтарып, зейренмегин сен
Боягың ёклогна, йүңүң ёклогна.
Йүң тапмасаң —
чөпле чөплең башындан,
Бояг тапмасаңам — өрәй аклыгна.

Ики гүнләп чөпле,
Үч гүнләп эгир,
Алтынжы гүнде-де бир жорап тайын.
Ине онсоң Ватан йүзленмесине
Хер хепдәң башында бир жогап тайын.
«Йүң ёк!» дийип ятма Айбөлек ялы.
Эгирбер,
өрүбер
онуңам пайын.

Ватана «улалып оңалмадык» дәл.
Ватана улалман оңалан герек.

Йөне хер затдыр-ки «беклилик» билен
Гүлнәз бир азажык өврендиклидн.

Эмма вели онуң
Миннети биле
Өвсенишмек маңа дегерди агыр...
Бир агыз сөз билен онуң кимдигин
Такыклап гидипдиң, эй гара багыр.

«Бу гелнимиз мыдам өзүни билер,
Кишиниң жанының гайгысын этмез»
Эжемиң зарынлап айдан сөзлери
Бейнимден айрылмас, гулакдан гитмез.

Бу сөзлери ёгалмазның өң янда,
Маңлайымдан огшап айдыпды, эжем.
Сыпайчылыктанмы, башга затданмы,
Энтегем бәррәкден гайдыпсың, эже.

Кишиниң жанының гайгысы нире,
Малының жанына бела гетиржек.
Дүе жанавары оңа ынансаң —
Ярын майып этжек,
Ярын йитиржек.

Он гүнден бир гезек мениң дерегме
Гитсе-де яйкылдап дүе бакмага,
Гич галса икиндин сүрүп гетирер,
Ене Гүлнәз гидер сува якмага.

Эмма жанаварлар сув ичйән дәлдир,
Пышгырар-да йүзүн совар новадан.
Мен баксам — бәш нова ичйән дүелер,
Ол бакса — ганяндыр ики говадан.

Кәте болса
гайтармага ялтанып,
Дүелери габап голуң ичинде,
Середер отырды малың дашындан.
Эмма бихабардыр малың ичинден...

Миннетли чөреги бир гүнләп ийсем,
Ики гүнләп иймән,
Гечирдим гишы.

Гышың гопгуныны гечирдим дийсем,
Башланды башга бир гопгуның башы.

Үч айлап өймүзде бишен чөрегин
Ичинин үч путлук чөпи бар экен.
(Гелнежемиз сайлап-сечип өзүне
Тапан экен Түнни диен көрекен).

— Тайын болуп отур! Гелналжың гелйәр!
Яссынлар берилди

бәш сөзли буйрук.

Онянча-да гапымызың агзында
Гөрүнди үч саны беземен бөрүк.

Ялпылдады эгме ызына эгме,
Ваңчырдады дүмме үстүне дүмме.
(Фронтда гезип йөр илиң шай-сепи,
Буларыңкы вели бейледи бейле).

Сүйнүп-саркып өе гирди үч аял,
Үчүси-де бир-биринден илгезик.
Бирисинде — алтын гашлы билезик,
Бирисинде — күмүш көкен он йүзүк.

— Алның-багтың ачык болсун,
Гүлнәзим!

(Башым сыпалады билезикли эл).
— Бизе-де етирсин алланың өзи!
(Маңлайына етди он йүзүкли эл).

Бирденем гөк күртәң гаты ачылып,
Эгмелиң элинде шовурдап гитди,
Шол шовурдың овазына гошулып,
Көкенли он йүзүк шагырдап гитди.

Эгмели

үстүме атды күртәни,

Билезикли

чекди ишиге тарап.

Тәримден согуран демир чаршагым
Гезелди тагмалың дөшүне тарап.

Шо бада диң-аркан гайтмадык болса,
Басжакдым тенине ене бир тагма.
Онянча-да ачык дуран гапыдан
Дазлап чыкды эгме ызына эгме.
Шовурдады гуйрук ызына гуйрук,
Шагырдады дүвме ызына дүвме.

Бириниң аягның сандалы битай,
Бириниң башының күртеси чөвре...

III

Жоралар, дөврүмиз бизе мынасып,
Биз кәте мынасып боламзок
Дөвре.

Кәте гөрийән, гөрмесемем эшидйән,
Бола-бола гелйәр шуң ялы вака.
Эмма шол вакадан

башыны алып
Чыкмаянлар дөвре мынасыпмыка?!

Атам ялы мүнләп-мүнләп аталар
Өзүн догратдырды бу дөвүр үчин.
Энелер перзендин, гызлар сөйгүсин
Ода угратдылар бу дөвүр үчин.

Эжемиң кәмахал айдышы ялы,
Дөвүр болан дэлдир бу дөвүр ялы.
Эмма кәбир гызлаң эркин горайшы
Сакчы ялы дэл-де,
Мүжевүр ялы.

Ёк, биз мерхум дүнийәң мүжевүри дэл,
Өлмежек бир дүнийәң эслери биз.
Фашистлең өңүнде гайшарлып дуран
Көшек гөз Зоялаң уялары биз.

Олар даг дек дуруп окуң өңүнде,
Шо ерде гайшарлып жан берйән вагты,
Кә гызлар бу ерде ашак япырлып,
Өзүн күртә бусуп, ятырар багты.

Энәниң-атаның гөвнүне дегмек
Агыр ишдир, менем оңа дүшүнийән.

Йөне вели гызлармызың ичинде
Ёк ахыры энесинден яшынян.

Гөни айдың:

«Мен-ә пыланы биле
Пылан вагтдан бәри шейлерәкдирин!»
Шонда-да ёк дийип энегне тутса,
Оң ялы энеден бейлерәк дуруң.

Алыберсин йүзден-йүзден атгулак,
Санаберсин кыркдан-кыркдан серпайы.
Атгулак үйшдүкче

сениң гулагың
Болсун гайта атың гулагы ялы.

Дүвмелилер дашыңыза үйшенде
Йөне юмругызы дүвүп отурман,
Чабыт, күрте башыңыза дүшенде
Еңиңиз гөзяша ювуп отурман,

Эдил олаң гөрежине середип,
Даннаман бериң сиз петигулусын.

IV

Бир беладан аман гутулдым дийсем,
Үч айдан соң гөрдүм
Белаң улусын.

Эзизим янымдан гидели бәри —
Ики йылдыр секиз айың ичинде
Онуң ялы ховпа саташмандым мен.
Кырк дөрдүнжи йылда, майың үчүнде,
Даяв, гарагыйчак бир йигит билен
Галдым бир

гараңкы жайың ичинде.
(Айы, гүни биле, сагады биле
Ятда галар экен онуң ялы гүн)
...Эгмели бөрүгин гейип гелнежем,
Даңынды үстүнден ала яглыгын.

— Тувак эжәң гелни гайдып гелйәмиш,
Сенем деррев гейин, Гүлнәзим — дийди.

— Озалам мүн гезек айдыпдым сизе
Өзүм сайлап, өзүм өйленжек дийип.
(Дишин чалгылады өйленжек йигит)
Хәзир бизиң үчин

ганын дөкүп йөр
Бу отуран гыза өйленжек йигит.

Сиз болса алдава салдыңыз муны,
Мунам, менем...

Дызады ол дашары.
Эмма хырсыз атасының элинде
Шатырдады яңкы йигдин гошары.

— Дойдук кырк мүнүми

гурт эденден соң,
Сен муны сыпдырар өйтмегин дири.
Бир гызы гужагча дыкыландан соң
Индикиң нәмемиш... хелейиң бири! —

Дийди-де, дулугна

бир шапбат чалып,
Оглуны үстүмө сүдүрлөп итди.
Йигит мең үстүмө гайтмажак болуп,
Бир гарыш бейләмден бүдүрөп гитди.

Тигирленип гитди пышбага чәйнек,
Дүндерилди ичи ярмалы сокы.

«Сенден йигит бормы...

диймәйин дийсем...»

Шаркылдап дашындан япылды гапы.
(Ене-де топулдым ишиге тарап,
Онянча дашындан салдылар гулпы.)

— Менден яңа аркайын бол,

Гүлнәз гыз!
(Йигит бир бөкенде алкымма гелди)
Киме гарашяның, кими сөййәнин
Маңа өзүнденем бетеррәк белли.

Эгнимиң үстүнде шу келле дурка,
Мен саңа бармагмам батырып билмен.
Өз сөвер достумың сөйгүлсин алып,
Еу өйде гайшарлып отурып билмен.

Ондан соң өзүмө

«мен эркек» дийип,
Бу акжа шырдагы гөтерип билмен.

Эзиз Черкез сениң сөйгүлүң болса,
Гелди Ёвшан ынха доганың, Гүлнэз!..

Достуна вепадар бейле йигидиң
Аягның астында тогалан, Гүлнэз.

Келлеси бигелшик,
маңлайлак оглан
Гөйө гөзлериме перишдө дөнди.
Ики алындиши аңдалак оглан
Агзы лаглы-гөвхер, күмүшлө дөнди.

Ортарада «шаман одун» якамда
Хованы аңкадан небитиң ысы
Бирдени-кө гүл ысына өврүлип,
Шол ыса гошулды йигидиң ысы.

«Онда мен гидейин!»

Топулдым гапа.
Ругсат болса, бармашыма депжекдим.
Бир гапыжык дагы нәме янымда,
Хер дикесин гулак ялы этжекдим.
(Болманда-да эл урулса шейтжекдим)

— Дур, дур Гүлнэз!

Йигит мени саклады.
(Үстүнден товусды дөкүлен чайың)
Сени хопба эдип экизмәге-де
Доганың хәзириң өзүнде тайын.
Йөне Гүлнэз, энтөк азажык отур,
Ойланшып гөрели башга бир тайын.

Айбогдашын гуруп жайлашды Гелди,
«Отур, уям, отур!»

Менем отурдым.
(Гөзи горкан адам өзүңе белли,
Хенизем азажык ховатырлыдым).

Дийди ол: «Өйнүзе экитсем сени,
Ене бир гүн тора салар гелнежең.

Манадыңы ене санар кырк-кыркдан,
Халадыңы ене санар эллиден.

Уршуң-даваң болса энтек-энтеклер
Хачан гутаржагы белли дэл, уям.
Ондан бәрде ене бирине чатса,
Хемме душжак йигит Гелди дэл, уям.

Онсоңам, какамың гапың агзында,
Үсгүрип, ардынып йөршүне серет.
Пулун көйдүренден
Арын көйдүрер,
Онуң хәсиетине белет, мен белет.

Хәзир өйден чыкып уграбердигмиз,
Бейле ғылыклыдан хич зат гең дэлдир.
Иң говусы, эдил гөзлерне басып
Рахат отурберсек
шолам бир ёлдуру.

Доган окашсаңам тайын мен, тайын,
Гапы йыкышсаңам тайын мен, тайын.
Сен мениң доганым шу гүнден бейләк,
Хайсысын сайласаң, мен шоңа кайыл.

Ине гөзел гөвнүң, ики чатырык:
Бир давалы,
бирем давасыз ёл бар.

Йөне вели давасызын сайласаң —
Бир айдан соң гелип, өзлери ялбар.

Хут өзлери сени дүйә мүндүрип,
Хут өзлери гайтарарлар ызыңа.
Ине, онсоң нәче йыллап гарашсаң
Гарашыбер, уям.
Өз Эзизиңе.

Хәзириң өзүңде Эзизе болса
Язалы шейле бир гүлшүкли хаты...»

VI

Яздык Гелди биле дандана ченли
Гелшиксиз зат хакда
Гелшикли хаты...

Догруды: гапыдан чыкаямда-да,
Яңкың газабына дүшжегим хакды.
Ол газадан аман сыпаямда-да,
Ене бир газаба душжагым хакды.
(Мекирлери өзүнденем бетеррэк
Мекирлиге салып еңмек болжакды!)

...Шол бир айда бизиң болшумыз ялы
Болуп билмез доган билен доганам.
Ене айдян: Гүлнәз, бейле доганың
Тә өлйәнчәң аягына тогалан.
Көпүрәк догулсын
Шоң ялак оҗлан.

Эмма кэбир оглан башга бириниң
Сөөн гызын сатын алып мал биле,
Эртир ене адам эшигин гейип,
Йөрәп баряр сең биле
Бир ёл биле.
Шо тетелли осланы хем, гызы хем
Өз янымдан дең гөрийәрин нол биле.

Оларда не йүрек,
 не-де өйкен бар,
Икиси-де дине тәлейиң гулы.
Бири — әжесиниң «АҚЫЛЛЫ» гызы,
Бири — әжесиниң «ЯҚЫМЛЫ» оглы.

«Акыллысы» — КИМЕ берселер кайыл,
«Якымлысы» — КИМИ берселер кайыл.
Ине сизе ики саны көр гоюн,
Икиси-де нирә сүрселер тайын.

Бейле энэң наданлыгына сөзүм ёк,
Надан ол.

Гызы хем — налажедейин.
Йөне ол гыз болуп шоң ялы болса,
Онуң эркек болуп шейледигине
Налач эдейин!

...Яңкы ялы хаты язып Эзизе,
Ики доган болуп окадык телим.
«Яшком» газетинден ясалды букжа,

Шонда ики саны гилмала билен
Бир атагзы экидипди эжемден.
«Бейле-де бир хырсыз, бетгелшик оглан
Бор экен-ов...» диердим мен ичимден.

Гелшик диен задың ниредедигин
Кырк гүн бэри инди гөрйән, адамлар.
Сизиң хер хайсыңыз даш йүзүңизден
Гөрәймәге — айдылмадык айдымлар.

Эмма сиз айдылып башлан вагтыңыз
Баш перделер, бош перделер сайланяр,
Баш пердеден — гышам яза айланяр,
Бош пердеден — язам гыша айланяр.

Эй сен, бир махалкы бигелшик оглан,
Геч сен мениң бу бетгелшик гүнәми.
ШОҢ ЯЛЫ ГЕЛШИКСИЗ
ОГЛАНЛАР БИЛЕН
ДОЛДУРЫҢ, ЭНЕЛЕР,
БУТИҢ ДҮНИӘНИ!

VIII

...Кыркынжы гүн
гөк гапының агзында
Гөк дүйән үстүнә чалдылар йүрек.
Йүрегин ичине гиренде Гүлнәз,
Гүрсүлдеди йүрек ичинде йүрек.

Гайтарыжы
Идип гитди дүйәни
Садабың Гүлнәзи идиши ялы.
Мытдыл-мытдыл әдип гитди дүйәмиз
Шол кырк гүнде мениң әдишим ялы.

Өңүмизе дүшүп гайшарлып баряр
Гушагы бош гынлы гайын атамыз.
(Сөйги диен зады шол гына салып,
Агзыны дыкмага тайын атамыз).

«Саг-аман бар,
Саг-аман гел, Гүлнәз жан!»
Элин булап галды гайын энемиз.

(Шу гайшып баряның гынына дүшүп,
Аягам, йүрегемай майып энемиз).

«Саг-аман барсаг-а барарыс вели,
Саг-аман гелмег-ә

кын дүшсе герек!»

Бир өңе, бир ыза чайканып баряр
Ичи Тылла билен
Гүлнәзли йүрек.

Дүйәмизи дартып барян пыяда
Ёлуп баряр бурунлыгың бүйлүсин.
Шемал шовурдадып дүбашлыгы,
Ыкжадар маталаң кырк бәш хилисин.

Әжем бир гүн Гурт гуйсуна әкидип
Бу шовурдап барян дүбашлыгы,
Дерегине

керамат дек голтуклап,
Гетирипди ики гүнлүк ашлыгы.

Хер бир гыркындысын гөзүме ойкап,
Гепләп билмән етипдирин өйләне.
Дөрт-бәш хүнжи кирпичиге дүзүлди,
Үзүлмәкә сиңип гитди өймәме.

Хеммежеси өз даканжа сечегмиз,
Әхлижеси өз гырманжа матамыз...
Кем-кемден

говшадып дүйәң овсарын,
Гаңрылды ызына гайын атамыз:

«Өйле намазам-а

болуп баряндыр?»

«Билемизок» дийдик ышарат биле.

«Телим» дийдими я «тейим» дийдими —
Сув-сөлсүз кылынан бир тәрет биле,

Хол бейледе, ак чәгәнің үстүнде
Оваз билен башлады ол өйлесин.
(Шу әжизе ганым гылыгың биле
Икинди нейлесин, өйле нейлесин!)

Олам гитди,
Бизем дүеден дүшдүк.
Ёлуң чеп йүзүнде — окалды өйле,
Ёлуң саг йүзүнде — чыкылды сейле.
Чеп тарапда азлык, сагда-да көплүк —
Азлыга хорлатмак болармы бейле?!

Ёк, ёк, өзүмизи хорлатмарыс биз,
Жебир гөркезерис жебир дерегне!
...Тылла

бир элими элинде ойнап,
Улудан дем алып, басды йүрегне.

— Сен оңардың,
Сен гутулдың, Гүлнэз жан...
Ынха мен...өмүрлик атылдым ода.
Чатылдым шол өйде отуран зада...
«Нәме, нәме?!»

Элимдәки гүллери
Мынчганымы дуймандырын шо бада.

— Мениңем өзүмиң сөййәним барды.
Ынха, инди...

Ашак серетди Тылла.
Гоюн гөзлериниң кирпичклеринден
Эрәп гайтды күмүш гатышык тылла.
«Шоңа говшурмасаң разы дөлдирин!»
Дийиплер ялбардым алла.

Йөне өз-өзүңи горап билмесең,
Сең ялыдан даш бор экен алла-да.
Гөзи яшлы хич киме-де герек дөл...
Гечен гечди... ай,
Гүлнэз жан, боля-да...»

Дийип, Тылла
аслышды-да бойнумдан,
Хер гөзүмден тайлы гезек огшады.
Бу үйтгешик өпүшлериң себәбин
Эшидемде онки сүңнүм гагшады.

«Гөзлериңем агаң гөзлерне меңзеш,
Гашларыңам эдил...Чөллин гашлары!»

Хэзир Тылла билен
бейле геплешмек
Самсыклык эдене меңзеш болжакды.

Ичими чекдим-де,
Жогаба дерек
Менем онун гөзлеринден огшадым.
Агамың йүрегин эреден гөзлер,
Гой, мениңем гөзлеримде яшасын!

IX

...Ене агзымызы гулплады яшмак,
Ене-де ыргылдап башлады йүрек,
Қырк бәш дүрли дүебашлыгмыз ялы,
Ал-элван өвүсйәр бүтин төверек.

Чар янымыз яшыл махмаллы сазак,
Чар янымыз яшыл махмаллы чети.
Яшыл махмалларың аралыгындан
Гөрүнйәр гырмызы махмалың чети.

Эчилмек эчилди чөлүң асманы,
Гуйды бу йыл ягыш ызына ягыш.
Яздан соңам солман ятан махмалы
Он йылдан бир гезек эдйэр ол багыш.

Кем-кем ызда галды гырмызы депе,
Өң янымыз — селин билен йүзэрлик.
Йүзэрликли депәң бәри йүзүнде
Дымып ятыр мүң түммекли мазарлык.

Хеммесинин гонамбашысы болуп
Ятыр ортарада жувазчы Хожам.
(Өмүрүндө йылгырман дүнйөдөн гечен).
Хожамың он түмөк кыбла йүзүндө
Узын сүйнүп ятыр какамдыр эжем.

Какамың үстүндө — кейикокара,
Эжемиң үстүндө — гызыл гүлөлөк.
Гөйө эиздерим

Бир затлар, бир затлар
Геплешйән ялак.

«Мени гайгы этмән, мәхрибанларым,
Башымы чарарын, дик болса башым!..»
...Ардынжырады-да гайынатамыз.
Бурды гүнбатара
Инериң башын.

Герди гужагыны Кызыл гуйымыз,
Ачылды гашымда гелнежемли там.
Өз балаңа азар берилсин дийип
Гурмандың-а оны, мәхрибан атам...

ДӨРДҮНҖИ ДЕПДЕР

I

Гызар өйлән гөк инериң үстүнден
Гөк күртели, уз яшмаклы гыз дүшди...
Ондан бәри Кызыл гуйың үстүнден
Июнь гечди, июль гечди.
Гүйз дүшди.

Үч ай бәри ынха ене өңүмде
Сегсен саны эти сыкылан дүе.
Хер бөврүнде адам букулаймалы.
Бакыланам дүе.
Баканам дүе.

Мал диене эе гереkdir, эе.
Хем новаң сувундан сув ичйәндир ол,
Хем эйәң гөзүнден сув ичйәндир ол.
Эйәниң гөзүнден ичмедик болса,
Новаң хем сувундан
Ичмез хич махал.

Дүелери аяк дүшмедик ере
Сүрдүм, кырк депеден
ашырып сүрдүм.
Эгер оглан дагы болаян болсам —
Иүз депеден ашырыбам сүрердим.

«Сен оглан болмалы экениң» дийип,
Башымдан кән гезек сыпапды әжем.

Мен болса эжемиң эдйән арзуянын
Манысына

пикир бермеден гечен,

Шахыр барын голтугыма гөтерип,
Овлак ялы бөкер-бөкер гидердим.
Өзүмиң класдаш жораларымың
Хеммесиниң өнүн чекер гидердим.

Ак селинли ак депелең үстүнде
Хер гүн бир гошгыны бекләрдим ятдан.
Өмүр-ха ядындан чыкмаз экени
Чагалык дөврүнде окалан затлар.

Ятдан билйән әхли газал-гошгымы
Гөчүрсен болжакмыш улы бир диван.
(Бу сөзлери мениң өзүм айдамок,
Бир яшулың айданларын гайталян).

Окан затларымда гошгулысы дәл,
Гошгусыз язылан затларам кәнди.
Дине Айна, Сона, башгалысы дәл,
Үйтгешик-үйтгешик атлысам кәнди.

Атларың кәбири орусча якын,
Кәбири арапмы, парсыча якын.
Бизиң ялы гумлы чагалар үчин
Дүшүнмеси-де кын,
Айтмасы-да кын.

Сөзлер тагашыксыз, атлар узынды,
Ятда берк галаны —
Мюнхаузынды.

Бир атанда бир чыбыга дүзүпдир
Он бәш дурнанымы — отуз дурнаны.
Чага бары гөге чыбык зыңышып,
«Өврөйәрди» шонуң ялы урманы.

Түңнүжигем шол «хаузына» өйкүнип,
Ере дирәп әмелсизже аягын,
Зыңанда таягын гуш сүрүсинден,
Тас өз гөзүн чыкарыпды таягы.

Эзизем таягын салды асмана.
Таяк шувлап гитди атылан угра.
Таяк гелип дүшди чөгөң үстүне,
Гапдалына дүшди үч саны гарга.

Инди болса үч йыл бәри

Эзизим

Пайхынлап йөр фашист диен гарганы...

Чагалык гүнлерми ядыма салып,

Чапып барян

«сынны гулплы» буграны.

Рецкине гөрә, гылыгна гөрә
Барды бизде хер дүйәниң бир ады.
Йөне ол атларың иң йөргүнлисн
Будундакы тагмасына гөрәди.

Дүелерим хас узага дарганда,
«Сынны гулпун» ёкды белли бахасы.
Алкымын долдурып сүйнүп угранда,
Ёл берип баряндыр сазак шахасы.

Гара түйли, узын аякларының
Хер хайсын бир депә басып баряндыр.
Гүлнәз болса хатабындан япышып,
Гум сазына гулак асып баряндыр.
Сувулганлар, алакалар, товшанлар
Дазырт-дазырт хине бусуп баряндыр.

Дине дүелери гайтармагам дәл,
Буграмың башга-да гымматы көпди.
Онуң ховды — йөрәп йөрөн класды,
Ёзи болса — йөрәп йөрөн мекдепди.

Хатабының, халыгының арасы
Дуршуна китапдыр, дуршуна депдер.
Оңа «хатапхана» диййәнем барды,
Эмма «китапхана» диерди көплер.

Гумлының дурмушы — өзүне гөрә,
Шәхерлиң дурмушы — өзүне гөрә.
Эмма вели, гызлар, сәхраның сазы
Хас ажапдыр шәхер сазына гөрә.

Чөлсөөр, сәхражаң гызың сөзүни
Гөвнүңизе алмаң, шәхержең гызлар.
Билип болмаз, бирден гахарңыз гелсе,
Гелиң, чөле гелиң,
гахаржаң гызлар.

Ил айтмышлай «Хыдыр гөрөн бу гумлар»
Хем гахарың
Хем ишдәнің дерманы.

II

...Өркүч-өркүч депелериң үстүнден
Чапып барян гошөркүчли буграны.

Шол депелең иң бейигниң үстүнде
Гүне гаргап отыр дым гызыл хажжык.
(Гүнүмизи бейдип батырайыңчаң,
Шол гүнүң астында боларсың бижжик!)

Шол гызыл хажжыгың бейле янында
Хайбат атып ятыр ене бир земзен.
(Сениңем максадың шоң ялы болса,
Ёлдашың гүнүне дүшерсиң сенем!).

Бет пыгыллы ики достуң үстүнден
Сүрүп гечдим бир гапдала совулман.
Ёк, ёк,
сең максадың эрбет дәлмишин,
Нирә гачаяң, аркайың ят, сувулган.

Гөрмедик болсам-да олаң ятаның,
Сениң ятаныңы гөрийән мен, гөрийән,
Пәкизе гурсаклаң үстүнден сүрмән,
Дине гуррумсаклаң үстүнден сүрийән...

* * *

Земзен, хажжык бары дазыртда-дазырт.
Етип барян дүелериң ызындан.
«Армавери, гызым, гайрат эт, гызым!»
Дийип, бири хабар тутды гызындан.

(Билйәнсиңиз, бир езидиң аягын
Таяк билен омурыпдым дызындан).

Дәлилери таяк ёла гетирсе,
Азгыны хем ёла гетирйәр таяк...
Гапдалымдан дор атыны сәпжедин,
Гечип гитди дили сүйжән екаяк.

Инди эл гатмадан элли бизарды,
Арз әтмесем разыды мүнде бийр.
Дүйнки «Сөййән, сөййән!» диййән диллери
Инди асыл «Гызым, гызым!» дийибир...

Сегсен гола дарган сегсен дүйәниң
Хер хайсыны чөпләдим бир
гапыдан.

Кейикли депеден анрык өтемде
«Гүлнәз!» дийип, бир сес гелди япыдан.

Сакга чекдим гара буграң башыны.
Голдан зомпа чыкды ак атлы йигит.
Әгни гош халталы, башы шырдаклы,
Чеп жүбси
зынжырлы сагатлы йигит.

Бир серетсем, Гелди! Әзизиң досты!
Мениң халасғарим! Тәзе доганым!
«Сени гөзләп йөрүн әртирден бәри!»
Дийди-де
чекди ол атың жылавын.

— Гүлнәз, биз-ә гидйәс,
Гелйәнчәк саг бол!
(Бөкүп дүшди бойнап дуран атындан)
Йылжыраклап бир бөлежик кагызы
Чыкарды ол телпегиниң гатындан.

Әзизимден гелен хатмыкан өйдүп,
Ики элим билен гарбадым хаты.
Әмма ол Әзизден гелен хат дәл-де,
Ене бир әзизи угратжак хатды.

— Шу хат мундан үч ай озал гелипдир.
(Ачды ол бөлежик кагызың гатын)

Түпениңи оклап, топуңы оклап,
Окуң гутаранда окуң дерегне
Өз гөврәңи топуң агзына оклап,
Шо ерде этмели экени доклад.

Шо беладан аман гутулып билсең,
Саг элиң гулагың янында саклап,
Ене командириң янына гелип,
О ерде этмели экени доклад.

(Газетден көп зады билип боланок,
Геленлең дилинден билинйәр көп зат).
Ынха ене шо ерлере уграды
Ене-де бир чопан — ене бир доклад.

Шо ерде дереге гечжегми билсем —
Атың сагрысына бөкердим мен хем!

Онуң ызы билен сесленди йүрек:
«Гитсең тутардың-ла
сенем бир дерек!»

Йөне газетлериң язышы ялы,
Бу ерде-де адам шончарак герек.
Олара яг герек, олара чөрек.
Олара ок герек, олара дәри.
Эгер шу затлары олаң үстүнден
Саллап отурсады асмандан бири —

Онда еке мен дәл, гумуң ичинде
Кәрин үйтгетмежек аз-аз тапылар.
Дандан билен военкомың гашында
Жоралары билен Гүлнәз тапылар.

Фронтчы дәлдигңе кемсинмегин сен.
Фронтам фронтдыр, колхозам фронт.
Москва дүнийәде белент зат болса,
Оны белент эдйән
онданам белент.

Ким ниреде көп иш битирип билсе,
Шол адамың ери
дәлмидир шо ер?

...Бу меселе хемме ере дегишли,
Гозгасам, кә кишиң четине дегер.

Кәбир адам муңа овнугам диер.
Йөне вели улы затдыр бу гүррүн.
Сара жорам билен

бир дүйә мүнүп,
Колхоза азыга гидипдик бир гүн.

Барсак, галың-галың муртлак пыяда
Хат язышып отыр жайың ичинде.
Дашарда-да бәгүл ялы гелинлер
Пагта сув тутуп йөр
лайың ичинде.

Өзүм болсам, хеммесиниң галамын
Еке-еке какып алып элинден,
Мурт битсе-де аң битмезлең ерини
Долдурардым бәгүл ялы гелинден.

Муртлулары болса
гиже-гүндизләп
Чыкармаздым говачаның пелинден.
Ери, шу затлары биз айтмалымы
«Векил» барып Гарагумуң чөлүнден!

«Бу нәхили биынсаплык болярмыш?»
Салышдык башлыкдыр бригадир биле.
Шол муртлуулаң

иң даявның ерине
Уз яшмаклы гелин гечди ир биле.

Хава, ким ниреде герекли болса,
Онун шо ерде хем болмагы герек...
Ёла дүшди ене-де бир илоглы,
Герек болса етер маңа-да гезек.

Ёла дүшди ене-де бир чөл оглы.
Өмрүнде бир гезек гысды гыз элин.
(Онда-да гысаны доганның эли.
Гөвнүң гиң тут,
эли гысылжак гелин!

Несип этсе, тоюңызга барарын
Пишмеден долдуруп гызыл сачагы).
Хенизем букжамың ичинде ятыр
Шонуң ере ташлан чилим пүчеге.

Шиндизем кагыза долангы ятыр
Шонуң агзы деген яртыжа чилим.
...Шейдип ене-де бир эзиз баласын
Ватан горагына ёллапды чөлүм.

Гыз ялы йыгрылып,
Саргыдым диңлөп,
Ере гарап дурупды ол бир сагат.
Хенизлерем гөз өңүмден гиденок
Гоңуржа гош халта, зынжырлы сагат.

Эй сен, о доганмы экиден дүе,
Эй сен, бу доганмы экиден ак ат,
Ене мүнлөп-мүнлөп доганлар биле
Гетир мениң доганлармы
саламат...

III

Январам, февралам, апрелем гелйэр.
Маям гелйэр өлмән йөрсөң саг-амаң.
Ынха инди онуң айдан сөзүне
Отуруп,
хайранлар гаян.

Эй сен, Гурт гуйсуның гоюн чопаны,
Чопансырап йөрен велимидиң сен.
Еңишин апрелде, майда гелжегин
Секиз ай өңүнден нәдип билдиң сен.

Гиже-гүндиз еди дүрли газети
Окасам-да эллеримден дүшүрмән,
Я-ха оны окапдырын дүшүнмән,
Я-да она дүшүнйәнлер дүшүнйэр.

Эдил ынха сениң айдышың ялы,
Язда гелди, майда гелди шо Еңиш.

Бизиң өймүзде-де гышың башында
Чыкарылды көвүш ызына көвүш...

Еңишиң илкинжи бушлугы болуп,
Мениң Чөллү агам говушды чөле.
Эмма уршуң ене-де бир бушлугын
Алып гелди агам өз яны биле.

Хеммелер кайылды бейле бушлуга,
Онсуз уруш болмажагам эшгәрди.
Егса онуң ады Уруш болмазды,
Башга зат борды...

Эзизлэп башымдан сыпалан саг эл,
Тикен чүмсе «Вах!» дийилийән чеп аяк,
Агамдан үзүлип, нирде галдыңыз?
Нәлет саңа, нәлет,
атылан шол ок!

Догрумыка ока нәлет окамак?
Ок дерегге чекич ясабам борды.
Кәтмен, чаршак, гопуз ясабам борды,
Нан дүртүлйән тикеч ясабам борды.

Олардан орагам боларды ясап,
Мүңлэп тракторам боларды ясап.
Ёк, ёк, ол окларың өзүнден дәл-де,
Олары ясандан сорарыс хасап!

Нирелерде галдың мәхрибан аяк,
Хайсы ерде галдың башым сыпан гол?
Бу соваллар деррев яда дүшйәрди,
Бир серетсең, дүшенокдам шо махал.

«Хош, оглум!» диенде сабырлы ата,
Сөзсүз хошлашанда такатлы гелин,
Бейле вагт такаты билмейән эне
Баласын багрына басанда телім —
Хеммеси-де

мунча-мунча шикесе
(Бетеррәгине-де) мүн кайылдылар.
«Башың аман болсун!» дийипди бары,
Элиң я аягың диймәнди олар..

«Гөзүң айдың! Гөзүң айдың!» сесинден
Гөзүм-де, алным-да

айдың болупды...

Гуюдакы йүз адамың ичинде
Дине бир аялың йүзи салыкды.

Еңишли Кырк бәшин

шол гышындан соң

Яңы әтләмизде икинжи гыша,
Той тутулан тамымызың ичинде
Гопды бир гүн масгаралы томаша.

«Әлими узадан еримден тапаян
Сең ялы әмелсиз бир локга эти!»
Дийип, әдил гөзлеримиз алнында
Үйрүп, өйден чыкды
Өймүзиң ити.

Йүрегим буланяр шоны ятласам,
Шу нокатда гутарайын ол хакда...
Ынха инди еди йылың ичидир,
Кемсидилип ташланылаң шо «локга»
Өз багтыны тапды башга гужакда.

Он йыл озал
Гөк сазаклаң ичинде
Тарлары ойналан, чөзленеп сачлар,
Чомуч ялы өрүмлерниң ичинде
Агам жаның ысы гизленеп сачлар

Халас болуп бигадырын

элинден,

Башкы гадырданың яссыгы болды.
Ол сачларың әесиниң кимдиги
Сизиң хеммәңизе өңденем белли.

Бир гүн Тылла бизиң өймүзе гелди.
Доланып

ызына гайтмады Тылла...

Гаррылар дийишди: «Харлананларың
Икисинем бирден ялкады алла».

Алламы я дэлми олары ялкап?
Эдип отуржак дэл

ол хакда дава.

Йөне айтжак задым: Язың башында
Кырк чапар гөндөрдим он алты оба.

Өнөм той тутуптым агам геленде.

Эмма тойы

тутуп билмэндим белент.

(О гүнлериң гүзеранна-ягдайна
Өзүңиз менденем бетеррэк белет.)

Шейле бир той тутдум язың башында,
Онуң ялы тойы гөрмәнмиш гуйы.
Ол той — агам жаның Еңиш тоюды.
Дашынданам гошдум үч саны тойы:

Хем агамың Тылласына етени,
Хем Тылланың мырадына етени.
Мырада етенлең

аралгында

Гүлнэзин хем шөхратына етени.

Дөрт той дэл-де, бәш той дийсегем болжак.
Сизе-де баглырак бу ирник совал.
Мегер, оңа гелнежемиң

гитмегиң

Тоюны хем гошан болмагым ахмал.

IV

Элим бошашанда бир чете чыкып,
Гувандым, сын салдым тутян тоюма:
Чархлы гуйың яндан мекдебе ченли
Мәхелле дүзлүп дур гумуң боюна.

Бир гапдалда гызыл-пүрчүк гыз-гелин,
Бир гапдалда ак сакгаллы агалар.
Йигитлер ылгашып яглыга бөкйәр.
Бир гапдалда йөне бөкйәр чагалар.

Огланларам, агаларам, гызларам
Эл чарпяр, гүлүшйәр кейпине шәрпк.

Чагалар яшыны аңрык ислесе,
Агалар яшыны ислейэр бэрик.

Шейдип гечип баряр дурмуш диен зат,
Чагалаң — уллакан боласы гелйэр.
Агалаң — новжуван боласы гелйэр.
Хич бириси өз яшына

кайыл дэл,
Өзгэниң яшыны аласы гелйэр.

Агалар — яшлыкда эден ялчышын
Дүзетмеги арзув этсе ямашган,
Чагалар — ялчышың нәмедигине
Нәдип дүшүнсинлер энтек ялчышман.

Бириниң арзувы — ялчыш дүзетмек,
Бириниң арзувы — ялчышсыз өсмек.
Ики арзувың хем арзув кеми ёк,
Яшасын дүзетмек,
Яшасын өсмек!

v

Инди шу той билен гутармалымы?
Ханы ол бейлеки тутулжак тойлар?
Ханы ол дөрт йыллап
гайрак серетмән,
Диңе илерлигне бакан гуюлар?

Диңе дөрт йыллапмы бейле бакышлар?
Ынха инди эййәм

ики дөрт йыллап,
«Гумуң о четинде бири геленмиш!»
Дийилсе, шо ере ат гойяр илат.
Эзизимден вели гөрдүм-билдим ёк.
(Улурак боларлы фронт диен зат).

Ниреде сен, сөзен бойлы Эзизим?
Сен ниреде, тәзе тапылан доган?
(Мени эзизиме етирмек үчин
Сока дегип, алны чапылан доган?)

Ханы сиз Атаняз, Беркели, Өре,
Абыр, Көмек, Баллы, Режебалы?..

Ниреде, ниреде, ниреде олар?
Киме бермели мен бейле совалы?

Мүң адама бердим бейле совалы.
Бу совалда адам селжерленокды.
Бу совалы чөзүп билйәнем ёкды,
Бу совалы чөзүп билмйәнем ёкды.

«Гелмез» я-да «Гелер» диймеди хич ким.
Бирагыздан: «Гелер» дийди хеммелер.
Өли гиденлерден гайдып гелен ёк,
Дири гиден адам мегерем гелер...

Шол теселли биле,
Шол умыт биле
Гарашып йөрүн мен хенизе ченлем.
Гарашмага умыт берсе гелжегим,
Гөрешмәге гайрат берйәр геченлем.

Хем гарашмалы мен,
хем гөрешмели.

Гөрешмек үчин хем болмалы сагдын.
(Гөрешмекде болса багтын дең-яры,
Сагатлыкда дәлми галаны багтын?)
Башармажак болсам шол икисини,
Озалда энеден нәм үчин догдум?

Мен өзүмки, эмма өзүмицкем дәл.
Мен халкыцкы болсам,
Меңкидир халкам.
Гарашып, өзүми хорлап йөрмәге
Хакым бардыр, эмма ёкдурам хакым.

Гарашарынам мен,
Гөрешеринем,
Өзүм хорларынам, хорламарынам.
Гарашмак умыдым гачаянда-да,
Маца басалык бийр ене бир ынам.

Эзиз бирдир,
Йөне өмрүм хем бирдир.
Мегер өтүп билмен тәк өзүм мениц.
Бәрде бетбагт болуп галмагым үчин
Гурбан болан дәлдир Эзизим мениц...

АВТОРДАН

I

Шу ерде гутаряр депдерин ызы.
Гутаран еринде булашык гол бар.
Ачык голы — ГҮЛНӨЗ ХАЛМЫРАТ
ГЫЗЫ.
51-НҖИ ЙЫЛ, 5-НҖИ ЯНВАРЬ...

Бу депдер — мейдандан тапылан депдер,
Гетирлип сандыга атылан депдер.
Дөрт депдери үст-үстүнә гоюлып,
Гызыл сапак билән чатылан депдер.

Чекилипдир депдерлерин дашындан
Йүзи үч гызылжа «Харплыгын» жилди.
Хениз ел-ягыша өзүн бермәндир.
Чөл ичинде узак ятманы белли.

Муңы Гумман ата гумдан тапыпдыр,
Бәш йыллап сандыкда ятыпдыр онсоң.
(Энтеклерем ятжак экени көп йыл,
Гум хақында гүррүң ачмадык болсам).

«Сазак йыгып йөрдүм
чөлүн ичинде.
Бир серетсем, ел угруна пытырап,
Дөрт яна ыкжап йөр дөрт саны газет,
Ортада-да элиңдәки тетрат.

Гетирдим, чагалаң элине бердим.
Башындан бәш-үч сөз айдып бердилер.
Гум гызы дийдилер, гулпак дийдилер.
Суратын гөрдүләр,
Гайдып бердилер.

Сандыгын дүйбүнә оклап гойбердим.
Шондан бәри шо ятышы, ятышы.
Атаңыздан чай-сув сорап дуранок...»
Ине, Гумман атаң депдер тапышы.

Эмма Гумман атаң тапан депдери
Депдер дәл-де, айдым ялы йүрекди.
Сөзи-де, сазы-да озалдан тайын.
Маңа диңе айдаймасы герекиди.

Ине, менем сизе (сесиме гөрә)
Ол айдымы санап бердим, адамлар.
Түркмениң дессуры-дәбине гөрә,
Серпай ислејәндир айдым айданлар.

Эмма мениң санап берен айдымым
Гозган болса йүрегңизиң бир тарын —
Шодур мениң сизден алжак саг болум,
Шодур мениң сизден алжак серпайым.

...Нәхилилик билен гачдың сен, депдер?
Я Гүлнәзмәң яглыгындаң гачдыңмы?
Я буграның хатабындаң гачдыңмы?
Я ховдундан, халыгындаң гачдыңмы?
Гачаңсоң, эйәңе аз гарашдыңмы,
Я көп гарашдыңмы?

Мегерем шол демир сандыга гирип,
Хич ким тапмаз ялы гизленеңсоң сен,
Үч айлап-дөрт айлап гумуң ичинден
Гөзленеңсиң сен,
гөзленеңсиң сен.

Ким билйәр, үч айлап-дөрт айлабам дәл,
Гөзленип йөренсиң шу вагта ченлем.
Шүче ятыпсың сен сандыга гирип,
Сандыкдан чыкыбам гараш бир селлем.

Сен эйәң янына ховлугян болсаң,
Мен сенденем бетер ховлугян, йүрек.
Сен йүреги диңе депдерде дәл-де,
Йүзбе-йүз дурубам гөрмегим гереки.

II

...Сени Гумман ата гумдан тапыпдыр,
Сандыкда гүрсүлләп ятыпсың бәш йыл.

Депдериң башында — нәтаныш үч гүл,
Депдериң соңунда — нәтаныш бәш гүл.

Бир гүлүң келлеси келеме мензеш,
Бир гүлүң япрагы окара мензеш,
Бириниң сыраты жөвене мензеш,
Келлеси хем гүнебакара мензеш.

Ол гүллер — өмрүме гөрөн гүлүм дәл,
Гумда дәл, кағызда галдырды хайран.
(Ашгабадың түссесине богулып,
Мен сенден бихабар экеним, сәхрам).

Шол отларың, шол гүллериң ичинден
Динә танан задым — «чопантелпегин».
(Сәхраны чынлакай өвренжек болсаң,
Гей, шахыр,
үч-дөрт йыл чопан телпегин).

Депдердәки жояларың боюна
Экилипдир хунжи ялы сетирлер.
Сетирлери башга бири гөчүрсә,
Дөрт депдер дәл, он депдере етерлер.

Гара галам билен язлан ери бар,
Сыя галам билен язлан ери бар.
Кәбир сетирлериң, кебир сөзлериң
Чызылып-чызылып бозлан ери бар.
Ягыш сувунамы, гөзяш сувуна,
Харплаң бәссе-бәссе эзлен ери бар.

Гөзяш динә зады гөрүпмидик биз
Депдериң иң соңкы сөзүңе ченли?
(Гөне вели махал-махал йүрекден
Гөзлер әжиз гелен болара ченли).

Шол харплара сиңе-сиңе серетсен,
Сениңем гөзлериң ханасы долар...
Докуз ерде докуз гүлүң үстүңде
Голтуклашып отыр Г билен Ә-лер.

Ә-ниң ыз янында докуз ерде-де
Санап басылыпдыр..... алты нокады.

(Ребусмы, маталмы —
айдып билжек дәл,
Шонда-да өзүмче маны окадым).

Хер нокадың ерне бир харпы гойсан,
Э харпының ызы шейлерәк долар:
ЭЗИЗОВА диен фамилия хакда
Чопан гөзел арзув эдипдир нәлер...
Эй, рай ЗАГС-да отуран аял.
Бардымы яныңа
Г билен Э-лер?

Бардымы яныңа шол ики эзиз?
Дымды, ашак бакды ЗАГС-чы аял...
Юрдумың миллионлап ЗАГС-ларына
Дегишли дәлмидир бу ёвуз совал.

Шолар ялы миллион-миллион Э-лерин
Әхли арзувыны парчалан Уруш,
Сиңсин сең этиңе, ене-де сиңсин
Шол гара нокатлаң саныча гаргыш!!

Гаргышың пейдасы болмаз дийәлер.
Бу догрудыр, йөне икучлыракдыр.
Гаргышың пейдасы болмаян болса,
Онда алкышың хем пейдасы ёкдур.

Шол ики гудраты ёлдаш эдинип,
Арчап гечмәнмидик Берлинли ёлы.
Гаргышымызам бар,
Алкышымызам,
Хәзирем ичимиз шолардан долы.

«Ёк болсун дүнйәден от горсайжылар!»
«Ёк болсун ыссылы, совуклы уруш!»
Қолхоз мейданындан, завод цехинден
Гөтерилйәр гөге гөрешли гаргыш.

«Яшасын ол оды якдырмаяңлар!»
«Яшасын ораклы-чекичли дурмуш!»
Совхоз мейданындан, фабрик цехинден
Гөтерилйәр гөге гөрешли алкыш.

Эзизем биз билен биле гөрешйәр,
Озалам гөрешди, ене гөрешде.

Себәп дийсен, озал гөрешенде-де
Ол — шу гөрешимиз үчин гөрешди.

Шо гөрешде шу гөреши газанды
Шу вагткы гүлнәзлер, эзизлер үчин.
Бергили дәлми биз олаң өңүнде
Шу ажап ГИЖЕ ВЕ ГҮНДИЗЛЕР
Үчин.

III

Гарагум чөлүндөн гетирлен депдер,
Бәш йыллап сандыкта ятырлан депдер,
Ханы сениң гара гөзли авторың?
Аманмы-эсенми?
Маңа жогап бер.

«Эзизим, Эзизим, Эзизим!» дийип,
Он йыллап ах чекен гахрыман йүрек
Говушдымы Эзизиниң йүреген?
Онам бар затдан өң билмегим гөрек.

Хайсыны соңундан соражагымы,
Хайсыны өңүнден... билмедим, депдер.
Икиси-де бири-биринден зерур,
Ики совала-да бирден жогап бер.

Ики совал дәлдир, кәндир совалым:
Ниреде Акмәммет, ниреде Топар?
Ниреде Қакабай, Мыратдыр Нурум?
Ханы Режебалы — сурата чепер?
Булар диңе бир гуюдан гиденлер.
(Хеммесин санасак узага чекер).

Буларын хич хайсын танамасам-да,
Бир зат мениң үчин беллиди белли:
Гиденлең хеммеси биз үчин гитди,
Геленлең хеммеси биз үчин гелди.

Гелмедиклер биз себәпли гелмеди,
Өлмедиклер биз себәпли өлмеди.
Өлүме-де, өмүре-де себәп биз.
Шейле вагтда болмалысам шейледди.

(Өзүңизи көрүп билмедиклерем
Серетсинлер дийип серетдим сизе!)

Бир йигиде,
Бир Гүлнәзе серетдим,
Өлчөдөм оларың мынасыплыгын.
Эзиз барка мынасыбам болмазды,
Эзиз ёкка, мегер, мынасып бу гүн.

Йигит асыллыды
Хемем алчакды.
Гелин шадыяңды хемем гамгыңды.
Өңки гаммы я-да соң дөрөн гаммы? —
Булары бирбада сайгармак кынды.

Бирисиниң болмагы-да ахмалды,
Икисиниң болмагы-да ахмалды.
Мен оңуң себәбин сорап билмедим,
Бейле зады сорап болжагам дөлди.

Эй йигит,
Багтыңы дуйярмыкан сен?
Багтлылар дуймазак боляр багтыны.
Багтлының өз багтын дуймагы үчин
Ятламагы герек багтсыз вагтыны.

«Эзизим, Эзизим, Эзизим!» дийлип
4490 гиже-гүндизи
Елуна бакылып гечирлен йигидиң
Дерегис сечилип билмегиң өзи —

Дисе шунуң өзем,
Хут шунуң өзем
Сең үйтгешик багтлыдыгна шаятдыр.
(Бейле багты арзув этмесек-де биз,
Миессер боланда уллакан затдыр).

Гүлнәзиңем гөрдүм,
Өзүңем гөрдүм,
Хер кишә етдирмез оң ялы йүрек.
Йөне өз йүзүңе айдып билмедик
Бир сөзүми

инди айтмагым герек:

Тенинде
дөрт йылың тикени ятан
Шол гүлнәзлер ЕНЕ ынжадылсалар,
Шолаң горан Ватанының өңүнде
Мегерем, женаят этдигмиз болар.

Сен хер иччик ажап огланам болсаң,
Голы сазлы Нежеп огланам болсаң,
Дине бир Волгадан, Днепрден дәл,
Мүң дерядан гечен огланам болсаң,
Дине Гарагумда гоюн бакан дәл,
Гарагумы ачан огланам болсаң,

Он үч йыллап дине илерик бакып,
Эзизиң ёлунда саралан Гүлнәз,
Инди бу гүн сениң ёлуңа чыкып,
Хер ишден гелйәнчән
урса-да перваз —

Махал-махал ак депелең үстүнде,
Эзизини ятлап, ах чекип пынхан,
Сени бир дем салым (я онданам кән)
Ядындан чыкарян болмагам ахмал.

Сен оны-да гаты гөрмегин, йигит,
Гышартжак болмагын онуң манысын.
Шейле минутларда дине сени дәл,
Энесин, атасын,
Ялңыз агасын,
Дүйәсин ядындан чыкаряндыр ол.
Шолардан ёкары саймагын өзүң.
Ол Эзиз — Гүлнәзиң Эзизи болса,
Инди болмалыдыр сеңем Эзизиң.

Ол бу гүн
Хеммәниң Эзизи болды —
Гиден бир Ватаның эзизидир ол.
**ХЕММӘМИЗЕМ ОҢА ВЕПАЛЫДЫРЫС,
ЭММА СЕН БИЗДЕНЕМ ВЕПАЛЫРАК БОЛ.**



АЯЛ БАГШЫ

Менем сениң ялы саз ашыгыдым,
Чаляна-да ашык, саза-да ашык.
Бир гезек

он алты яшлыжа гызкам,
Он алты депәниң үстүнден ашып,
Гитдим гоңшы оба саз диңлемәге.
Чалярды дутары бир герчек йигит.
Палчыкдан адамың шеклин ясасаң,
Шоңа-да саз билен жан бержек йигит.

.Етенде күкрәп «Көне гүзере»,
Йигидиң үстүне бөкеним билйән.
Соң нәме болупдыр — хич зат билемок,
Бир гөрсем өймүзде ятырдым эййәм.

Ол гүн шейдиң ятдым. Эртеси болса,
Башга бир йигиде баглады атам.
Узақдадыр өйтме башга диййәним,
Ол инди башга дәл: атандыр атаң...

Соң бир гүн
Мөвч урян гайтарма вагтым,
Гирди гапымыздан шол герчек йигит,
Палчыкдан адамың шеклин ясасаң,
Шоңа-да саз билен жан бержек йигит.

Дийди: «Ыкбалыңдан нәразы болсаң,
Хәзирем багрыма басмага тайын».
Мен дийдим: «Багрына басан йигиди
Инди маңа көп гөрмесин худаыйм».

Онсоң онуң билен доган окашдык.
Шоңа-да бар затча бегенди оглан.
Шейдиң ят йигиди әр этди ыкбал.
Әр болжак йигиди әйледи доган.

Ол герчегин — ол доганмың кимдигин
Саңа айдып гитмек парзымдыр, гызым.
Үч айлап гызы дек төрүнде саклап,
Саз өвреден гожа

шодур, ялнызым.

Мырадына етип билмеди энең.
Инди шол мырада сен етгин, балам.

Тә өмрүң өтйәнчә йөрөт бу кәри,
Еди ковмуңа-да өвретгин, балам!..»

Гүррүңини зордан тамамлап эне,
Дийди баласына: «Чал, ене бир чал...»
Чалды Халлы, чалды...Йөне бу сапар
Гаты чыны билен гелипди ажал...

ИКИНЖИ БӨЛҮМ

Шондан соң үч аям гечмәнди энтөк.
Аягыңда чокай, башыңда төлпөк,
Бир йигит даң билән Үргенчдән чыкды.
Оңанча-да чыкды сачакдан төлпөк.

Төс-төгөлөк, төлпөк, көз ялы төлпөк,
Хайван-да, ынсан-да ийди төлпөктән.
Нәчә ийилсә-дә гәдилмеди ол.
Не гудратлы, не хөмметли төлпөк сән!

Шол төлпөктән башга азыгы ёкды.
Йүзүн ашак саллап барярды йигит.
Жейхун ашак аяр, йигит ёкары.
Гөйә терсә аян деряды йигит.

Ёк, бейлә дәл, догры барярды йигит.
Деряның өзүнің акымы терсди.
Дүнийәнің терсине барярды йигит,
Йигидиңки дүрсди.

Төлпөктән соң чыкды төгөлөк тылла.
Дүнийәнің йүзүнә чайды тылласын,
Нәчә чайылса-да гәдилмеди ол,
Не гудратлы, не хөмметли тылла сән!

Шол тылладан башга бир пулы ёкды,
Шол төлпөктән өзгә азыгы ёкды,
Көрвене гарашып отырды йигит,
Үч гүн гечди. Көрвен гөрүнөнокды.

Ене чеп тарапдан гөрүңди төлпөк.
Ене сәг тарапдан гөрүңди Хыва.

Жайлаң үсти телпек үстүне телпек —
Минаралар бири-биринден габа.

Селеңләп гөрүңйәр Пәлван дервезе.
Ловурдап гөрүңйәр Гүл дервезеси,
Эмма Гүл дервезәң ашак янында
Гаралып ятырды гул дервезеси.

Гиден бир мейданы
тутуп дур адам.
Ол ерде адамы
сатып дур адам.
— А-хов, муртлулары гыммат бахалаяң,
Бужагаз отуран муртсузың нәден?

— Пархы ёк, бай ага, муртсузам болса
Муртлының битиржек ишини битир...
(Көшгүниң үстүнде Аллагулы хан
Бу томаша бакып, кейп чекип отыр.)

...Йигит улудан бир алды-да демин,
Илерлигне тарап болды рована.
Қырк мензил ёкарда Бухар топрагы
Аягы умманда,
Башы думанда.

Йигит өңе сүйшйәр, думан хем анрык,
Салгымың ызындан гөрүңйәр салгым.
Узакдан серетсең — обамы, гала,
Янындан серетсең — хеммеси чал гум.

Шол гумуң ичинден барярды йигит.
Хываның гарасы йитишди кем-кем.
Догры илерлигне барярды йигит.
Илери гайрадан ягшыдыр, белкем.

Эмма ики тилкиң бармыдыр пархы? —
Бири ак тилкиди, бириси — чыпар.

* * *

Отур, йигит, гараш кervене ченли,
Чокайыңы чыкар,
Телпегңи чыкар.

Отурды, чокайын чыкарды йигит.
Телпегин чүмүрди гөзүнө ченли.
Ел йөрөп аягы ыссыласа-да,
Келлеси үшейэн болара чемли.

Голтукдан азыгын чыкарды йигит.
Ийилди иң соңкы бөлежик чөрөк.
Голтуклар ене-де гүберип дурды.
О нәмекә? Домаланмы? Көмелек?

Не-хә домаланды, не-де көмелек,
Не-де гатаңчырды, не-де чигилдем.
Оларданам бетер ширин бир затды.
Эмма оны гозгамады ерниден.

Голтугның наны-да болупды тамам.
Мешигиң сувы-да болупды тамам.
Чопанлаң гошуна угранам шолды,
«Хаш-щ!» эдип топулды әпет бир йылан.

Гачды йигит, гачды, алдыгна гачды.
Йыланың өнүнден гутулды аман.
Шо махал телпегин чыкаран болса,
Демини хем алып билмезди йылан.

Нәме барка телпегиниң ичинде?
Догамы, ханжармы, гылычмы, түпең?
Оларданам бетер хайбатлы затды...
Онянча-да чыкды кенара чопан.

«Гур-рой, гур-рой!» дийип гыгырды бирден,
Агыр сүри гүрре доланды чепе.
Йигит сүрә бакып ойланды бир дем:
«Серет, хайванларам дүшүнйәр гепе.

Эмма кәбир ынсан хайванча-да ёк...»
Онянча-да чыкды бир хатар кервен.
«Хейжан-элек, кервен!» Ылгады деррев.
Нәдип гаршыларка йигиди кервен?

«Хер бир ёл угрунда энтәп йөрени
Дүйә-де мүндүрмен. Азыгам бермен.

Дүнйәде сен ялы гедай көп, огул...»
Шейдип гаршылады йигиди кервен.

«Агам, йөне ёлдаш болсаңыз боляр.
Пейда етирмесем, зыян-а бермен».
«Сен бизе зыян-да, пейда-да берме!»
Шейдип гаршылады йигиди кервен.

Шейдип гечиберди деңинден кервен.
Гечди гапдалындан иң соңкы мая.
Иң соңкы маяның ыз яны билен
Бир эшекли гелйәр, гарк болуп оя.

Дикгир, дикгир,
Дикгир, дикгир... Ак эшек
Галанокды өңүндәки маядан.
Хыва элтип үстүндәки гожаны,
Ене гайдып алып баряр Хывадан.

Бирден
гарып йигде гөзлери дүшүп,
Хыдыр гөрөн ялы тисгинди гожа:
— Пыядалап бу чөллүгин ичинден
Ягшы йигит угур ханжадыр ханжа?
Йигит бир сөз билен жогап гайтарды:
— Халажа.

— Халажа?— дийди-де гең галды гожа—
Хей, бейдибем етип бормы Халажа?
А-хав, Мележе, сакла кервени!
Сакла хав, кервени! Мележе!

Не Мележе, дурды не-де Гаража,
Не Акжа тогтады, не-де бир кервен.
Эшегниң гершине дүртди-де гожа,
Кервениң өңүне айланды деррев.

— Ханы шу йигиди алып гидели.
Гүйчлүрәк маяның бирини чөкер!
Мележәң гөзлери чыкара гелди:
— Бейле болса, онжа тыллаңы чыкар.
Он тылла чыкмаса не мая чөкер.
Не бугра чөкер...

Гожа газап билен Мележә бакды.
Кисесини какды, бәш теңе чыкды.
Бирденем элини хоржуна сокды.
Хыва базарындан дек дүйн алынан
Гарма дон хоржундан шовурдап чыкды.
— Ме! — дийип үстүне оклады доны.
Ак мая чөкди.

Игидиң өңүнде ак мая чөкди.
Игидиң алнында чөкди кеч ыкбал.
Эмма кеч ыкбалы чөкөрмөк үчин
Шунуң ялы хоржун герекди хөкман.

Дине хоржун билен йөрйәрди дөвүр,
Дине хоржун билен йөрйәрди пелек.
Хоржуның болмаса — пыгамбер болай,
Перишде-де болай — сен киме герек?

Дине шоңа гөрә кесилер бахаң,
Акылыңа гөрә тапмарсың рехим,
«Хоржунындан» ягыш сечмейән болса,
Олар алладан-да этмезди вехим.

Серет инди, «гедай» дийилйән йигит
Хоржуның гүйжүнден нәдип барярды?
Ак маяң үстүнден ак дүйнә гарап,
Ак наның ужундан гәдип барярды.
Яңкы «гедай» диен сүйтхоруң өзем
Ак маяң башыны идип барярды.

...Гөрүнди гаршыдан Бухар топрагы,
Кервен чатрыкдакы агажа етди.
Шол ерден саг-сола айрылды-да ёл —
Бири Мара,
бири Халажа гитди.

Шол чатрыкда дүшди маядан йигит,
Гожа дийди: «Онда аман бар, көшек,
Башы билен
Сеңки болсун шу эшек.
Мен өзүме эшек тапарын, оглум.»
— «Ханы эшек»? — «Кервенбашам
бир эшек,

Янындакы ёлдашы хем бир эшек.
Бу дүнйөдө нирэ серетсең эшек...»
Эллерин гысды-да салды ак ёла.
Онянча-да Керки ёлуна дүшүп,
Дикгирдеди ак гаңчалы «ак мая».

...Бир ёл билен — ак эшегин үстүндө
«Айжемала» хиңленжирәп чалажа
Ягшы йигит етип баряр Халажа.
Бир ёл билен — ак маяның үстүндө
Донуң хакын үзлүп баряр шо гожа...

* * *

Дикгир, дикгир,
Дикгир, дикгир... Ак эшек
Барып гирди обалыгың четинден.
Чагажыклар ылгап чыкды сагындан..
Чагажыклар ылгап чыкды чепинден.

«Кемине кака-да, Кемине кака!»
«Кемине дайы-да, Кемине дайы!»
Айландылар гарып йигдин дашына.
Эмма берилмеди
чагалаң пайы.

Кемине үч гезек шу ерде дүшлөп,
Үч гезек шу ерде чайлап гечипди.
Көнеже хоржуның агзыны чөшлөп,
Қишимишми, писсеми... пайлап гечипди.

Дикгир, дикгир... Гечди гитди ак эшек..
Чагалар ызындан бакдылар сайыл.
Бир огланжык дийди: «Эшег-э шонкы.
Сатындыр эшегин Кемине дайым...»

Догруданам, эшек Кеминәнкиди.
Эшеги беренем онуң өзүди.
Ери, онда айдың, бу йигит кимди?
Халлымызды,

Боссан эжәң гызыды.

ҮЧҮНЖИ БӨЛҮМ

— Үргенч или нирелерде галды гыз?
Не себәпден юртдан чыкдың Халлы гыз?

— Ковулдым...

— Ковлар ялы сен экинчи малмы, гыз?
Хайсы вагшы ковды сени, Халлы гыз?

— Атам...

— Нәхили бетчилик эдениң үчин
Ол сени илиңден ковармыш бажым?
— Дутар чаляным үчин.

— Дутар чалян болсаң, дутарың ханы?
— Гүвледип ожақта якдылар оны.

— Якдылар? Ким оны бейдип яканлар?
— Атама «Як!» дийип буйран экенлер.

— Ким берип билйәрмиш оң ялы буйрук?
— Ишанмы, молламы — хеммеси шәрик.

— Нәм үчин дон-телпек гейипсиң, бажым?
— Саг-аман шу юрда ашмагым үчин.

— Ери, сең бу юртда кимиң бар, уям?
— Шу ерлерде дайзам бармыка диййән.

— Дайзаң бу ерлере дүшүпдир ненең?
— Аглап-аглап гүррүң берерди энем:

Халачдан аламан чозанмыш Хыва,
Тезек чөпләп йөрән он яшлы гызы,
Аламан башлыгы атанмыш торба...

Халла совал берсең, ол жогап берсе,
Шейлерәк боларды шол совал-жогап...

* * *

Ак эшегин тойнактарның астында
Халажың ак ёлы барярды чаңап.

Ене-де гүн яшды, гараңкы дүшди.
Иң четки ак өе совулды оглан.
«Агам, таңры мыхман алармысыңыз?»
Сөзүн соңламанка ковулды оглан.

Совулды, бәш өе совулды йигит.
Алтынжы өйден-де ковулды йигит.

«Гел, йигит!» дийдилер единжи ерде.
Яша единжи өй! Единжи перде!

Единжи пердеден башланса ширван,
Единжи гапыдан аш иер мыхман.

Мыхмана берилди чаганың хақы.
Ол бу гүн чагаң дәл, мыхманың хақы.

Чагалаң йүзүне серетди мыхман.
Чыкарды торбадан бир бөлек ак нан.

Алтып гупба берлип алынан ак нан,
Йүзүне говурдак чалынан ак нан,

Ужундан бир гезек доюлан ак нан,
Өлмезөди үчин гоюлан ак нан.

Сачагың ичине атылды вели,
Дөрт ерден узалды дөрт чагаң эли...

Агылың янында аңчырды эшек,
Гапының агзында язылды дүшек.

Ятыр гарып йигит асманга гарап,
Асман-да гөз гыяр мыхмана гарап.

Бирден бир йылдызжык гөчди-де гитди,
Хывадан Бухара гөчди-де гитди.

«Бу-да бир мең ялы илинден ковлан!»
Дийип, хырчын дишлэп йылгырды оглан.

Йылдызың ызындан сүйнйәрди йылдыз.
Ене хырчың дишле, ене-де йылгыр...

Асманда хер гезек сүйненде йылдыз,
Бир адам сүйнйәрмиш диййәрлер ерде.
(Асманда хер гезек сүйненде йылдыз,
Ерде он муң адам сүйнйәрди бирден.)

Асманда хер гезек сүйненде йылдыз,
Бир ашык магшугын йитирмиш ерде.
(Асманда хер гезек сүйненде йылдыз,
Он муң ашык-магшук йитйәрди бирден.)

Бүтин дүнйә пида үстүне пида,
Бүтин дүнйә геда үстүне геда.
Ашыклар хакында гүррүңем ёкды,
Тутуш ил илинден дүшйәрди жыда.

Дүнйәни ак ёла өвүржек оглы
Хачан энесинден догырка заман?
(Шейле огул эййәм энеден доглуп,
Шо гүн онки яшын эдипди тамам.

Ол эййәм элине китабын алып,
Трир көчесинден барялды гайрак...)
Йылдызлара бакып иркилди йигит.
Онянча бир гудрат башлады сайрап.

Мыхман йигит ялпа гөзлерин ачды.
Гүйжеди, кем-кемден гүйжеди мукам.
Мунуң ялы мукам яңланып дуркан
Инди сен гөзлериң юмаярмыкан?

Мыхман йигит деррев чокайын гейди.
Чыбылдап уграды мукама бакан.
Барды-да гапының агзында дурды.
Дурсаң дурбер! Узак дураярмыкан?

Мыхман йигит деррев гапыдан гирди.
Ширван пердесине чыкыпды мукам.

Менем сениң ялы саз ашыгыдым,
Чаляна-да ашык, саза-да ашык.
Бир гезек

он алты яшлыжа гызкам,
Он алты депәниң үстүнден ашып,
Гитдим гоңшы оба саз диңлемәге.
Чалярды дутары бир герчек йигит.
Палчыкдан адамың шеклин ясасаң,
Шоңа-да саз билен жан бержек йигит.

.Етенде күкрәп «Көне гүзере»,
Йигидиң үстүне бөкеним билйән.
Соң нәме болупдыр — хич зат билемок,
Бир гөрсем өймүзде ятырдым эййәм.

Ол гүн шейдиң ятдым. Эртеси болса,
Башга бир йигиде баглады атам.
Узақдадыр өйтме башга диййәним,
Ол инди башга дәл: атандыр атаң...

Соң бир гүн
Мөвч урян гайтарма вагтым,
Гирди гапымыздан шол герчек йигит,
Палчыкдан адамың шеклин ясасаң,
Шоңа-да саз билен жан бержек йигит.

Дийди: «Ыкбалыңдан нәразы болсаң,
Хәзирем багрыма басмага тайын».
Мен дийдим: «Багрына басан йигиди
Инди маңа көп гөрмесин худаыйм».

Онсоң онуң билен доган окашдык.
Шоңа-да бар затча бегенди оглан.
Шейдиң ят йигиди әр этди ыкбал.
Әр болжак йигиди әйледи доган.

Ол герчегин — ол доганмың кимдигин
Саңа айдып гитмек парзымдыр, гызым.
Үч айлап гызы дек төрүнде саклап,
Саз өвреден гожа

шодур, ялнызым.

Мырадына етип билмеди энең.
Инди шол мырада сен етгин, балам.

Тә өмрүң өтйәнчә йөрөт бу кәри,
Еди ковмуңа-да өвретгин, балам!..»

Гүррүңини зордан тамамлап эне,
Дийди баласына: «Чал, ене бир чал...»
Чалды Халлы, чалды...Йөне бу сапар
Гаты чыны билен гелипди ажал...

ИКИНЖИ БӨЛҮМ

Шондан соң үч аям гечмәнди энтөк.
Аягыңда чокай, башыңда төлпөк,
Бир йигит даң билән Үргенчдән чыкды.
Оңанча-да чыкды сачакдан төлпөк.

Төс-төгөлөк, төлпөк, көз ялы төлпөк,
Хайван-да, ынсан-да ийди төлпөктән.
Нәчә ийилсә-дә гәдилмеди ол.
Не гудратлы, не хуҗмәтли төлпөк сән!

Шол төлпөктән башга азыгы ёкды.
Йүзүн ашак саллап барялды йигит.
Жейхун ашак аяр, йигит ёкары.
Гөйә төрсә аян дөряды йигит.

Ёк, бөйлә дәл, догры барялды йигит.
Дөряның өзүниң ақымы төрсди.
Дүнийәниң төрсинә барялды йигит,
Йигидиңки дүрсди.

Төлпөктән соң чыкды төгөлөк тылла.
Дүнийәниң йүзүнә чайды тылласын,
Нәчә чайылса-да гәдилмеди ол,
Не гудратлы, не хуҗмәтли тылла сән!

Шол тылладан башга бир пулы ёкды,
Шол төлпөктән өзгә азыгы ёкды,
Көргөнә гарашып отырды йигит,
Үч гүн гөчди. Көргөн гөрүнөнокды.

Өнә чөп тарапдан гөрүңди төлпөк.
Өнә сәг тарапдан гөрүңди Хыва.

Жайлаң үсти телпек үстүне телпек —
Минаралар бири-биринден габа.

Селеңләп гөрүңйәр Пәлван дервезе.
Ловурдап гөрүңйәр Гүл дервезеси,
Эмма Гүл дервезәң ашак янында
Гаралып ятырды гул дервезеси.

Гиден бир мейданы
тутуп дур адам.
Ол ерде адамы
сатып дур адам.
— А-хов, муртлулары гыммат бахалаяң,
Бужагаз отуран муртсузың нәден?

— Пархы ёк, бай ага, муртсузам болса
Муртлының битиржек ишини битир...
(Көшгүниң үстүнде Аллагулы хан
Бу томаша бакып, кейп чекип отыр.)

...Йигит улудан бир алды-да демин,
Илерлигне тарап болды рована.
Қырк мензил ёкарда Бухар топрагы
Аягы умманда,
Башы думанда.

Йигит өңе сүйшйәр, думан хем анрык,
Салгымың ызындан гөрүңйәр салгым.
Узакдан серетсең — обамы, гала,
Янындан серетсең — хеммеси чал гум.

Шол гумуң ичинден барярды йигит.
Хываның гарасы йитишди кем-кем.
Догры илерлигне барярды йигит.
Илери гайрадан ягшыдыр, белкем.

Эмма ики тилкиң бармыдыр пархы? —
Бири ак тилкиди, бириси — чыпар.

* * *

Отур, йигит, гараш кervене ченли,
Чокайыңы чыкар,
Телпегңи чыкар.

Отурды, чокайын чыкарды йигит.
Телпегин чүмүрди гөзүнө ченли.
Ел йөрөп аягы ыссыласа-да,
Келлеси үшейэн болара чемли.

Голтукдан азыгын чыкарды йигит.
Ийилди иң соңкы бөлежик чөрөк.
Голтуклар ене-де гүберип дурды.
О нәмекә? Домаланмы? Көмелек?

Не-хә домаланды, не-де көмелек,
Не-де гатаңчырды, не-де чигилдем.
Оларданам бетер ширин бир затды.
Эмма оны гозгамады ерниден.

Голтугның наны-да болупды тамам.
Мешигиң сувы-да болупды тамам.
Чопанлаң гошуна угранам шолды,
«Хащ-щ!» эдип топулды әпет бир йылан.

Гачды йигит, гачды, алдыгна гачды.
Йыланың өнүнден гутулды аман.
Шо махал телпегин чыкаран болса,
Демини хем алып билмезди йылан.

Нәме барка телпегиниң ичинде?
Догамы, ханжармы, гылычмы, түпең?
Оларданам бетер хайбатлы затды...
Онянча-да чыкды кенара чопан.

«Гур-рой, гур-рой!» дийип гыгырды бирден,
Агыр сүри гүрре доланды чепе.
Йигит сүрә бакып ойланды бир дем:
«Серет, хайванларам дүшүнйәр гепе.

Эмма кәбир ынсан хайванча-да ёк...»
Онянча-да чыкды бир хатар кервен.
«Хейжан-элек, кервен!» Ылгады деррев.
Нәдип гаршыларка йигиди кервен?

«Хер бир ёл угрунда энтәп йөрени
Дүйә-де мүндүрмен. Азыгам бермен.

Дүңйәде сен ялы гедай көп, огул...»
Шейдип гаршылады йигиди кервен.

«Агам, йөне ёлдаш болсаңыз боляр.
Пейда етирмесем, зыян-а бермен».
«Сен бизе зыян-да, пейда-да берме!»
Шейдип гаршылады йигиди кервен.

Шейдип гечиберди деңинден кервен.
Гечди гапдалындан иң соңкы мая.
Иң соңкы маяның ыз яны билен
Бир эшекли гелйәр, гарк болуп оя.

Дикгир, дикгир,
Дикгир, дикгир... Ак эшек
Галанокды өңүндәки маядан.
Хыва элтип үстүндәки гожаны,
Ене гайдып алып баряр Хывадан.

Бирден
гарып йигде гөзлери дүшүп,
Хыдыр гөрөн ялы тисгинди гожа:
— Пыядалап бу чөллүгин ичинден
Ягшы йигит угур ханжадыр ханжа?
Йигит бир сөз билен жогап гайтарды:
— Халажа.

— Халажа?— дийди-де гең галды гожа—
Хей, бейдибем етип бормы Халажа?
А-хав, Мележе, сакла кервени!
Сакла хав, кервени! Мележе!

Не Мележе, дурды не-де Гаража,
Не Акжа тогтады, не-де бир кервен.
Эшегниң гершине дүртди-де гожа,
Кервениң өңүне айланды деррев.

— Ханы шу йигиди алып гидели.
Гүйчлүрәк маяның бирини чөкер!
Мележәң гөзлери чыкара гелди:
— Бейле болса, онжа тыллаңы чыкар.
Он тылла чыкмаса не мая чөкер.
Не бугра чөкер...

Гожа газап билен Мележә бакды.
Кисесини какды, бәш теңе чыкды.
Бирденем элини хоржуна сокды.
Хыва базарындан дек дүйн алынан
Гарма дон хоржундан шовурдап чыкды.
— Ме! — дийип үстүне оклады доны.
Ак мая чөкди.

Игидиң өңүнде ак мая чөкди.
Игидиң алнында чөкди кеч ыкбал.
Эмма кеч ыкбалы чөкермек үчин
Шунуң ялы хоржун герекди хөкман.

Дине хоржун билен йөрйәрди дөвүр,
Дине хоржун билен йөрйәрди пелек.
Хоржуның болмаса — пыгамбер болай,
Периште-де болай — сен киме герек?

Дине шоңа гөрә кесилер бахан,
Акылыңа гөрә тапмарсың рехим,
«Хоржунындан» ягыш сечмейән болса,
Олар алладан-да этмезди вехим.

Серет инди, «гедай» дийилйән йигит
Хоржуның гүйжүнден нәдип барялды?
Ак маяң үстүнден ак дүйнә гарап,
Ак наның уңундан гәдип барялды.
Яңкы «гедай» диен сүйтхоруң өзем
Ак маяң башыны идип барялды.

...Гөрүнди гаршыдан Бухар топрагы,
Кервен чатрыкдакы агажа етди.
Шол ерден саг-сола айрылды-да ёл —
Бири Мара,
бири Халажа гитди.

Шол чатрыкда дүшди маядан йигит,
Гожа дийди: «Онда аман бар, көшек,
Башы билен
Сенки болсун шу эшек.
Мен өзүме эшек тапарын, оглум.»
— «Ханы эшек»? — «Кервенбашам
бир эшек,

Янындакы ёлдашы хем бир эшек.
Бу дүнйөдө нирэ серетсең эшек...»
Эллерин гысды-да салды ак ёла.
Онянча-да Керки ёлуна дүшүп,
Дикгирдеди ак гаңчалы «ак мая».

...Бир ёл билен — ак эшегин үстүндө
«Айжемала» хиңленжирәп чалажа
Ягшы йигит етип баряр Халажа.
Бир ёл билен — ак маяның үстүндө
Донуң хакын үзлүп баряр шо гожа...

* * *

Дикгир, дикгир,
Дикгир, дикгир... Ак эшек
Барып гирди обалыгың четинден.
Чагажыклар ылгап чыкды сагындан..
Чагажыклар ылгап чыкды чепинден.

«Кемине кака-да, Кемине кака!»
«Кемине дайы-да, Кемине дайы!»
Айландылар гарып йигдин дашына.
Эмма берилмеди
чагалаң пайы.

Кемине үч гезек шу ерде дүшлөп,
Үч гезек шу ерде чайлап гечипди.
Көнеже хоржуның агзыны чөшлөп,
Қишимишми, писсеми... пайлап гечипди.

Дикгир, дикгир... Гечди гитди ак эшек..
Чагалар ызындан бакдылар сайыл.
Бир огланжык дийди: «Эшег-э шонкы.
Сатындыр эшегин Кемине дайым...»

Догруданам, эшек Кеминәнкиди.
Эшеги беренем онуң өзүди.
Ери, онда айдың, бу йигит кимди?
Халлымызды,
Боссан эжәң гызыды.

ҮЧҮНЖИ БӨЛҮМ

— Үргенч или нирелерде галды гыз?
Не себәпден юртдан чыкдың Халлы гыз?

— Ковулдым...

— Ковлар ялы сен экинчи малмы, гыз?
Хайсы вагшы ковды сени, Халлы гыз?

— Атам...

— Нәхили бетчилик эдениң үчин
Ол сени илиңден ковармыш бажым?
— Дутар чаляным үчин.

— Дутар чалян болсаң, дутарың ханы?
— Гүвледип ожақта якдылар оны.

— Якдылар? Ким оны бейдип яканлар?
— Атама «Як!» дийип буйран экенлер.

— Ким берип билйәрмиш оң ялы буйрук?
— Ишанмы, молламы — хеммеси шәрик.

— Нәм үчин дон-телпек гейипсиң, бажым?
— Саг-аман шу юрда ашмагым үчин.

— Ери, сең бу юртда кимиң бар, уям?
— Шу ерлерде дайзам бармыка диййән.

— Дайзаң бу ерлере дүшүпдир ненең?
— Аглап-аглап гүррүң берерди энем:

Халачдан аламан чозанмыш Хыва,
Тезек чөпләп йөрән он яшлы гызы,
Аламан башлыгы атанмыш торба...

Халла совал берсең, ол жогап берсе,
Шейлерәк боларды шол совал-жогап...

* * *

Ак эшегин тойнактарның астында
Халажың ак ёлы барярды чаңап.

Ене-де гүн яшды, гараңкы дүшди.
Иң четки ак өе совулды оглан.
«Агам, таңры мыхман алармысыңыз?»
Сөзүн соңламанка ковулды оглан.

Совулды, бәш өе совулды йигит.
Алтынжы өйден-де ковулды йигит.

«Гел, йигит!» дийдилер единжи ерде.
Яша единжи өй! Единжи перде!

Единжи пердеден башланса ширван,
Единжи гапыдан аш иер мыхман.

Мыхмана берилди чаганың хақы.
Ол бу гүн чагаң дәл, мыхманың хақы.

Чагалаң йүзүне серетди мыхман.
Чыкарды торбадан бир бөлек ак нан.

Алтып гупба берлип алынан ак нан,
Йүзүне говурдак чалынан ак нан,

Ужундан бир гезек доюлан ак нан,
Өлмезөди үчин гоюлан ак нан.

Сачагың ичине атылды вели,
Дөрт ерден узалды дөрт чагаң эли...

Агылың янында аңчырды эшек,
Гапының агзында язылды дүшек.

Ятыр гарып йигит асманга гарап,
Асман-да гөз гыпяр мыхмана гарап.

Бирден бир йылдызжык гөчди-де гитди,
Хывадан Бухара гөчди-де гитди.

«Бу-да бир мең ялы илинден ковлан!»
Дийип, хырчын дишлэп йылгырды оглан.

Йылдызың ызындан сүйнйәрди йылдыз.
Ене хырчың дишле, ене-де йылгыр...

Асманда хер гезек сүйненде йылдыз,
Бир адам сүйнйәрмиш диййәрлер ерде.
(Асманда хер гезек сүйненде йылдыз,
Ерде он муң адам сүйнйәрди бирден.)

Асманда хер гезек сүйненде йылдыз,
Бир ашык магшугын йитирмиш ерде.
(Асманда хер гезек сүйненде йылдыз,
Он муң ашык-магшук йитйәрди бирден.)

Бүтин дүнйә пида үстүнә пида,
Бүтин дүнйә геда үстүнә геда.
Ашыклар хакында гүррүңем ёкды,
Тутуш ил илинден дүшйәрди жыда.

Дүнйәни ак ёла өвүржек оглы
Хачан энесинден догырка заман?
(Шейле огул эййәм энеден доглуп,
Шо гүн онки яшын эдипди тамам.

Ол эййәм элине китабын алып,
Трир көчесинден барялды гайрак...)
Йылдызлара бакып иркилди йигит.
Онянча бир гудрат башлады сайрап.

Мыхман йигит ялпа гөзлерин ачды.
Гүйжеди, кем-кемден гүйжеди мукам.
Мунуң ялы мукам яңланып дуркан
Инди сен гөзлериң юмаярмыкан?

Мыхман йигит деррев чокайын гейди.
Чыбылдап уграды мукама бакан.
Барды-да гапының агзында дурды.
Дурсаң дурбер! Узак дураярмыкан?

Мыхман йигит деррев гапыдан гирди.
Ширван пердесине чыкыпды мукам.

Он йигит он ерден гыралып бакды,
Мыхман горкды: «Булар коваярмыкан?»

Олар ковубилсе ковжакды оны.
Саз динлэп отырды бир топар бикэр.
Ортадакы гарып йигдин элинде
Геплэйжек-геплэйжек болярды дутар.

«Тахыр жан, саг бол-да,
Тахыр жан, саг бол!»
Гышаршып ятырды он саны лэлик.
Говурманың, чекдирмэниң ичинде
Йүзүп кемал тапан бир топар балык.

Йүзлери-де бири-биринден нэзик,
Эллери-де бири-биринден нэзик.
Газаның дүйбүнде ийилмэн галан
Чекдирме-де етмиш гарыба азык.

Аягында алты олтаңлы чокай,
Эгнинде-де еди ямалы гөк дон,
Башында-да түйи гутаран телпек —
Ишиге сөенип отырды мыхман.

«Шу болшуңа саңа саз нәмә герек?»
Он лэлик он ерден «кикирде-кикир».
Гөзлерин алартды сазанда йигит.
Хеммеси сем болды. Шоңа-да шүкүр!

Зехиниң өнүнде акмагам боюн!
Ене-де зарынлап башлады мукам.
Ене-де кикирдәп башлады бири.
Я ол акмагың хем акмагымыкан?

Ене-де гөзлерин алартды Тахыр.
Акмагың акмагам дызына чөкди.
Онянча акмагың акмагның яндан
Акмагын

акмагның

акмагы чыкды.

Үч йыллыкда онун атасы өлүп,
Гечипди элине миземез байлык.

Шондан бәри шол байлыгың ичинде
Дөрт яна гулачлап йүзйәрди ләлик.

Йөне вели шол байлыгың ичинде
Бүтин өмүрбойы екеже гезек
Гарны ачлар, эгни йыртыклар билен
Бир өйде отурып иймэнди чөрөк.

Бир өйде отурмак бейледе дурсун,
Өнүнден гарыплар чыканда хер гүн,
«Йүрегим буланяр шулары гөрсем».
Дийип, яглык билен тутарды бурнун.

Хәзир ол нәтжегин билмән отырды.
Ковмага бахана агтарды телім.
Бирденем ёкарык гөтерди элин,
Бат билен сесленди: «А-хав, йигитлер,
Дутары гезегне чалалын, гелиң!

Кимде-ким дутардан шерменде болса,
Шол адам шу ерде дурмага хаксыз...»
Тахырдан башгасы жакгылдап гүлди:
«Яъ, шуны-ха тапдың!
Хак сөз-де, хак сөз!»

Ене бир ләлигиң элинден сыпса,
Дутар гечмелиди мыхмана тарап.
Мыхманың гөзлери дутара тарап,
Дутарың гөзлери мыхмана тарап.

Дутары өзүне етирмек үчин
Мыхман ховлугярды дутардан бетер.
Дутары мыхмана етирмек үчин
Акмаклар ховлугяр мыхмандан бетер.

Он ләлик шу дүняй инели бәри
Гарып билен болмаса-да пикирдеш,
Шу ерде (төтәнден) барының пикри
Гарыбыңкы билен чыкыпды меңзеш.

Ортада отуран гарып сазанда
Гөз астындан бакып мыхмана гаршы,
Диййәрди: «Мыхмана гезек етмәнкә,
Дутар гап билинден учайса ягшы!..»

Энесинден догуп дөрәли бәри
Болса-да ол гарып билен пикирдеш,
Шу ерде (төтәнден) гарыбың пикири
Гарыбыңкы билен чыкманды меңзеш.

Эмма ол мыхманы коvdуржак дәлди.
Хәзир етәйдиги мыхмана гезек,
Чалып-билмедими,

даңдана ченли
Саз әдип бержекди мыхмана дерек.

Опянча-да етди мыхмана гезек,
Ләликлер пыңкырып башлады ене.
Дутары бир гезек огшады мыхман,
Икинжи гезегем огшады ене
Бирисин огшады — энеси үчин,
Бирисин огшады — уссады үчин.
Акмаклар пыңкырды:

«Валла-да мунуң,
Гезип йөрен акмак болмагы мүмкин».

Онсоң перделерин гысымлап гөрди.
Сонра сыпалады гулакларындан.
Якылан дутары ядына дүшүп,
Гөзяш пайрап гитди габакларындан.

Ашакдан ёкарык, ёкардан ашак
Дутарың боюны өлчеди мыхман.
(Дутар онат болса, ашакы пердәң
Әдил ортарада болмагы хөкман).

Акмаклар пыңкырды: «Дутары өлчәп,
Әдил гап билинден дөвмеги мүмкин».
Эмма

ортадакы гарып сазанда
Мыхмана кем-кемден сүйшйәрди якын.

Кимиң акмакдыгы, кимиң сагдыгы
Эййәм онуң үчин болупды аян.
Әдеп билен гарып сазанда бакып,
Башламага ругсат сорады мыхман.

«Ругсатдыр, ругсатдыр, чалыбер, мыхман!»
Мыхман япбылдакдан чалып башлады.

Япбылдагың соңы япа дырмашды,
Ене-де ёкаррак галып башлады.

Яссына етенде

ук гүммүрдеди,
Түйнүк гүммүрдеди,
гөк гүммүрдеди.
Гүммүрдеди булут,
гүммүрдеди ер,
Онсоң болса даглар

гүммүрдедилер.
Гүммүрдедибер сен, гүммүрдедибер,
Чек ене тарыңы, ене-де чек сен.
Докуз акмак эййәм өңүңде чөкди,
Онунжы акмагам өңүңде чөксүн.

Чекди мыхман, чекди, ене-де чекди,
Дутардан шейле бир овазлар чыкды.
Данданың өң янда

йигдин өңүңде
Акмагың акмагның акмагы чөкди.

Барды «Гадам ханы дикелден мукам»,
Барды «Атак байы көкерен мукам»,
Шол ажап мукамлаң үстүңе бу гүн
Гошулды «Акмагы чөкерен мукам...»

Мыхманың өңүңде чөкди-де акмак,
Келлесин яйкады:

«Мүң яша, иним!
Дүңйәнің йүзүңде кырк ики яшап,
Мен бейле гудраты гөрмәндим хениз.

Сазың хатырына бедев берен бар,
Сазың хатырына дүе берен бар.
Сазың хатырына гоюн берен бар,
Мен болса хич кимин бермедик задын —
Өз уямы саңа бермәге тайяр.

Сөзүмде бир агыз икилик болса,
Гапсын гөзлерими иен чөрегим.
Атам шу дүңйәден өтени бәри
Хич киме рова гөрмән йөреним

Ондан басыланын алмады боюн.
Матама дөндөрдү оларын тоюн.

* * *

Эдил илкагшамды. Гиден мәреке
Орачаң өңүндө гүв берип дурды.
Бири муртларына тов берип дурса,
Бири зүлплерине тов берип дурды.

Мирхайдарын зулмун чекен гожалар,
Кырка етмән билин бүкен гожалар,
Ак ғыначлы, ак чаргатлы эжелер —
Хеммеси үйшүпди гапың агзына.

Өмрүндө мәрекә чыкып гөрмедик,
Адамың йүзүнә бакып гөрмедик
Гоюнданам бетер акыллы гызлар,
Сагрысы бир гарыш чокуллы гызлар —
Хеммеси үйшүпди гапың агзына.

Яңы сакгал-мурты табан йигитлер,
Я-да хениз табамадык йигитлер,
Шол гызлардан бирин сайлан йигитлер,
Я-да хениз сайламадык йигитлер —
Буларам үйшүпди гапың агзына.

Үче бөлүнүпди гиден мәреке.
Бири — Аял багшың тарапдарыды.
Бири — Көр Гожалың тарапдарыды.
Ортада гүв берйәр үчүнжи топар.
Ол

нки багшың-да хырыдарыды.

Ол топар үйшйәрди кейпине шәрик.
(Жейхун-да жошярды кейпине шәрик.)
Онянча илерки ак өйден чыкып,
Токгажа пыяда уграды бәрик.

Эгнинде — гөвшүллән Хыва чәкмени,
Аягында — бурны гидишен әдик.
Мәреке дөрт яна серпилип гитди —
Хорматлы мыхмана
Ачылды гәдик.

Гәдикден гирди-де ишиге тарап
Әдимләп уграды «дәхедем-дессем».
Гечди-де отурды халың үстүнде.
Дем салымда гала дөреди сесден.

Гоҗалар сесленди: «Гоҗалы багшы!»
Җахыллар сесленди: «Гоҗалы багшы!»
Гызлар пышырдады: «Гоҗалы багшы!»
Бир дем башга сөзи унутды миллет.
Өз адыны яңы эшидйән ялы
Алды ол
өзүниң адындан леззет.

Ызы билен гелди муртлак бир киши.
Онуңам өңүнде ачылды гәдик.
Гоҗалыңка гөрә чалтрак әдип,
Гоҗалаң янында барып отурды.
«Әсеналы!» дийип сесленди миллет.
Олам өз адындан леззет алҗакды.
Эмма етди оңа азырак леззет.

Икисем җайлашды халың үстүнде.
Гүвледи, эл чарпды биринҗи топар.

* * *

Онянча-да Аял багшыны гөрүп,
Биринҗи, икинҗи, үчүнҗи топар —

Үчүси биригип чарпдылар элин.
Мәрекеден чыкып дөрт саны гелин,

Халлыны гужаклап гөтерди гөге.
Гөтер-гөтер эдип мисли бир чага,
Гожалың гашында гойдулар гелни.
Гожалар гыгырды «Халлымыз гелди!»
Жахыллар гыгырды: «Халлымыз гелди!»
Гелинлер гыгырды: «Халлымыз гелди!»
Бир дем башга сөзи унутды миллет,
Эмма өз адындан леззет ислемән,
Алды ол

халкының йүзүнден леззет.

Ызы билен чыкды даяв бир йигит.
Дөрт йигит оны хем гөтерди гөге.
Гужакларна басып мисли бир чага,
Халлың гапдалында гойдулар оны.
«Тахыр! Тахыр!» дийип сесленди миллет.
Олам өз адындан леззет ислемән,
Гөзледі

халкының йүзүнден леззет.

Икисем йылгырып мәрекә бакды.
Ене-де гүв-в этди икинжи топар...
Шу гапыда шол халының үстүнде
Инди Гожалының үчүнжи сапар
Отуршыды.

Шол халының үстүнден
Ики гезек гачып гидипди багшы.
Ынха ене шол халының үстүнде
Зехин билен зехин гаршыма-гаршы
Отурды.

Гожаны нәхили матлап
Гетирдикә ене үчүнжи гезек?
Онуң себәбине дүшүнмек үчин
Гожалың йүрегин динлемек герек:

* * *

«Мен бу гүн атымы алысдан чапыл,
Халлының гашына нәмүчин гелдим?
Ил үчин белли дәл онуң себәби,
Ол диңе мең үчин,
Мең үчин белли.

Озал ики гезек Халлыдан ечилип,
Ахмырың ичинде эжизлөп гездим.
Ахмырдаң чыкмагың арзув-хыялын
Үч йыллап калбымда эзизлөп гездим.

Эмма мен үч йыллап арзув этсем-де,
Үчүнжи гөреше тапмадым гайрат.
Ахыры Халлының хамыла вагтын
Габатлап гелдим мен.
Намарт мен, намарт!

Эжизлик эденми бойнума алян,
Эжиз мен, онда-да нәхили эжиз.
Эмма ил өңүнде эжиз боландан
Өз өңүнде эжиз болан-да эзиз.

Шу пелсепәм идип гетирди бәрик.
Шөхрат, шөхрат, шөхрат — сен, ничикси зат?
Сени ил гөзүне газанмак үчин
Бу гүн өз гөзүме болдум мен намарт.

Зехиниң дашына тор гурия инди,
Балыгың дашына гурушым ялы.
Гүйчлини өзүмден габаниян инди.
Бу нәмәң нышаны? Нәмәң нышаны?..»

* * *

Гожалының шейле пикире батып
Башын салланыңдан бихабар миллет,
Онуң башын саллап отуршыңдан-да
Алярды өзүне өзүче леззет.

Мәрекәң өңүнде мешхур адамын
Башын ашак саллап отурмагы-да,
Мешхурың озалкы мешхурлығының
Үстүне мешхурлык гошярды гайта.

Мешхурың аягын әдишинден-де
Кәте улы маны агтаряр ынсан.
Кә киши
Шоң ялы әтлежек болуп,
Кә йүзин йыкыляр, кәте-де аркан.

Шөхрат, шөхрат, шөхрат — сен ничикси зат,
Ничикси гудрат бар, жады бар сенде?
Сен диңе мешхурың өзүни дөл-де,
Мешхура бакынам эдйэрсин бенди.

Диңе сени адам дөрэли бэри
Гөтере-гөтере гелйэндир зехин.
(Йөне шолам сени гөтермек үчин
Гижеси-гүндизи тутяндыр берхиз!

Өзи хакындакы ширин тарыпдан
Өзүн өмүрбойы тутмаса узак,
Иң улы зехинем овнуклап билер...
Адамда нәмүчин икикэ гулак?

Өзүң хакындакы магтамалары
Йүрегиңе кабул эйлемэн ичгин,
Олары биринжи гулакдан элтип,
Икинжи гулакдан чыкармак үчин
Болмагы мүмкин.

Шолары гулакдан чыкарып билмэн
Уллакан зехинли Гоҗалы багшы
Бир пурсат шөхратың элине дүшди.
Зехин ава чыкды зехине гаршы.

Диердилер оңа:
»Сен оңат багшы,
Йөне иң оңат дөл. Оңадың бири...»
Иң оңадың өзи болмагың пикри
Өз эркине гойман Гоҗалы Көри
Алыслардан алып гайдыпды бэри.

!
«Хэзир-э сең билен айдышмак үчин
Ягдайым ёк!» дагы дийэйсе Аял,
«Аял багшы менден еңилди!» дийип,
Түркмен үлкесине этжекди аян.

Шол эҗиз максадың гирсине дүшүп,
Даң билен ишике саклапды атын.
«Дүшүбер, багшы-да, дүшүбер, багшы!»
Җылава япышды эр билен хатын.

Мыхманың өңүнде гужак ачды төр,
Мыхманың өңүнде сачак ачды төр.
Элли яша етен халың үстүнде
Ашак бакып дымды элли яшлы Көр.

«Армавери, багшы!»
Геп гошды Тахыр.
«Ичерлер гургунмы?»
Сорашды Халлы.
Эмма Гожалының берен жогабы
Ики сорагың хем жогабы дәлди:

— Түркмениң багшысы бир болмалыдыр!
Дийди-де чейнеди муртуның човун,—
Шолам эркекми я зен болмалымы?
Шу төрде беллиси болмалы шу гүн!

Элеме иненде зенан диен зат
Нан биширмек үчин инендир башда.
Өрән говы затдыр тамдыр диен зат,
Эмма тамдыр башга.
Тамдыра башга...

Гөзлерин Гожалың гөзлерне дикип,
Халлы бир дем салым аңк болуп галды.
Халлының йүзүне серетди Тахыр,
Тахырың йүзүне серетди Халлы.

Тахыра дикилди сораглы гөзлер:
«Дий, Тахырым, намыс герекеми, зүрят?»
Намыс билен зүрят терезә мүнди.
Ики тарапы-да дең гелди шо бат.

Икиси-де бири-биринден зыят.
(Шонда-да бирисин сайламак хөкман.)
Бирден Халлы терезиниң үстүне
Дине бир өзүниң намысын атман,
Жейхундан Хазара — тутуш үлкөниң
Гелниниң-гызының намысын атды.
Онянча терезиң намыслы тайы
Башыны атды.

Хәзир эне үчин шолан намысы
Зүрятдан-да бетер мукаддесди хас.
Онда-да Тахыра бир бакды эне:
«Белки, икисинем эдерис халас?!»

«Биз тайын!»
Гоҗала серетди Тахыр,
«Биз тайын!»
Дутара япышды Халлы...
Эртирден агшама жар чекди жарчы.
Бу хабар бир демде Лебаба долды.

Инди болса ынха Гоҗалы билен
Отырды Халлымыз үчүнжи гезек.
Чуннур бир пикире чүмүпдир вели,
Халлыңам йүрегин диңлемек герек:

* * *

«...Дутарың сесини ил-гүнден алып,
Агажыны болса алып топракдан,
Шейле бир мукамлар чаласым гелди
Дүнийәниң бегенжи, хасраты хакда.

Шейле бир хапыса дүнийәниң йүзи.
Озалам шейледи, хәзирем шейле.
Шол хапаң ичинде

гөзел тар билен
Арзув, сөйги, умыт яйрадып иле,

Үлкәниң ичини сөкесим гелди.
Бүтин гөврәм бир гүйч билен долуды.
Шол гүйжүң өңүни ачып гойберсем,
Әхли хапа ёк болайжак ялыды.

Энем шол гүйч үчин алладан гечди.
Менем шол гүйч үчин зүрятдан гечдим...»
Пикири етенде шу ере ченли,
Халлы зөвве галды:

«Адамлар, эшдин!

Гурбанлы гөрешдир бу гүнки гөреш,
Ким билйәр, гурбансыз болмагам мүмкин.

Йәне кеч багтыма... гурбанлы болса,
Шол гурбаның сизиң багтыңыз үчин
Берилдиги болсун!..»

Ики мүн ерден
Халлың гөзлерине дикилди гөзлер.
Шол гөзлериң ягтысының ичинде
Халлымыз гөрүнди мүн эссе гөзел.

Мүн жүбүт гөрежин әли гүйжүни
Өзүне синдирен бир жүбүт гөрөч
Улы буйсанч билен мәрекә бакды.
Башланды гөрөш.

Халлы турувбашдан ёкардан тутды:
Шелпели

дурналар

дүзүлди

хатар.

Ызы билен гезек Гоҗала етди.
Үзүлип башлады дүзүлги хатар.

Ене-де хатарлар өзүни тутды.
Жыгалары тел-тел болуп бөлүнди.
Ызы билен хан Саятдан элленип,
Ики дилли бивепадан дөнүлди.

Ики дилли бивепаның ызындан
Акмеңлиниң ики голы телленди,
Ак гөвсүнде ак мәмелер елленди,
Илкагшамдан ятҗак ери белленди.

Онянча-да Гүн бейледен салланды,
Метжитден азанчың овазы гелди.
Шобада ятырып азаның сесин
Перенден Гыратың овазы гелди.

«Йыглайып Гыратың овазы гелди!»
Гоҗалы дүбледи мисли бир порхан.
Азанчы шобада мүнберден дүшди:
«Я рахман, я сувхан,
Бу ничик ахвал?»

Гожалың ызындан башлады Халлы.
Бу-да шол овазмы? Я башга оваз?
Бу гезек диңе бир азан кесилмән,
Тутушлыгна каза гоюлды намаз.

Молла бары босды өйли-өйүнден,
Мәрскәң гапдалы дуршуна селле.
Өңүнде кырк саны камыс селләни
Йүпсүз даңып гойды гыңачлы келле...

Дүнийәнің йүзүнде бир гүйжи болса,
Хеммесини жемләп Гожалы багшы,
Әхли пыядасын, атлы гошунын
Хатарлап сүрйәрди зенана гаршы.

«Гожалы аялдан еңилди!» диен
Гыжалата чыдап билмедик болсам,
«Хамыла аялдан еңилди!» диен
Гыжалата нәдип чыдарын онсоң? —

Шу пикир гожаны өлүмден алып,
Өлүмиң элине берйәрди ене...
Эмма атлыларын сүренде гожә,
Оңа топлуларын сүрйәрди эне.

...Вагт

ярыгижә етип башлады,
Гожалы «Апатдан» тутуп башлады.
Эмма вели Халла гезек етенде
Оваз бирден ыраң атып башлады.
Халлының ичинден башга бир апат
Тутуп башлады...

Гожалының йүзи ягтылып гитди.
Халлың йүзи болса гаралды бирден,
Найынжар гөзлерин Тахыра дикди.
Тахыр Халлысыны гөтерди ерден.
Голтуклап орача элтди дессине.
Гелинлер гетирди бир халта чәге.
Дем салымдан ак чәгәнің үстүнде
Гара галпаклыжә токаржә чага

Үмсүмже ятырды...

Чаган үстүне

Атаның гөзүндөн он хүнжи гачды,
Энэниң гөзүндөн йүз хүнжи гачды.
Гелинлең гөзүндөн мүн хүнжи гачды.
Онянча Гожалы
Гапыны ачды.

«Онда мен-э гитдим, Тахыр бег!» дийип,
Аягын әденде атына гаршы,
Халлы лаңца галды ятан еринден:
«Ховлукма ваг-гы!»

Бир кәсе буламак тайяр болянча,
Отур-да өңкүже ериңде гараш!»

* * *

Йыршарып еринде отурды Гожа:
«Бу ничикси гөреш...
Индики гөреш?!»

Бир чәйнек чайыны ичйәнчә гожа,
Халлы билин гушап ишикден чыкды.
Гожалың гашында инер дек чөкди.
Гушагын киришден бетеррәк чексе,
Қирши гушакданам бетеррәк чекди.

Чекип, чекип, чекип, ене-де чекип,
Гойды киришлери үзер-үзерде.
Богазындан «бир апаты жан» чыкып,
Гулачлап башлады «Көне гүзерде».

Гожалың өзүниң дөреден сазы¹
Өзүниң богазын сыхап уграды.
Гожалар келлесин яйкап уграды.
Гелинлер гөвресин чайкап уграды.

Гожалы өз дүшен агыр ягдайын
Өлчәп гөрийән ялы терези билен,

¹ «Көне гүзериң» сазы Көр Гожалыныңкы болмалы (автор).

Халбикә серетсе бир гөзи билен,
Мәрекә серетди бир гөзи билен,

Бейле гечелгәни, бейле гүзери
Хеніз бу дүняде гөрмәнди миллет.
Сарсып-сарсып гитди Бухар дәвлети,
Ене сарсды дәвлет үстүне дәвлет.

Эзиз баласының матамын тутуп,
Эне перят чекди шейле бир забуп,
Овазың бир ужы Мейменә етип,
Мейменеден Кабул әйледи кабул.

Даң билен метжиде баран моллалар
Сопусы, мүфтүси... тамамы билен,
Намазлыгын ташлап ылгады бәрик
Өңүнің ак пешли ымамы билен...

Онянча-да «Көне гүзериң» ызы
Башга бир
Үйтгешик гүзере язды.
Айдымың сөзи-де үйтгешик сөзди,
Айдымың сазы-да үйтгешик сазды:

«...Мени албай билен алдажак болдун,
Алдасаң тутдурмаз Үргенжи гырнак.
Мени начар гөрүп баглажак болдун,
Багласаң тутдурмаз Үргенжи гырнак.

Түркмениң илине мұң багшам аз бор,
Мұң янан гелин бар, мұң көен гыз бар.
Голуна саз берсең хеммеси бозлар,
Хеммесин бозладар Үргенжи гырнак.

Хасратдан долудыр илимиң багры,
Синекләп дурандыр гершиниң ягры.
Өлсем башужумда отурдың гаргы,
Гой, мыдам саз этсин Үргенжи гырнак!

Өлсе-де са-а-а-аз эдер Үргенжи гырнак...»
Дийди-де

гапага шейле бир какды,
Ол сазы тассыклап ортанжы бармак
Гапагың йүзүне мөхрүни чекди.

Оваз он үчүнжи пердәни ярып,
Гөйә он дөрдүнжи пердедем чыкды.

Бирденем бир гелин түйнүгө мүнүп,
Шо ерден дик дуруп серетди энә.
(Гөйә гарып гелин антенна дөнүп,
Энәниң овазын яйратды дүйнә.)

Гөйә асырларың гат-гат кириңден
Дүйнә тәмизленип барян ялыды.
Гөйә асырларың күт-күт түмүңден
Дүйнә гүндизленип барян ялыды.
Гөйә арзув,

сөйги,

умыт сесинден
Өзүңе нур соруп түркмен ховасы,
Гүңдогардан гара баглаң үстүңден
Гөйәрып башлады хасрат дүйнәси...

Онянча Гожалың нобаты етди.
Нобатдан гечәймек мүшгилди, мүшгил.
Чекди ол, дутарың киршини чекди,
Чекди, ене чекди, чекди билгешлин,
Шарпылдап үзүлди дутарың кирши.
Хоржуныңдан кириш гетирмек үчин
Иүвүрди Гожалы атына гаршы.

Барды-да атының үстүңе бөкди.
Үсти Гожалылы, эерсиз ак ат
Ёлуң чоласыңдан, ериң пессинден
Гүңбатар тарапа
бекледи ганат.

Жейхун такырыңдан ак чәгә ченли
Земини сарсыдырды тойнагың сеси.
Гожалың ызыңдан Гожала¹ ченли
Галмады «Үргенжи гырнагың» сеси:

«Дембе-дем ах уруп, яра яр дийсем,
Мен арзув чекер мен, яр гара гөзли.
Нәче кириш, дийсең нәче тар дийсең

¹ Гожалының обасының ады.

Халач илинде-де бар, гара гөзли.
Ханжа гачып баряң, яр гара гөзли?»

Гожалы ялтаклап ызына бакды,
Эшитмежек болуп гулагын дыкды.
Эмма гулагына гуршун гуйса-да,
Ол сесиң эредип гечжеги хакды:

«Баламың адына дакжакдым Мырат,
Мырат дерегине узатдың перят.
Абат орачамы эйледің бибат,
Дүнійәми эйледің дар, гара гөзли,
Мен арзув чекермен
яр гара гөзли.

Бакжасыз-боссансыз галды-ла яйлам.
Гыгырсам асмана етерми налам?
Нала-а-а-м, нала-а-а-м!
Ак чәгәң үстүнде гара гөз балам,
бала-а-а-м,
Гөзүн юмуп ятыр шар гара гөзли,
Мен награ чекермен яр гара гөзли.

«Гырнак» диенде-де гөрмедим гаты,
«Байтал!» диенде-де гөрмедим гаты.
Сенем инди менден гөрмегин гаты,
Нирә гачып баряң, көр гара гөзли?»

Гожалы ене-де ызына бакды,
Онянча ене-де өз ады чыкды.
Эшитмежек болуп өзүниң адын
Гожалы бейлеки гулагнам дыкды.

Өз адындан леззет алян Гожалы
Адының өңүнден гачярды инди.
Айдым-саздан леззет алян Гожалы
Айдымың өңүнден гачярды инди.

Бу оваз белли бир пелледе дурман,
Токайда-да дурман, чөлде-де дурман,

Эдил Гожалының гершинден дегип,
Багрының ичинден гечйәрди парран.

Гожалың ызындан азандан бәри
Шоя ковуп гелйәрди сазанда йигит,
Гүн терези болды. Эмма хенизем
Гожалың бир мензил ызында йигит.

Озаллар хер гезек Лебаба дүшсе,
Игдеми, кишмиши, тохумлык чигит,
Халтасын долдурып әкидйән йигит —
Бу гезек игдедир кишмиш дерегне
Гыржасына агач йүкләп барярды.
Гожалың киришсиз дутары билен
Атының әерин бөкдәп барярды.

«... Алының патасын алан Гожалы,
Хәзирем бир пилле, долан, Гожалы.
Хошлашып гит Лебап билен Гожалы,
Мәреке гарашып дур, гара гөзли...
Мен арзув чекермен, яр гара гөзли.

Сазанданы ташлап нирә гачярсың?
Әериңи ташлап нирә гачярсың?
Дутарыңы ташлап нирә гачярсың?
Телпегин ташлап гит, көр гара гөзли.
Гыңажым алып гит, яр гара гөзли!..» —

* * *

Оваз дурдугыча галып барярды,
Ер, гәги лерзана салып барярды.
Гөйә бүтин үлкәң гелин-гызлары
Өзүниң кимдигин билип барярды.

Гафлат укусына батан гелинлең,
Дөрт тәриме боглуп ятан гелинлең,
Ынсанлык дуйгусы йитен гелинлең
Бейнисине гирди кичижик ынам:
«Адам-ов менем!
Адам-ов менем!»

Чувала букулып отуран гызлар,
Өмрүн дөрт тәримде өтүрен гызлар,
Сесини оҗакдан ишиге ченли
Зордан горка-горка етирен гызлар
Дийдилер: «Якыпдыр атамдыр энем,
Адам-ов менем,
Адам-ов менем!»

Гөйә бүтин үлкәң гелин-гызларна
Халлының дилинден берилди сигнал:
«Адамдыр аял!
Адамдыр аял!»

Гөйә Көпетдагың мүнберне чыкып,
Айдылян ялыды тәзе бир азан:
«Адамдыр зенан!»
«Адамдыр зенан»

Бу белент овазы эшиден алла,
Дийди: «Бейле зада этмәңем хыял.
Эркек эркекдир!
Аялам аял!»

Бирден гачып барян гоҗаны гөрүп,
Алланың өзи-де йылгырды дерхал.
Бирбада сайгарып билмеди өзем:
«Гачян аялмы?»
Я ковян аял?»

Әхли булутлары асмандан ковуп,
Шо ерден назарын айлады Халла.
Дем салым бар ишин бейледе гоюп,
«Яр гара гөзлини» диңледі алла.

Алла шонда нәме пикир эдипдир —
Оны алла билсин.

Мең билйән задым:
Шо махал Дүнийәнің аладасындан
Аллаһа дем салым бошатды хатын...

Халлы он дөрдүнжи пердәнем ярып,
Он бәшиңжи пердә эденде хыял,
Гайталян ялыды бүтин Гүндогар:

«Беленд-ов аял!
Беленд-ов аял!»

Келлесинден башлап аягна ченли
Башыны басырып отуран юрдум,
Энегинден башлап бурнуна ченли
Агзыны яшынып отуран юрдум,
Перенжәң астындан келлесин яйкап,
Намут гөзлерини ювашжа ачды.
Йүзүнден азажык сырылып ныкап,
Яшмагы

ашакы
додага
гачды.

* * *

Намут гөречлере илки умыдын
Илкинжи учгунын сычрадан сунгат,
Сен ничик гудрат!

Дөрт мүн дөрт йүз яшан гара яшмагы
Ашакы додага гачыран сунгат,
Сен ничик гудрат!

Он алты яша-да етмедик гызы
Дутарың үстүне бөкдүрен сунгат,
Сен ничик гудрат!

Энәң богазындан тутан Ажалы
Бәш айлап ызына тесдирен сунгат,
Сен ничик гудрат!

Акмагың акмагның акмагыны хем
Гаршысында дыза чөкерең сунгат,
Сен ничик гудрат!

Ил шөхраты үчин хызмат эдйәниң
Шөхратын аршдан-да өтүрен сунгат,
Сен ничик гудрат!

Өз шөхраты үчин хызмат эдйэнин
Шөхратын бир пурсат өчүрен сунгат,
Сен ничик гудрат!

Зенанлаң намысы, шөхраты үчин,
Ил-гүнүң максады-мырады үчин
Энэни зүрятдан гечирен сунгат,
Сен ничик гудрат!

1966—67





НАМЫС





Ягшы гүнлерин ёлунда
мұң саны яман ятыр.

(Гүндогар пәһим)

Оракмы, аңчалмы,
Сыннымы, кесер,
Эерми, гаңнамы,
Ховутмы, челек,
Шыхмүтүр, әтишгир, гыркылык, кепгир,
Иригөз элекми, ушакгөз элек —
Хайсысы герек?

Чекинмән барыбер чага-да болсаң,
Арасында етер саңа-да гезек.
Гопузмы, сүрпекми, гуршунлы кенек,
Я-да дуршы билен гуршундан кенек —
Хайсысы герек?

Өйкеләп гайтмарсың гелин хем болсаң,
Боларсың ол ерде арзылы гонак.
Шатутдан даракмы, дагдандан дарак,
Я-да гарагачдан? Хайсысы герек?

Кепбәң бир бурчунда — палтадыр теше,
Бейлеки бурчунда — көрүкдир сандал.

Сандалын өңүндө ак сакгал гожа.
Хеммөниң дилинде: «Уссам жан, саг бол!»

Гызлар сачын дарап айна баканда,
Йигитлер жүбтеккли чүртенде сакгал,
Аталар чаршаклы харман атанда,
Дилинде: «Уссам жан,
Ыслам жан, саг бол!»

Гаррылар гыргычлы гыранда гарпыз,
Авчылар гапанлы тутанда шагал,
Гызлар лебе басып чаланда гопуз,
Дилинде: «Ыслам жан,
Уссам жан, саг бол!»

Гелинлер ялавлы сыннылар билен
Халысын кесенде хеммеден озал,
Ачык көзенекден кепбә середип,
Диерди: «Уссам жан,
Ыслам жан, саг бол!»

Саг болуң гүйжүндөн саг болжак болсан,
Шу гүнлерем яшар йөрердин Ыслам.
(Онда бизем сениң яныңа барып,
Гызлармыза гопуз буйардык, уссам.)

Арман, сениң өмрүң узак болмандыр.
Узакмы, гысгамы — икисем ягшы.
Саг болсуз яшалан еди мүн йылдан
Саг боллы яшалан
Еке йыл ягшы.

II

Ыслам кырк яшыны эдйәнчә тамам,
Не оглы болупды,
Не-де бир гызы.
«Шейдип йитәерми Ысламың ызы?»
Дийип, асманына бакарды Ыслам,
Эмма онуң ады болса-да Ыслам,
Ысламына рехим этмезди асман.

Бир гечиси барды Ыслам уссаның.
Гечисини айтды худай ёлуна.

Үч овлагы барды Ыслам уссаның,
Үчүсinem айтды худай ёлуна —
Перзент өнмеди.

Секиз товгы барды Ыслам уссаның.
Секизинем айтды худай ёлуна.
Бир өкүзи барды Ыслам уссаның.
Өкүзинем айтды худай ёлуна —
Перзент өнмеди.

Көнесинем берди худай ёлуна,
Тәзесинем берди худай ёлуна.
Дулунда гугарып гор күйзе галды —
Күйзесинем берди худай ёлуна.
Үч гызы болды.

Тутуш бир хепделәп той тутды Ыслам.
Достлары голдады достуның тоюн:
Бир галла берди, бириси түви,
Бир дүе сойды, бириси гоюн.

— А-хов, гулак салын, перзенди ёклар!
Аңсат экен перзент тапмагың угры. —
Дийип, Ыслам усса бөлчиге сапды, —
Худай халамаяр өкүзи, сыгры.
Чаллы күйзе айдың худай ёлуна,
Чаллы күйзе! — дийип гүлйәрди Ыслам.
Валла жан, худайың дүе чалына
Жуда хормат гойян болмагы ахмал.

Гор күйзәми айдан гүнүмден бейләк
Докуз ай, докуз гүн... боланда тамам,
Даңданлар эшилди үч гезек «жәк-жәк»:
— Кака жан, салам!
— Кака жан, салам!
— Кака жан, салам!

Үчүси үч ерден: Жәк, жәк, жәк...»
Небис диен задың арачәги ёк,
Дөрдүнжи «жәк-жәге» гарашдым ене,
Найынжар йылгырып серетди эне:
«Вессалам!
Башга ёк!»

Ине биз-э шейдип үч гызлы болдук! —
Дийип, Ыслам усса гүлерди лах-лах, —
Хер күйзөң үч чага болжагын билсем,
Ики күйзөми-де айтмазмыдым, вах!
Онда алты гызлы болардым — дийип,
Гөзлерини гыпып, бөлчирйөр Ыслам.
— А-хов, алты чага оклаяр ялы,
Жемалы товшандыр өйдйәрмиң, уссам?

Дийип, хер ким бир зат диерди оңа.
Олам хич хайсындан дүшмезди эжиз.
... Шондан бәри акжа кепбәң ичинде
Он бәшин долдурды үч бажы —
Үч гыз.

III

Аманбике, Огулбике, Айбике —
Үчүси үч ерден докаяр гулач.
Гулачлаң үстүнде дөрт өрүм сачлар
Хер хайсы бир гулач,
Бир ярым гулач.

Гижелер гечдикче күжүлөр артыр,
Күжүлөр артдыкча гылычлар гүт-гүт.
Гылычлар сүйндүкче дартылар дартяр.
Дартылар дартдыкча
Гулачлар күт-күт.

Гулачлар кесилйәр, жерчилер үйшйәр,
«Мен алжак! Мен алжак!» Бир топар дава.
Гулажың бир күти Бухара сүйшйәр,
Бир күти Үргенже,
Бир күти Хыва.

Ысламың өзи-де жерчиди озал.
Хываны, Үргенжи сөкүпди үч йыл.
Соң дийди өзүне: «Эй, Ыслам саммык,
Гачгыл, башармаян көринден гачгыл.

Бу заманда жерчи болмакчы болсан,
Илки билен тилки болмалы хөкман.
Сенде болса тилкиң ёкундысам ёк,
Сени гоюн эдип ясапдыр ыкбал!»

Онсоң уссалыга башлапды Ыслам.
Уссалыгна болса, хеммәмиз белет.
(Чалгымы, чаршакмы, гыргычмы, челек —
Хайсысы герек?)

Инди болса булаң бәшисем усса.
Гиден уссахана кепбәниң ичи:
Бири юмак саряр, бириси күжи.
Бир ерде йүндарак, бир ерде кежи.
Бири палта ясяр, бириси орак.
Еңил сенагатмы,
Агыр сенагат —
Бири чекич уряр, бириси дарак —
Хайсындан герек?

Хайсы герек болса гелибер, жерчи.
Харыдың гыт болмаз индиден бейләк.
Халы, хоржун билен долдур Үргенжи,
Исле-де алып геч Хиндиден бейләк.

Тәхранмы, Машатмы,
Кәбилми, Термез,
Руммы, Чынма-чынмы,
Хиндими, хебеш —
Нирә әкитсеңем йүзүң гызармаз.
Халы болмаз сениң халыңа меңзеш.

IV

Үч бажы отурып халың үстүнде
Үчүси үч ерден уранда дарак,
Илки билен герек
Гөрмәге гарак,
Ызы билен герек
Диңләре гулак.

Дөшлериң үстүне
Сачлар ярашяр,
Сачларың астына

Шонда-да кичижик кепбәң ичинде
Ичмәге чал ёкды, иймәге чөрөк.

Үчләр халы докяр —
Сүйтхор дүшенйәр.
Үчләр гушак докяр —
Сүйтхор гушаняр.

Үчләр гулач докяр — бай бугдай гуйяр,
Үчләр долак докяр — байлар доланяр.
Үчләр йүпек чекйәр — бай гызы геййәр.
Шейдип гүнләр өтйәр,
Айлар доланяр...

Ишлесе, отурса, дынч алса, ятса —
Гызларын гөрмесе ынжалмаз усса.
Эртир, өйлән, агшам —

гүнде үч гезек
Орачаң гапысы ачылар асса.

Диер: «Армавери, Аманбике жан!»
Диер: «Армавери, Огулбике жан!»
Диер: «Армавери, Айнабике жан!»
— Бар бол, кака! — дийип сесленер үчләр, —
Сен армасаң, биз армарыс, кака жан!

— Мениң арян дөврүм гечендир инди!
Дийип, Ыслам усса гүләр жакгылдап.
Мениң аргынлыгым такык йылында
Эдил такык ялы

учды вакгылдап.
Сиз дүнйә индиниз товук йылында!
Дийип, үчемлериң гашына гечер.
Яссыгын тирсекләп, чайыны ичер.
Гызларына бакып гуванар Ыслам,
Атасына бакып гуванар үчләр.

... Бу гүн ынха ене өңкүси ялы,
Гызларның гашына гелипдир усса.
Халының үстүнде отырды үчләр
Гөйә чугдамланан үч саны дессе.

Эмма десселериң реңки дең дәл:
Икиси гүлгүнди,

Бириси — солгун...

Гайталап-гайталап сораяр усса:

— Нәме болды, балам?

— Айтсана, оглум!

— Ёк, ёк, кака жан, хич зат боланок.
(Башга сөз чыканок Аманбикеден).

Онсоң Айбикеден, Огулбикеден

Сораяр. Икисем хич зат биленок.

Ене-де гайталап сораяр Ыслам:

— Нәме боляр, гызым?

— Хич зат, кака жан...

— Нәме боляр, балам? Аманбике жан?!

Дийип, зар-зар аглап ялбаряр эне.

— Ёк, ёк, ёк, эже жан, хич зат боланок!

Шол озалкы берйән жогабы ене...

— Сөзле жаным гузым, мыдарым гузым,

Сөзле, диллериңе болайын гурбан...

Я отуз энбия, я гызыл ымам,

Я Шыхым пукара, өзүнден дерман!

Дийип, Жемал эже багрын паралап,

Гызының дашында уряды перваз.

Эмма не гызындан жогап болярды,

Не-де ымамлардан чыкярды оваз...

Омарын ёлуна үч тамдыр чөрек,

Османың ёлуна дөрт тамдыр чөрек,

Енәниң ёлуна бәш тамдыр чөрек,

Пайлап-пайлап унун гутарды эне,

Дашап-дашап көвшүн тоздурды усса.

Йөне велин шол чөреклең дерегне

Артды өйлеринде

ене бир хасса.

Ене бир гыз башын яссыга гойды.

Мисли орак кимин бүкүлди эне.

Кәсе-кәсе акян гөзүниң яшы

Инди чанак-чанак дөкүлди ере.

Херсиниң дердине мұң мелхем этди.

Эмма эзизлери тапмады арам...

... Мередиң ызындан Ораза етди,
Оразаң ызындан етишди Байрам.

Байрамың ызындан етишди бош ай,
Бош аям бош гечип, етишди Гурбан.
«Вах, сениң гурбаның болайын Гурбан,
Алып гелмедиңми балама дерман?»

Дийип, Жемал эже кыбласын бакып,
Акжа намазлыга башыны гойды.
Гурбан болса гайта хиңиллик дикип,
Дүе, гоюн союп... башына гайды.

Гурбаның гуйругна аслышып Ашыр,
Ашырың гуйругна тиркешди Сапар.
Сапарың ызындан Тиркешлер гелди —
Бирем дәл, икем дәл,
Дөрт саны чапар.

Бириниң элинде гавундыр гарпыз,
Бириниң элинде бугдайдан десесе.
Бириниң элинде нар билен үзүм,
Дөрдүнжиң элинде хоз билен писесе.

Эмма дерт гүйчлүрәк болара чемли.
Дерманыны тапып билмеди дөртлер...

Нур сачып такыкдан товшана ченли,
Даң билен арманлы
юмулды дөрт гөз...

VI

Гөк байрың үстүндө гошажа мазар,
Херсиниң башында гушаклы керпич...
Шол керпичлер эрәп ере сиңйәнчә,
Башын галдырмады

кепбеде чекич,

Демини алмады көрүкдир сандал,
Сесин чыкармады сынныдыр дарак.
Эмма ики саны мәхрибан йүрек
Сес этди

оларың
барына дерек.

Гошаланып гелен бу намарт өлүм
Дегди олар үчин шейле бир агыр,
Багыр яшын көңүл дөксө гөзүнден.
Көңүл яшын дөкди гөзүнден багыр.

Озал орак ялы бүкүлөн болса,
Инди тойнук ялы бүкүлди эне.
Гөзяш чанак-чанак дөкүлөн болса,
Инди челек-челек дөкүлди ере.

Үч гыркылык билен ики кесери
Дуршуна теммөкө чалышды усса.
Басып билиён болса нахар гахары,
Гуссаны азажык басмазмы түссе?

Чекди усса, чекди,
Ене-де чекди.
Теммәкиң реңки йүзүне чыкды.
Беевбар ахырет ядына дүшүп,
Горкулы гөзлерин асмана дикди.

*«...Мухаммет-ресул хем сенден бизардыр.
Бизар сенден хем худаиың, чилимкеш...
Зелили дийр, ишиң ахы-пыгандыр,
Жәхеннемдир сениң жайың, чилимкеш...»*

— Жәхеннемдир сениң жайың, чилимкеш! —
Гайталады усса. Хопугды усса.
Үч гүнлөп агзына алмады чилим,
Дөрдүнжи гүн басды
Ене-де гусса.

— Чилимкешин жайы жәхеннем болса,
Гой мени хәп-хәзир хопсун жәхеннем.
Белки жәхеннем хем арассарақдыр
Ичине ган өен лолы жахандан!

Мегерем, Зелили дийилиён шахыр
Хениз гөрөн дәлдир меңкиче зулум.
Мениң шу гүнүме дүшәен болса,
Атяны нас борды, чекйәни чилим!

Дийди-де ясанды ёгын бир чилим.
Бурум-бурум чыкды түйнүкден түссе,

... Дердин чилим билен енлейэя болса,
Чекибер аркайын,
Чекибер усса.

Давалашып дурма Зелили билен,
Ол зулум-да гөрди, өлүм-ле гәрди.
Эп-эсли бар вели сениң-де дердин,
Сениңкиден пес дәл онуң-да дерди.

Едиленжи йылың ичидир инди —
Сесъетим бейләнде отыр ол бенди...
Мухаммет Рахымың газабна дүшүп,
Гаты кән өмүрлөң

чырасы сөнди.

Бу дүниәниң дерди еке саңа дәл,
Гаты кән әрлере узатды чилим.
Нирә баксаң түссе үстүне түссе,
Нирә баксаң зулум үстүне зулум.

Екарсы Елөтен, ашагы деңиз,
Гайрасы Хывадыр, илерси Тәхран —
Түркмен топрагында асудалык ёк,
Гара түссе билен долупдыр сәхрам.

Чекибер чилмини,
Чекибер, Ыслам.
Гой, сениң түссәнден гаралсын асман.
Белки ерден чыкян түссәни гөрүп,
Рехим эдер илиң дердине рахман.

Чекди Ыслам, чекди,
Ене-де чекди.
Түссе

Акмаяның сүйдүни букды.

Рахман ерден чыкян түссәни гөрүп,
Мухаммет Рахымы тагтындан йыкды.

Йыкды-да, башга бир рахымы дикди.
Эмма рахымлардан болмады рехим.
«Донзуң ағы нәме, гарасы нәме?»
Рахыммы, Эминми — бары бир тохум.

Бириси дашындан, бири ичинден —
Ханлыгың үстүнде туташды сөвда.

Айбике гүрледн. Олар динледн.
Икисем жаркылдап, йыкылды аркан...

IX

Шондан соң
Гошажа мазарың янда
Дөрөди үчүнжи, дөрдүнжи мазар.
Соң бөшө өврүлдн, (соңам мильона!),
Үстүниң не дашы, не язгысы бар.

Гүндогары Үргенч, гайрасы токай,
Гүнбатыры Жейхун, илерси хендек —
Гадым мазарлыгың чеп голтугында
Гамыш басып ятыр
Бөш саны түмiek.

Асыр ярым бәри (ёк, онданам кәп!)
Деряң зейин эмип ятырды олар.
... Мен-ә сораг берсем, олар сөзлесе —
Сорагың жогабы
Шейлерәк болар.

Биринчи мазар

Үчлең улусы мен.
Аманбике мен.
Майсалык дөврүмде орды бир бела.
Огулбике билең сува гидиндик.
Гайрамыз токайды. Чешимиз гала.

Кир ювун отырдык деряң боюнда,
Жеңселликкен чыкды бир жүбүт атлык.
Сачымыздан сүйрәп, чекди токая...
Соң ене кенара
Оклады гитди.

Ханың пөкерими,
Огулларымы,
Я да гезиң йөрөп желлатты олар —
Хайсы болаңда-да, беляңды бир зат:
Кошкүң сүйдүн эмен
Ыенатды олар.

Шондан соң үч айлап

эркек телпегне
‘Середип билмедик... Гөрүнсө телпек,
Гөйөки диерсиң, бир алахөврөн
Бизи өз демине дартып барян дек —

Эркек гөбеклиден гачып гездик биз.
Апымызы алды бизовал зулум...
Көшк үчин ынсан дэл,
дине тендик биз.

Хер демде мүң зорлук, еди мүң өлүм —
Заман үчин

бирже гарынчгажыгы
Өкжэң билен басып геченче ёкды,
Сенде багыр бардыр я йүрек бардыр,
Я-да намыс бардыр өйдүленокды.

Йөне вели бизде багыр-да барды,
Ар-намыс-да барды,
Йүрек-де, ышк-да...
Көшкүниң үстүндө хан болса ханлар,
Бизем патышадык орача-көшкде.

Ойнардык, гүлердик, чапардык бизем.
Гатнадардык гоңшы окарамызы.
Көте сөөн болуп,
кө сөйлен болуп,
Көнбир дуймаздыгам пукаралыгы.

Сөйүпдик, сөйлүпдик... Обаң ичинден
Сечипдик-сайлапдык йнгитлең гүлүн.
Ене аңры гитсе үч-дөрт хепдеден
Биримиз — чопаның дулунда гелин,
Биримиз — нечжарың дулунда гелин

Болмалыдык...

Уям — бугдай орагна,
Мен — үзүм бишерне белләпдик сәхет.
Ынха инди болса халың үстүндө
Чугутдырып отыр бир жүбүт жесет.

Не халы гөрүнди гөзлеримизе,
Не сөйги гөрүнди, не-де бир бөгүл.

Шейдип паяв болды ар-намысымыз...
Догул, Огулбике, тәзеден догул!

Догул, Аманбике, тәзеден догул!
Ялңыз өмрүң көйди, догул ямашган!
Ёк, ёк,
бейдип доглуп билмерсиң инди,
Инди сениңки дәл
Саңа гарашян!

Инди бизиңки дәл бизе гарашян!

Бу дерт янымызы яплады ере.
Елмешдик дүшеге мисли бир елим.
Алтын-күмүш дилемедик алладан,
Өлүм диледик... дине өлүм, өлүм...

Бизи кын пурсатда голдады Ажал,
Шу асуда жая гетирди идип...
Багт диләп индики несиллермизе,

Ериң багрын диңләп,
ятырыс шейдип...

И к и н ж и м а з а р

Огулбике... Үчлең ортанжысы мен...
Аманбике айтды маңа-да дерек.
Шейдип он алтыдан әтлән гүнүмиз
Намысың жебринден
Жайрылды йүрек.

Гөйә беденмизден айрылды йүрек.
Болмаз мундан бетер иши гайтгынлык...
Шейдип ынха гызыл күрте дерегне
Башымыза гызыл топрак атындык.

Бу топрагың — ал күртәниң астында
Узын асырларың ужундан гәдип,
Гелжек несиллере ягшы гүн диләп,
Ятыпдык,
ятырыс,

ятарыс шейдип...

Үчүнчи, дөрдүнчи мазар

«Үчлең эжеси мен...

Жемал эже мен!..»

«Үчлең атасы мен...

Ыслам усса мен!..»

Гүлки гатышыклы, эйменч бир оваз

Гошаланып чыкды ериң астындан:

«Ериң үстүндәки гара күлбеден

Ериң тейиндәки гаранкы мазар

Хас ягшырак экен, юшаграк экен...»

Башга сес чыкмады.

Кесилди оваз.

Бәшинжи мазар

Мен Айбике... Шейдип махрум болдук биз

Аманбике билен Огулбикеден.

Кыркыны совмакак — эжемем гитди.

Ашын бердик — жыда дүшдүм какадан.

Бу дерди ичине сыгдырып билмән,

Олар акылындан үйтгеди кем-кем.

(Йүреге сыгса-да мүн дүрли хасрат,

Бу зейилли хасрат сыгмажак экен!)

Бәш гүнләп гүзери саклап ятдылар.

(Онуң себәбини дуймады хич ким.)

Какам айпалталы, эжем тешели,

Дүбләп

айландылар токайың ичин.

Не-хә отурдылар, не-де ятдылар.

Не ийип-ичдилер...

Едиленжи гүн

Жыкыр-жыкыр гүлүп өе гелдилер...

Ай гечди... Гутарды эжемли гүррүң.

Соңам какам гитди...

Бинамысмыкам? —

Шондан соңам ене яшадым узак.

Саташды кын гүнде бир гарып йигит.

(Өлүмден саклан-да шол болса герек.)

Еди агтык гөрдүм, бир човлук гөрдүм.
Ювлугмы гөрмөге галанда үч ай —
«Инди бесдир шунча гөрениң» дийип,
Мени өз гужагна чагырды шу жай.

Шондан бәрем ине,
ятырыс шейдип.
Түмлүкден гайдыпдык. Ене-де түмлүк.
Йөне бу меканда бир Адалат бар:
Етиме-де деңлик,
Хана-да деңлик.

Дүнийәни сарсдыран ханларың бири
Ятыр о янымда пеззердип муртун.
Онуң чеп йүзүнде чәшерлип ятыр
Бәш йүз көйнек гейип,
Месиргән хатын.

Узын сүйнүп ятыр Мухаммет Рахым,
Эгнин гысып ятыр Аллагулы хан.
Бу ерде бир шая дегмейән экен
О ерде гох турзан шейле улы хан.

Бизи хар этсе-де ердәки зулум,
Ер астында бизи деңледи Ажал...
Бир отаг, бир эшик... хеммә-де деңлик.
Шу деңлик ёкарда боларка хачан?
Хачан? Хачан?

АВТОРДАН

Шол деңлиге етдик, Гадымы Әжем,
Бизи гайгы этме, ят сен аркайын...
Деңлигистан эдип үлкәниң ичин,
Доганыстан этдик гумун, токайын.

Түркменистан дакып
онуң адына,
Учмахыстан этдик ериң аркасын...
Гөрседиң бу дөврүң Аманбикесин,
Гөрседиң бу дөврүң Огулбикесин —

Дүнийәни аңк эдип өз гөрки билен,
Өз хукугы билен, өз эрки билен,

Сизин жыңыза —

он алты яша

Етйәрлер йүз арзув,
Мүң гүлки билеп.

Яг ийип,

йүпегиң үстүнде ятып,
Бал берсең, иййәлер я неноклар.
Гүррүн берсем агыр вакалар хакда,
Аманбике, Огулбикелер хакда —
Кә ыналып,
кәте ынашапноклар.

«Эртекими?» дийип сораяр гызым.

Мен диййән: «Эй, гызым,

Дүйнки бү, дүйнки!

Шу ажайып үлке сениңки болса,

Шу үлкәниң

Гечмиши-де сениңки!»

Ол диййәр: «Горкярын, горкярын, кака!»

Мен диййән: «Горксаң-да гитмерсиң тачың

Гелжәк гүпелермиңи ачмагың үчин

Илки гечмелисиң гечмиши ачып.

Дине гижелигиң ичинден гечип,

Гадырын билерсиң ягты гүндизин.

Гечмишиң хилеси, өлүмлери-де,

Акылы-найхасы, зулумлары-да

Сеңкидир, сеңкидир,

Сеңкидир, гызым...

Бейик Пырагы-да,

Сейди-де сеңки.

Гөроглы-да, Зөхре-Тахыр-да сеңки.

Пөне сениңкидир Гарачомак хем,

Гөроглың кемширем дәлдир илңиңки.

Озал дув-ак экен топрагың реңки.

Топрагы гызардан гаплар-да сеңки.

Эмирлер-де сеңки, хаплар-да сеңки.

Хеммеси, хеммеси озүмиңиңки —

Мениңки, сениңки.
Хақыдашыңқы!

Оларың ягшысын байдак эдинип,
Яманларың болса эдинип сапак,
Несилден несиле алып гитмели.
Егса багышламаз бу Эне топрак,

Егса рахатланмаз бу Ата топрак,
Гадым энелермиз, аталарымыз.
(Ериң астында-да

ериң үстүниң
Багтыны арзувлап ятанларымыз).
Д ү й н е

ядыгәрлик дикелдерис биз
Әхли несиллериң хақыдасындан.

... Ягты болсун сизиң ятан ериңиз!
Салам сизе Ленин хақыкатындан!

1980





РУБАТЫ ~ ПОЭМА





ПРОЛОГ

Гадым аталармыз, бабалармыз-да
Хүвдүленипдирлер рубагы билен.
(39-н жы рубагыдан)

Ене мода гирйәр рубагы язмак,
Онуң хер сетири — бир багы язмак.
Ол шонуң үчинем рубагы борлы —
Чар сетири язмак — чар багы язмак.

Бир багдан гелмели акылың ысы,
Бир багдан гелмели чокулың ысы,
Гүн ысам, Ер ысам
оңа гатышып,
Буриуңы гапмалы накылың ысы.

Бай, бай, кып экен-ов бу кәриң Омар.
Акыл, Чокул, Гүн, Ер — дөрт саны дамар.
Дөрт дамары тапып, тутуп билмели.
(Бирисин тутмакдан хабар бер, хабар!)

Рубагы язанилар санаглы болар,
Хеммеси-де илде сораглы болар.
Гыз сетирлер — мензәр Агаюнуса,
Эркежик сетирлер — Гөроглы болар.

Рубагы язылмаз капья үчин,
Газетде бир гезек чапья үчин.
Эгер-де чын болса рубагылыгы —
Йүрекде чап болар бакья үчин.

Кәбир капьялам агсаклап баряр,
Кәбир сетирлерим товсаклап баряр.
Зыяны ёк. Сүри агсаксыз болмаз.
(Агсаклар иң ыздан сыр саклап баряр!)

Дөрт сетир — дөрт чагам. Хызматда бары:
Биринжим Гаража, икинжим Сары.
Үчүнжиминң адын нәдип айтсамкам?
Өйкележек боляр дөрдүнжим Чары.

Үчүнжи сетире агтарып бир ат,
Догуланжа гүни дакыпдым Мырат.
Көрпөжәм Чарыжык басдашлык эдйәр:
«Ол мырат беренок. Мен берйән мырат!»

Багрымы гаралдяр Гара көшегим,
Гөзүми саралдяр Сары көшегим.
Йөне бир угрукса, соңун оңаряр
Мыратжыгым билен Чары көшегим...

1

Шол берипди Баш сөйгиниң мәхнетиң...
Нирелере алып гитди кысматың?
Аглаян болсаң-да. гүлйән болсаң-да,
Бир ерлерден сес гелерди ахбетин!

2

Мегерем багтлысын. Оңянсың менсиз.
Мен вели өлйәнчәм дем алман сенсиз.
Қырк мүн сетир гошгы дөреден болсам —
Хер харпың ичинде Сенсиң, Сенсиң, Сенсиң...

3

Өмрүң мензиллерден мензиле етсин.
Мен Сенден өңүрти сүйнейин сессиз.
Гара хабар гүни
гара гөзүңден
Бир гара яш дамса, шол маңа бесдир.

4

Рубагым сөйгүден башланды шейдип.
Инди мунуң ызы гидеркә нәдип?
Дүнийәде сөйги кән, хайыр кән, шер кән,
Харам кән, халал кән... Гидибер гәдип.

5

Өнүмден чыкды-да, дийди бир дайхан:
«Вий, вий, мен-ә сизе барярдым мырман!»
«Йөр, мырман!» Ызыма хырра өврүлдим.
Ел хөкманды. Мырман хас бетер хөкман.

6

Яңырак бир ерде гөрдүм бир тойы.
Арзулар айдылды гоюдан-гойы.
Сөз берилди чынар бойлы йигиде —
Гепинден утанып аглап дур бойы.

7

Дашындан серетсең — дуршуна эдеп.
Сөзи-де, йүзи-де гиден бир мекдеп.
Бир минут ичине гирип болсады —
Тапмаздың дүнийәде шондан биэдеп.

8

Ынха рубагылам дүшдүләр ёла.
Бири сага чекйәр, бириси сола.
Айбы ёк! Хеммеси адам хакдадыр.
Ахыры әхлиси үйшер бир дула.

9

— Гоңшы, угур нирә? — Ректорың янна.
— Хә, окува гиржек болярмы Анна?
— Анна ятдан чыкды! Үч саны егеп
Үч айлап гош басып ятыр эйванда!

10

Ай гечйәр, йыл гечйәр. Үйтгейәр мода!
Өң машин модады. Инди — пыяда!

Көчө чыктым. Машынлылар аңк болды:
— Ханха паяда бар! Ханха паяда!

11

Бир достум тээлик бушлады шу гүн,
Бегенип, гөзлерин яшлады шу гүн.
Дийди: «Алтмыш яша етен ёлбашчым
Чепер китап окап башлады шу гүн!»

12

Жай айдылан сөзүң миннети болмаз.
Гижэ галан сөзүң гымматы болмаз.
Рубагым шу гүне хызмат этмесе,
Эртирки гүне-де хызматы болмаз.

13

— Гоңшы, бу сес нәме! Бу кимнң сеси?
— Шу жая тәзерәк гелениң сеси.
— Ким ол тәзе гелен? Гоңшым йылгырды:
— Ай, немеләй... тәзе гелиниң сеси.

14

Сөййәни гызларды, гөзлеги гошгы.
Ашыгы айдымды, мыхманы багшы.
Инди өз гызлары етишди вели,
Арза язар ышкы айдыма гаршы.

15

Зәхмет зехин берйәр, зехин хем — хәсиет,
Хәсиет пәхим берйәр, пәхим хем — хормат.
Шол бәшиси сениң ДОЛЫ өмрүңдир,
Бириси етмесе — гәдикдир кыснат.

16

Бейик Пырагы дек дызыңа чөкүп
Язмаклык хөкман дәл. Яз дага чыкып!
Йөне Ая чыкай — шахыр болмарсың
Бейик Пырагының үстүңден бөкүп.

17

**Садагаң болайын, пәхимли душман!
Эй, овунжак душман, мен сенден горкян.
Овунжаклар билен хут өзи ялы
Овнуклашман**

18

**Үнаныпдым дилдңдәки шыррылда,
Соң дүшүндим гөзүндәки пыррылда.
Әдил гөрежимиң ичине бакып,
Алдап дүр ол. Тоба-эссагпырылла!**

19

Дүнйәниң йүзүнде улы зат — ығрар.
Ығрарын ювдана доңузам гаргар.
Доңуза гаргадып яшап йөрөндөн,
Оны ювдан гүнүм, өлмәге тайяр.

20

Өмрүм — хапалыга хүжүмдир мениң.
Өмрүм — темизлиге хажымдыр мениң.
Ил гүнэсин айтмак зерурдыр вели,
Өз гүнәмем айтмак боржумдыр мениң.

21

Сыркав сорамага гитжекдим шу гүн.
Бир бахана тапып, ялтайды гөвүн.
Ынха индем нан сымышлап отырын,
Нәдип ювдуп билйәң? Дүвүн, эй, дүвүн!

22

Гахар — залым. Огла бир шарпык чалдым,
Хоркулдап аглады. Дуймадык болдум.
Шонда йүрегини диңгиз болсадың —
Мен сенден бетеррэк аглапдым, оглум.

23

Бир задың үстүнде ырсарап кә гүн,
Бидерек агыртсаң кейваның гөвнүн,

Ол — гахардан яңа уклап биленок,
Сен — гынанып, уклап биленок шо гүн.

24

Бу бир дурмуш. Мунда кән зат болуп дур.
Яндак гүлләп отыр, бәгүл солуп дур.
Саңа акыл берйәр иң самсык адам,
Иң акыллы адам акыл алып дур.

25 26 27 28

Поэма башламда оңатды кейпим.
Баш Сөйгим бир ерде баярды сейкин.
Яңы

гөк гүрлән дек бир хабар гелди:
«Онуң өтенине эййәм ики гүн...»

Шо бада өзүми гойбердим ашак:
«Оңа нәдип дөздүң, эй Ажал-пешап?»
Ол дийди: «Гелинми, шахырмы, гызмы —
Мең үчин чигит дек тапавуды ёк!»

Шо ерден ылгадым мазара гаршы.
Шабырдап ягярды гөк майың ягшы.
«Тайсаң-да ылгабер! — дийдим өзүме —
Тайсаң ягшы, өлсең онданам ягшы...»

Алным билен өпдүм мазарың үстүн.
Гум саралып ятыр мисли бир поссун.
Ерден оваз чыкды: «Э й, ышкың оглы,
Инди ялма, өңки янаның бесдир!..»

29

Рубагылам, сизи батырдым гама.
Сөйгүден башлапдым, чүмдүрдим гума.
ДУРМУШ ДОВАМ ЭДИҘР, гөзяшың сүпүр.
Хәзир ер үстүнден гидели өне.

30

Энең билен бир кешиги дартып гит,
Атаң билен бир әдиги йыртып гит.
Олар дүйшүнде-де буюрса юмуш,
Зөвве туруп, шо тарапа ёртуп гит.

31

Бир ёлдашым үчин аяман вагт,
Гөзлеримн сатып әбердим багт.
Эмма гөзүм сатып көмек әденим
Эртир бир саг болы бермеди мугт.

32

Бировач ишини этмәге ровач,
Бири боюн сатып гөзлесе алач,
Иш битирсе — бир «саг бола» мәтәчдир,
Битирмесе — он бәш «саг бола» мәтәч.

33

Бир рубагы яздым. Оңат гөрдүлер.
Бахасын бир гыздан гыммат гөрдүлер.
Газетлең бирине гетирдим вели,
Хер сетирне ярым манат бердилер.

34

Сен нәме небсиңе топуляң эййәм?
Бәш рубагы язып, хопугяң эййәм?
Гайтмышым дий! Гара небсини унут!
Бир көпүк алманам языпдыр Хайям.

35

Рубагы диен зат көп дүрли башдыр —
Бахардыр, Томусдыр, Гүйдүр хем Гыпдыр.
Ыссысы, салкыны, совгы болмаса,
Овадан болса-да шол сетир бошдур.

36

Бир рубагы окап бир Хөкмүрован,
Беренмиш диййәрлер шейле бир перман:
«Шахыр саллах болса — гызым шонуңкы,
Ёгса-да бар малым башына гурбан!»

37

Бир рубагы окап ене бир Хәким,
Беренмиш диййәрлер башга бир хөкүм:

«Язан мерхум болса — габрыны отлаң,
Гезип йөрен болса — гөзүни чекиң!»

38

Дийсек-де: «Хер кимиң өз багы болар»
Бейик рубагычы — Пырагы болар.
Үчүнжи сетирин дөрдүнжи этсең —
Көп гошгусы ажап рубагы болар:
*«Магтымгулы, көңле гайгы гетирме,
Бу бир иш вагтыдыр, өзүң йитирме.
Жахан гиңдир, чендан билен-де бардыр,
Сөзүм диңләң ёк дийп, үмсүм отурма...»*

39

Дәлдир рубагы бир ерден гелен.
Ол мениң илимиң ганына сиңен.
Гадым аталармыз, бабалармыз-да
Хүвдүленипдирлер рубагы билен:
*«Аллан, аллан эдейин,
Бага саллан эдейин,
Багың гызыл гүлүни
Саңа дерман эдейин...»*

40

Рубагы диймеклик — ерчөрөк диймек.
Дөрт йылда биширдим кырк саны чөрөк.
Оны биширмек хем хыллалла вели,
Чейнәп иймеги-де башармак герек.

СОҢЛАМА

Комсомол саламын ёллап «Яшкома»,
Сорапдым бирмахал: «Поэма нәме?»
Бир эдеби ишгәр языпды жогап:
«Кырк куплете етсе, шодур поэма!»

Ынха кырк купледим тамама гелди.
Ал «Яшкомум»: тәзе поэма гелди.
Хош, Гаражам, Сарым,
Мырадым, Чарым!..

Бейлеки чагалам салама гелди.

1978—82



ЙҮРЕК ПОЭМАСЫ





«Пыланышың еринде болан болсам,
көп затлары дүзедердим...» Ёк, хер
хайсымыз өз орнумызда нәме иш
әдип билжекдигимиз хақында ой-
ланмалыдырыс.

Мен нәме үчин догулдым?
Адамың бүтин өмри шу сорагың
жогабыдыр.

(Окыжа хатдан)

БИР башың бар, мүң ишиң бар дүңйәде,
Мүң шүкүр! Иыкылып галмайшың бесдир.
Барына етмели пайы-пияда,
Тигирчек хөкман дәл —
Шу көвшүң бесдир.

Бир көвшүң тоздумы — ене бир көвүш,
Икинжиң тоздумы — үчүнжә чалыш,
Хер багы чөзленде ер билен эмиш,
Топрак ажыкдырмаз —
Шол ашың бесдир.

Эртир болмаз ялы диллерин пелтек,
Тәзе мензиллере етмели энтек.
Душса-да ёлунда мүң дүрли көтек,
Дийме: «Дынч гулагым,
Ач башым бесдир!»

Хайвана махсусдыр ач баш, дынч гулак.
Ынсана махсус зат — дөрөтмек, гурмак.
Дөрөдилйән ерде дынч алмаз гурсак,

Өң эне багрында
Дынч алшың бесдир.

Йөремели ёлуң гысгамы, узак —
Дурмак жєнаятдыр ятянча йүрек.
Диййәрлер: «Йүреги аямак герек!»
Догрудыр.
Йөне өз аяшың бесдир.

Йүреге гирмезмиш йүрегин аяң.
Йүрек аян — бермез илине пєян.
(Гапдалында барка бир тебип аял —
Йүрек ишләр.
Ялңыз сырдашың бесдир.)

Нәче дартылса-да кебзәнде дамар,
Гөзүң эжизлиги бермесин хабар.
Сагмың я нәсагмың — ишиңи оңар,
Башда адам болуп
Дөрөйшиң бесдир.

Өз сечен кәрини оңарса хер ким,
Ярпы еңледермиш дүнйәшң йүкүн.
Екеже хүнәре йөрөтсөң хөкүм —
Илиңе бергидар болмашың бесдир.

Совал берди студент гыз Роза:
«Пушкин ялы хачан язжак проза?»
Жогап бердим: «Или гойман азара,
Гошгымы оңарсам,
Шол ишим бесдир!»

Ене бири дийди: «Мисли Пырагы,
Сөзлең мерженинден дөрөт бир дагы!»
Мен дийдим: «О затлар мөчберне баглы,
Даг дәл,
Мениң үчин бир дашам бесдир!»

НАНЫҢЫ

гошгудан берсе-де ыкбал,
Гошгудан өң
адам болмагың хөкман!
Шыгыр билен улы ынсап бирикмән —
Шахыр-да, ынсан-да болмайшың бесдир.

Ак билен гарадыр гарагың реңки.
Шолаң хайсы сениң йүрегың реңки?
Бирисини сайлап, дийме. «Шу меңки!»
Иллер айдар —
Бирже йылгыршың бесдир.

Өмрүңде этдинми кишә бахыллык?
(Или бахыллыктан горар шахырлык!)
Дүнйәде бир мүйнүң — ашык Тахырлык.
Тәк дәл,
Гоша сөйгә югрулшың бесдир.

Нирелерде йөрсүн, илкинжи сөйги?
Бир ерлерде бармың гызларың тугы?
Гумдан оваз гелди: «Эй, ышкың оглы,
Мен бар.
Йөне маңа... гуваншың бесдир!»

Нирелерде йөрсүн, икинжи сөйги?
Бир ерлерде бармың багтымың багы?
Өймүздән сес чыкды: «Эй, адам оглы,
«Сөййән! Сөййән!» дийип,
Янрашың бесдир!»

Бириси Сәхерин, бири Гушлугын,
Бири Огланлыгын, бири Яшлыгын.
Биринжиси — дине саламлашдыгын,
Икинжә
Өмүрлик багланшың бесдир.

Шейдип пәхим йыгнап сөйгүдән сөйгә,
Етдиң он үч саны гүләлек чага.
Шолардан бәшисин гөмүп ак чөгә,
Бәш гезек
Гизленип аглашың бесдир.

ГҮЛҮБЕР, ишләбер, сайрабер, шахыр.
Хыжувың хич хачан болмасын ахыр!
Бәшинжи мүчеде дийдирип жахыл,
Дүнйәниң мәхриндән
Доймашың бесдир.

Калп дәлдир мәхирсиз, сөйгүсиз калп.
(Бейле калп я бошдур, ёгса-да галп!)

Бир улы йыгнакда өр бойна галып,
Дийди бири:
«Шахыр, сайрашың бесдир! —

Сөйгүсиз оңмандыр, оңмазам йүрек.
Йөне гапдалында йигренжем герек.
Огра-жүмрә, эгрә гелеңде гезек, —
Дийди ол — йөвселләп,
Йыгрылшың бесдир!»

«Өрән догры! — дийди ыздан бир гелин —
Нәм үчин хенизем ятанок галың?
Агам он йыл озал карз алан пулун
Хенизем үзүп йөр...
Дуймашың бесдир!»

Арман, не сүлчи сен, не-де прокурор.
Йөне игенмәге гелниң хакы бар.
Сениң сөз дийилиән өтгүр окуң бар,
Атжак-атжак болуп,
Гич галшың бесдир.

Шыгыр атылмалы! Еңмели шыгыр!
Шоңа аркаланыр хер көен багыр.
Дөврүң аркасына дүшен хер ягыр
Шондан эм алмалы!
Ялңышың бесдир.

Сөйгә чүршен болса өйкениң яры,
Инди ил дердинден чүршмели бары.
Ыкбалыңдан налап, чекмегин зары,
Шейлерәк тәлейи
Сайлашың бесдир.

Шыгрыңы догуз ай багырыңда сакла,
Шондан соң столуң үстүңе окла.
Гыгырып догур-да,

гыгырман ока,

Догланда
Гыгырып догулшың бесдир.

- Улудырын өйтме этселер тарып!
Кичидирин өйтме песелтсе гөрип!
Не улы, не кичи, не бай, не гарып,

Түйс барыптаны —
Шу болшуң бесдир.

Ялаңач, ач-сувсуз галмасаң гатап,
Соранлара дийсең: «Ай, бардыр бир тап...»
Бир стол, үч кече, ики мүн китап —
Башга зат герек дәл,
Шо гошун бесдир.

Ишләнде ишлесен өз башың билен,
Гышланда гышласан өз гышың билен,
Дишләни дишлесен өз дишиң билен —
Гәдижегем болса,
Өз дишиң бесдир.

Диш хакда, яш хакда иррәк-ле хениз!
Серет, багың ичи сәхер дек тәмиз.
Ханха ики гелин, ене-де үч гыз
Сана лак атырлар.
Шу яшың бесдир.

Жоралаң бәшисем мисли гүл-чечек.
Ак гелин сесленди мисли ак йүпек:
«Шахыр, бүкүлжирәп йөреме энтек,
Сен гаррама,
Дүниәң гаррашам бесдир!»

Катдымы дикелтдим. Совулдым ёлдан.
«Динден чык—дийлиппир—чыкмагын илден!»
Отурдым, гүлүшдим... Перишде дәл мен,
Адамдан доглупдым.
Шо догшум бесдир.

Дийдилер: «Окап бер екеже гошгы!»
Окадым. Гөтерди пәклигін ышгы.
Диңленилйән вагты оканың ягшы,
Нәзици артдырып,
Гомалшың бесдир.

Гой яшлык мэхринден гүйч алсын йүрек,
Икисин окап бер
 бир гошга дерек.
Окадым. Ёл оглы ёлунда герек:

«Хош, гызлар,
Бидерек гүймешим бесдир!»

ӨЙМҮЗЕ уградым. Шәхер ләлезәр.
Мүң багтлы йигит бар, новча ләле бар.
Олар не гейме зар, не-де бала зар,
Гуванып,
Гиң көчә сыгмашым бесдир.

Ак шәхер гөк бага басырнып отыр.
Илерде Көпетдаг кесерлип отыр.
(Ашгабат
тегелек асырлык отыр,
Ене мүң асыра
Гол бершим бесдир!)

Гүндизлер абадан, гижелер тәмиз.
Кемпирлер овадан, гожалар эзиз.
... Гөк гапың агзында гулпаклыжа гыз
«Вай!» дийип гыгырды.
Ылгашым бесдир.

Бир гөрсем муртлужа додагын гемрип,
Оглы
атасына ченәп дур юмрук.
Йигидиң юругын ызына ганрып,
Гөрежине бакдым:
Доңмашым бесдир.

Гөрежи буз ялы, гашлары гара.
Бойы ики метр, сачы үч сере.
Машынын дырмалап серетди ере.
Эне хүнүрдеди:
«Догмашың бесдир!»

Ата бир ах чекди. Айылганч дымды.
(Эркекде бейле ах гөрмәндим шинди!)
Шу нокатдан эйләк гечмәйин инди,
Сиз гыйылмаң,
Мениң гыйылшым бесдир.

Йөне мен бир зады гоймайын каза,
Егса йүрегимде галар бир ыза.

Ата эл гатана
гөзленсе жеза,
Жезалаң
Улусын сайлашым бесдир.

Ене ёла дүшдүм. Ягтылды көче —
Гөрүнди узакдан аксакгал гожа.
Мивели агач дек эглип чалажа,
Гелйэр ол.
Нурундан ганмашым бесдир.

Танаярмың я-да танаңокмы сен —
Бисалам гечмөгө дэлсиң хаклы сен.
Сачың чаларса-да,
дүйнки токлы сен.

Гудраты
Йүзүңе сылмашың бесдир.

Уградым.
Гөрүнди ене бир гүнеш —
Ак сач эне гелйэр ак багта мензеш.
Юваш! Юваш! Акжа «Жигули», юваш!
Эне гечсин! Елун баглашың бесдир.

Акжа торбасында кәширми соган,
Эне гелйэр! Өнүн кесмек гадаган!
Нирә сүрнүп барян, таксичи доган?
Дограның кимдигин
Билмешиң бесдир.

ЧЫРАЛАРЫН якды йүз яшлы шәхер.
Гызларың деминден дөрәнмиш сәхер.
Йөне сәхер
нәче болса-да есер,

Агшамы-да
Песде гоймашым бесдир.

Ханха бир гыз гелйэр
Сүлгүнми, дурна —
Габаклары йүпек, яцагы хурма.
Иң эзиз, иң таныш
ыс урды бурна,

Баш Сөйгими ятлап,
Көрешим бесдир.

Гөзлери-де таныш, гашы-да таныш,
Гиң алны-да таныш, диши-де таныш.
Он секиз — он докуз яшы-да таныш,
Кешбин гөрүп,
Шагга дерлешим бесдир.

Әдиминде галп ёк, гөзүнде ялан,
(Асыллы энәниң сапагын алан!)
Мөгерем, бир ерден окува гелен —
Галам-депдеринден
Ченлешим бесдир.

Бир голундан тутуп яндакы жораң,
Яг дек акды гитди. Ачылды арам.
Сораң, эй, агачлар,
шо гыздан сораң!

Кешби таныш!
Танап билмешим бесдир.

Агачлаң биринден чыкды бир оваз:
«Шахыр, башкы Сөйгиң баласы шол газ!»
Шо бада йүреге гирип бир няз,
Эсли вагт
Өзүме гелмешим бесдир.

Битипдир, өсүпдир энә мынасып.
Гөзлер дүйпсүз деря, нуры бихесип.
Сөйжөк йигит,
сен бир галма бинесип,
Сен жовранма,
Мениң жовраншым бесдир!

Баряр топар-топар гызлар-гелинлер.
(Шәхерлилер хем-де мыхман геленлер).
Сөйгүден агланлар я-да гүленлер —
Хайсыңыз көп?
Сизе йүзленшим бесдир.

Дымып гечип баряр гөзеллик сили,
Хер гөзел — бир багтың сүтүни ялы.
(Сүтүнлер саклаяр Ватаны, или!)
Шоларсыз
Етим дек мүззершиң бесдир.

Жошуп Гөзеллигиң толкунна гөрә,
Иөрәбер яшлыгың акымна гөрә!
Чокул диен зат хем

акылңа гөрә

Ыкжар экен.

Озал аңмайшым бесдир.

Өң янымдан баряр бир харман чокул.
Еңседен күкәп дур гөздәки акыл.
Янындакы гоч хем — дуран бир накыл!
Тораңымы ятлап,
Ювдуншым бесдир.

Өз ээизиң билен тиркешип шейле,
Сенем чыкыпмыдың агшамкы сейле?
Чыкмак нире? Мензәп гаралан гөйле,
Өйкениң ховрундан
От алшың бесдир.

Зыяны ёк! Сөйүп гызлаң найбашын,
Өвренипдиң дүнийәң дүрсүн, ялнышын.
(Сөймедиге дүшнүксиздир дурмушын,
Сөөн үчин —
Бирже дем алшың бесдир).

Дүнийәде

шол Аял саг гезип йөркән,
Йүрегим дашдандыр, дагдандыр аркам.
Шонуң аяк ызы топракда баркан —
Ери агыртмага
Дөзмешим бесдир.

МЫДАМ Гөзеллиге дикип назарым,
Гөдеклиги нышанама аларын.
...Мыссарман, агсамаң, капыяларым,
Дим-дик йөрән,
Сизе сөөншим бесдир.

Болса-да мыссыклык, агсаклык сенде,
Эй, гошгым, болмасын бипархлык сенде!
Асмаңың астында, ериң үстүнде
Диңе
Бипархлардан эйменшим бесдир.

Маңлайы булутдыр. Назары демир.
Гүлкүси азапдыр. Йылгыршы жебир.
Не-хә роман окар, не-де бир шыгыр,
Гөзлерин гөрөнде
Демигшин бесдир.

Бир майып йыкылып, көчеде ятыр.
Бипархлык середип, ичерде ятыр.
Йүреке рехим ёк, гөзде ховатыр.
Йүзүне бакаңда
Дүвүншин бесдир.

Или ягы чапсын — дәлдир пархына,
Бир юрды ер хопсун — дәлдир пархына.
Гынанмак, гуванмак ятдыр рухуна,
Оны дүвнүк билен денешим бесдир.

Гошгым,
чага дәл сен, сакгаллысың сен,
Муртуң товлап, орта чыкмалысың сен,
Кими өпүп, кими чакмалысың сен.
Дине шонда *шахыр ыкбалысың* сен,
Ёгса
Гара шая дегмешин бесдир.

Яманың багрында дөрөдип азап,
Ягшының йүрегин нур билен безәп,
Хол барян чокуллак гызлара мензәп,
Дикгирдәң!
Көвшүңиз наллашым бесдир.

ӨКЖЕЛЕРДЕН гидип чүй дек формалар,
Дөрәпдир сагырлак платформалар.
Шейдин-де аркайын йөрән, дурналар,
Ягшы зада
Сизче бегеншим бесдир.

Дең ярысы ашык, дең яры доган,
ВУЗ-дан чогуп чыкды йүз гыз, йүз оглан..
Гүлгүн көйнекли гыз, азажык эглен,
Сөз айтжак!
Арзулма мензешин бесдир.

Сагрысында овлак гезибермели,
Гөзлеринде балык йүзүбермели,

Янагында гошгы языбермели
Сен гызы
Гелинлик беллешим бесдир.

Жайың ичинденми я-да астындан,
Энэң сеси гелди ерин пестинден:
«Ики хоржун пулы окла үстүмден!
Егса гыз ёк!
Пулсуз молашың бесдир!»

Горарыс, эне жан, гызларың эркин.
Галың днен задың берерис меркин.
Белләп онуң

үчүн,

едисин,

кыркын,

Соң болса,
Ашындан доймашым бесдир...

Гечди гапдалымдан, йүз оглан, йүз гыз,
Әдимлер эдепли, гүррүнлер эзиз.
Йөне нәче-нәче хиле бар хениз,
Ичине гир,
Дашдан сынлашың бесдир!

Салам берип гечди таныш бир гелин.
Багры пиде-пиде, йүреги дилим.
Эй, гелин,

асмана етйәркә элиң,

Сөйги билен
Гуржак ойнашың бесдир.

Ол йигиде сени чатманды хич ким,
Шепбик дек елмешдиң.

Тиркешдиң үч гүн.

Дөрдүнжи гүн деррев сыпадың сачын,
Бәшинжи гүн
Эййәм алданшың бесдир.

Песелтдиң мукаддес мертебәни сен,
Айлап ере чалдың гыз жыгаңы сен.
Индем

баша дүшен пажыгаңы сен

Ичиңе сыгдырман,
Аглашың бесдир.

Эркиң-ыгтыярын, элбетде, сенки,
Йөне вели дәлсиң өзүн өзүңки!
Өзүң — Ватаныңкы, Ватан — бизиңки.
Сени Ватан кимин
Габаншым бесдир...

ГЕПЛЕДИ Ашгабат. Яңлаиды концерт:
Өзгерт, айдым, гөдек затлары өзгерт!
Хер гезек тениме гиренде бир дерт,
Диде сени динләп,
Сагалшым бесдир.

Тутуш багрым билен гуванып ягша,
Өе етип барян диң салып багша.
Хий, шу вагтам

сигнал болар огушя!

Эй, машин,
Бимахал гугуршың бесдир.

Гөтер, Сахы багшы, ене-де гөтер,
Гөтер, Чувал багшы, онданам бетер.
Гөтердилер. Серпай хайсына етер?
Бир серпайы
Дес-дең пайлашым бесдир.

Икиси-де бири-биринден бейик.
(Бейиклең боюны өлчөмөк айып!)
«Хер хайсы бир дагың өркүжи» дийип,
Гоша дага
Деп-ден буйсаншым бесдир.

Айдымың ызындан яңланды бир саз.
Бу ничик гудратка, бу ничик оваз?
(Мыллы атам,

говшат тарыңы бираз,

Оғлуңы жадылап,
Гынашың бесдир).

Ончанча яңланды ене бир мукам.
Чаляйлаң йүреги хазынамыкан?
...Әй ачгөз,

Ене байлық гөзлөп,
Айнашын бесдир.

Бесдир мукам ерне чишлик сыгнашын,
Бесдир алкыш ерне гызыл йыгнашын,
Бесдир или үтүп, гапа сыгмашын,
Ынсабыңы сатып,
Егнашын бесдир.

Өзүңкя хасаплап ил-гүнүң жүбсүн,
Сокжап, яра эдип дөвлетин гөвсүн,
Дост-яран тутунып адамлаң писин,
Халаллары
Адам санмашын бесдир.

Рүстемниң өңүндө — биллерин орак,
Асгының өңүндө — каматың дерек.
Диңе агзың гүлйэр, гүленок йүрек —
Чаңчалак дек
Сорт-сорт йылгыршың бесдир.

Жайыңа серетсең — аңк эдйэр нагшы.
(Дашын гөрйэр, ичин биленок гоңшы!)
Яшайыш жайымы, Шасенем көшги! —
Нәмедигин
Зордан сайгаршым бесдир.

Дервезэниң өңи — гиден чарбаглык.
Шапырдап сес эдйэр ховзунда балык,
Гол чекип аляның нөчерэк айлык?
Ортача ишчинкө
Деңлешим бесдир.

Эмма жамың гызыл, чөйнегин гызыл,
Портсигарың гызыл, эйнегин гызыл.
«Нәме үчин дэлкө көйнегим гызыл?»
Муң шүкүр,
Бир шоны диймешин бесдир.

Не ясда гөрүңйәң, не-де бир тойда.
(Билемок чал бейниң ничикси күйде!)
Гоңшың яс баглаяр, сен болса өйде,
Эпишгеден жыклап,
Гөзлешин бесдир.

Дашыңдан серетсең — дуран медениет.
Бойнунда галстук, эгнинде жилет.

Эйләнде журнал дур, элинде газет,
Диңе тиражларын
Барлашың бесдир.

Өйүнде хенләп дур
Бәш шкаф китап —
Пушкин, Байрон ятыр даш ялы гатап,
Кәрбабаев дик дур ич-багры түтәп...
Китапларың диңе аркасын сыпап,
Сарайың гойны дек
Сынлашың бесдир.

Окаян китабың диңе бир Хайям,
Шонам өз хайрыңа уланяң, хайван!
«Кәте көпрәк иңсем, кәйәйсе аял,
Диййәң — шу шахыра
Даяншым бесдир!»

Әхли херекетин хасаба гөрә.
Еке гымылдың ёк ынсаба гөрә.
Диңе иңен вагтын,
китаба гөрә

«Ичип»,
Хайямы-да алдашың бесдир.

Гүжүгңи-де өз. хеңиңде жөвледйән,
Пишигңе-де өз хәснетин өвредйән.
(Гошгымы-да өзүң ялы овнадяң!)
Эй, гошгым, белент дур!
Овнашың бесдир.

ШЕЙЛЕ пикирлери калбыма гаплап,
Барярын мукама теними таплап.
Эй, мукам, дүнийәни хападан саплап
Болмазмыка?
Жогап сорашым бесдир.

Мукам жогап берди: «Сапларыс хөкман!
Йөне чабга ягмаз йылдырым чакман!
Тутуш ил-гүн чакса хич зада бакман,
Хапа ювлар.
Кән-кән сынашым бесдир.

Хапалык азлыкдыр. Тәмизлик көплүк.
Ягыберсе — дурмаз өңүнде сүплүк.

Ягмаян адамың нырхы бир көпүк.
Чак, яг, гөреш!
Гук-паңк ойнашың бесдир!»

Онянча башланды йылдырым уршы.
Бирден шаглап гелди томусың ягшы.
Диңсе ягшы,
гуйса онданам ягшы —

Ак ягшы
Ак багта деңешим бесдир.

Яплара гапгарлып чөп-чалам, хапа,
Чагбаның гүйжүнден дөрөди депе.
Ене мүндер-мүндер уграды чепе!
Гидибер!
Кенардан чоғмашың бесдир!

Чөплер бир-бириниң башындан идип,
Кирлер бир-бириниң үстүнден эдип,
Гитдилер...

Дүңйәнем юварыс шейдип!
Ил гүйжүне
Умыт баглашым бесдир.

Ягыш ягмасыны этдирйәр довам.
(Чабга, сенде гүйч бар, акылым хайран!)
Сүллүмбай болдум-ла! Ханы саяван?
Әк, герек дәл.
Кирден ювулшым бесдир.

Мегерем, гыгырсам:
«Өс, сачым, өс, өс!»
Маңлайма сач битер. Сеч, ягмырым, сеч!
Сачым гөгермеди. (Гөгермәнлер геч,
Бир махал
Телпегме сығмашың бесдир!)

ЯГЫШ диңди. Дүңйә гүл ачды ничик.
Эпишгелер ачык, ишиклер ачык.
Бүтин шәхер

мавы экраны ачып,
«Вагты» диңләп отыр.
Сәгиншим бесдир —

Өймүзе чалтрак етмели хөкман.
Ене-де нәмелер тапдыка Ак там?
Пентагон. Нейтрон... Эртире чыкман
Бир гошгы язмалы.
Эвмешим бесдир.

Етдим көчөмизе. Гаралды инрик.
Чагалар чапып йөр гөк хыяр гемрип..
Оларың шатлыгна болуп дең шәрик,
Гапа етеними
Дуймашым бесдир.

Өе гирдим. Деррев товладым «Вагты».
Мавы экран сачды өймүзе ягты.
Дийди: «Эй, адамзат, гечирме вагты,
Эрте гич бор.
Бидерт яйнашың бесдир! —

Асырың аягы — уллакан сынаг.
Дикелди дүнйөдө иң элхенч сораг:
«Ере мирас гойжак нәхили сылаг —
Адаммы, керпичми? —
Сайлашың бесдир!»

Сонра хова хакда сөзледи диктор.
Тебигатың эрбет ховасы ёкду р!
Гөкден ажал ягса —шол хатарракдыр.
Эй, Коэн,
Ажала чагыршың бесдир!

Вагшы нейтроның вагшы атасы,
Белли дәлми саңа дүнйөң картасы?
Өйүң үчин дәл-де,
Ериң ортасы
үчин
вагшы огул догуршың бесдир.

Берлине чен өлчөп гарышма-гарыш,
Йигрими миллионы эдипдик багыш.
Шонча пида билен өлдүрлен Уруш,
Ене-де тээден
Жанланшың бесдир!

Бирденкә ене-де йылдырым чакды.
Гөйә бир океан топрага чөкди.
Ери аклык тутды. Гаралык акды.
Гудрата
Демсалым аңалшым бесдир.

ЧАБГА кипарлады. Геплешик тамам.
Гапының өңүнде эшдилди салам.
Ким болсаң-да деррев
гиревер мыхман,

Бу дүньәде
Сенсиз оңмашым бесдир.

Тәзе башлан гошгым гутарман ятыр.
Бу гүн язылмаса, язылар эртир!
Хәзирликче эзиз мыхманым отыр,
Гөзлеринден
Гөзүм совмашым бесдир.

Ол гитди. Ене-де какылды гапы.
Уграданым бирди, геленлер ики.
Бирми, онмы — дендир мыхманың йүки,
Чыдапдым, чыдарын,
Саг башым бесдир.

Этледи гапыдан егендир ата.
Деррев гөзүм дүшди аттестат-хата.
Дийди: «Ханы шу йыл гал-да гайрата,
Егениңи окат!
Яйданшың бесдир!»

«Окувлаң хайсына гирмекчи еген?»
«Көплүк нирә болса, шо ере-де мен...
Гаралавжы болжак!» Оңардың-ов сен,
Бу дүньәниң
Өнки сөгүшем бесдир.

«Нәм үчин шол угра дызаяр хемме?»
Ата гөңүледи: «Гөзлүже эмме!
Сен о затлар хакда пикире чүмме,
Диениме «Хош» дий,
Бир «Хошуң» бесдир».

Дийдим: «Элтәели эдсбият, диле?»
Атасы өр турды чемчеси биле.

«Бэлчиреме!» дийип, йылгырды чала —
Ол угурдан
Сениң чыгылшың бесдир! —

Тапалы егене «сүйтлүже» зэхмет;
Сениң бу хүнэриң дуран бир мэхнет.
Шонда-да жүбиң бош, иййэниң доң эт,
Биз яшалы,
Сениң богулшың бесдир!»

Атаң сөзлериңе берсем-де жогап,
Өзи-де, оглы-да этмеди тогап.
(Олар гитди, ене башланды азап,
Языбер, үйтгеме,
Өз болшун бесдир!)

Өзүң үйтгеме-де, үйтгэни үйтгет!
Шудур маңлайыңа чызылан кысмат.
Шоны башармасаң — голгунңы бес эт,
Кырк йыллап,
Бихуда самрашың бесдир!

Баш васпың болса-да Гөзеллик, Говлук,
Шериң гапдалыңдан гечмегин совлуп.
Оңа өз сөзүңи айтмага ховлук,
Айтмасаң ол айдар,
Гич галшың бесдир.

Ватан, байдак, сөйги, коммунист, ил-гүн —
Бу бәш сөзи пархсыз хечжиклемегин,
Дилде дәл,
калбыңда гөтерип билгин,
Олардан
Хова дек дем алчың бесдир.

Шыгрың билен эдип оlara көмек,
Көмек сорамагын көмегңе дерек.
Динге махал-махал
санжанда йүрек,
Ил-гүнүңден
Кувват сорашың бесдир.

Ягшымы, яманмы, шудур ярашың,
Гөврәң сөйгүдендир, болмаз гаргышың.

Иң улы гаргышың: «Пәлиң — ёлдашың!»
Өзүңе-де
Пәлиң — ёлдашың бесдир.

Арзуың —
Йүз яша болмакдыр шаят.
Йөне узак яшдан тапармың мырат?
Дертлә эм бермесен, әжизе кувват —
Әгирт бетбагтлыкдыр йүз яш диен зат.

... Ил нәче яшатса —
Шо яшың бесдир.

1981—82

